


ಭಾರ್ಯಾ ನಾ ಆಯ್ಕೆ ವೈರಾ

ವೂವಿಯೊ-ವರ್ಸಾಂ
ಸಂಗ್ರಹ್

ಅ.ನಂ:
689



ಸಂಗ್ರಹ್:

ಐರಿನ್ ರೆಬೆಲ್ಲೊ (ಡಿಕ್ಯುನ್ಟಾ)

ಆಧಾರ್:

ಹಿಲ್ಟಾ ಡಿಸೋಜ (ಮೊರಾಸ್)

ಪರ್ಗಟ್ಲಾರ್ :

ಕರ್ನಾಟಕ ಸರ್ಕಾರ್

ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ





Konkani
Konkani in
Kannada Script.
G-Perum

001446

C: B 03 - R 19 (Kon. G)

1446
P-JKON
IRI

United States
Department of
Agriculture
Washington, D.C.


File 02-101 (cont.)

1444
1444
1444

✓

ಭಾರ್ಯಾ ನಾ ಆಯೊ ವೊರಾ

ವೊವಿಯೊ-ವೆರ್ಸಾಂ
ಸಂಗ್ರಹ್




ಸಂಗ್ರಹಕ್:

ಐರಿನ್ ರೆಬೆಲ್ಲೊ (ಡಿಕ್ಯುನ್ಟಾ)

ಆಧಾರ್:

ಹಿಲ್ಡಾ ಡಿಸೋಜ (ಮೊರಾಸ್)



ಪರ್ಗಟ್ಲಾರ್ :

ಕರ್ನಾಟಕ ಸರ್ಕಾರ್

ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ

Voviyo Verse :- A collection of traditional konkan wedding songs compiled by Irine Rebello.

Published by

The Registrar

Karnataka Konkani Sahitya Academy

Lalbhag

Mangalore-575 003

Ph-0824-2453167

1446
P-KON

G, IRI ' P07 IRI

Copyright

Publisher

First Edition

July 2007

Printed by

Prasad Printers, Mangalore 575 005

Price

Rs. 30/-

ಅಕಾಡೆಮಿ ಅಧ್ಯಕ್ಷ ಉಲಯ್ತಾ

ಮುಜ್ಯಾ ಜಿವಿತಾಚಿಂ ಲಗ್ವ್ ಗ್ 25 ವರ್ಸಾಂ ಕೊಂಕ್ಣಿ ದಾಯ್ಜ್ ಸಂಪ್ರದಾಯ್-ಸಂಸ್ಕೃತಿ ಜಗೊಂವ್ಚ್ಯಾ, ವಾಗೊಂವ್ಚ್ಯಾ ಆನಿ ಸುಂಗಾರಾಂವ್ಚ್ಯಾ ಕಾಮಾಂತ್ ಹಾಂವೆಂ ಖರ್ಚಿಲ್ಯಾಂತ್. ಮಾಂಡ್ ಸೊಭಾಣ್ ಸಂಘಟನ್ ಆನಿ ಕಲಾಂಗಣ್ ಸಂಸ್ಕೊ ಎಕಾ ಮನಾಚ್ಯಾ ಸಾಂಗಾತ್ಯಾಂಕ್ ಸಾಂಗಾತಾ ಘೆವ್ನ್ ಹ್ಯಾಚ್ ಖಾತಿರ್ ಸಾಪನ್ ಕೆಲಾಂ. ಹೈ ದಿಶೆನ್ ಜಾಯ್ತೊ ವಾವ್ರ್ ಚಲ್ತಾ.



ಬದಲ್ಲೆ ಆರ್ಥಿಕ್ ಆನಿ ಸಾಮಾಜಿಕ್ ಪರಿಗತೆಕ್ ಲಾಗುನ್ ಆನಿ ಫಿಶೇಸ್ ಕರ್ನ್ ಜಾಗತಿಕರಣಾಚ್ಯಾ ವಾದಾಳಾಕ್ ಸಾಂಪ್ಡುನ್ ಆಫ್ಫಿ ಸಮಾಜ್ ಆಪ್ಲೆಂ ಸಾಂಸ್ಕೃತಿಕ್ ಖಾಶೆಲೆಂಪಣ್ ವಿಸರ್ನ್ ಪಾಶ್ಚಾತ್ಯ ಸಂಸ್ಕೃತೆಕ್ ವೇಂಗ್ ಖಾರ್ತೆ ಆಸಾ. ಹೆ ಆಮ್ಕಾಂ ಚಡ್ ಆನಿ ಚಡ್ ಆಮ್ಚ್ಯಾ ಲಗ್ವಾಂ ಸೊಭಾಣಾಚ್ಯಾ ಆಚರಣಾಂನಿ ಪಳೆಂವ್ಕ್ ಮೆಳ್ತಾ. ಕ್ರಿಸ್ತಾಂವಾಂ ಮಧೆಂ ಪ್ರತ್ಯೇಕ್ ಥರಾನ್, ಪಾಶ್ಚಾತಿಕರಣ್ ವಿಶೇಸ್ ವಾಡ್ಲಾಂ. ಹೊರೆತಾನ್ ತೊಡೊಪ್, ಕುತಾಂವ್, ಉರ್ಮಾಲ್, ಶೆಲೊ ಸೊಡ್ನ್ ಸುಟಾಕ್ ವೆಂಗ್ಲಾ. ಹೊಕ್ಲೆನ್ ಕಿರ್ಗಿ-ಬಾಜು-ಪೊರಲ್ ಉಡೊವ್ನ್ 'ಗೌನ್' ಆಪ್ಣಾಯ್ಲಾ. ಗುಮ್ಮಾಂ ಪದಾಂ, ನಾಂಚ್ ಜಾಲ್ಯಾಂತ್, 'ಬ್ರಾಸ್ ಬ್ಯಾಂಡಾಂ' ಪಾತಳ್ ಜಾಲ್ಯಾಂತ್ ಆನಿ ತಾಂಚ್ಯಾ ಜಾಗ್ಯಾರ್ 'ಬೀಟ್ ಗ್ರುಪಾಂ' ರಾಜ್ ಕರ್ತಾಂತ್. ಜಾಯ್ತಿಂ ಕಾರ್ಕಿಯಿ ಇಂಗ್ಲೆಜಾನ್ಚ್ ಜಾತಾತ್. ಸ್ವಾಭಿಮಾನಾಚೆಂ ಉಣೆಂಪಣ್ ಆನಿ ಆಪ್ಲೆಚ್ ಗಿರೆಸ್-ಕಾಯೆಚೆಂ ನೆಣಾರ್ಪಣ್ ಹಾಕಾ ಕಾರಣ್.

ಹೆಂ ಸಮ್ಜುನ್, ಹೈ ಅಕಾಡೆಮಿನ್, ಗಾಂವಾಂ- ಗಾಂವಾಂನಿ ಎದೊಳ್ 10 ವೊವಿಯೊ-ವೆರ್ವಾಂ ಕಾರ್ಯಾಗಾರಾಂ ಮಾಂಡುನ್ ಹಾಡ್ಲ್ಯಾತ್. ಹ್ಯಾ ಕಾರ್ಯಾಗಾರಾಂನಿ ಕೊಂಕ್ಣಿ ಸಂಸ್ಕೃತಿಚಿ ವ್ಹಡ್ವಿಕಾಯ್, ವೊವಿಯೊ-ವೆರ್ವಾಂಚಿ ವಳಕ್, ತಾಂಚೆ ಸಂದರ್ಭ್, ತಾಂತುಂ ಆಟಾಪ್ಲೆ ವಿಶಯ್, ತಾಂಚೊ ಪಾತ್, ಆಧುನಿಕ್/ ಬದಲ್ಲೆ ಕಾಳಾರ್ಯಿ ತಿಂ ಕಿಲ್ಲಿಂ ಅರ್ಥಾಭರಿತ್ ಆನಿ ಸಾಲಾಂನಿ ಜಾಂವ್ಚ್ಯಾ ಕಾಜಾರಾಂನಿಯಿ ತಿಂ ಕಿಲ್ಲಿಂ ಸಾಧ್ಯ್ ಹ್ಯಾ ಸರ್ವ್ ಗಜಾಲಿಂ ವಿಶಿಂ ಚಿಂತಪ್ ಆಟವ್ನ್, ಕೊಂಕ್ಣಿ ಸಂಸ್ಕೃತಿಚೊ ಪ್ರಮುಖ್ ವಾಂಟೊ ಜಾವ್ನಾಸ್ಚೊ ವೊವಿಯೊ ಆನಿ ವೇರ್ನ್ ಉರೊಂವ್ಚೆಂ ಆನಿ ಜಾಗೃತಿ ಹಾಡ್ಚೆಂ ಪ್ರೇತನ್ ಅಕಾಡೆಮಿನ್ ಕೆಲಾಂ.

ಹ್ಯಾಚ್ ಪ್ರೇತನಾಂಚೆಂ ಫಳ್ ಜಾವ್ನ್ ಹೊ ಸಂಗ್ರಹ್ ಪುಸ್ತಕಾ ರುಪಾರ್ ಭಾಯ್ರ್ ಪಡ್ತಾ. ಸರ್ವ್ ಕಾರ್ಯಾಗಾರಾಂನಿ ಮ್ಹಾಕಾ ಸಾಂಗಾತ್ ದಿಲ್ಲ್ಯಾ ವೊವಿಯೊ ಸಂಗ್ರಹ್ ಕೆಲ್ಲ್ಯಾ ಆನಿ ತಾಂಕಾಂ ಎಕೆ ವೆವಸ್ತಿತ್ ಮಾಂಡಾವಳಿಂತ್ ಗುಂತುನ್ ಸಾದರ್ ಕೆಲ್ಲ್ಯಾ ಬಾಯ್ ಐರಿನ್ ರೆಬೆಲ್ಲೊ ಆನಿ ತಿಕಾ ಆಧಾರ್ ದಿಲ್ಲ್ಯಾ ಮಾನೆಸ್ತಿಣ್ ಹಿಲ್ಡಾ ಡಿಸೊಜಾಚೊ ಹಾಂವ್ ಉಪ್ಕಾರ್ ಬಾವುಡ್ತಾ. ಆಯ್ಲೆವಾರ್ಚ್ಯಾ ವರ್ಸಾಂನಿ ಜಾತಾ ತ್ಯಾ ಮಾಪಾನ್ ಸಾಂಸ್ಕೃತಿಕ ರಿತಿನ್ ಕಾಜಾರ್ ಜಾಲ್ಲ್ಯಾಂಚೊ ತಸ್ವೀರೊ ಹೆರಾಂಕ್ ಏಕ್ ಪ್ರೇರಣ್ ಜಾಂವ್ ಮ್ಹಳ್ಳ್ಯಾ ದಿಶ್ಪಿನ್ ಹಾಂಗಾ ವಾಪಾರ್ಲ್ಯಾತ್. ತಾಂಚೆಂಯ್ ಬರೆಂ ಜಾಂವ್.

ಎರಿಕ್ ಒರ್ಟೋರ್ (ಅಧ್ಯಕ್ಷ)

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು

ಅಧ್ಯಕ್ಷ ಆನಿ ಸಾಂದೆ (2005-2008)

ಅಧ್ಯಕ್ಷ :

ಎರಿಕ್ ಒರ್ಮುರಿಯೊ

ರಿಜಿಸ್ಟ್ರಾರ್:

ಎಸ್.ಎಚ್. ಶಿವರುದ್ರಪ್ಪ

6, IRI PO7

ಸಾಂದೆ:

ವಿನ್ಸೆಂಟ್ ಆಳ್ವ

ಪುತ್ತೂರು ನರಸಿಂಹ ನಾಯಕ್

ಗೇಬ್ರಿಯಲ್ ವಾಜ್

ಜಿ. ಗಯಾಸುದ್ದೀನ್

ಉಷಾರಾಣೆ

ಚರಣ್ ಕುಮಾರ್

ಕೂಡ್ಲ ಆನಂದ ಶ್ಯಾನ್‌ಭಾಗ್

ಕೇಶವ ತಾಂಡೇಲ

ದೀಪಾಲಿ ಖಂಬದಕೋಣೆ

ವಿಕ್ಟರ್ ಮಥಾಯಸ್, ಕಾರ್ಕಳ್

ಸರ್ಕಾರಿ ಪ್ರತಿನಿಧಿ:

ಕಾ.ತಾ. ಚಿಕ್ಕಣ್ಣ

ಎಚ್.ಸಿ.ರಂಗಪ್ಪ



Accn No: 001446

೨ ಆನಿ ವೇರ್ಸ್

ಸ್ತಕಾಯೆಚಿ ಏಕ್ ಝಳಕ್

ಆದ್ಲ್ಯಾ ಕಾಳಾರ್ ಆಮ್ಚಿಂ ಮಾಲ್ಪಡಿಂ ಜಿವಿತ್ ಸಂಭ್ರಮಾನ್, ದೇವ್‌ಭಿರಾಂತಿನ್ ತಶೆಂ ಸಹಕಾರಿ ಮನೋಭಾವಾನ್ ಸಾರ್ತಾಲಿಂ ಮ್ಹಳ್ಳ್ಯಾಕ್ ಹ್ಯೊ ವೊವಿಯೊ ಆನಿ ವೇರ್ಸ್‌ಚ್ ಸಾಕ್ಸ್ ಜಾವ್ನಾಸಾತ್.

ಆಧುನಿಕ್ ಕಾಳಾಚ್ಯಾ ದಬಾವಾಕ್ ಆನಿ ಪಾಶ್ಚಾತ್ಯ ಆಚರಣಾಂಚ್ಯಾ ಪ್ರಭಾವಾಕ್ ಶಿಕೊನ್ ವೊವಿಯೊ ಆನಿ ವೇರ್ಸ್‌ಚೆಂ ಮಹತ್ವ ಉಣೆಂ ಜಾಯಿತ್ತ್ಯೆ ಯೆತಾ. ತರೀ ವೊವಿಯೊ ಆನಿ ವೇರ್ಸ್‌ಚೆಂ ಕಾರ್ಯಾಂಕ್ ದಿಂವ್ಚಿ ಸೊಭಾಯ್ ಆನಿ ಸಾಂಸ್ಕೃತಿಕ ಸುಂಗಾರ್ ಹೆರ್ ಖಿಂಚ್ಯಾಯೀ ವಿಧಾನಾನ್ ಖಂಡಿತ್ ಜಾವ್ನ್ ಭರ್ತಿ ಕರುಂಕ್ ಸಾಧ್ಯ್ ನಾ. ತ್ಯಾಚ್ ದೆಕುನ್ ಸಗ್ಳೆಂ ಕಾರ್ಯಂ ಪಾಶ್ಚಾತ್ಯ ಸಂಸ್ಕೃತೆಚ್ಯಾ ರಂಗಾನ್ ಮಾಂಡುನ್ ಹಾಡ್ಲ್ಯಾರೀ ಥೈಂಸರ್ ರೋಸಾಚ್ಯಾ ಕಾರ್ಯಾಕ್ ವೊವಿಯೊ ಮ್ಹಣ್ತಲ್ಯಾಂಕ್ ಸೊಧ್ತಾತ್.

ವೊವಿಯೊ ಆನಿ ವೇರ್ಸ್ ಆಮ್ಚಾ ಸಂಸ್ಕೃತಿಚಿ ಆನಿ ಸಮುದಾಯಾಚಿ ಅಸ್ತಿತ್ವಾಯ್ ಉಕಲ್ನ್ ದಾಕಂವ್ಚೆಂ ಏಕ್ ಮಾಧ್ಯಮ್. ಪೂಣ್ ಆಜ್‌ಕಾಲ್ಲ್ಯಾ ಸ್ಪರ್ಧಾತ್ಮಕ್, ಆಧುನಿಕ್ ತಶೆಂ ವೇಗಾಚ್ಯಾ ಕಾಳಾರ್ ಕಾಜಾರಾಚೆಂ ಸಾಲ್, ಕಾರ್ಯೆಂನಿರ್ವಾಹಕ್, ಕೇಟರಿಂಗ್, ಸಂಗೀತ್ ಪಂಗಡ್ ಹೆಂ ಸಕ್ಕಡ್ ಪಯ್ಲೆ ದೀವ್ನ್ ಕಂತ್ರಾಟಾಚ್ಯಾ ಲೆಕಾರ್ ಕರ್ತಾನಾ ವೊವಿಯಾಂಚೆ ಸಂದರ್ಭ್ ಮಾಯಾಕ್ ಜಾಲ್ಯಾತ್. ವೊವಿಯೊ ಮ್ಹಣ್ತಲ್ಯಾಂಚಿಂ ತೊಂಡಾಂ ಬಂದ್ ಪಡ್ಲ್ಯಾಂತ್. ವೊವಿಯೊ ಮ್ಹಣ್ಚೆಂ ಆದ್ಲೆಂ ಫ್ಯಾಶನ್ ಮ್ಹಳ್ಳೆಂ ಚಿಂತಾಪ್ ಘುಸ್ಲಾಂ. ಆನಿ ಅರ್ಥಾಭರಿತ್ ವೊವಿಯಾಂಚ್ಯಾ ಜಾಗ್ಯಾರ್ ಅರ್ಥ್ ನಾತ್‌ಲ್ಲಿಂ, ಉಬ್ಗಣ್ ಹಾಡಂವ್ಚಿಂ ಆಚರಣಾಂ ಭಿತರ್ ರಿಗ್ಲ್ಯಾಂತ್. ಆಶೆಂ ಆಮ್ಚ್ಯಾ ಸಂಸ್ಕೃತೆಕ್ ಆರ್ ಮಾರ್ಲ್ಯಾ. ಆಮ್ಚ್ಯಾ ಸಂಸ್ಕೃತೆಚಿ ಅಸ್ತಿತ್ವಾಯ್ ಬಣ್ ಉಬ್‌ಲ್ಲ್ಯಾ ವಸ್ತುರಾಬರಿಂ ರಂಗಾವೀಣ್ ಜಾಲ್ಯಾ.

ಅಮ್ಚ್ಯಾ ಕಾರ್ಯಾಂನಿ ಆಸ್‌ಲ್ಲಿ ತಿ ಸೊಭಾಯ್, ಆಮ್ಚ್ಯಾ ಮಾಲ್ಪಡ್ಯಾಂನಿ ಸಾಂಬಾಳ್ನ್ ಹಾಡ್‌ಲ್ಲಿ ತಿ ಸಂಸ್ಕೃತೆಚಿ ಗ್ರೇಸ್‌ತಾಯ್ ಪಾಟಿಂ ಹಾಡುಂಕ್ ಸಾಧ್ಯ್ ಆಸಾಗೀ? ಆದಿಂ ಥಾವ್ನ್ ಆಯಿಲ್ಲೆಂ ಸಂಸ್ಕೃತೆಚೆಂ ದಿವೆಂ ಪುನರ್ಜಿವಿತ್ ಕರುಂಕ್ ಆನಿ ಪರತ್ ಆಮ್ಚ್ಯಾ ಕಾರ್ಯಾಂನಿ ರಂಗ್ ಭರುಂಕ್ ಆಮಿ, ಪ್ರತ್ಯೇಕ್ ಜಾವ್ನ್ ಸ್ತ್ರೀಯಾಂನಿ ವಾವುಂಕ್ ಜಾಯ್. ಸಾಧ್ಯ್ ಆಸ್‌ಲ್ಲೆಕಡೆ

ಹ್ಯಾ ವಿಷ್ಯಾಂತ್ ಆಮ್ಚೊ ಆವಾಜ್ ಉಟಂವ್ಕ್ ಜಾಯ್. ಅಶೆಂ ಆಮ್ಚೆಂ ಸಂಸ್ಕೃತೆಚೆಂ ಭಂಡಾರ್ ಪರ್ತುನ್ ಭರ್ಚೆಂ ಪ್ರಯತ್ನ್ ಆಮಿ ಕರುಂಕ್ ಜಾಯ್. ತರ್ ಸಾಧ್ಯ್ ಆಸ್ಲೆಕಡೆ ಪೊವಿಯೊ ಆನಿ ವೇರ್ಸ್ ಗಾವ್ನ್ ಆಮ್ಚಾ ಸಂಸ್ಕೃತೆಚಿ ಗ್ರೇಸ್ತಕಾಯ್ ಜಿವಾಳ್ ದವರುಂಕ್ ಆಮಿ ಪ್ರಯತ್ನ್ ಕರ್ಯೆತ್.

ಪೊವಿಯೊ ಆನಿ ವೇರ್ಸಾಂಚೆಂ ವಿಶ್ಲೇಷಣ್ ಕರ್ತಾನಾ ಆಮ್ಚ್ಯಾ ಮಾಲ್ಪಡ್ಯಾಂಚ್ಯಾ ಆರ್ಥಿಕ್, ಸಾಮಾಜಿಕ್, ಆಧ್ಯಾತ್ಮಿಕ್ ತಶೆಂ ಕೌಟುಂಬಿಕ್ ವ್ಯವಸ್ಥೆಚಿ ಝಳಕ್ ಮೆಳ್ತಾ. ಹೆಂ ಆಮ್ಚ್ಯಾ ಸಂಸ್ಕೃತೆಚೆಂ ಏಕ್ ವ್ಹರ್ತೆಂ ದಿವೆಂ. ಹೆಂ ದಿವೆಂ ಆಮಿ ವಾಪಾರ್ನ್, ಸುಂಗಾರಾವ್ನ್ ಅನೀಕೀ ಚಡ್ ಮೊಲಾಧಿಕ್ ಕರ್ನ್ ಆಮ್ಚ್ಯಾ ಮುಖ್ಯಾ ಪಿಳ್ಗಕ್ ಹಾತಾಂತರ್ ಕರ್ಚಿ ಜವಾಬ್ದಾರಿ ಆಮ್ಕಾಂ ಸರ್ವಾಂಕ್ ಬಾಂದ್ತಾ.

ಹ್ಯಾ ದಿಶೆನ್ ಕರ್ನಾಟಕ್ ಕೊಂಕ್ಣಿ ಸಾಹಿತ್ ಅಕಾಡೆಮಿಚ್ಯಾ ಮುಖೇಲ್ಪಣಾರ್ ತಶೆಂ ಕೊಂಕ್ಣಿ ಭಾಸ್ ಆನಿ ಸಂಸ್ಕೃತಖಾತಿರ್ ಆಪ್ಲೊ ಜೀವ್ ಝರಂವ್ಚೊ ಅಕಾಡೆಮಿಚೊ ಪ್ರಸ್ತುತ್ ಅಧ್ಯಕ್ ಬಾಬ್ ಎರಿಕ್ ಒರೈರ್ ಹಾಂಚ್ಯಾ ಪುಡಾರ್ಪಣಾಖಾಲ್ ಗಾಂವಾಂ ಗಾಂವಾಂನಿ ವಿವಿಧ್ ಸಂಘ್ ಸಂಸ್ಥಾಂಚ್ಯಾ ಸಹಯೋಗಾನ್ ಪೊವಿಯೊ ವೇರ್ಸ್ ಕಾರ್ಯಾಗಾರಾಂ ಚಲೊನ್ ಆಸಾತ್. ಆಮ್ಚ್ಯಾ ಲೊಕಾಕ್ ಆಮ್ಚ್ಯಾ ಸಂಸ್ಕೃತೆಚಿ ತಶೆಂ ಆಸ್ತಿಯೆಚಿ ವಳಕ್ ಕರ್ನ್ ದಿಂವ್ಚೆಸವೆಂ ಪೊವಿಯೊ ಆನಿ ವೇರ್ಸಾಂಚ್ಯಾ ಮಹತ್ವಾ ವಿಷ್ಯಾಂತ್ ಮಾಹತ್ ದೀವ್ನ್, ಪೊವಿಯೊ ಆನಿ ವೇರ್ಸ್ ಮ್ಹಣ್ಣಿ ತರ್ಬೆತಿ ದಿಂವ್ಚ್ಯಾ ಸವೆಂ ಲೊಕಾ ಥ್ಯೆಂ ಸಾಂಸ್ಕೃತಿಕ್ ಜಾಗೃತಿ ಉಟಂವ್ಚೆಂ ಪ್ರಯತ್ನ್ ಬಳಾಧಿಕ್ ರಿತಿನ್ ಜಾವ್ನ್ ಆಸಾ. ಎದೊಳ್‌ಚ್ ಮುಂಬಯ್, ಬೆಂಗ್ಲೂರ್, ಮೈಸೂರ್, ಹಾಸನ್, ಚಿಕ್‌ಮಗ್ಗೂರ್, ಕೊಳಾಲ್‌ಗಿರಿ, ಕೆಮ್ಮಾಣ್, ಬೊಳಿಯೆ ತಶೆಂ ದೆರೆಬೈಲಾಂತ್ ಅಸಲಿಂ ಕಾರ್ಯಾಗಾರಾಂ ಚಲಯ್ಲಾಂತ್. ಹಾಂತುಂ ಭಾಗಿದಾರ್ ಜಾಲ್ಲ್ಯಾಂಚೊ ಸಂಖೊ ಆನಿ ತಾಂಚಿ ಉರ್ಬಾ ಪಳೆತಾನಾ ಖಂಡಿತ್ ಜಾವ್ನ್ ಪೊವಿಯೊ ಆನಿ ವೇರ್ಸ್ ಆಮ್ಚ್ಯಾ ಸಂಸ್ಕೃತೆಚಿ ಝಳಕ್ ಜಾವ್ನ್ ಆಮ್ಚ್ಯಾ ಕಾರ್ಯಾಂನಿ ಪರ್ತ್ಯಾನ್ ರಂಗ್ ಹಾಡುಂಕ್ ಸಕ್ತಾತ್ ಮ್ಹಳ್ಳೊ ಭರ್ವಸೊ ಉದೆತಾ.

ಪೊವಿಯೊ ಆನಿ ವೇರ್ಸ್ ತೊಂಡಾ ಥಾವ್ನ್ ತೊಂಡಾಕ್ ವ್ಹಾಳೊನ್ ಆಯಿಲ್ಲೆಂ ತೊಂಡಿ ಸಾಹಿತ್ಯ್. ಬರ್ಪಿಂ ರುಪಾರ್ ಆಸ್ಚೆಂ ಭೋವ್ ಉಣೆ. ಆತಾಂ ಪೊವಿಯೊ ಮ್ಹಣ್ಣಿ ಸಂದರ್ಭ್ ಉಣೆ ಜಾಲ್ಯಾತ್ ದೆಕುನ್ ಪೊವಿಯೊ

ಮುಣಾನಾಸ್ತಾಂ ವಿಸ್ತೊನ್ ಗೆಲ್ಯಾತ್. ಭೋವ್ ಥೊಡ್ಯಾ ಸ್ತ್ರಿಯಾಂಕ್ ಮಾತ್
ವೊವಿಯೊ ಉಡಾಸಾಂತ್ ಆಸಾತ್. ವೊವಿಯೊ ಮುಣ್ಣಾಕ್ ಆನಿ ಶಿಕ್ವಾಕ್
ಹೆಂ ಏಕ್ ಉಣೆಪಣ್ ಜಾಂವ್ಕ್ ನಜೊ ಮುಳ್ಳಾ ಉದ್ದೇಶಾನ್ ಕರ್ನಾಟಕ್
ಕೊಂಕ್ಣಿ ಸಾಹಿತ್ ಅಕಾಡೆಮಿನ್ ವೊವಿಯೊ ಆನಿ ವೇರ್ಸ್ ಜಮವ್ನ್
ಬುಕಾರುಪಾರ್ ಪರ್ಗಟ್ ಕರ್ಚೊ ನಿರ್ಧಾರ್ ಕೆಲೊ. ವೊವಿಯೊ ಆನಿ
ವೇರ್ಸಾಂಚೆಂ ವಿಶ್ಲೇಷಣ್, ವೊವಿಯಾಂಚೆಂ ಆನಿ ವೇರ್ಸಾಂಚೊ ಮಹತ್ವ್
ಕಳಂವ್ಚೊ, ತಶೆಂಚ್ ಸಂದರ್ಭಾಕ್ ಸರಿ ಜಾವ್ನ್ ಖಂಚೊ ವೊವಿಯೊ
ಆಸ್ಲೊ ಆನಿ ಖಂಚೊ ವೊವಿಯೊ ಮುಣ್ಣೆತ್ ಮುಳ್ಳಾ ವಿಷ್ಯಾಂತ್
ಸವಿಸ್ತಾರ್ ವಿವರ್ ತಶೆಂ ಸಾಧ್ಯ್ ಆಸ್ಲೊ ತಿತ್ಲೊ ವೊವಿಯೊ ಹ್ಯಾ
ಪುಸ್ತಕಾಂತ್ ಎಕ್ದಾಂಯ್ ಕರ್ಚೆಂ ಪ್ರಯತ್ನ ಕೆಲಾಂ. ಆತಾಂಚ್ಯಾ ಕಾಳಾಕ್
ಪ್ರಸ್ತುತ್ ನೈಂ ಆಸ್ಲೊ ಥೊಡ್ಯೊ ವೊವಿಯೊ ಸೊಡಿಜಾಯ್ ಪಡ್ಲ್ಯಾತ್.
ಮಾತ್ ನೈಂ ಆತಾಂಚ್ಯಾ ಕಾಳಾಕ್ ಸಹಜ್ ಜಾಲ್ಲ್ಯೊ ಜಾಯ್ತೊ ನವೊ
ವೊವಿಯೊ ಹಾಂವೆಂಚ್ ಘಡ್ನ್ ಹ್ಯಾ ಬುಕಾಂತ್ ದಿಲ್ಯಾತ್.

ಚಡಾವತ್ ರೋಸಾಚ್ಯಾ ಕಾರ್ಯಾಂತ್ ಹೊಕ್ಲೆಕ್ ಯಾ ಹೊರೆತಾಕ್
ರೋಸಾಕ್ ಬಸವ್ನ್ ಕಾನಿಂ ಘಾಲೆಂ ತೇಲ್ ಮುಳ್ಳಿ ವೊವಿ ಮುಣ್ಣಾತ್. ಉಪ್ರಾಂತ್
ಜಾಯ್ತೊ ವೊವಿಯೊ ಮುಣ್ಣಾತ್ ತರೀ ಕ್ರಮಾ ಪ್ರಕಾರ್ ಯಾ ನಿರ್ದಿಷ್ಟ
ಹಂತಾಂ ಪ್ರಕಾರ್ ಮುಣಾನಾಸ್ತಾಂ ಸರ್ಶಿ ಭರ್ಶಿ ವೊವಿಯೊ ಮುಣ್ಣಾತ್
ದೆಕುನ್ ಥೈಂ ಎಕಾ ಥರಾಚೊ ಗೊಂದೊಳ್ ಉಬ್ಜಾತಾ. ತ್ಯಾ ದೆಕುನ್
ವೊವಿಯಾಂಚೊ ಹರ್ಯೆಕ್ ಹಂತ್ ಆನಿ ತಾಕಾ ಸಂಬಂಧಿತ್ ವೊವಿಯೊ
ಹ್ಯಾ ಬುಕಾಂತ್ ದಿಲ್ಯಾತ್. ತಶೆಂಚ್ ವೊವಿಯೊ ಥೈಂ ಹಾಂಗಾ ಥಾವ್ನ್
ಸೊಧುಂಕ್ ಕಷ್ಟ್ ದೆಕುನ್ ಎಕಾ ರೋಸಾಚ್ಯಾ ಕಾರ್ಯಾಕ್ ಮುಣ್ಣೆತ್ ಜಾಲ್ಲ್ಯೊ
ವೊವಿಯಾಂಚಿ ಪಟ್ಟಿಯೀ ಪ್ರತ್ಯೇಕ್ ಜಾವ್ನ್ ದಿಲ್ಯಾ.

ವೇರ್ಸ್ ಆತಾಂಚೆ ಸಂಗೀತ್ ಪಂಗಡ್ ತ್ಯಾ ತ್ಯಾ ಸಂದರ್ಭಾಕ್ ಸರಿ
ಜಾವ್ನ್ ಮಟ್ವಾನ್ ಗಾಯ್ತಾತ್ ತರೀ ವೇರ್ಸಾಂ ವಿಷ್ಯಾಂತ್ ಸವಿಸ್ತಾರ್
ಮಾಹತ್ ದಿಂವ್ಚಾ ಉದ್ದೇಶಾನ್ ಸಂಗ್ರಹ್ ಕರುಂಕ್ ಸಾಧ್ಯ್ ಆಸಾತ್ ತಿತ್ಲೆ
ವೇರ್ಸ್ ಜಾತಾ ತಿತ್ಲೊ ಪೂರ್ಣ್ ರುಪಾರ್ ಹ್ಯಾ ಬುಕಾಂತ್ ದಿಲ್ಯಾತ್.
ಗ್ಲೇಡಿಸ್ ರೇಗೊಚೊ ವೊವಿಯೊ ಆನಿ ವೇರ್ಸ್ ಬೂಕ್, ಜೆ.ಬಿ.ಲೊಬೊಚೊ
ಸಾಂಬಾಡೊ ಆನಿ ಸ್ಪೀವನ್ ಕ್ವಾಡ್ರಸಾಚ್ಯಾ ಆಮ್ಚಿ ಸಂಸ್ಕೃತಿ ಬುಕಾಂಥಾವ್ನ್
ವೊವಿಯೊ ಆನಿ ವೇರ್ಸಾಂಚೊ ಪ್ರಮುಖ್ ವಾಂಟೊ ಘೆತ್ಲಾ. ಆನಿ ಹೆರ್

ವೊವಿಯೊ ಥೊಡ್ಯಾ ಸಂದರ್ಭಾಂನಿ ಸಂಗ್ರಹ್ ಕರ್ನ್ ಆನಿ ಥೊಡ್ಯೊ ಘಡ್ಲೊ ಆಸಾತ್.

ವೊವಿಯೊ ಆನಿ ವೇರ್ಸಾಂ ವಿಷ್ಯಾಂತ್ ತಶೆಂಚ್ ಆಮ್ಚ್ಯಾ ಮಾಲ್ಪಡ್ಯಾಂನಿ ರಾಕೊನ್ ಹಾಡ್ಲೊ ಆಮ್ಚ್ಯಾ ಸಂಸ್ಕೃತೆಚ್ಯಾ ಗ್ರೇಸ್ತಕಾಯೆ ವಿಷ್ಯಾಂತ್ ಮಾಹತ್ ದೀಂವ್ಕ್ ತಶೆಂಚ್ ಲಗ್ನಾ ಸಂಬಂಧಿತ್ ಕಾರ್ಯಾಂನಿ ಆದ್ಲೊ ಸಾಂಸ್ಕೃತಿಕ ರಂಗ್ ಪಾಟಿಂ ಹಾಡುಂಕ್ ಆಧಾರ್ ದಿಂವ್ಚ್ಯಾ ಉದ್ದೇಶಾನ್ ಪರ್ಗಟ್ಲೊ ಹೊ ಬೂಕ್ ಸರ್ವ್ ಕೊಂಕ್ಣಿ ಅಭಿಮಾನಿಂಕ್, ವೊವಿಯೊ ಆನಿ ವೇರ್ಸ್ ಶಿಕ್ತಲ್ಯಾಂಕ್ ತಶೆಂ ಮ್ಹಣ್ತಲ್ಯಾಂಕ್ ಉಪ್ಕಾರಾಕ್ ಪಡ್ತಲೊ ಆನಿ ಸಾಂಸ್ಕೃತಿಕ ಗ್ರೇಸ್ತಕಾಯ್ ಚಡಯ್ತಲೊ ಮ್ಹಣ್ ಭರ್ವಸ್ತಾಂ.

ಹ್ಯಾ ಬುಕಾಚಿ ಜವಾಬ್ದಾರಿ ಮ್ಹಾಕಾ ವಯ್ಸುನ್ ದಿಲ್ಲೊ ಕರ್ನಾಟಕ್ ಕೊಂಕ್ಣಿ ಸಾಹಿತ್ ಅಕಾಡೆಮಿಚೊ ಅಧ್ಯಕ್ಷ ಬಾಬ್ ಎರಿಕ್ ಒರೈರಿಯೊ. ರಿಜಿಸ್ಟ್ರಾರ್ ಎಸ್.ಎಚ್. ಶಿವರುದ್ರಪ್ಪ ತಶೆಂ ಅಕಾಡೆಮಿಚ್ಯಾ ಸರ್ವ್ ಸಾಂದ್ಯಾಂಕ್, ವೊವಿಯೊ ಆನಿ ವೇರ್ಸಾಚ್ಯಾ ಕಾರ್ಯಾಗಾರಾಂತ್ ವೊವಿಯೊ ಶಿಕಂವ್ಕ್ ತಶೆಂ ವೊವಿಯೊ ಜಮಂವ್ಕ್ ಮ್ಹಾಕಾ ಆಧಾರ್ ದಿಲ್ಲೊ ಮಾನೆಸ್ತಿಣ್ ಹಿಲ್ಡಾ ಮೋರಾಸ್ ಆನಿ ಸಹಾಯಕ್ ರವಿ ಸ್ವೀವನ್ ಹಾಂಚೊ ಹಾಂವ್ ಕಾಳ್ಜಾಂತ್ ಥಾವ್ನ್ ಉಪ್ಕಾರ್ ಬಾವುಡ್ತಾಂ. ಛಾಪ್ಯಾಚಿ ಮಾಂಡಾವಳ್ ಕೆಲ್ಲ್ಯಾ ವಿತೊರಿ ಕಾರ್ಕ್‌ಳ್ ಆನಿ ಪ್ರಸಾದ್ ಪ್ರಿಂಟರ್ಸ್ ಮ್ಹಾಲಕ್ ಪ್ರವೀಣ್ ಪತ್ರಾವೊಕ್ ದೇವ್ ಬರೆಂ ಕರುಂ.

ಐರಿನ್ ರೆಬೆಲ್ಲೊ (ಡಿಕುನ್ಟಾ), ಬೆಂದುರ್

ತಸ್ವೀರ್ ಕುರ್ಪಾ:

ಫೊರ್-

ರೆನಿಟಾ-ಪ್ರವೀಣ್ ತಾವೊ, ಕುಲೈಕರ್

ಭಿತರ್-

ಸೀಮಾ-ಸ್ವಾನಿ ಆಲ್ವಾರಿಸ್, ಬೊಂದೆಲ್

ಸರಿತಾ-ವಿತೊರಿ, ಕಾರ್ಕ್‌ಳ್

ಐರಿನ್-ಅನಿಲ್ ಡಿಕುನ್ಟಾ, ಹೊಸ್ಪೆಟ್

ಐಡಾ-ಅನಿಲ್ ಪಿಂಟೊ, ಕಿರೆಂ

ಕೊಂಕ್ಷಿ ಸಂಸ್ಕೃತಿ

ಕೊಂಕಣ್ ಮ್ಹಳ್ಳ್ಯಾ ಪ್ರಾಕೃತಿಕ ಸೊಭಾಯೆನ್ ಭರ್ಲ್ಲ್ಯಾ ಗಾಂವಾಂತ್ ಗಾಯನ್, ನಾಚ್, ಕಲಾ ಆಪ್ಲ್ಯಾ ಜಿವಿತಾಚೊ ಭಾಗ್ ಕರ್ನ್ ಘೆವ್ನ್, ಸಾಂಸ್ಕೃತಿಕ ಗ್ರೇಸ್ತಕಾಯೆನ್ ಭರ್ಲೊಲೊ ಕೊಂಕ್ಷಿ ಲೋಕ್ ಜಿಯೆವ್ನ್ ಆಸಾ. ಭೋವ್ ಗ್ರೇಸ್ತ್ ತಶೆಂ ವಿಶಿಷ್ಟ್ ಕೊಂಕ್ಷಿ ಸಂಸ್ಕೃತಿ ಹ್ಯಾ ಕೊಂಕ್ಷಿ ಲೊಕಾಚೆಂ ವರ್ತೆಂ ದಾಯ್ಜ್ ತೆಂ ತಾಣಿಂ ಸರ್ವ್ ವಿಘ್ನಾಂ-ವಾದಾಳಾಂ ಮಧೆಂಯೀ ಅಭಿಮಾನಾನ್ ರಾಕೊನ್ ಹಾಡ್ಲಾಂ. ಕೊಂಕ್ಷಿ ಸಂಸ್ಕೃತಿ ಗ್ರೇಸ್ತ್ ಕಿತ್ಯಾಕ್‌ಗೀ ಮ್ಹಳ್ಳಾರ್ ಹ್ಯಾ ಸಂಸ್ಕೃತೆಂತ್ ಆಸ್‌ಲ್ಲೆ ತಿಲ್ಲೆಂ ಜಾನಪದ್ ತೊಂಡಿ ಸಾಹಿತ್ಯ್ ಹೆರ್ ಖಂಚಾಯಿ ಸಂಸ್ಕೃತೆಂತ್ ನಾ.

ಇಲ್ಲಿ ಗ್ರೇಸ್ತ್ ಸಂಸ್ಕೃತಿ ಜಿ ಆಮೆಂ ದಾಯ್ಜ್ ಆನಿ ಹ್ಯಾ ದಾಯ್ಜಾಚೆ ವಾರೆಸ್ದಾರ್ ಆಮಿ ಮ್ಹಣ್ತಾನಾ ಆಮ್ಕಾಂ ಕೊಂಕ್ಷಿ ಮಾಯೆಚ್ಯಾ ಭುರ್ಗ್ಯಾಂಕ್ ಹೆಂ ದಾಯ್ಜ್ ಜಗವ್ನ್, ವಾಪಾರ್ನ್, ವಾಡವ್ನ್, ಸುಂಗಾರಾವ್ನ್ ಅನಿಕೀ ಚಡ್ ಗ್ರೇಸ್ತ್ ಕರ್ನ್ ಮುಖ್ಲ್ಯಾ ಪಿಳ್ಗೆಕ್ ಹಾತಾಂತರ್ ಕರ್ಚೊ ಕಾಯ್ದೆಯೀ ಬಾಂದ್ತಾ. ಕೊಂಕ್ಷಿ ಸಂಸ್ಕೃತೆಚಿ ಸಾರ್ಕಿ ವಳಕ್ ಆಮ್ಕಾಂ ಕೊಂಕ್ಷಿ ಮಾಯೆಚ್ಯಾ ಭುರ್ಗ್ಯಾಂಕ್ ಅನಿಕೀ ಜಾಂವ್ಕ್ ನಾ ತೆಂ ಸತ್. ತರ್ ಹ್ಯಾ ದಿಶೆನ್ ಪ್ರಯತ್ನಾಚಿ ಖಂಡಿತ್ ಗರ್ಜ್ ಆಸಾ. ತರ್ ಪಯ್ಲ್ಯಾನ್ ಸಂಸ್ಕೃತಿ ಮ್ಹಳ್ಳಾರ್ ಕಿತೆಂ ಮ್ಹಣ್ ಸಮ್ಜೊನ್ ಘೆವ್ಚಾಂ.

ಸಂಸ್ಕೃತಿ ಮ್ಹಳ್ಳಾರ್ ಕಿತೆಂ?

ಲಾತ್ಯಾ ಭಾಶೆಂತ್ಲ್ಯಾ 'ಕಲ್ತುರಾ' ಆನಿ ಫ್ರೆಂಚ್ ಭಾಶೆಂತ್ಲ್ಯಾ 'ಕಲ್ತುಸ್' ಮ್ಹಳ್ಳ್ಯಾ ಸಬ್ದಾಂ ಥಾವ್ನ್ 'ಕಲ್ಚರ್' ಮ್ಹಣ್ಲೆ 'ಸಂಸ್ಕೃತಿ' ಮ್ಹಳ್ಳೊ ಸಬ್ದ್ ಆಯ್ಲಾ. ಹ್ಯಾ ದೊನೀ ಸಬ್ದಾಂಚೊ ಅರ್ಥ್ ವಾಡಂವ್ಚೆಂ, ಲಾಂವ್ಚೆಂ, ರೊಂವ್ಚೆಂ ಮ್ಹಣೊನ್ ಜಾತಾ. ಸಂಸ್ಕೃತಿಕ ಆಮಿ ಎಕಾ ಝಡಾಕ್ ಸರಿ ಕರ್ಯೆತ್. ಝಡ್ ವಾಡಾಜೆ ತರ್ ತೆಂ ಲಾಂವ್ಕ್ ಜಾಯ್ ಆನಿ ತೆಂ ವಾಡೊಂಕ್ ಮಿನ್ಹತೆಚಿ ಗರ್ಜ್ ಆಸಾ. ತಶೆಂಚ್ ಸಂಸ್ಕೃತಿ ಜಿ ಆಸಾ ಆನಿ ಆಮ್ಚ್ಯಾ ಮಾಲ್ಹಡ್ಯಾಂ ಥಾವ್ನ್ ಆಮ್ಕಾಂ ದೆಣೆಂ ಜಾವ್ನ್ ಮೆಳ್ಳ್ಯಾ ತಿ ಆಮಿ ಜೊಗಾಸಾಣೆನ್ ಸಾಂಬಾಳ್ನ್ ಮೊಗಾನ್, ಗೌರವಾನ್ ಆನಿ ಅಭಿಮಾನಾನ್ ತಿ ವಾಪಾರ್ನ್, ಜಾಗೃತ್ಕಾಯೆನ್ ತಾಕಾ ಕಸಲೊಚ್ ವೊಸೊ ವಾ ಕೀಡ್

ಲಾಗನಾತ್ತೆಪರಿಂ, ಪೂಣ್ ಹ್ಯಾ ಕಾಳಾಚಿ ರೂಪ್‌ಯೀ ಆಸ್ತೆಬರಿಂ ಸಾಂಬಾಳ್ತಾ ತಾಚೊ ಪೋಸ್ ಕರ್ನ್ ತಿ ಆನಿಕೀ ಗ್ರೇಸ್ತ್ ಕರ್ನ್ ಮುಕ್ಲ್ಯಾ ಪಿಳ್ಗಕ್ ಹಾತಾಂತರ್ ಕರ್ಚಿ ಜಾವ್ನಾಸಾ. ವ್ಯಕ್ತಿಂನಿ/ಕುಟ್ಮಾಂನಿ ಆಪ್ಲ್ಯಾ ಕುಳಿಯೆಚೆ, ಜನಾಂಗಾಚೆ ಯಾ ಸಮುದಾಯಾಚೆ ಕಲಾಪ್ರಕಾರ್, ಜಿಣ್ಯೆ ರೀತ್, ಜಾಣ್ವಾಯ್, ವ್ಯವಹಾರ್, ಸಾಮಾಜಿಕ್ ಸಂಬಂಧ್, ರಾಜಕೀಯ್ ಸ್ಥಿತಿ, ಆಚಾರ್-ವಿಚಾರ್, ಜಿಣ್ಯೆಚಿಂ ಮೊಲಾಂ, ವ್ಯಾಪ್ತ ತಶೆಂಕ್ ಜಿವಿತಾಕ್ ಸಂಬಂಧಿತ್ ಆಚರಣಾಂ, ರಿತಿ-ರಿವಾಜಿ, ಸಂಪ್ರದಾಯ್ ಆಪ್ಲ್ಯಾ ಥೈಂ ವಾಡವ್ನ್ ಘೆವ್ನ್ ಮುಖ್ಲ್ಯಾ ಪಿಳ್ಗಕ್ ಹಾತಾಂತರ್ ಕರ್ಚಿಂ ಜಾವ್ನಾಸಾ ಸಂಸ್ಕೃತಿ. ಸಂಸ್ಕೃತಿ ಎಕಾ ಭಾಲೆ ದ್ವಾರಿಂ ಎಕಾ ಪಿಳ್ಗಿ ಧಾವ್ನ್ ಆನ್ಯೇಕಾ ಪಿಳ್ಗಿಕ್ ಹಾತಾಂತರ್ ಜಾತಾ. ಕೇವಲ್ ನೈಸಾಣ್, ಸಂಗೀತ್, ನಾಚ್, ಕಲಾ ಪ್ರಕಾರ್ ಮಾತ್ ನೈಂ ಬಗಾರ್ ಮನ್ಶಾ ಜಿವಿತಾಕ್ ಸಂಬಂಧ್ ಜಾಲ್ಲೆ ಹರ್ ವಿಷಯ್ ಸಂಸ್ಕೃತಿ ಆಟಾಪ್ತಾ. ತಶೆಂ ಮ್ಹಣ್ತಾನಾ ಎಕಾ ಜನಾಂಗಾಚ್ಯೊ ಯಾ ಸಮುದಾಯಾಚ್ಯೊ ಸಾಂಪ್ರದಾಯಿಕ್ ಪಾತ್ಯೆಣ್ಯೊ, ಕುಟ್ಮಾ ಜಿಣ್ಯೆಚಿ ವ್ಯವಸ್ಥಾ ತಶೆಂ ಮೊಲಾಂ, ಸಾಮಾಜಿಕ್ ಆಚಾರ್-ವಿಚಾರ್, ಧಾರ್ಮಿಕ್ ರಿತಿ-ರಿವಾಜಿ, ರಾಜಕೀಯ್ ಜಾಣ್ವಾಯ್, ಖಾಣ್-ಜೆವ್ಣಾಂ, ಆರ್ಥಿಕ್ ವ್ಯವಹಾರ್, ಸಂಬಂಧ್-ಸಂಪರ್ಕ್ ಆನಿ ಹರ್ ಸರ್ವ್ ಚಟುವಟಿಕಾಂಚೆ ವಿವರ್ ತ್ಯಾ ಸಂಸ್ಕೃತೆಚಿ ಜಾಣ್ವಾಯ್ ದೀಂವ್ಕ್ ಉಪ್ಕಾರ್ತಾತ್.

ಆಪ್ಲ್ಯಾ ಜನಾಂಗಾಚಿ ಯಾ ಸಮುದಾಯಾಚ್ಯಾ ಸಂಸ್ಕೃತೆಚಿ ವಿಶಿಷ್ಟತಾ ಆನಿ ವಿಶೇಷತಾ ಸಮ್ಮೋನ್ ಘೆವ್ನ್, ಖಿಂಚ್ಯಾಯೀ ಪರಿಸ್ಥಿತೆಂತ್ ಸಾಮಾಜಿಕ್ ವಾರೆಂ ವಾದಾಳಾಂತ್ ಸೈತೀ ಆಪ್ಲೆಂ ಖಾಶೆಲೆಂಪಣ್ ಉರವ್ನ್ ಪಂವ್ಕ್ ಪ್ರಯತ್ನ್ ಕರ್ಚೊ ಸಮುದಾಯ್ ಖಂಡಿತ್ ಜಾವ್ನ್ ಆಪ್ಲ್ಯಾ ಸಂಸ್ಕೃತೆಚಿ ರಾಕೊಣ್ ಕರ್ತಾ. ಪೂಣ್ ಖೈಂಸರ್ ಸಮಾಜಿಕ್ ಬದಲಾವಣೆಚೊ, ಭಾಯ್ಲ್ಯಾ ಸಮುದಾಯಾಂಚ್ಯಾ ಆಧುನಿಕ್ ಆಚರಣಾಂಚೊ ಪ್ರಭಾವ್ ಎಕಾ ಸಂಸ್ಕೃತಿಚೆರ್ ಪಡ್ತಾ ಆನಿ ತ್ಯಾ ಸಂಸ್ಕೃತೆ ಭಿತರ್ ಘುಸ್ತಾ ತರ್ ತಿ ಸಂಸ್ಕೃತಿ ಆಪ್ಲೆಂ ಖಾಶೆಲೆಂಪಣ್ ಹೊಗ್ಡಾಯ್ತಾ ಆನಿ ಘುಸ್ತೆಚಿ ಸಂಸ್ಕೃತಿ ಜಾಂವ್ಕ್ ಪಾವ್ತಾ. ಆನಿ ಹ್ಯಾ ಸಂದರ್ಭಾರ್ ಮುಖ್ಲ್ಯಾ ಎಕಾ ಜನಾಂಗಾಕ್ ಆಪ್ಲ್ಯಾ ಸಾಂಸ್ಕೃತಿಕ ವ್ಯಕ್ತಿತ್ವಾಚೆಂ ಸ್ಪಷ್ಟ್ ಚಿತ್ರಣ್ ಜಾಣಾ ಜಾಂವ್ಕ್ ಸಾಧ್ನ್ ಜಾಯ್ನಾ ಆನಿ ಅಶೆಂ ಆಪ್ಲ್ಯಾ ಸಂಸ್ಕೃತೆಚೆಂ ಖಾಶೆಲೆಂಪಣ್ ಸಮ್ಮೋನ್ ಘೆವ್ನ್ ಕ್ರಾಸ್ ಜಾತಾತ್. ಫೈಂಸರ್ ಉಬ್ಜಾತಾ ಸಾಂಸ್ಕೃತಿಕ ಗುಂಪೊಳ್ ಯಾ ಸಾಂಸ್ಕೃತಿಕ ರೂಪ್‌ತಾ. ಲ್ಹಾನ್ ಸಮುದಾಯಾಂತ್ ಭೋವ್ ಗ್ರೇಸ್ತ್ ಜಾವ್ನ್ ಸೊಬ್ಬಿ ಸಂಸ್ಕೃತಿ.

ಸಂಸಾರ್‌ಭರ್‌ ವಿಸ್ತಾರೋನ್ ಆಸ್ತಾ, ಖಿಂಚ್ಚಾಯೀ ಎಕಾ ಸಂಸ್ಕೃತಿಚ್ಯಾ ವಾವ್ಲ್ಯಾಂ ಭಿತರ್‌ ಆಡ್ಲೊನ್ ಜರ್‌ ತ್ಯಾ ಸಂಸ್ಕೃತೆಂತ್ ಬರೆಂ ಮ್ಹಣ್ ದಿಸ್ಚೆಂ ಪಾಟಿಂ ಮುಖಾರ್ ಪಳೆನಾಸ್ತಾನಾ ಸ್ವೀಕಾರ್ ಕರ್ತಾ ಆನಿ ಪೆಲ್ಯಾಚಿ ರೀತ್ ಆಪ್ಲಿ ಕರ್ನ್ ಘೆತಾ ತೆದಾಳಾ ತಿ ಸಂಸ್ಕೃತಿ ಖಿರ್ಯಾನ್ ಮೆಳಿ ಜಾಂವ್ಕ್ ಪಾವ್ತಾ ಆಪ್ಲಿ ಪವಿತ್ರತಾ ಹೊಗ್ಡಾಯ್ತಾ. ನಿಮಾಣೆಂ ಆಪ್ಲೆಂ ಮ್ಹಳೆಂ ಕಿತೆಂ? ಆಪ್ಣಾಚೆಂ ಸಾಂಸ್ಕೃತಿಕ್ ಖಾಶೆಲೆಂಪಣ್ ಕಿತೆಂ? ಖಿಂಚೆಂ ತೆಂ ದುಸ್ರ್ಯಾ ಸಂಸ್ಕೃತೆಂತ್ಲೆಂ ಆಪ್ಲ್ಯಾ ಸಂಸ್ಕೃತೆಂತ್ ಘುಸ್ಲಾಂ? ಹ್ಯಾ ಸವಾಲಾಂಕ್ ಜಾಪ್ ದೀಂವ್ಕ್ ಕಷ್ಟ್ ಮಾರ್ತಾತ್ ಆನಿ ಖರೆಂಚ್ ಆಮ್ಚ್ಯಾಚ್ ಗಾವಾಂತ್ ಆಮಿ ಪರ್ಕಿ ತಶೆಂ ಭೊಗುಂಕ್ ಲಾಗ್ತಾ. ಹಿಚ್ ಸಾಂಸ್ಕೃತಿಕ್ ಸುಕಿದಾಡ್.

ಕೊಂಕ್ಣಿ ಕಥೊಲಿಕ್ ಸಂಸ್ಕೃತಿ:

ಕೊಂಕ್ಣಿ ಕಥೊಲಿಕ್ ಲೋಕಾಚೆಂ ಜೀವನ್‌ಂಚ್ ಸಾಂಸ್ಕೃತಿಕ್ ಗ್ರೇಸ್‌ಕಾಯೆನ್ ಭರ್ಲೆಲೆಂ ಮ್ಹಣ್ತೆತ್. ವಿವಿಧ್ ಆಚರಣಾಂ, ಫೆಸ್ತಾಂ-ಪರ್ಬೊ, ಜಾನ್‌ಪದ್-ತೊಂಡಿ ಸಾಹಿತ್ಯ, ವಿವಿಧ್ ಪದಾಂ, ಸಂಗೀತ್, ನಾಚ್, ರಿತಿ ರಿವಾಜಿ, ಸಂಪ್ರದಾಯ್, ಕಲಾ ಹೆಂ ಸಕಡ್ ಕೊಂಕ್ಣಿ ಸಂಸ್ಕೃತೆಕ್ ವಿಶಿಷ್ಟ್ ಸ್ಥಾನಾರ್ ರಾವಯ್ತಾ. ಕೊಂಕ್ಣಿ ಲೋಕಾಚ್ಯಾ ಜಿವಿತಾಂತ್ ಆಚರಣಾಂ ಪ್ರಮುಖ್ ಪಾತ್ರ್ ಖೆಲ್ತಾತ್. ಜಿವಿತಾಂತ್ಲೆ ಪ್ರಮುಖ್ ಸಂದರ್ಭ್ ತಶೆಂ ಘಡಿತಾಂ ಸಾಂಭ್ರಮಿಕ್ ರಿತಿನ್ ಆಚರಣ್ ಕರ್ಚಿ ಮಾರಿಫಾತ್ ದೆವಾನ್ ದಿಲ್ಲೆಂ ಜಿವಿತಾಚೆಂ ದಣೆಂ ನಿರಂತರ್ ಆಚರಣಾಂ ದ್ವಾರಿಂ ಧಾದೊಸ್ಕಾಯೆನ್ ಸಾರ್ಜೊ ಧಾದೊಶಿ ಮನೋಭಾವ್ ಕೊಂಕ್ಣಿ ಲೋಕಾಚೊ. ಲಗ್ನಾಚೆಂ ಖಿರಾರ್, ಕಾಜಾರಾಂ, ರೋಸ್, ಹೊಕ್ಲೆ ನವ್ರ್ಯಾಕ್ ಸನ್ಮಾನ್, ಗುರ್ವಾರಿಕ್ ಧಾಡ್ಲೆಂ, ಗುರ್ವಾರಿಕ್ ಸನ್ಮಾನ್, ವೋಲ್/ಪಾಳ್ಣ್ಯಾಂತ್ ವಪರ್ಚೆಂ ಉತ್ಸಾಹಿ ಸಂಭ್ರಮ್ ಆನಿ ಹೊಂಚಿ ಫಸ್ತ್, ನತಾಲಾಂ ಫಸ್ತ್, ದ್ವಡ್ಲೆಂ ಫಸ್ತ್, ತಾಲಿಕೆ ಫಸ್ತ್, ಅಂಗಡ್ಲೆ ಫಸ್ತ್, ಪಾಸ್ಕಾಂ ಫಸ್ತ್ ಆರೆಂ ವಿವಿಧ್ ಫೆಸ್ತಾಂಚೆಂ ಆಚರಣ್ ಕೊಂಕ್ಣಿ ಲೋಕಾಚೊ ಮಾಂಪಾಂಮೋಗ್, ಧಾದೊಸ್ಕಾಯ್, ಸಂಭ್ರಮ್, ಸಂಸ್ಕಾರಿಕ್ ಮಾನ್, ಕುಟ್ಮಾಚೊ ಸಂಬಂಧ್ ವಾಡಂವ್ಕ್ ತಾಣೆಂ ಘೆಂವ್ಚಿ ವ್ಹಿಸತ್ ಪಾಟಾರ್ತಾಲಿಂ.

ಕೊಂಕ್ಣಿ ಸಂಸ್ಕೃತೆಂತ್ ಜಾನಪದ್ ಸಂಗೀತ್ ದರ್ಶೆಂ ಮಹತ್ವ್ ಜೊಡ್ತಾ. ಪ್ರತ್ಯೇಕ್ ಜಾವ್ನ್ ವೊವಿಯೊ, ವರ್ಸೆ ಆಜೂರ್ಗಿ ಆಮ್ಚ್ಯಾ ಕಾಜಾರ್-ಸೊಭಾಣಾಂನಿ ಜಿವಂತ್ ಉಲ್ಟಾಂತ್ ಆನಿ ಆಮ್ಚ್ಯಾ ಕಾರ್ಯಾಂಕ್

ಸಾಂಸ್ಕೃತಿಕ ಗ್ರೇಸ್‌ಕಾಯ್ ದೀವ್ನ್ ಆಸಾತ್. ಆನಿ ಆಮ್ಚ್ಯಾ ಸಂಸ್ಕೃತ ವಿಶಿಷ್ಟತಾ ಪಾಚಾರ್ನ್ ಆಸಾತ್. ಜಾನಪದ್ ಸಂಗೀತ್, ಕಾಣಿಯೊ, ಗಾಹುಮಿಣ್ಯೊ, ಮ್ಹಣ್ಯೊ, ಘಡ್ಪಾಂ, ಉತ್ರಾಂ ಮೇಳ್ ಇತ್ಯಾದಿ ಕೊಂಕ್ಣೆತ್ತ್ಯಾ ಉತ್ರಾಂಚಿ ಗ್ರೇಸ್‌ಕಾಯ್ ಚಾಕೊಂಕ್ ಲಾಯ್ತಾತ್. ಗುಮ್ಮಾ ಪದಾಂ, ಲುಪ್ಪಾ ಪದಾಂ, ಮಾಂಡೊ, ದುಲ್ಹೊದಾಂ, ಪಾಳ್ಲ್ಯಾ ಗಿತಾಂ, ಭುಗ್ಯಾಂಚಿ ಖೆಳ ಗಿತಾಂ, ನಾಚ್ಪಾ ಗಿತಾಂ, ಕಂತಿಗೊ ಪ್ರತ್ಯೇಕ್ ಜಾವ್ನ್ ಧಾರ್ಮಿಕ್ ಕಂತಾರಾ ಗಾಯಾನಾಂನಿ ಆಮ್ಚ್ಯಾ ಮಾಲ್ಪಡ್ಯಾಂಕ್ ದೇವ್‌ಭಕ್ತ ಚಡಂವ್ಕ್ ಸಾಧ್ ಜಾಲಾಂ ಆನಿ ತ್ಯಾ ಮಾರಿಫಾತ್ ಕೊಂಕ್ಣಿ ಭಾಸ್ ಆನಿ ಸಂಸ್ಕೃತೆಚೆಂ ರಾಕೊಣ್ ಕಾಮಯೀ ಜಾಲಾಂ. ಕೊಂಕ್ಣಿ ಲೊಕಾ ಥೈಂ ಆಸ್‌ಲ್ಲಾ ಆಲ್ಯಾ-ಪಾಲ್ಯಾಂಚ್ಯಾ ಯಾ ಝಡ್-ಪಾಲ್ಯಾಂಚ್ಯಾ ವೊಕ್ತಾಂಚಿ ಸಮ್ಜಣಿ ಭೋವ್ ವರ್ತಿ ಆನಿ ಹಾ ವರ್ವಿಂ ಸಾರ್ಕಿಂ ವಕ್ತಾಂ ನಾತ್‌ಲ್ಲಾ ತ್ಯಾ ಕಾಳಾರೀ ಆಮ್ಚ್ಯಾ ಮಾಲ್ಪಡ್ಯಾಂಚಿ-ಭುಗ್ಯಾಂ-ಬಾಳಾಂಚಿ, ಗರ್ಭಸ್ಥಿಣ್ ತಶೆಂ ಬಾಂಟ್ಲಿಚಿ ಭಲಾಯ್ಕಿ ಸಾಂಬಾಳ್ಚ್ಯಾ ತಾಂಚೆ ಪಯ್ಕಿ ಥೊಡಿಂ ವಕ್ತಾಂ ಅಜೂನೀ ಚಾಲ್ತೆರ್ ಆಸೊನ್ ಭೋವ್ ಫಾಯ್ದಾಂಚೆಂ ಜಾವ್ನಾಸಾತ್.

ಕೊಂಕ್ಣಿ ಪ್ರದರ್ಶನ್ ಕಲಾ:

ನಾಟಕ್, ಸಂಗೀತ್ ಕಾರ್ಯಕ್ರಮಾ, ವಿಡಂಬನಾ, ನಾಟ್ಯಳಿ, ಕೊಂಕ್ಣಿ ನಾಚ್, ನತಾಲಾಂಚೊ ಖೆಳ್ ಹೆ ಸಕ್ಕಡ್ ಮಿಶ್ರಿತ್ ಆಮ್ಚ್ಯಾ ಮಾಲ್ಪಡ್ಯಾಂಚೆಂ ಜೀವನ್ ಕಲಾತ್ಮಕ್ ತಶೆಂ ಮನೋರಂಜಕ್ ಜಾವ್ನಾಸೊನ್ ಜಿಣ್ಯೆಕ್ ರಂಗ್ ಹಾಡ್ತಾಲೆಂ. ವ್ಹಡಾಂಕ್ ತಶೆಂ ಲ್ಹಾನಾಂಕ್ ಸಂತೊಸಾಯ್ತಾಲೆಂ. ಸಂಬಂಧ್ ಘಟ್ ಕರ್ತಾಲೆಂ. ಹೆ ಪ್ರಕಾರ್ ಅಜೂನೀ ಆಸಾತ್. ಟಿ.ವಿ. ತಶೆಂ ಫಿಲ್ಮಾಂಚ್ಯಾ ಪ್ರಭಾವಾ ವರ್ವಿಂ ಹಾಂಚೆರ್ ಮಾರ್ ಪಡ್ಲಾ ತರೀ ಕಲಾತ್ಮಕ್ ಜಾವ್ನ್, ವೃತ್ತಿಪರತಾ ಆಸ್‌ಲ್ಲಾ ಆನಿ ಸಂದರ್ಭಾಂಕ್ ಸಹಜ್‌ಲ್ಲಾ ಪ್ರದರ್ಶನ್ ಕಲಾಂಕ್ ಅಜೂನೀ ಲೋಕ್ ರಾಕೊನ್ ಆಸಾ.

ಕುಟ್ಮಾ ಜಿಣ್ಯೆ ರೀತ್ ಆನಿ ಸಂಬಂಧ್:

ಆಮ್ಚಿಂ ಮಾಲ್ಪಡಿಂ ಕೃಷಿ ವ್ಯಾಪ್ತೆಚೆಂ ಜಾವ್ನಾಸ್ಲಿಂ. ಅವಿಭಕ್ತ ಕುಟ್ಮಾಕ್ ಚಡ್ ಮಾನ್ ಆಸ್‌ಲ್ಲೊ. ಎಕ್ವಟಿತ್ ಆನಿ ದೇವ್‌ಭಿರಾಂತೆಚೆಂ ಕುಟ್ಮಾಂ ಸಾಂಬಾಳ್ನ್ ಹಾಡ್‌ಲ್ಲಿಂ ಆಮ್ಚಿಂ ಮಾಲ್ಪಡಿಂ ಜವಾಬ್ದಾರೆಕ್ ತಶೆಂ

ಮಾಯಾಮೋಗಾಕ್, ತ್ಯಾಗಾಕ್ ಆನಿ ಸಾಕ್ರಿಫಿಸಾಕ್ ನಾಂವ್ ವ್ಹೆಲ್ಲಿಂ. ವ್ಹಡಿಲಾಂಕ್ ಕರಾಂತ್ ವಿಶೇಷ್ ಮಾನ್ ಆಸ್ತಾಲೊ. ಭುರ್ಗ್ಯಾಂಕ್ ಫಾವೊತಿ ಜತನ್, ಸಾಂಗಾತ್ ತಶೆಂ ಮೋಗ್ ಮೆಳ್ತಾಲೊ. ಪಿಡೆಸ್ತಾಂಕ್ ತಶೆಂ ಪ್ರಾಯ್ವಂತಾಂಕ್ ಸಾರ್ಕಿ ಜತನ್ ಹ್ಯಾ ಕುಟ್ಮಾಂನಿ ಮೆಳ್ತಾಲಿ. ಎಕಾಮೆಕಾ ಎಕ್ವಟಾನ್, ಮಾಯಾಮೋಗಾನ್, ಸೊಡ್‌ದೊಡಿನ, ನಿಸ್ವಾರ್ಥಾನ್ ಜಿಯೆತಾಲಿಂ. ಹರ್‌ದೀಸ್ ಮಾಗ್ಲ್ಯಾನ್ ಸುವಾರ್ತ್ ಕರ್ನ್, ದೀಸ್‌ಭರ್ ಕಷ್ಟ್ ಕಾಡ್ನ್ ಘೊಳೊನ್, ಹರ್ ರಾತಿಕ್ ಕುಟ್ಮಾ ಸಾಂಗಾತಾ ಮೆಳೊನ್ ದೆವಾಕ್ ಧಿನ್ವಾಸುನ್ ಖರಾ ಭಾವಾರ್ಥಾನ್ ತಾಣಿಂ ಸಾರ್ಚೆಂ ಮೊಲಾಂಭರಿತ್ ಜೀವನ್ ನಿಜಾಯ್ತಿ ಭೋವ್ ಅರ್ಥಾಭರಿತ್ ಜಾವ್ನಾಸ್ಲೆಂ.

ತೊಂಡಿ ಸಾಹಿತ್ಯ್:

ಕೊಂಕ್ಣಿ ಲೋಕ್ ಭೋವ್ ಗ್ರೇಸ್ತ್ ತೊಂಡಿ ಸಾಹಿತ್ಯ್ ಆಪ್ಣಾಯಿಲ್ಲೊ ಲೋಕ್. ಕೊಂಕ್ಣೆಂತ್ ಆಸ್ಲೆ ತಿತ್ಲೆಂ ಗ್ರೇಸ್ತ್ ಗಾಯಾನಾತ್ಮಕ್ ತೊಂಡಿ ಸಾಹಿತ್ಯ್ ದುಸ್ರ್ಯಾ ಖಿಂಚ್ಯಾ ಭಾಶೆಂತೀ ನಾ ಮ್ಹಣ್ತೆತ್. ಹೆಂ ತೊಂಡಿ ಸಾಹಿತ್ಯ್ ರುಪಾಂನಿ ವ ಸಂಖ್ಯಾನ್ ತಶೆಂಚ್ ಸಂದರ್ಭಾಕ್ ಸರಿ ಜಾವ್ನ್ ಗಾವ್ಪಾಕ್ ಆಸ್ಲ್ಯಾ ಅವ್ಯಾಸಾನ್ ಗ್ರೇಸ್ತ್ ಜಾಂವ್ಕ್ ಪಾವ್ಲಾಂ. ಕಾಜಾರ್, ಗುರ್ವಾಸರ್, ಬಾಂಳ್ತರ್, ಪಾಳ್ಳೆಂ, ಮರಣ್ ಹ್ಯಾ ಘಡಿತಾಂಕ್ ಸಂಬಂಧಿತ್ ಪದಾಂ ಆಸಾತ್. ಕೊಂಕ್ಣಿ ಜಾನಪದ್ ಸಾಹಿತ್ಯಾಂತ್ ಖೆಳ್ ಆಸಾತ್, ಕಾಣ್ಯೊ ಆಸಾತ್, ಗಾದಿಯೊ ಆಸಾತ್, ಗಾಣಾಂ ಆಸಾತ್, ಹುಮಿಣ್ಯೊ ಯಾ ಮ್ಹಣ್ಣ್ಯೊ ಆಸಾತ್, ಸವಾಲಾ ತಶೆಂ ಜಾಪಿ ಆಸಾತ್. ಮಾಂಡೊ ಆನಿ ದುಲ್ಹೊದ್ ಎಕಾ ನಾಣ್ಯಾಚಿಂ ದೋನ್ ಮುಖಾಂ ಜಾವ್ನ್ ಭಗ್ಲಾಂಚೊ ವ್ಹಾಳೊ ವ್ಹಾಳಂವ್ಕ್, ಕಾಳ್ಜಾಂಚೆ ಆಟಿವಿಟಿ ಸಾಂಗೊಂಕ್, ಸಾಂಕ್ಣಿ ರುಪಾರ್ ಗಾಂವ್ಕ್ ಜಾತಾತ್ ಆನಿ ನಾಚಾಕ್ ಆಧಾರ್ ದಿತಾತ್. ತಶೆಂಚ್ ವೊವಿಯೊ ಆನಿ ವೇರ್ಸ್ ಕೊಂಕ್ಣಿ ಸಂಸ್ಕೃತಿಚ್ಯಾ ಅಪೂರ್ವ್ ದಾಯ್ಜಾಂತ್ಲಿಂ ಭೋವ್ ಮೊಲಾಧಿಕ್ ಮೊತ್ಯಾಂ ಜಾವ್ನ್ ಆತಾಂಯೀ ಝಳ್ತೊನ್ ಆಸಾತ್ ಆನಿ ಕೊಂಕ್ಣಿ ಸಂಸ್ಕೃತೆಚಿ ಗ್ರೇಸ್ತ್‌ಕಾಯ್ ಪಾಚಾರ್ನ್ ಆಸಾತ್. ಆಪ್ಲ್ಯಾ ಸಾಂಸ್ಕೃತಿಕ್ ಆನಿ ಸಾಂದರ್ಭಿಕ್ ಗ್ರೇಸ್ತ್‌ಕಾಯ್ ವರ್ವಿಂ ತಶೆಂಚ್ ಥೊಡ್ಯಾ ಕೊಂಕ್ಣಿ ಮೊಗಿಂಚ್ಯಾ ಪ್ರಯತ್ನಾಂ ವರ್ವಿಂ ಆಯ್ಲ್ಯಾ ಹ್ಯಾ ಆಧುನಿಕ್ ಕಾಳಾರೀ ವೊವಿಯೊ ಆನಿ ವೇರ್ಸ್ ಆಪ್ಲೆಂ ಮೋಲ್ ಉಕಲ್ನ್ ಧರ್ನ್ ಆಸಾತ್ ಆನಿ ಕೊಂಕ್ಣಿ ಲೊಕಾಚ್ಯಾ ಆಚರಣಾಂಕ್

ಸೊಭಾಯ್ ದೀವ್ನ್ ಆಸಾತ್. ಕೊಂಕ್ಣಿ ತೊಂಡಿ ಸಾಹಿತ್ಯಾ ಮಾರಿಫಾತ್ ಸುಲಭಾಯೆನ್ ಕೊಂಕ್ಣಿ ಲೊಕಾಚಿಂ ಜಿಣ್ಯೆ ಮೊಲಾಂ, ತಾಂಚಿ ಸಂಸ್ಕೃತಿ ಜೀವನ್ ಆನಿ ಕೊಂಕ್ಣಿ ವ್ಯಕ್ತಿತ್ವ್ ಸಮ್ಜೊನ್ ಘೆಂವ್ಕ್ ಸಾಧ್ಯ್ ಜಾತಾ.

ವೊವಿಯೊ ಆನಿ ವೇರ್ಸ್

ಕೆನರಾ ಕೊಂಕ್ಣಿ ಕಥೊಲಿಕ್ ಸಮುದಾಯಾಚ್ಯಾ ಸಂಸ್ಕೃತೆಂತ್ ಆದಿಂ ಥಾವ್ನೀ ಗಾಯನಾಕ್ ಏಕ್ ವಿಶೇಷ್ ಸ್ಥಾನ್ ಆಸಾ. ಗಾಯನ್ ಆಮ್ಚಾ ಥರಾವಳ್ ಕಾರ್ಯಾಂ-ಸೊಭಾಣಾಂಕ್ ಅರ್ಥ್ ತಶೆಂ ಸೊಭಾಯ್ ದಿತಾ. ಪ್ರತ್ಯೇಕ್ ಜಾವ್ನ್ ಲಗ್ನಾ ಸಂಬಂಧಿತ್ ಕಾರ್ಯಾಂನಿಂ ವೊವಿಯೊ ಆನಿ ವೇರ್ಸ್ ಪ್ರಧಾನ್ ಆಕರ್ಷಣ್ ಜಾವ್ನಾಸೊನ್ ಕಾರ್ಯಾಚಿ ಸೊಭಾಯ್ ಚಡಯ್ತಾತ್ ಮಾತ್ ನೈಂ ಆಮ್ಚಾ ಸಂಸ್ಕೃತೆಚ್ಯಾ ಗ್ರೇಸ್ತಕಾಯೆಚಿ ವಳಕ್ ಕರ್ನ್ ದಿತಾತ್. ಶಿಕ್ಷಿ-ಅಶಿಕ್ಷಿ, ದುಬ್ಳೊ-ಗ್ರೇಸ್ತ್ ಮ್ಹಳ್ಳೊ ಬೇಧ್ ನಾಸ್ತಾನಾಂ ಸಕ್ಡಾಂ ವೊವಿಯೊ ಆನಿ ವೇರ್ಸಾಂಕ್ ಮಹತ್ವ್ ದಿತಾತ್.

ರೊಸಾಚೆಂ ಕಾರ್ಯೆಂ:

ಆಮ್ಚ್ಯಾ ಸಂಸ್ಕೃತೆಂತ್ ಲಗ್ನಾಚ್ಯಾ ಕಾರ್ಯಾಕ್ ಏಕ್ ವಿಶೇಷ್ ಸ್ಥಾನ್ ಆನಿ ಮಹತ್ವ್ ಆಸಾ. ಸಾಂಸ್ಕೃತಿಕ ಅಲಂಕಾರಾಂತ್ ಕೊಂಕ್ಣಿ ಕ್ರಿಸ್ತಾವಾಂಚೆಂ ಲಗ್ನ್ ಘಡ್ತಾ. ಹೊರೆತಾಕ್ ಆನಿ ಹೊಕ್ಲೆಕ್ ಲಗ್ನಾಚೊ ಪವಿತ್ರ್ ಸಾಕ್ರಾಮೆಂತ್ ಸ್ವೀಕಾರ್ ಕರ್ಚಾಕ್ ಸರ್ವ್ ರೀತಿನಿಂ ತಯಾರಾಯ್ ಕರುಂಕ್ ಆಸಾ. ಮಾಲ್ಹಡಿಂ ಭೋವ್ ವರ್ತ್ಯಾ ಆಸಕ್ತೆನ್ ಹರ್ಯೆಕಾ ಹಂತಾರ್ ಹೊರೆತಾಕ್ ಆನಿ ಹೊಕ್ಲೆಕ್ ಲಗ್ನಾಚ್ಯಾ ತಯಾರಾಯೆಕ್ ಮಾರ್ಗದರ್ಶನ್ ದಿತಾತ್. ಪಯ್ಲೆಂ ಸೈರಿಕ್ ಘಟ್ ಕರ್ಚೆಂ ಆನಿ ತ್ಯಾ ಉಪ್ರಾಂತ್ ಲಗ್ನಾಚ್ಯಾ ಖರಾರಾಚೆಂ ಕಾರ್ಯೆಂ ಚಲವ್ನ್ ವರ್ತಾತ್. ತ್ಯಾ ಉಪ್ರಾಂತ್ ಯೆತಾ ರೊಸಾಚೆಂ ಕಾರ್ಯೆಂ. ರೋಸ್ ನಿತಳಾಯೆಚೊ ಆನಿ ಪರಿಶುದ್ಧತೆಚೊ ಸಂಕೇತ್. ಲಗ್ನಾಚೊ ಪವಿತ್ರ್ ಸಾಕ್ರಾಮೆಂತ್ ಜೊಡ್ವಾ ಹೊಕ್ಲೆಕ್ ಆನಿ ಹೊರೆತಾಕ್ ಲಗ್ನಾಕ್ ತಯಾರ್ ಕರ್ಚೆಂ ನಿಮಾಣೆಂ ಕಾರ್ಯೆಂ ಜಾವ್ನಾಸಾ ರೋಸ್. ಕಾನಿಂ ತಾಳ್ವೆ ತೇಲ್ ಘಾಲ್ನ್, ನಿತಳ್ ಆನಿ ಅಪುಟ್ ನಾರ್ಲಾಚೊ ರೋಸ್ ಆಂಗಿಂ ಮಾತ್ಯಾಕ್ ಪುಸುನ್ ನ್ಹಾಣಂವ್ಚೆಂ ಕಾರ್ಯೆಂ ಜಾವ್ನಾಸಾ ರೊಸಾಚೆಂ ಕಾರ್ಯೆಂ. ರೋಸ್ ಪುಸ್ಲ್ಯಾ ಉಪ್ರಾಂತ್ ನ್ಹಾಂವ್ಚ್ಯಾ ನ್ಹಾಣಾಕ್

ಅಂಕ್ವಾರ್ಪಣಾಚೆಂ ನಿಮಾಣೆಂ ನ್ಹಾಣ್‌ಯೀ ಮ್ಹಣ್ತಾತ್. ಕಿತ್ಯಾಕ್ ಮ್ಹಳ್ಯಾರ್ ಆದಿಂ ಲಗ್ನಾಚ್ಯಾ ಆದ್ಲ್ಯಾ ದಿಸಾ ದನ್ವಾರಾಂ ರೊಸಾಚೆಂ ಕಾರ್ಯೆಂ ದವರ್ನ್ ಮಸ್ತ್ಯಾ ದಿಸಾ ಸಕಾಳಿಂ ರೆಸ್ವರ್ ಆಸ್ತಾಲೆಂ. ಆತಾಂ ಪರಿಸ್ಥಿತಿ ಬದಲ್ಲ್ಯಾ ರೊಸಾ ಉಪ್ರಾಂತ್ ಏಕ್ ವಾ ದೋನ್ ದೀಸ್ ಸೊಡ್ನ್ ಲಗ್ನಾಚೆಂ ಕಾರ್ಯೆಂ ದವರ್ತಾತ್ ದೆಕುನ್ ರೊಸಾಚೆಂ ನ್ಹಾಣ್ ಅಂಕ್ವಾರ್ಪಣಾಚೆಂ ನಿಮಾಣೆಂ ನ್ಹಾಣ್ ಮ್ಹಣೊಂಕ್ ಜಾಯ್ನಾ. ರೊಸಾಚೆಂ ಕಾರ್ಯೆಂ ಚಲವ್ನ್ ದೈಹಿಕ್ ರಿತಿನ್ ತಾಂಕಾಂ ಲಗ್ನಾಚ್ಯಾ ಸಾಕ್ರಾಮೆಂತಾಕ್ ತಯಾರ್ ಕರ್ತಾತ್ ತರ್, ಕಾಜಾರಾಚ್ಯಾ ದೊತೊರ್ನಿ ಮುಖಾಂತ್ ಆನಿ ಆತಾಂ ಲಗ್ನಾ ಪುರ್ವಿಲ್ಯಾ ಶಿಕ್ಷಣಾ ಮುಖಾಂತ್ ತಾಂಕಾಂ ಮಾನಸಿಕ್ ರಿತಿನ್ ಲಗ್ನಾಕ್ ತಯಾರ್ ಕರ್ತಾತ್. ಸುಟಾವೆಂ ಕುಮ್ಗಾರ್ ಜಾಂವ್ಕ್ ಪ್ರೇರಣ್ ದೀವ್ನ್ ಆತ್ಮೀಕ್ ರಿತಿನ್ ತಾಂಕಾಂ ತಯಾರ್ ಕರ್ತಾತ್ ತರ್ ರೊಸಾಚ್ಯಾ ಕಾರ್ಯಾಂತ್ ತಶೆಂಚ್ ಲಗ್ನಾ ವೆಳಾರ್ ಲಗ್ನಾ ಜಿವಿತಾ ವಿಷ್ಯಾಂತ್ ಫಾವೊರಿತಿ ಮಾಹತ್ ಆನಿ ಮಾರ್ಗದರ್ಶನ್ ವೊವಿಯಾಂ ಆನಿ ವೇರ್ಸಾಂ ಮಾರಿಫಾತ್ ದೀವ್ನ್ ಭಾವನಾತ್ಮಕ್ ರಿತಿನ್ ಲಗ್ನಾಕ್ ತಯಾರ್ ಕರ್ತಾತ್. ತಶೆಂಚ್ ಲಗ್ನಾಚೊ ಸಂಭ್ರಮ್ ಚಲಂವ್ಚ್ಯಾ ಮಾರಿಫಾತ್ ಸಾಮಾಜಿಕ್ ರಿತಿನ್ ತಾಂಚಾ ಲಗ್ನಾಕ್ ತಯಾರಾಯ್ ಚಲ್ತಾ. ಆಶೆಂ ಸಮಗ್ರ ರಿತಿಚಿ ತಯಾರಾಯ್ ಜಾವ್ನ್ ಹೊಕಾಲ್ ಆನಿ ಹೊರೆತ್ ಲಗ್ನಾಚೊ ಸಾಕ್ರಾಮೆಂತ್ ಜೊಡುಂಕ್ ಮುಖಾರ್ ಸರ್ತಾತ್.

ವೊವಿಯಾಂಚೆಂ ವೃತ್ತಾಂತ್:

ಆತಾಂ ಆಮಿ ಪ್ರಶ್ನೆಕ್ ಜಾವ್ನ್ ಉಲಂವ್ಚೊ ವಿಷಯ್ ವೊವಿಯೊ. ವೊವಿಯೊ ತೊಂಡಾಂ ಥಾವ್ನ್ ತೊಂಡಾಕ್ ವ್ಹಾಳ್ತೊನ್ ಆಯಿಲ್ಲೆಂ ಆಮ್ಚ್ಯಾ ಸಂಸ್ಕೃತೆಚೆಂ ವ್ಹಡ್ಲೆಂ ದಿವ್ಲೆಂ. ಆಮ್ಚ್ಯಾ ಮಾಲ್ಬಡ್ಯಾಂಕ್ ಶಿಕಾಪ್ ನಾತ್‌ಲ್ಲೆಂ ತರೀ ಸಂಸ್ಕೃತೆಕ್ ತಾಣೆಂ ದಿಲ್ಲೆಂ ದೆಣೆಂ ಪಳೆತಾನಾ ಅಜಾಪ್ ಭಗ್ತಾ. ವೊವಿಯೊ ಆನಿ ವೇರ್ಸ್ ಶೈಕ್ಷಣಿಕ್, ಮನೋರಂಜಕ್ ತಶೆಂ ಕಾರ್ಯೆಂ ಚಲವ್ನ್ ವ್ಹರ್ಪಿ ಮಾಧ್ಯಮ್ ಜಾವ್ನಾಸಾ. ವೊವಿಯೊ ಕೊಣೆಂ ರಚ್ಲೊ ಮ್ಹಣ್ ಸೊಧುನ್ ಕಾಡುಂಕ್ ಸಾಧ್ಯ್ ನಾ. ಹರ್ಯೆಕಾ ಸಾದ್ಯಾ ಗಾವ್ವಾನ್ ಸಂದರ್ಭಾಕ್, ವಿಷಯಾಕ್ ಸರಿ ಜಾವ್ನ್ ಆಪ್ಲಿ ಜಾಣ್ವಾಯ್ ಆನಿ ಸಮ್ಜಣಿ ವಾಪಾರ್ನ್ ವೊವಿಯೊ ಕರ್ನ್ ಗಾಯ್ಲೊ ಆನಿ ಆಶ್ಯೊ ವೊವಿಯಾಂಚೆಂ

ಖಜಾನ್ ಜಾಲೆಂ. ಹರ್ಯೆಕಾ ಸಾಹಿತಿಕ್ ಪ್ರಕಾರಾಚೆರ್ ವೆಳಾಕಾಳಾಚೊ ಥಳಾಚೊ ತಶೆಂಚ್ ಧಾರ್ಮಿಕ್, ರಾಜಕೀಯ್, ಆರ್ಥಿಕ್, ಸಾಮಾಜಿಕ ವಾಡಾವಳಿಚೊ, ಬದ್ಲಾಪಾಚೊ ಪ್ರಭಾವ್ ಪಡ್ಚೆಂ ಸಹಜ್ ತಶೆಂ ವೊವಿಯಾಂಚೆರೀ ಹೊ ಪ್ರಭಾವ್ ಪಡ್ಲಾ. ಅಜೂನೀ ವೆಳಾಕಾಳಾಕ್, ಪರಿಸ್ಥಿತೆಕ್ ಸರಿ ಜಾವ್ನ್ ವೊವಿಯೊ ಘಡ್ಚೆಂ ದಿಸೊನ್ ಯೆತಾ ಆನಿ ಆಶೆಂ ವೊವಿಯಾಂಚೆಂ ಭಂಡಾರ್ ವಾಡೊನ್‌ಂಚ್ ಯೆತಾ. ಥೊಡ್ಯೊ ವೊವಿಯೊ ಆತಾಂಚ್ಯಾ ಕಾಳಾಕ್ ಆನಿ ಪರಿಸ್ಥಿತೆಕ್ ತಾಳ್ ಪಡಾನಾತ್‌ಲ್ಲೊ ಸವ್ಯಾಸ್ ಮಾಯಾಗ್ ಜಾವ್ನ್ ಆತಾಂಚಾ ಕಾಳಾಕ್ ಆನಿ ಪರಿಸ್ಥಿತೆಕ್ ಸೂಕ್ತ್ ಜಾವ್ನ್ ಘಡ್‌ಲ್ಲೊ ವೊವಿಯೊ ಚಲಾವಣೆಕ್ ಯೆತಾತ್.

ಹರ್ಯೆಕಾ ಸಂದರ್ಭಾಕ್ ಆನಿ ವಿಷಯಾಕ್ ಸರಿ ಜಾವ್ನ್ ಸಬ್ದ್ ಗುಂತುನ್ ವೊವಿಯೊ ಕೆಲ್ಯೊ ಆನಿ ಆಶೆಂ ವೊವಿಯಾಂಚೆಂ ಭಂಡಾರ್ ವಾಡ್ಲೆಂ. ಆದಿಂ ಕಾಜಾರಾಕ್ ಸಂಬಂಧಿತ್ ಸರ್ವ್ ಕಾರ್ಯಿಂ ಕಾರ್ಯೆನಿರ್ವಾಹಕ್ ನಾಸ್ತಾನಾಂ ಭೋವ್ ಆಪುರ್ಬಾಯೆನ್ ಆನಿ ಸರ್ವಾಂಚ್ಯಾ ಮೆತೆರ್ಪಣಾನ್ ಧಾದೊಸ್ಕಾಯೆನ್ ಚಲ್ತಾಲಿಂ. ಹರ್ಯೆಕ್ ಕಾಮಾಕ್, ಕಾರ್ಯಾಕ್ ತಶೆಂ ಸಂಭ್ರಮಾಕ್ ವೊವಿಯೊ ಆನಿ ವೇರ್ಸ ಅರ್ಥ್ ದಿತಾಲ್ಯೊ. ಚಡಾವತ್ ಸ್ತ್ರೀಯೊ ಹಿಂ ಕಾರ್ಯಿಂ ಸಾಂಬಾಳ್ನ್ ವ್ಹರ್ತಾಲಿಂ. ದಾದ್ಲೆ ಮಾಟ್ವಾಚ್ಯಾ, ಜೆವ್ಣಾಚ್ಯಾ, ವಸ್ತುಂಚ್ಯಾ ಸರ್ಬರಾಯೆಂತ್ ಆನಿ ವ್ಯವಸ್ಥೆಂತ್ ಮೆತೆರ್ ಜಾವ್ನಾಸ್ತಾಲೆ ತರ್ ಸ್ತ್ರೀಯೊ ರಂಗೀನ್ ತಾಳ್ಯಾನ್ ಅರ್ಥಾಭಿತ್ ಆನಿ ಘಡಿತಾಕ್ ಸಂಬಂಧಿತ್ ವೊವಿಯೊ ಆನಿ ವೇರ್ಸ ಮ್ಹಣೊನ್ ಸರ್ವ್ ಕಾರ್ಯಿಂ ಆನಿ ಕಾಮಾಂ ಅಪುರ್ಬಾಯೆನ್ ಸಾಂಬಾಳ್ತಾಲಿಂ. ಸ್ತ್ರೀಯೊ ಎಕ್ಲ್ಯಾ ವರ್ನಿಂ ಎಕ್ಲಿ ವೊವಿಯೊ ಮ್ಹಣ್ವಾಂತ್ ತಶೆಂ ತ್ಯಾಚ್ ವೆಳಾರ್ ವೊವಿಯೊ ಘಡ್ವಾಂತ್ ಚತುರ್ ಆಸೊನ್ ತಾಂಚೆಂ ಮಧೆಂ ಸ್ಪರ್ಧೊಚ್ ಚಲ್ತಾಲೊ. ಲೊಕಾಚೆಂ ಮನ್ ಆನಿ ಗಮನ್ ತ್ಯಾ ಕಾರ್ಯಾಂತ್ ವೋಡ್ನ್ ದವರ್ಚಿ ಸಕತ್ ವೊವಿಯಾಂಕ್ ಆನಿ ವೇರ್ಸಾಂಕ್ ಆಸ್‌ಲ್ಲಿ.

ವೊವಿಯಾಂಚಿ ಗ್ರೇಸ್ತ್‌ಕಾಯ್:

ವೊವಿಯೊ ದೋನ್ ವಾಕ್ಯಾಂ ಸಾಂಗಾತಾ ಮೆಳೊನ್ ಪ್ರಾಸ್ ಫಾಲ್ನ್ ಗಾಂವ್ಚೆಂ ಏಕ್ ಗಾಯನ್. ಆದ್ಲಿಂ ಆಮ್ಚಿಂ ಮಾಲ್ಪಡಿಂ ಜಾಣ್ವಾಯೆನ್, ಆನ್ವೊಗಾನ್ ಭರೊನ್, ಹಿ ಜಾಣ್ವಾಯ್ ಆನಿ ಅನ್ವೊಗ್ ತರ್ನಾಟ್ಯಾಂಕ್

ತಾಂಚೆಂ ಕುಟಾಮ್ ಬಾಂಧುನ್ ಹಾಡ್ತಾನಾ ವೊವಿಯಾಂ ರುಪಾರ್ ವಾಂಟಾಲಿಂ. ಕೊಂಕ್ಣಿ ಭಾಶೆಚ್ಯಾ ಉತ್ರಾಂಚೆ ಗ್ರೇಸ್‌ಕಾಯ್, ಜಾಣ್ವಾಯ್ ಆನಿ ಅನ್ನೋಗಾಚಿ ಝರ್ ಹ್ಯಾ ವೊವಿಯಾಂ ಮಾರಿಫಾತ್ ವ್ಹಾಳ್ತಾಲಿ. ಎಕ್ಲ್ಯಾ ವರ್ನಿಂ ಎಕ್ಲೆ ಸ್ಪರ್ಧ್ಯಾಕ್ ರಾವೊನ್ ಮ್ಹಳ್ಳ್ಯಾಬರಿಂ ವೊವಿಯೊ ಮ್ಹಣ್ತಾಲಿಂ. ಗರ್ಜ್ ಪಡ್ತಾನಾ ತ್ಯಾಚ್ ವೆಳಾರ್ ವೊವಿಯೊ ಆಪ್ಲ್ಯಾಚ್ ಉತ್ರಾಂನಿ ಘಡ್ತಾಲಿಂ. ಸಾಂಗೊಂಕ್ ಆಸ್‌ಲ್ಲೆಂ ಸಕ್ಕಡ್ ವೊವಿಯಾಂ ಮಾರಿಫಾತ್ ಸಾಂಗೊನ್ ಸೊಡ್ತಾಲಿಂ. ಆನಿ ಆಶೆಂ ಹರ್ಯೆಕಾ ಕಾರ್ಯಾಚಿ ಸೊಭಾಯ್ ಚಡ್ತಾಲಿ. ಉಬ್ಬೊಣೆಕ್ ಆವ್ಯಾಸ್‌ಚ್ ನಾತ್‌ಲ್ಲೊ. ಕಿತ್ಯಾಕ್ ಮ್ಹಳ್ಳಾರ್ ಪಾಡ್ತಿ ಬಾಂಧುನ್ ಮ್ಹಳ್ಳ್ಯಾಬರಿಂ ವೊವಿಯೊ ಗಾವ್ನ್ ಕಾರ್ಯಿಂ ಸೊಭ್ತಾಲಿಂ. ವೊವಿಯಾಂ ಮಾರಿಫಾತ್ ಆಮ್ಚ್ಯಾ ಮಾಲ್ಹಡ್ಯಾಂಚ್ಯಾ ಸಾಂಸ್ಕೃತಿಕ ಜಿಣ್ಯೆಚಿ ಮಾತ್ ನೈಂ ತಾಂಚ್ಯಾ ಆರ್ಥಿಕ್ ಸ್ಥಿತೆಚಿ, ತಾಂಚ್ಯಾ ವ್ಯಾಪ್ತೆಚಿ, ತಾಂಚ್ಯಾ ಕುಟ್ಮಾ ಜಿವಿತಾಚಿ, ಸಾಮಾಜಿಕ್ ತಶೆಂ ಆಧ್ಯಾತ್ಮಿಕ್ ಜಿವಿತಾಚಿ ಆಮ್ಕಾಂ ವಳಕ್ ಮೆಳ್ತಾ. ತಶೆಂಚ್ ಜಿವಿತಾಂತ್ ತಾಣೆಂ ಸ್ವೀಕಾರ್ ಕೆಲ್ಲಾ ಮೌಲ್ಯಾಂಚಿಯೀ ವಳಕ್ ಮೆಳ್ತಾ. ವೊವಿಯಾಂ ಆನಿ ವೇರ್ಸಾಂವಿಣೆಂ ಕಾರ್ಯಾಂಕ್-ಸೊಭಾಣಾಂಕ್ ರೂಚ್‌ಯೀ ನಾ, ಸೊಭ್‌ಯೀ ನಾ. ವ್ಹಯ್, ಆಮ್ಚಾ ಸಂಸ್ಕೃತೆಚೊ ರೂಕ್ ಭೋವ್ ವ್ಹಡ್, ವಿಸ್ತಾರ್ ತಶೆಂ ಮಜ್ಬೂತ್ ಆಸಾ. ಪೂಣ್ ತ್ಯಾ ರುಕಾಚ್ಯಾ ಪಾಳಾಂಕ್ ಆಧುನಿಕ್ ಜಿವಿತಾ ಶೈಲಿಚಿ ಕೀಡ್ ಲಾಗ್ಲ್ಯಾ. ರೂಕ್ ಅಸ್ಕತ್ ಜಾಂವ್ಚೊ ದಿಸೊನ್ ಯೆತಾ. ಆಮ್ಚ್ಯಾ ಸಂಸ್ಕೃತೆಚ್ಯಾ ರುಕಾಚಿಂ ಪಾಳಾಂ ಘಟ್ ಉರೊಂಕ್ ಆಮಿ ಪ್ರಯತ್ನ್ ಕರ್ಚಿ ಗರ್ಜ್ ಆಸಾ.

ಪ್ರಸ್ತುತ್ ಪರಿಗತ್:

ಆಜ್‌ಕಾಲ್ ವೆಳಾಚ್ಯಾ, ಜಾಗ್ಯಾಚ್ಯಾ ಅಭಾವಾನ್ ಆನಿ ಜಾಯ್ತ್ಯಾ ಹೆರ್ ಕಾರಣಾಂಕ್ ಲಾಗೊನ್ ಕಾರ್ಯಿಂ ಉಣೆಂ ಜಾಲ್ಯಾಂತ್. ಕಾರ್ಯಾಂಚಿ ಆವ್ಡಿ ಮಟ್ಟಿ ಜಾಲ್ಯಾ ಆನಿ ಕಾರ್ಯಿಂ ಸಾಲಾಂನಿ ಯಾ ಹೊಲಾಂನಿ ಚಲ್ತಾತ್. ಆನಿ ಕಾರ್ಯಿಂ ನಿರ್ವಾಹಕ್ ಸಗ್ಳ್ಯಾ ಸಕ್ತೆನ್ ಸಗ್ಳೆಂ ಕಾರ್ಯಿಂ ಎಕ್ಸೊಜ್ ಚಲವ್ನ್ ವ್ಹರ್ತಾ. ಆನಿ ಉರ್‌ಲ್ಲೆ ಸಕ್ಕಡ್ ತಾಣೆಂ ಸಾಂಗ್‌ಲ್ಲೆಬರಿಂ ಕರ್ತಾತ್ ಯಾ ಮೂಕ್‌ಪ್ರೇಕ್ಷಕ್ ಜಾವ್ನ್ ಉರ್ತಾತ್.

ಆಮ್ಚೆ ಮಧೆಂ ಪ್ರತ್ಯೇಕ್ ಜಾವ್ನ್ ಶೈರಾಂತ್ಲ್ಯಾ ಸ್ತ್ರೀಯಾಂ ಧೈಂ ಎಕಾ

ಧರಾಚೊ ಮನೋಭಾವ್ ದಿಸೊನ್ ಯೆತಾ. ವೊವಿಯೊ ಮ್ಹಣ್ಣೆಂ ಗಾಂವ್ಚಾಂ ಯಾ ಹಳ್ಳೆಚಾಂನಿಂ. ಆಮ್ಚೆ ತಸಲ್ಯಾಂನಿ ವೊವಿಯೊ ಮ್ಹಳ್ಳಾರ್ ಆಮ್ಚಾ ಪಳೆತೆಲಿಂ ಕಿತೆಂ ಮ್ಹಣ್ಣಿತ್? ಆಮ್ಚಾ ಅಂತಸ್ತಾಕ್ ಯಾ ಮಟ್ಕಾಕ್ ವೊವಿಯೊ ಮ್ಹಣ್ಣೆಂ ಸಮಾ ಪಡಾನಾ. ಸಕ್ಕಡ್ ಸೊಡ್ನ್ ಆಮಿ ಇಲ್ಲಿಂ ಬಿರ್ಪಿ ಆಸ್ತಾನಾ ಹ್ಯಾ ವೊವಿಯಾಂಚಿ ಆನಿ ವೇರ್ಸಾಂಚಿ ಗರ್ಜ್ ತರೀ ಕೊಣಾಕ್ ಆಸಾ? ಆಸಲೆಂ ಸಕ್ಕಡ್ ಚಿಂತಾಪ್ ಸವ್ಯಾಸ್ ಹಳ್ಳೆಂಕೀ ವಿಸ್ತಾರ್ಚೆಂ ದಿಸೊನ್ ಯೆತಾ. ಹಾಂತುಂ ಆಮ್ಕಾಂ ಆಮ್ಚ್ಯಾ ಸಂಸ್ಕೃತೆ ಥೈಂ ಆಸ್ಚ್ಯಾ ಅಭಿಮಾನಾಚೆಂ ಮಟ್ವ್ ದಿಸೊನ್ ಯೆತಾ. ಖಂಡಿತ್ ಜಾವ್ನ್ ಸಂಸ್ಕೃತೆಕ್ ಎಕಾ ದೆಡ್ಕೆಚೆಂ ಮೋಲ್ ನಾ ಮ್ಹಳ್ಳೆಬರಿಂ ಜಿಯೆಂವ್ಚಾಂಕ್ ವೊವಿಯಾಂ ಆನಿ ವೇರ್ಸಾಂ ಥೈಂ ಅಭಿಮಾನ್ ಆಸ್ಚೊ ತರೀ ಕಶೆಂ?

ಪರಿಸ್ಥಿತಿ ಥೊಡೆಕಡೆ ಆಶಿ ಆಸಾ ತರೀ, ಥೊಡೆಕಡೆ ವೊವಿಯೊ ಮ್ಹಣ್ಣೆಲ್ಯಾಂಕ್ ಭಾರೀ ಖಾಯ್ ಆಸ್ಚೊ ಪಳೆಂವ್ಕ್ ಮೆಳ್ತಾ. ಥೊಡಿಂಚ್ ವೊವಿಯೊ ಮ್ಹಣ್ಣೆಲಿಂ ಆಸಾತ್ ದೆಕುನ್ ರೋಸ್, ಕಾಜಾರ್ ಜಾಲ್ಯಾರ್ ತಾಂಕಾಂಚ್ ಪಯ್ಲೆಂ ಸಾಂಗೊನ್ ದವರ್ತಾತ್. ಹೊ ಏಕ್ ಸಮಾಧಾನೆಚೊ ಅಂಶ್ ತರೀ ಹಾಂಚೆ ಉಪ್ರಾಂತ್ ವೊವಿಯಾಂಚಿ ಗತ್ ಕಿತೆಂ ಮ್ಹಣ್ ಚಿಂತಾನಾ ಜಾಪ್ ದಿಸಾನಾ. ಆತಾಂಚಿಂ ತರ್ನಾಟಿಂ ಕೊಂಕ್ಣಿ ಉಲಂವ್ಕ್ಚ್ ಪಾಟಿಂ ಕರ್ತಾತ್ ಮಾತ್ರ ನೈಂ ವೊವಿಯಾಂಚಿಂ ನಕ್ಲಾಂ ಕರ್ತಾತ್. ವೊವಿಯೊ ಮ್ಹಣೊಂಕ್ ತರ್ನಾಟಿಂ ಕೊಣೀ ಮುಖಾರ್ ಯೇನಾಂತ್. ಪ್ರಾಯ್ವಂತಾಂ ಥೊಡಿಂ ವೊವಿಯೊ ಮ್ಹಣ್ತಾತ್ ತರೀ ಜಾಪ್ ದಿತೆಲಿಂ ದಿಸಾನಾಂತ್.

ವೊವಿಯಾಂಚಿ ಪರಿಸ್ಥಿತಿ ಆಶಿ ತರ್, ರೊಸಾಚ್ಯಾ ಕಾರ್ಯಾಚೆಂ ಮಹತ್ವ್ ಕಿತ್ಲೆಂ ಉರ್ಲಾಂ ಮ್ಹಣ್ ಪಳೆಲ್ಯಾರ್ ಖಂಡಿತ್ ಬೆಜಾರ್ ಜಾತಾ. ಬೊಂಬೈ, ಬೆಂಗ್ಲೂರ್ ತಸಲ್ಯಾ ಶೆರಾಂನಿ ರೊಸಾಚ್ಯಾ ಕಾರ್ಯಾಕ್ಚ್ ವೇಳ್ ನಾ ಯಾ ಕಿತೆಂಚ್ ಮಹತ್ವ್ ನಾ. ರೊಸಾಚೆಂ ಕಾರ್ಯೆಂ ಕರಿಜಾಯ್ ಮ್ಹಳ್ಳೆಂ ಸೈತ್ ಕೊಣಾಯ್ ಭಗಾನಾ. ತರ್ ವೊವಿಯೊ ಮ್ಹಣ್ಣೊ ತರೀ ಕೆದಾಳಾ? ಗಾಂವಾಂತ್ಯೀ ಥೊಡೆಕಡೆ ರೊಸಾಚೆಂ ಕಾರ್ಯೆಂ ಪ್ರತಿಷ್ಠೆ ಖಾತಿರ್ ಕರ್ಚೆಂ ದಿಸೊನ್ ಯೆತಾ. ರೊಸಾಚ್ಯಾ ಕಾರ್ಯಾಚ್ಯಾ ಸುರ್ವೆರ್ಚ್ ಯೆಂನಿರ್ವಾಹಕ್ 'ಬಾರ್ ಓಪನ್' ಮ್ಹಣ್ ಗಾಜಯ್ತಾ. ಹೊಕ್ಲೆಕ್ ಆಪವ್ನ್ ಹಾಡ್ಚ್ಯಾಕ್, ಮಾಗ್ಣ್ಯಾಕ್ ಹಾಚ್ಯಾ ಉಪ್ರಾಂತ್ ಆವ್ಯಾಸ್. ಹಾಂಗಾಸರ್ ರೋಸ್ ಪುಸುನ್ ಘೆಂವ್ಕ್ ಹೊಕಾಲ್/ಹೊರೆತ್ ತಯಾರ್ ಆಸಾನಾ. ರೋಸ್

ಸುನ್ ಘೆಂವ್ಚೆಂ ಹಳ್ಳಿಕ್, ವಸ್ತುರ್ ಮ್ಹೆಳೆಂ ಜಾತಾ, ಮೇಕಪ್ ವೆತಾ
 ಘೆಂ ಚಿಂತಾಪ್ ತಾಂಚೆಂ. ವ್ಹಡಿಲಾಂಚಾ ಸಮಾಧಾನೆ ಖಾತಿರ್ ಕಷ್ಟಾಂನಿ
 ರೋಸಾಚಾ ಕಾರ್ಯಾಕ್ ಬಸ್ತಾತ್. ನಾಂವಾಕ್ ಮಾತ್ ರೋಸ್ ಕಪಾಲಾಕ್
 ಮಾ ಗಾಲಾಕ್ ಎಕಾ ಯಾ ದೋನ್ ಬೋಟಾಂನಿ ಪುಸುನ್ ರೋಸಾಚೆಂ
 ಕಾರ್ಯೆಂ ಮುಗ್ಗಿತಾತ್. ತ್ಯಾ ಉಪ್ರಾಂತ್ ಪಿಯೊಣ್ಯಾಕ್ ಆನಿ ನಾಚಾಕ್
 ಮಾತ್ ಪ್ರಾಮುಖ್ಯತಾ.

ವ್ಹಯ್! ಆದ್ಲ್ಯಾ ಕಾಳಾರ್ ಮೇಕಪ್ ಕರುಂಕ್ ಕಾಂಯ್ ಉಪಾವ್
 ಲಾತ್ಲೊ. ನೈಸರ್ಗಿಕ್ ವಿಧಾನಾಂ ಮಾರಿಫಾತ್ ಆಂಗಾಚೊ ಆನಿ ತೋಂಡಾಚೊ
 ಪರ್ಜಳ್ ಚಡಂವ್ಚ್ಯಾ ಖಾತಿರ್ ಆಪುಟ್ ನಾರ್ಲಾ ರೋಸ್ ತೋಂಡಾಕ್
 ತಶೆಂ ಆಂಗಾಕ್ ಪುಸುನ್ ಘಾಸ್ಚೊ ಆಸ್ಲೊ. ಪೂಣ್ ಆತಾಂ ಜಾಯ್
 ತಾಲ್ಲೆಂ ಮೇಕಪ್ ಆನಿ ಪರ್ಜಳ್ ದಿಂವ್ಚೊ ವಸ್ತು ಆನಿ ಜಾಯ್ ತಶೆಂ
 ಪರ್ಜಂವ್ಚಿಂ ಬ್ಯೂಟಿಶಿಯನಾಂ ಆಸ್ತಾನಾಂ ರೋಸಾಚಿ ಗರ್ಜ್ ಕಿತೆಂ ಮ್ಹೆಳೆಂ
 ಚಿಂತಾಪ್ ಆಜ್ಕಾಲ್ಚ್ಯಾ ತರ್ನಾಟ್ಯಾಂ ಥೈಂ ಉದೆಲಾಂ. ಹೆಂ ಸಂಸ್ಕೃತಿ
 ಉರಂವ್ಚ್ಯಾ ದಿಶೆನ್ ಭೋವ್ ಮಾರೆಕಾರ್ ಜಾವ್ನಾಸಾ. ಅಂಕ್ವಾರ್‌ಪಣಾಚೆಂ
 ನಿಮಾಣೆಂ ನ್ಹಾಣ್ ಜಾವ್ನಾಸಾ ರೋಸಾಚೆಂ ನ್ಹಾಣ್. ಪೂಣ್ ರೋಸ್
 ಸಾರ್ಕೊ ಪುಸುಂಕ್ ನಾತ್‌ಲ್ಲೆವರ್ವಿಂ ಹೊಕಾಲ್ ವ ಹೊರೆತ್ ನ್ಹಾಂವ್ಕ್
 ವಚಾನಾಂತ್. ತೋಂಡ್ ಪುಸುನ್ ಪರತ್ ತ್ಯಾಚ್ಚ್ ವಸ್ತುರಾರ್ ಯೇವ್ನ್
 ನಾಚಾಕ್ ಮೆಳ್ತಾತ್. ರೋಸಾಚೆಂ ಕಾರ್ಯೆಂ ಜಾವ್ನಾಸಾ ಹೊಕ್ಲೆಕ್ ವ
 ಹೊರೆತಾಕ್ ಪರಿಶುದ್ಧ್ ಕರ್ಚೆಂ. ಹೆಣೆಂ ರೋಸಾಯೀ ಪುಸುಂಕ್ ನಾ
 ತೆಣೆಂ ನ್ಹಾಣ್‌ಯೀ ನಾ. ಖೈಂ ಉರ್ಲೆಂ ಆಮ್ಚಾ ಮಾಲ್ಪಡ್ಯಾಂನಿ ರೋಸಾಚಾ
 ಕಾರ್ಯಾಕ್ ದಿಲ್ಲೆಂ ಮಹತ್ವ್ ಆನಿ ಪವಿತ್ರತಾ? ರೋಸ್ ಪುಸ್ಚೊ ಆನಿ
 ನ್ಹಾಂವ್ಕ್ ವ್ಹಚೊ ವೊವಿಯೊ ಕಿತ್ಯಾಕ್ ಉಪ್ಕಾರ್ತಾತ್? ಖೈಂ ಉರ್ಲೆಂ
 ವೊವಿಯಾಂಚೆಂ ಮೋಲ್?

ಆದಿಂ ಕಾಜಾರ್ ಮ್ಹಳ್ಯಾರ್ ಮಾಟೊವ್, ಗುರ್ಕಾರ್, ವೊಫಿಗ್,
 ವೊವಿಯೊ, ವೇರ್ಸ್, ಮಾಂಡೊ, ಖೆಳ್, ಪೊರ್ತಾಪಣ್, ವಾಡ್ಯಾಗಾರಾಂನಿ
 ಜೆವಾಣ್ ತಯಾರ್ ಕರ್ಚೆಂ, ಕಷ್ಟಾಲ್ಲ್ಯಾಂಕ್ ಮ್ಹಣ್ಣೆ ಕಾಜಾರಾಚಾ ತಯಾರೆ
 ಬಾಬ್ತಿಂ ಕಷ್ಟ್ ಕಾಡ್‌ಲ್ಲ್ಯಾಂಕ್ ಜೆವಾಣ್, ಹೊಕ್ಲೆ ನವ್ರ್ಯಾಂಕ್ ಸನ್ಮಾನ್ ಹ್ಯಾ
 ಸಕ್ಕಡ್ ಸಂಗಿಂನಿ ಸಮ್ಮಿಳಿತ್ ಆಸ್ಲೆಂ. ಹೊಕ್ಲೆ ನೊವ್ರ್ಯಾಚೆಂ ನ್ಹೆಸಾಣ್‌ಯೀ

ವಿಶಿಷ್ಟ ಆಸ್ಲಿಂ. ಹೊಕಾಲ್ ಕಿರ್ಗಿಬಾಜು ನ್ಹಿಸೊನ್ ಶೋಲ್ ಪಾಂಗುರ್ತಾ ಪಾಲಂವ್ ನಾಸ್ತಾನಾ ಕಾಪಾಡ್ ನೆಸ್ತಾಕ್ ಕಿರ್ಗಿ ಮ್ಹಣ್ತಾತ್. ಕಿರ್ಗಿ ನೆಸೊಂ ಆವಯ್ಚೊ ಸಾಡೊ ವಾಪಾರ್ತಾಲಿಂ. ಪುಲಾಂ ಮಾಳುನ್ ರೆಸ್ಪೆರಾಕ್ ವೆತಾ ನೊವ್ರೊ ಕುತಾಂವ್ ನೆಸೊನ್, ಕಾಚ್ ಮಾರ್ನ್ ಮಾತ್ಯಾಕ್ ಉರ್ಮಾ ಘಾಲ್ತಾಲೊ. ರಾಯ್ಕುಂವರಾಬರಿಂ ಸೊಭ್ತಾಲೊ. ಕಾಳ್ ಬದಲ್ಲಾ. ಮನ್ಶಾಂ ಜೀವನ್ ಶೈಲಿ ಬದಲ್ಲಾ. ನೆಸ್ಲಾಚಿ ರೀತ್ಯೀ ಬದಲ್ಲಾ. ಆತಾಂ ಹೊಕಾಲ್ ಪಾಶ್ಚಾತ್ಯ ಶೈಲಿ ಪ್ರಕಾರ್ ಧವ್ಯಾ ಆಂಗ್ಲಾಸ್ ಯಾ ಕಾಪ್ಡಾರ್ ರೆಸ್ಪೆರಾಕ್ ಯೆತಾ ತರ್ ನೊವ್ರೊ ಕಾಳೊ ಸೂಟ್ ಮಾರ್ನ್ ರೆಸ್ಪೆರಾಕ್ ಯೆತಾ. ರೆಸ್ಪೆರಾಕ್ ಯೆತಾನಾ ಜಾಂವ್ ರೆಸ್ಪೆರ್ ಜಾವ್ನ್ ಮಾಟ್ವಾಕ್ ವಾ ಹೊಲಾಕ್ ವೆತಾನಾ ಜಾಂವ್ ಕಾಂಯ್ ದಬಾಜೊ ನಾ. ಕಾಜಾರಾಚ್ಯಾ ಕಾರ್ಯಾಂತ್ ಸೈತಾ ಲೊಕಾಚೆಂ ಮೆತೆರ್ಪಣ್ ಭೋವ್ ಉಣೆಂ ಜಾಲಾಂ. ಪಾಶ್ಚಾತ್ಯ ಆಚರಣಾಂ ಆಮ್ಚ್ಯಾ ಲೊಕಾಕ್ ಉಬ್ಬೆಸ್ ಹಾಡುಂಕ್ ಪಾವ್ಲ್ಯಾಂತ್. ಕಾಜಾರ್ ಮ್ಹಳ್ಳಾರ್ ಹೊಕ್ಲೆಕ್ ನೊವ್ರಾಕ್ ಉಲ್ಲಾಸುನ್ ಜೆವಾಣ್ ಕರ್ನ್ ವೆಚೆಂ ಏಕ್ ಕಾರ್ಯೆಂ ಜಾಂವ್ಕ್ ಪಾವ್ಲಾಂ. ಆಮ್ಚ್ಯಾ ಸಂಸ್ಕೃತೆಚೆರ್ಚ್ ಭಾಯ್ಲ್ಯಾ ಆಚರಣಾಂಚೊ ಪ್ರಭಾವ್ ಪಡ್ಲಾ. ಖೈಂಗೀ ಮನಾಕ್ ಆಯಿಲ್ಲಿಂ ಆಚರಣಾಂ ಕರ್ನ್ ತಾಂತು ಅರ್ಥ್ ದಿಸಾನಾತ್‌ಲ್ಲಾ ವೆಳಾರ್ ಯಾ ಧೊಡ್ಯಾಂಕ್ ತೆಂ ಪಸಂದ್ ಜಾಯ್ನಾತ್‌ಲ್ಲಾ ವೆಳಾರ್ ಯಾ ಶೂನ್ಯತಾ ದಿಸೊನ್ ಆಯಿಲ್ಲಾ ವೆಳಾರ್ ಪೊಜ್ಜೆಪಣ್, ಅರ್ಥ್ ನಾತ್‌ಲ್ಲಿಂ ವಿಧಾನಾಂ ಘುಸ್ತಾತ್. ಸಂಸ್ಕೃತೆಚೊ ಖೊಚೊರ್ ಜಾತಾ. ಆಮ್ಚ್ಯಾ ಕಾಜಾರ್ ಸೊಭಾಣಾಂನಿ ಆಶೆಂಚ್ ಘಡ್ತಾ ವ್ಹಯ್! ಪರಿಸ್ಥಿತಿ ಆಶಿ ಆಸಾ ಮ್ಹಣ್ತಾನಾ ಆಮ್ಕಾಂ ಆಮ್ಚಾ ಸಂಸ್ಕೃತೆಚ್ಯಾ ಮುಳಾಕ್‌ಚ್ ಕುರಾಡ್ ದವರ್‌ಲ್ಲೊ ಅನ್ನೋಗ್ ಜಾತಾ. ಹ್ಯಾ ಪರಿಸ್ಥಿತೆಂತೀ ಸಮಾಧಾನೆಚಿ ಏಕ್ ಗಜಾಲ್ ಮ್ಹಳ್ಳಾರ್ ರೊಸಾಚ್ಯಾ ಕಾರ್ಯಾಂತ್ ಜಾಯ್ತೆಕಡೆ ಆದ್ಲಿ ರೀತ್ ರಿವಾಜ್ ಸಾಂಬಾಳ್ಚಿ, ಪೊವಿಯಾಂಕ್ ಮಹತ್ವ್ ದೀವ್ನ್ ರೊಸಾಚೆಂ ಕಾರ್ಯೆಂ ಸಾಂಬಾಳ್ಚೆಂ, ಬೆಂಡಾ-ವ್ಹಾಜ್ಪಾನ್ ಗದ್ದಾಳಾಯೆನ್ ಕಾರ್ಯೆಂ ಚಲೊಂವ್ಚೆಂ ದಿಸೊನ್ ಯೆತಾ. ಹೊ ಸಂಸ್ಕೃತೆಚೊ ರಂಗ್ ಆಮಿ ಉರಂವ್ಕ್ ಆಸಾ. ಅನಿಕೀ ಸೊಭಂವ್ಕ್ ಆಸಾ.

ಆಮ್ಚ್ಯಾ ಕಾರ್ಯಾಂನಿ ಆಸ್ಲಿ ತಿ ಸೊಭಾಯ್, ಆಮ್ಚ್ಯಾ ಮಾಲ್ಗಡ್ಯಾಂನಿ ಸಾಂಬಾಳ್ಚಿ ಹಾಡ್‌ಲ್ಲಿ ತಿ ಸಂಸ್ಕೃತೆಚಿ ಗ್ರೇಸ್ತಕಾಯ್ ಪಾಟಿಂ ಹಾಡುಂಕ್



ಸಾಧ್ಯ ಆಸಾಗೀ? ಆದಿಂ ಥಾವ್ನ್ ಆಯಿಲ್ಲೆಂ ಸಂಸ್ಕೃತೆಚೆಂ ದಿವೆಂ ಪುನರ್ಜಿವಿತ್ ಕರುಂಕ್ ಆನಿ ಪರತ್ ಆಮ್ಚ್ಯಾ ಕಾರ್ಯಾಂನಿ ರಂಗ್ ಭರುಂಕ್ ಆಮಿ ಪ್ರತ್ಯೇಕ್ ಜಾವ್ನ್ ಸ್ತ್ರೀಯಾಂನಿ ವಾವುಂಕ್ ಜಾಯ್. ಸಾಧ್ಯ ಆಸ್ಲೆಕಡೆ ಹ್ಯಾ ವಿಷ್ಯಾಂತ್ ಆಮ್ಚೊ ಆವಾಜ್ ಉಟಂವ್ಕ್ ಜಾಯ್. ಆನಿ ಆಶೆಂ ಆಮ್ಚೆಂ ಸಂಸ್ಕೃತೆಚೆಂ ಭಂಡಾರ್ ಪರ್ತುನ್ ಭರ್ಚೆಂ ಪ್ರಯತ್ನ್ ಆಮಿ ಕರುಂಕ್ ಜಾಯ್. ತರ್ ಸಾಧ್ಯ ಆಸ್ಲೆಕಡೆ ವೊವಿಯೊ ಆನಿ ವೇರ್ಸ್ ಗಾವ್ನ್ ಆಮ್ಚಾ ಸಂಸ್ಕೃತೆಚಿ ಗ್ರೇಸ್ತಕಾಯ್ ಸದಾಂಚ್ ಜಿವಾಳ್ ದವರುಂಕ್ ಆಮಿ ಪ್ರಯತ್ನ್ ಕರ್ಯೆತ್. ಖಿಂಚಿ ತೆ ಸಂದರ್ಭ್? ಪ್ರತ್ಯೇಕ್ ಜಾವ್ನ್ ರೊಸಾಚೊ ಸಂಭ್ರಮ್ ಆನಿ ಸಾಡೊ ನ್ಹೆಸಂವ್ಚೊ ಸಂಭ್ರಮ್ ಆಮಿ ವೊವಿಯಾಂ ಮಾರಿಫಾತ್ ಚಡ್ ಅರ್ಥಾಭರಿತ್ ಕರುಂಕ್ ಜಾತಾ. ಸಾಧ್ಯ ಆಸ್ಲೆಕಡೆ ವೊಜಿಂ ಹಾಡ್ಚಿ ರಿವಾಜ್ ಕರ್ನ್ ತ್ಯಾ ವೆಳಾರ್ ವೊವಿಯೊ ಮ್ಹಣ್ಣೆತ್.

ವೊವಿಯೊ ಮ್ಹಳ್ಳ್ಯಾ ಸಬ್ದಾಚೊ ಅರ್ಥ್ ಕಿತೆಂ?

ಆಮ್ಕಾಂ ಕೊಣೆ ಆಪಯ್ತಾನಾ ಆಮ್ಕಿ ಓ... ಮ್ಹಣ್ ಜಾಪ್ ದಿತಾಂವ್. ವೊವಿ ಕೊಣೆ ಎಕ್ಲಿ ಮ್ಹಣ್ತಾ ತರ್ ಹೆರಾಂ ತಿಣೆಂ ಮ್ಹಳ್ಳ್ಯಾಕ್ ಜಾಪ್ ದೀಂವ್ಕ್ ವ್ಹಯ್ವೇ ಯಾ ಓವೇ... ಮ್ಹಣ್ತಾತ್ ಆನಿ ವೊವಿಯೆಕ್ ಜಾಪ್ ದಿತಾತ್.

ವೊವಿಯೊ ಮ್ಹಣ್ಣಿ ರೀತ್:

ವೊವಿಯೊ ಮ್ಹಣ್ಣಿ ರೀತ್ ಅಶಿ ಆಸಾ. ಎಕ್ಲಿ ವೊವಿ ಮ್ಹಣ್ಣಾ ತಂ ಹೆರಾಂ ಸಕ್ದಾಂ ವೊವೇ ಮ್ಹಣೊನ್ ಪಯ್ಲೆಂಚ್ಯಾ ಅರ್ಧ್ಯಾ ವಾಕ್ಯಾಚಿ ಅಖೇರಿಚೊ ಸಬ್ದ ತಾಕಾ ಕುಡ್ಪುನ್ ತಾಚ್ಯಾ ಉಪ್ರಾಂತ್ಲೆಂ ಅರ್ಧೆಂ ವಾಕ್ಯ ಪಯ್ಲೆಂಚ್ಯಾಚ್ ತಾಳ್ಯಾನ್ ಗಾಂವ್ಲೆಂ ಜಾವ್ನಾಸಾ ವೊವಿಯೊ ಮ್ಹಣ್ಣಿ ರೀತ್ ಪಯ್ಲೆಂ ಏಕ್ ವೊವಿ ಎಕ್ಲಿ ಮ್ಹಣ್ಣಾ. ತಾಚೆ ಉಪ್ರಾಂತ್ ಸಕ್ದಾಂ ಜಾಪ ದಿತಾತ್. ಹರ್ಯೆಕ್ ವೊವಿ ದೋನ್ ಪಾವ್ಪಿಂ ಮ್ಹಣ್ಣೆಂ ಗರ್ಜೆಚೆಂ ವೊವಿಯಾಂಕ್ ಜಾಪ್ ದಿತೆಲ್ಯಾಂನಿ ವೊವಿ ಮ್ಹಣ್ಣಾನಾ ಸಾರ್ಕೆಂ ಗಮನ ದಿಂವ್ಪಿ ಗರ್ಜೆ.

ವೊವಿಯಾಂ ವಿಷ್ಯಾಂತ್ ವಿಶ್ಲೇಷಣ್ ಕೆಲೆಂ ತರ್ ಆಮ್ಕಾಂ ತಾಂತುಂ ಆಮ್ಚ್ಯಾ ಮಾಲ್ಹಡ್ಯಾಂಚ್ಯಾ ಜಾಣ್ವಾಯೆಚಿ ಆನಿ ಅನ್ವೋಗಾಚಿ ವಳಕ್ ಮೆಳ್ತಾ. ಹರ್ಯೆಕಾ ಸಂದರ್ಭಾಕ್ ಸಹಜ್ ಜಾಲ್ಲ್ಯೊ ವೊವಿಯೊ ಆಸಾತ್. ಹ್ಯಾ ವಿಷ್ಯಾಂತ್ ಆಮಿ ಆತಾಂ ಸಮ್ಜೊನ್ ಘೆವ್ಯಾಂ. ಆಮ್ಚಿಂ ಮಾಲ್ಹಡಿಂ ಖಿಂಚೆಂಯೀ ಕಾರ್ಯಂ ಯಾ ಕಾಮ್ ಭೋವ್ ಅರ್ಥಾಭರಿತ್ ರಿತಿನ್ ಧಾದೊಸ್ಕಾಯೆನ್ ಸರ್ವಾಂಚ್ಯಾ ಮೆತೆರ್ಪಣಾನ್ ಸಂಭ್ರಮಿಕ್ ರಿತಿನ್ ಕರ್ತಾಲಿಂ. ಹಾಕಾ ಆಮ್ಚೆಕಡೆ ಆಸ್ಚೊ ವೊವಿಯೊಚ್ ಸಾಕ್. ಹರ್ಯೆಕಾ ಕಾರ್ಯಾಕ್, ಸಂಭ್ರಮಾಕ್, ಕಾಮಾಕ್ ಸಂಬಂಧಿತ್ ವೊವಿಯೊ ಆಮ್ಕಾಂ ಆಯ್ಕೊಂಕ್ ಮೆಳ್ತಾತ್. ತರ್ ಆಮ್ಚಿಂ ಮಾಲ್ಹಡಿಂ ಗಾಯನ್ ಕರ್ನಾಂಚ್ ಜಿಯೆತಲಿಂಗಾಯ್? ವ್ಹಯ್! ಆಮ್ಚ್ಯಾ ಮಾಲ್ಹಡ್ಯಾಂಕ್ ಮನೋರಂಜನಾಕ್ ದುಸ್ರೊ ವಾಟೊ ನಾತ್ಲೆಲ್ಲ್ಯೊ ಗಾಯನ್ ಆನಿ ನಾಚ್ ತಾಂಚ್ಯಾ ಜಿವಿತಾಂತ್ ರಂಗ್ ಭರ್ತಾಲೆಂ. ನಾಚ್ ಕ್ರಿಸ್ತಾಂವ್ ಸಮುದಾಯಾಂತ್ ಆಳ್ವೊನ್ ಗೆಲಾ ತರೀ ಸಿದ್ಧಿ, ಖಾರ್ವಿ, ಕುಡ್ಡಿ ಆನಿ ಹೆರ್ ಸಮುದಾಯಾಂನಿ ಅಜೂನ್ ಚಾಲ್ತೆರ್ ಆಸಾ.

ಆದ್ಲ್ಯಾ ಕಾಜಾರಾಂಚಿ ಸೊಭಾಯ್:

ಆಮ್ಚಿಂ ಮಾಲ್ಹಡಿಂ ಕೃಷಿ ವ್ಯಾಪ್ತೆಚಿಂ ಆಸ್ಲಿಂ. ಕೃಷೆಚಿಂ ಕಾಮ್ ಸಕ್ದಾಂಕ್ ಎಕಾಚ್ ವೆಳಾರ್ ಸುರು ಜಾವ್ನ್ ಎಕಾಚ್ ವೆಳಾರ್ ಸಂಪ್ತಾಲೆಂ. ವಿಶ್ರಾಂತೆಚೊ ಯಾ ಕೃಷಿ ಕಾಮಾಕ್ ವಿರಾಮಾಚೊ ವೇಳ್ ಸಕ್ದಾಂಕೀ ಏಕ್‌ಚ್ ಜಾವ್ನಾಸ್ಲೊ. ಹ್ಯಾ ದಿಸಾಂನಿ ಸಕ್ದಾಂಕೀ ಪುರ್ಸತ್ ಆಸ್ತಾಲಿ. ಆನಿ ಹ್ಯಾ ಪುರ್ಸತೆಚ್ಯಾ

ಫಾರ್ಚ್ ಕಾಜಾರಾಂ-ಫೆಸ್ತಾಂ ಚಲ್ತಾಲಿಂ. ಆದಿಂ ಕಾಜಾರಾಚಿಂ ಕಾರ್ಯಾಂ
 ಫೆಸ್ತಾಂ ಯಾ ಪಾಂಚ್ ದಿಸಾಂಚಿಂ ಆಸ್ತಾಲಿಂ. ಕಾಜಾರಾಕ್ ತಯಾರಾಯ್
 ಫೆಸ್ತಾಂ ಎಕಾ ಮಯ್ಜಾ ಪಂಘೆಂಚ್ ಸುರು ಜಾತಾಲಿ. ಆತಾಂಚೆ ಬರಿಂ
 ಫೆಸ್ತಾಂ, ಕೇಟರಿಂಗ್, ಎರೆಂಜರ್ಸ್, ಕಾರ್ಯಾಂ ನಿರ್ವಾಹಕ್,
 ಫೆಂಡ್‌ಸಿಸ್ಟಮ್, ಸಂಗೀತ್ ಪಂಗಡ್ ಹೆಂ ಖಂಚೆಂಚ್ ನಾತ್ಲೆಂ. ನಾ
 ಫೆಸ್ತಾಂಚ್ ಬೇಂದಾಚೊ ಏಕ್ ಪಂಗಡ್ ಆಸ್ತಾಲೊ. ಹ್ಯೊ ಸಕ್ಕಡ್
 ಪವಾಬ್ದಾರ್ಯೊ ದಾದ್ಲೆ ಆನಿ ಸ್ತ್ರೀಯೊ ಎಕಾಮೆಕಾಕ್ ಹಾತಾತ್ ಹಾತ್ ದೀವ್ನ್
 ಸಾಂಬಾಳ್ತಾಲಿಂ. ರೋಸಾಚೆಂ ಜೆವಾಣ್ ಗಮ್ತಾಯೆಚೆಂ. ಜೆವ್ಣಾ ಉಪ್ರಾಂತ್
 ಸಾತಿಂ ಪದಾಂ, ನಾಚ್ ಆಶೆಂ ವಿಶೇಸ್ ಮನೋರಂಜನ್ ಆಸ್ತಾಲೆಂ.
 ಸುಮ್ಮಾಂಚಾ ಪದಾಂಕ್ ತ್ಯಾ ದೀಸ್ ವಿಶೇಸ್ ಪ್ರಾಮುಖ್ಯತಾ. ಮಾಂಡ್
 ಫಾಲ್ಸ್ ಲಾಗಿಂ ಸುರೆಚ್ಯೊ ಮುಟ್ಟೊ ದವರ್ನ್ ಸಗ್ಳಿ ರಾತ್ ಗುಮ್ಮಾಂ
 ಮಾರ್ತಾಲೆ. ತಶೆಂಚ್ ದುಸ್ರ್ಯಾ ದಿಸಾಚ್ಯಾ ಕಾಜಾರಾಚ್ಯಾ ಜೆವ್ಣಾಕ್ ಶಿಂದಾಪ್,
 ಸುಕೊರ್ ಮಾರ್ಚೆಂ, ರಾಂದಾಪ್ ಚಲ್ತಾಲೆಂ. ಪ್ರತ್ಯೇಕ್ ಜಾವ್ನ್ ಸ್ತ್ರೀಯೊ
 ಹರ್ಯೆಕಾ ಕಾರ್ಯಾಕ್ ಆನಿ ಕಾಮಾಕ್ ವೊವಿಯಾಂಚೊ ಶೃಂಗಾರ್
 ದೀವ್ನ್ ಸರ್ವಾಂಚ್ಯಾ ಮೆತೆರ್ಪಣಾಕ್ ಆವ್ಕಾಸ್ ಕರ್ನ್ ದಿತಾಲ್ಯೊ. ಅಶೆಂ
 ಸರ್ವಾಂಚ್ಯಾ ಕುಮ್ಮೆನ್ ಆನಿ ಮೆತೆರ್ಪಣಾನ್ ಸರ್ವ್ ಕಾರ್ಯಾಂ ಘರಾಂನಿಂಚ್
 ಫೋವ್ ಆಪುರ್ಬಾಯೆನ್ ಆನಿ ಸಂಭ್ರಮಾನ್ ಚಲ್ತಾಲಿಂ. ಹರ್ಯೆಕಾ
 ಕಾರ್ಯಾಕ್ ಸಂಬಂಧಿತ್ ವೊವಿಯೊ ಆಸಾತ್.

ವೊವಿಯಾಂಚೆ ಸಂದರ್ಭ್:

1. ಸಾಂಬಾರ್ ಕಾಡ್ತಾನಾ ಆನಿ ಭಾಜ್ತಾನಾ ವೊವಿಯೊ
2. ಪೆಟಿಚೊ ತಾಂದುಳ್ ಕಾಡ್ತಾನಾ ವೊವಿಯೊ
3. ಆದಾನ್ ದವರ್ತಾನಾ ವೊವಿಯೊ
4. ಮಾಟ್ವಾಂತ್ ವೊಜಿಂ ಹಾಡ್ತಾನಾ/ ವೊಜಿಂ ಘೆತಾನಾ ವೊವಿಯೊ
5. ಮಾಟ್ವಾಂತ್ ಕುವಾಳೊ ಕಾತರ್ತಾನಾ/ ಜೆವ್ಣಾಚೆ ತಯಾರಾಯ್
 ಕರ್ತಾನಾ ವೊವಿಯೊ
6. ರೋಸಾಚ್ಯಾ ಕಾರ್ಯಾಚ್ಯೊ ವೊವಿಯೊ
 - ರೋಸ್ ಕಾಡುಂಕ್ ನಾರ್ಲ್ ಫೊಡ್ತಾನಾ ವೊವಿಯೊ
 - ರೋಸಾಕ್ ಬಸಯ್ತಾನಾ/ ಬಸಯ್ಲ್ಯಾ ಉಪ್ರಾಂತ್ ವೊವಿಯೊ

- ಕಾನಿಂ-ತಾಳ್ವೆಕ್ ತೇಲ್ ಘಾಲ್ತಾನಾ ವೊವಿಯೊ
- ರೋಸ್ ಪುಸ್ತಾನಾ ವೊವಿಯೊ
- ನ್ಹಾಂವ್ಕ್ ಉಟಯ್ತಾನಾ ಆನಿ ನ್ಹಾಣಯ್ತಾನಾ ವೊವಿಯೊ

7. ರೆಸ್ಪೆರಾಕ್ ಭಾಯ್ರ್ ಸರ್ತಾನಾ ವೊವಿಯೊ
8. ನೊವ್ರಾಚ್ಯಾ ಮಾಟ್ವಾಂತ್ ಸಾಡೊ ಭರ್ತಾನಾ ವೊವಿಯೊ
9. ವೊರಾಣ್ ಭಿತರ್ ಘೆತಾನಾ ವೊವಿಯೊ
10. ಸಾಡೊ ನೆಸಯ್ತಾನಾ ವೊವಿಯೊ
11. ಪುಲಾಂ ಮಾಳ್ತಾನಾ ವೊವಿಯೊ
12. ಭಾಂಗಾರ್ ಘಾಲ್ತಾನಾ ವೊವಿಯೊ
13. ಸೊವ್ಯಾಕ್ ವರ್ದಾನಾ ಆನಿ ಸೊವ್ಯಾರ್ ಬಸ್ತಾನಾ ವೊವಿಯೊ

1. ಸಾಂಬಾರ್ ಕಾಡ್ತಾನಾ ಆನಿ ಭಾಜ್ತಾನಾ ವೊವಿಯೊ

ಕಾಜಾರಾಚ್ಯಾ ಕಾರ್ಯಾಕ್ ಸೈರಿಂ-ಧೈರಿಂ, ಕುಟ್ಮಾದಾರಾಂ ಸಾಧಾರ್ಣ್ ಮಯ್ಲ್ಯಾ ಆದಿಂಚ್ ಯಾ ಕಾಜಾರಾಚ್ಯಾ ಥೊಡ್ಯಾ ದಿಸಾಂ ಆದಿಂಚ್ ಕುಟ್ಮಾ ಸಮೇತ್ ಕಾಜಾರಾಚ್ಯಾ ಘರಾ ಪಾವ್ತಾಲಿಂ. ಅಶೆಂ ಕಾಜಾರಾಕ್ ತಯಾರಾಯ್ ಜಾಯ್ತ್ಯಾ ದಿಸಾಂ ಆದಿಂಚ್ ಆರಂಭ್ ಜಾತಾಲಿ. ರೊಸಾಚೆಂ, ಕಾಜಾರಾಚೆಂ ಜೆವಾಣ್ ತಯಾರ್ ಕರುಂಕ್ ಜಾಯ್ ಪಡ್ಚೊ ಸಾಂಬಾರ್ ಜಾಯ್ತ್ಯಾ ದಿಸಾಂ ಪುಡೆಂಚ್ ತಯಾರ್ ಜಾತಾಲೊ. ಸಾಂಬಾರ್ ತಯಾರ್ ಕರ್ಚೆಂ ಕಾಮ್ ಎಕಾಮೆಕಾಚ್ಯಾ ಮೆತೆರ್ಪಣಾನ್ ಗೊವ್ಣೆನ್ ತಶೆಂ ಸಂಭ್ರಮಾನ್ ಚಲ್ತಾಲೆಂ. ದಾಯ್ಜಿ, ಸೆಜಾರಿ, ಕುಟ್ಮಾದಾರಾಂ ಎಕಾ ಮನಾನ್ ಕಾರ್ಯಾಕ್ ಆಧಾರ್ಸಿತಾಲಿಂ. ಪಿಯಾವ್, ಲೊಸುಣ್, ನಾರ್ಲ್ ಆನಿ ಹೆರ್ ಸಾಂಬಾರ್ ಭಾಜುನ್, ಸುಕವ್ನ್, ಕಾಂಡುನ್ ತಾಕಾ ಗೋಡ್ ಘಾಲ್ನ್ ಕಂಡ್ಯಾಂನಿ ಭರ್ನ್ ದವರ್ಚೆಂ ಆಸ್ಲೆಂ. ಹ್ಯಾ ಸಾಂಬಾರಾಚ್ಯಾ ಪಿಟ್ಯಾಕ್ 'ಕಾರ್ಬೊ' 'ಕೊರ್ಪೊ' ಮ್ಹಣ್ತಾಲೆ. ಕೊರ್ಪೊ ಕುವಾಳ್ಕಾಚೊ ಪೊಳವ್ ಕರುಂಕ್, ಚಣೆ ಸುಕೆ ಕರುಂಕ್ ವಾಪರ್ತಾಲೆ. ಕೊರ್ಪೊ ತಯಾರ್ ಕರ್ತಾನಾ ಸುವೆರ್ ಧಾವ್ನ್ ಅಖೇರ್ ಪರ್ಯಾಂತ್ ಸ್ತ್ರೀಯೊ ವೊವಿಯೊ ಮ್ಹಣೊನ್ ಅರ್ಥಾಭರಿತ್ ಧರಾನ್ ಹೆಂ ಕಾಮ್ ಚಲವ್ನ್ ವರ್ತಾಲಿಂ. ಸಾಂಬಾರ್ ಕಾಡ್ತಾನಾ ಆನಿ ಭಾಜ್ತಾನಾ ಮ್ಹಣ್ಚೊ ವೊವಿಯೊ ಅಶ್ಯೊ ಆಸಾತ್.

ದೇವಾಬಾಪಾ, ದೇವಾಪುತಾ, ದೇವಾಸ್ವಿರಿತ್ ಸಾಂತಾ,
ಕುರ್ಪೆಚ್ಯಾ ದಿಸಾ ಯೆಜ್ಜಾನ್ ಸಾಂಬಾರ್ ಕಾಡ್ತಾ

ಆಮ್ಚ್ಯಾ ಹಿತ್ಲಾಂತ್ ಬಾಂದಿವಿಲಾ ಬೋಯ್ಲ್,
ದವರಾ ಕಯ್ಲ್ ಆತಾಂ ಸಾಂಬಾರಾಕ್

ಘಾಟಾಚೆ ಬೋಯ್ಲ್ ದೆವೊಂದಿತ್ ಸಕ್ಲಾ,
ಸಾಂಬಾರಾಚ್ಯೊ ಗೊಣಿಯೊ ಆತಾಂ ಯೇಂವ್ ಘರಾ

ದೇವಾಬಾಪಾನ್ ಕೆಲಿ ಸಯ್ರಿಕ್ ಆಂಜ್‌ಭಡ್ವೊ ಮ್ಹಾಳೊ,
ಪವಿತ್ರ್ ಆತ್ಮೊ ಆಯ್ಲೊ, ಹ್ಯಾಯಿ ಸಾಂಬಾರಾಲಾಗಿಂ

ರೊಸ್ಯಾಚೆ ರಾಂದ್ಲಿರ್ ಭಾಜಾತ್ ಘಾಲಾ ಮೇಲ್ಗೊರ್,
ಆಕಾಶಿಂ ಪರ್ಮಳ್ ಜಿರ್ಯಾ ಸಾಂಬಾರಾಚೊ

ಹ್ಯಾವಿ ಮಾಟ್ವಾಂತ್ ಕಿತೆಂ ತೆಸಾಂವ್,
ದೀಗೆ ಮಾಯೆ ಬೆಸಾಂವ್ ಹ್ಯಾ ಸಾಂಬಾರಾಕ್

ಯೆಜ್ಜಾನ್ಯಾ ಆಮ್ಚಾ ಬಾಬಾ ಪಂಡಿತಾ,
ತುಜ್ಯಾ ಘರಾ ಕಾಂಡತಾ ಸಳ್-ದಾಳ್

2. ಪೆಟಿಚೊ ತಾಂದುಳ್ ಕಾಡ್ತಾನಾ ವೊವಿಯೊ

ಆಮ್ಚಿಂ ಮಾಲ್ಹಡಿಂ ದಿಸ್ವಡ್ಲ್ಯಾ ಜೆವ್ಣಾಕ್ ವಾಪಾಚೊ ತಾಂದು ರುಕಾಚ್ಯಾ
ಪೆಟಿಂತ್ ಭರ್ನ್ ದವರ್ತಾಲಿಂ. ಕಾಜಾರಾಕ್ ವ್ಹಣ್ ಯೆಂವ್ಚ್ಯಾ
ದಾಯ್ಜ್ಯಾಂಕ್, ಸೈರ್ಯಾಂಕ್, ಕುಟ್ಮಾಚ್ಯಾಂಕ್ ಸುಧಾಸುಂಕ್ ತಲೆಂಚ್ ರೊಸಾ
ಕಾರ್ಯಾಚ್ಯಾ ಜೆವ್ಣಾಕ್ ಶಿತ್ ತಯಾರ್ ಕರುಂಕ್ ಪೆಟಿ ಥಾವ್ನ್ ತಾಂದುಳ್
ಕಾಡ್ತಾಲಿಂ. ಹೆಂ ಕಾಮ್ ಭೋವ್ ಲ್ಹಾನ್ ಆನಿ ವ್ಹಡ್ಲ್ಯಾ ಮಹತ್ವಾಚೆಂ ನೈಂ
ತರೀ ಆಮ್ಚ್ಯಾ ವ್ಹಡಿಲಾಂನಿ ಹ್ಯಾ ಲ್ಹಾನ್ ಕಾಮಾಕೀ ಕಿತ್ಲೆಂ ಮಹತ್ವ್ ದಿಲಾಂ
ಮ್ಹಳ್ಳೆಂ ಹ್ಯಾ ಸಂದರ್ಭಾರ್ ಗಾಂವ್ಚ್ಯಾ ವೊವಿಯಾಂ ಮಾರಿಫಾತ್ ಕಳ್ತಾ.

ಪೇಟ್ ಕರ್ಚ್ಯಾ ಯೆಜ್ಜಾನಿ ಕಾಡ್ ಸಾಂತಾಖುರ್ಸಾಚೆ ಖುರು,
ಸಮೆಸ್ತ್ ಪರ್ಜೆಕ್ ಪಾವೊನ್ ಪೆಟಿ ಅಧಿಕ್ ಊರ್.

ರೊಜಾರಿ ಮಾಯೆ ಪಾಂಯಾಂಕ್ ತುಜಾ ಪಾಂಯ್ವಣಾಂ,
ಸಾಟ್ ತಿನ್ಶಿಂ ಆಯ್ಲಾನಾಂ ಹ್ಯಾಯಿ ಪೆಟಿಲಾಗಿಂ

ಜೆರುಜಲ್ಯಾ ಶ್ವೆರಾ ಕರಾದ್‌ಗೀ ತಣ್,
 ಜೆಜುನ್ ಧಾಡ್ಲಾಂ ಮೇಣ್ ರೊಸಾ ಉಜ್ವಾಡಾಕ್
 ಹಾಡ್ಯಾ ನಿಸಣ್, ಕಾಡ್ಯಾಂಮಿ ಮುಡೆ,
 ಸಾಂ. ಜುಜೆ ಬಾಪ್ ಯೆತಾ ಪುಡೆಂ ಪೆಟಿಕ್ ಬೆಸಾಂವ್ ದೀಂವ್ಕ್
 ಪೇಟಿಚ್ ಕೆಲ್ಯಾ ಉಕ್ತಿಗೀ ಸೆವ್,
 ಮಾಟ್ಟಿಂ ಆಯ್ಲಾ ದೇವ್ ಪೆಟಿಕ್ ಬೆಸಾಂವ್ ದೀಂವ್ಕ್
 ಪೇಟಿಚ್ ಕೆಲ್ಯಾ ಉಕ್ತಿ ಸುರೆಖಾಲ್,
 ಮಾಯ್ ಯೆತಾ ಮ್ಹಾಲ್ ಪೆಟಿಕ್ ಬೆಸಾಂವ್ ದೀಂವ್ಕ್
 ರುಜಾರ್ ಮಾಯ್ ಯೆತಾ ಸಾಮ್ಯಾ ದಾರ್ವಾಟ್ಕಾನ್,
 ತಿಚ್ಯಾ ಭರ್ವಾಶ್ಯಾನ್ ಯೆಜ್ಜಾನಿನ್ ಪೇಟ್ ಕೆಲ್ಯಾ
 ಕೋಯ್ತ್‌ಚ್ ಕಾಡುನ್ ಉಡಯಿಲೆ ಜರ್ರೆ,
 ಸಾಟ್ ಸತ್ತರ್ ವೊವ್ಚೆ ಹ್ಯಾಯಿ ಪೆಟಿಲಾಗಿಂ
 ಪೆಟಿಚ್ ಕೆಲ್ಯಾ ನೆಂಟೆ ಯೆಜ್ಜಾನಿನ್,
 ಜಾಂಟೆ ಸೊಮಿಣಿ ತಿಚಿ ಜತನ್ ಕರ್
 ಆಮ್ಚ್ಯಾ ಘರಾಂತ್ ಭರ್ಲ್ಯಾತ್ ತೆ ಜರ್ರೆ,
 ಸಾಟ್ ಸತ್ತರ್ ವೊವ್ಚೆ ಹ್ಯಾಯಿ ಪೆಟಿಲಾಗಿಂ
 ಜಾದ್ಯಾರ್ ಮಯ್ಜ್ಯಾಂತ್ ಕುಮೆರಿಂತ್ ಪುಲ್ಲೊ ಗೊಂಡೊ,
 ಚಡಯಾ ಹಾಂಡೊ ಹ್ಯಾಯಿ ಪೆಟಿಲಾಗಿಂ

3. ಶಿತ್ ಕರುಂಕ್ ಆದಾನ್ ದವರ್ತಾನಾ ವೊವಿಯೊ:

ರೊಸಾಚೆಂ, ಕಾಜಾರಾಚೆಂ ಜೆವಾಣ್ ತಯಾರ್ ಕರುಂಕ್ ಏಕ್ ಪ್ರತ್ಯೇಕ
 ಸುವಾತ್ ಆಸ್ತಾಲಿ. ಆನಿ ತಾಕಾ 'ರೊಸೊ' ಮ್ಹಣ್ತಾಲಿಂ. ಹೊ ಸಬ್ದ್ ಹಿಂದೆಂತ್
 'ರಸೋಯಿ' ಮ್ಹಣ್ಣೆ 'ರಾಂದ್ಪಾಕೂಡ್' ಮ್ಹಳ್ಳ್ಯಾ ಸಬ್ದಾ ಥಾವ್ನ್ ಘೆತ್ಲಾ ಜಾವ್ಯೆತ್
 ರೊಸ್ಯಾಂತ್ ದಾಯಿಜ್, ಕುಟ್ಮಾಚೆಂ, ಸೈರಿಂ ಧೈರಿಂ ಸಾಂಗಾತಾ ಮೆಳೊನ್
 ವ್ಹಡಾ ಸಂಭ್ರಮಾನ್ ಜೆವಾಣ್ ತಯಾರ್ ಕರ್ತಾಲಿಂ. ರೊಸಾಚ್ಯಾ ತಶೆಂ
 ಕಾಜಾರಾಚ್ಯಾ ಜೆವ್ಣಾಕ್ ಶಿತ್ ಕರುಂಕ್ ರಾಂದ್ಲಿಕ್ ಉಜೊ ಕರ್ತಾನಾ ಆನಿ

ಶಿಶಾಕ್ ಆದಾನ್ ದವರ್ತಾನಾ ಅರ್ಥಾಭರಿತ್ ವೊವಿಯೊ ಗಾಂವ್ಚ್ಯಾ
ಮಾರಿಫಾತ್ ಆಮ್ಚಿ ಮಾಲ್ಹಡಿಂ ಆಮಿ ಚಿಲ್ಲರ್ ಮ್ಹಣ್ ಚಿಂತ್ಲ್ಯಾ ಕಾಮಾಕೀ
ವರ್ತೆಂ ಮಹತ್ವ್ ದಿತಾಲಿಂ ಮ್ಹಳ್ಳೆಂ ಕಳೊನ್ ಯೆತಾ.

ದೆವಾಬಾಪಾ, ದೆವಾಪುತಾ, ದೆವಾಸ್ಪಿರಿತ್ ಸಾಂತಾ,
ಕುರ್ಪೆಚ್ಯಾ ದಿಸಾ ಯೆಜ್ಮಾನ್ ಆದಾನ್ ದವರ್ತಾ

ಆಮ್ಚ್ಯಾ ಹಿತ್ತಾಂತ್ ಫುಲ್ಲೊ ತ್ಯೊ ಲಿಲ್ಲೊ,
ವಾಂಟುನ್ ದೀ ಕುಂಡ್ಲೊ ಯೆಜ್ಮಾನಿ ದಾಯ್ಜಾಂಕ್

ರೊಸ್ಯಾಚೆ ರಾಂದ್ಲಿ, ದವರ್ಲಾಂ ಆದಾನ್,
ಮರಿ ಮಾಗ್ತಾ ರುದಾನ್ ಆಪ್ಲ್ಯಾ ಪುತಾಲಾಗಿಂ

ರೊಸ್ಯಾಚೆ ರಾಂದ್ಲಿ ಉದ್ಕಾಚೆಂ ಆದಾನ್,
ಮರಿ ಮಾಗ್ತಾ ರುದಾನ್ ಆಪ್ಲ್ಯಾ ಪುತಾಲಾಗಿಂ

ರೊಸ್ಯಾಚೆ ರಾಂದ್ಲಿ ದುದಾಚೆಂ ಆದಾನ್,
ಮರಿ ಮಾಗ್ತಾ ರುದಾನ್ ಆಪ್ಲ್ಯಾ ಪುತಾಲಾಗಿಂ

ಸೊಮಿಣಿಚ್ಯಾ ಕುರೊವಾ ಭಾಂಗಾರಾಚಿ ಸರಿ,
ದಾಯ್ಜಾಂಕ್ ಕಾಣ್ಲೆವ್ನ್ ಯೆಜ್ಮಾನ್ ಆದಾನ್ ಕರಿ

ದನ್ವಾರಾಂಚ್ಯಾ ನಿಸ್ತಾಕ್ ಜೆವ್ಣಾಕ್ ಕಿತೆಂ ಗುಜೊ,
ಹಾಂಗಾ ಯೆಯಾ ವೊವ್ಚ್ಯಾಂನೊ ರಾಂದ್ಲಿಕ್ ಕರ್ಯಾಂ ಉಜೊ

ದನ್ವಾರಾಂಚ್ಯಾ ನಿಸ್ತಾಕ್ ಜೆವ್ಣಾಕ್ ಕಿತೆಂ ಗುಜೊ,
ದಾಯ್ಜಾಂಕ್ ಕಾಣ್ಲೆವ್ನ್ ಯೆಜ್ಮಾನಿ ಕರ್ ಉಜೊ

ದನ್ವಾರಾಂಚ್ಯಾ ನಿಸ್ತಾಕ್ ಜೆವ್ಣಾಕ್ ಕಿತೆಂ ದೆಂಟೊ,
ಹಾಂಗಾ ಯೆಯಾ ವೊವ್ಚ್ಯಾಂನೊ ರಾಂದ್ಲಿಕ್ ದವರಾ ಸೊಂಟೊ

ಯೆಜ್ಮಾನಿಚ್ಯಾ ಹಾತಾಂತ್ ಭಾಂಗಾರಾಚಿಂ ಕಾಂಕ್ಡಾಂ,
ಆತಾಂ ದವರ್ ಲಾಂಕ್ಡಾಂ ಯೆಜ್ಮಾನಿ ರಾಂದ್ಲಿಕ್

ಜಾರ್ಡ್ಯಾ ಮಯ್ಜಾಂತ್ ಕುಮೆರಿಂತ್ ಫುಲ್ಲೊ ಗೊಂಡೊ,
ಚಡಯಾ ಹಾಂಡೊ ಆತಾಂ ರಾಂದ್ಲೆರ್

ರೊಸ್ಸಾಚೆ ರಾಂದ್ಲಿಕ್ ಲಾಯ್ಲಾ ತರೀ ಸೊಂಟೊ,
ಮಾಳ್ಕಾರ್ ಆಸಾ ಹಾಂಡೊ ಸಾತ್ ಹಾತಾಳ್ಕಾಂಚೊ

ರೊಸ್ಸಾಚೆ ರಾಂದ್ಲಿಕ್ ಲಾಯ್ಲಾ ತರೀ ಸೊಂಟೊ,
ಅರ್ಧೊ ಉರಯಾ ವಾಂಟೊ ಭಾವಾಚ್ಯಾ ಕಾಜಾರಾಕ್

ರೊಸ್ಸಾಚೆ ರಾಂದ್ಲಿಕ್ ದವರಾ ತೆ ದಾಂಡೆ,
ಚಡಯಾ ಹಾಂಡೆ ಆತಾಂ ಆದ್ನಾಕ್

ರೊಸ್ಸಾಚೆ ರಾಂದ್ಲಿಕ್ ಲಾಯಾ ತೊ ದಾಂಡೊ,
ಆತಾಂ ಚಡಯಾ ಹಾಂಡೊ ಪೆಟಿ ಆದ್ನಾಚೊ

ರುಕಾ ಥಾವ್ನ್ ರುಕಾಕ್ ಉಡ್ತಾ ಮಾಂಕೊಡ್,
ರೊಸ್ಸಾಚೆ ರಾಂದ್ಲಿಕ್ ಯೆಜ್ಮಾನ್ ದವರಾ ಲಾಂಕುಡ್

4. ಮಾಟ್ವಾಂತ್ ವೊಜಿಂ ಹಾಡ್ತಾನಾಂ/ ಘೆತಾನಾ ವೊವಿಯೊ:

ಆದಿಂ ಕಾಜಾರಾಕ್ ಆನಿ ಸಂಬಂಧಿತ್ ಕಾರ್ಯಾಂಕ್ ಕುಟ್ಮಾಂಚಿ, ಸೈರಿಂ-ಧೈರಿಂ ಕುಟ್ಮಾ ಸಮೇತ್ ಕಾಜಾರಾಚ್ಯಾ ಘರಾ ಪಾವ್ತಾಲಿಂ. ಕೃಷೆಚ್ಯಾ ಕಾಮಾಂ ದ್ವಾರಿಂ ದಿಸ್ಪಡ್ತೊ ಗ್ರಾಸ್ ಜೋಡ್ನ್ ಆಸ್‌ಲ್ಲ್ಯಾ ಆಮ್ಚಾ ಮಾಲ್ಪಡ್ಯಾಂಕ್ ಇತ್ಲ್ಯಾ ಜಣಾಂಕ್ ಸುಧಾಸುಂಚೆಂ ತ್ರಾಸಾಚೆಂ ಜಾಯ್ನಾತ್ಲೆಂ. ಕಿತ್ಯಾಕ್ ಮ್ಹಳ್ಳಾರ್ ಕಾಜಾರಾಚೆಂ ಕಾರ್ಯೆಂ ಜಾಂವ್ಚ್ಯಾ ಘರ್ಚ್ಯಾ ಯೆಜ್ಮಾನ್ಯಾಚೆಂ ವೊಜಿಂ ದಾಯ್ಜಿ ತಶೆಂ ಕುಟ್ಮಾಚಿಂ ಹಾಳು ಕರ್ತಾಲಿಂ. ತ್ಯಾಚ್ ದೆಕುನ್ ತಾಕಾ 'ವೊಜಿಂ' ಮ್ಹಣ್ ನಾಂವ್ ದಿಲೆಂ ಜಾಯ್ನಾಯ್. ಖರ್ಚಾಕ್ ಜಾಯ್ ಪಡ್ಚೊ ವಸ್ತು ವೊಜ್ಯಾಂ ರುಪಾರ್ ಕಾಜಾರಾಚ್ಯಾ ಘರಾ ಯೇವ್ನ್ ಪಾವ್ತಾಲ್ಯೊ. ದಾಯ್ಜಿ, ಬಾಪ್ಲೆ, ಮಾವ್ಲೆ, ಘರ್ಚೆ ಜಾಂವಂಯ್ ವೊಜಿಂ ಹಾಡ್ನ್ ಯೆತಾಲೆ. ವೊಜ್ಯಾಂ ರುಪಾರ್ ತಾಂದ್ಯಾಚೆ ಮುಡೆ, ಬೊಂಡೆ, ನಾರ್ಲ್, ಘಡಾಯ್, ಕುವಾಳೆ, ಶಿರೊತ್ಕೊ, ರಾಂದ್ವಯ್, ದುಕೊರ್ ಸೈತ್ ಸಂಬ್ರಮಿಕ್ ರಿತಿನ್ ವೊಜ್ಯಾಂಚೆರ್ ಪುರ್ಶಾಂವಾ ರುಪಾರ್ ಕಾಜಾರಾಚ್ಯಾ ಮಾಟ್ವಾಕ್ ಬೆಂಡಾ ವ್ಹಾಜ್ವಾರ್ ಹಾಡ್ನ್ ಯೆತಾಲೆ. ಗ್ರೇಸ್ತಾಂಚ್ಯಾ ಕಾಜಾರಾಕ್ ವೊಜಿಂ ಆಳಾಂಚ್ಯಾ ಖಾಂದ್ಯಾರ್ ದೀವ್ನ್ ಕೋಂಬ್ ಆನಿ ತಾಲಿಮಾಚ್ಯಾ ಗೊವ್ವೆರ್ ಮಾಟ್ವಾಕ್ ಹಾಡ್ತಾಲೆ. ವೊಜಿಂ ಮಾಟ್ವಾಂತ್ ಹಾಡ್ತಾನಾ ಆನಿ ಘರ್ಚೊ ಯೆಜ್ಮಾನ್ ತಾಂಕಾಂ ಫಾವೊತೊ ಮಾನ್ ದೀವ್ನ್ ತಿಂ ವೊಜಿಂ

ಸೆತಾನಾ ಅರ್ಥಾಭರೀತ್ ವೊವಿಯೊ ಮ್ಹಣೊನ್ ಹ್ಯಾ ಕಾರ್ಯಾಚೊ
ಸಂಭ್ರಮ್ ಆಮ್ಚಿಂ ಮಾಲ್ಗಡಿಂ ಪಾಚಾರ್ತಾಲಿಂ.



ದಾಯ್ಜಿ, ಜಾಂವಂಯ್ ಹಾಡ್ನ್ ಆಯ್ಲಾತ್ ಘಡಾಯ್, ನಾರ್ಲೆ ಶಿರೊತ್ಯೊ,
ಕೊರೊಲ್ಯಾಂಕ್ ಘೆವ್ನ್ ಮುಕಾರ್ ಯೆ ಯೆಜ್ಮಾನ್ಯಾ ಆತಾಂ ಘೆಂವ್ಕ್ ತ್ಯೊ

ಹ್ಯಾವಿ ಮಾಟ್ವಾಕ್ ಯೆತಾತ್ ಕಿತೆಂ ವೊಜಿಂ,
ಯೆತಾತ್ ಶೆಂಭರ್ ಯೆಜ್ಮಾನಿ ತುಜ್ಯಾ ದಾಯ್ಜಾಂಗೆಲಿಂ

ಭಾಂಗಾರ್ ತುಕುನ್ ದಿಲಾಂ ಯೆಜ್ಮಾನಿನ್ ಕೆಂಪಾ ವಜ್ರಾಚಿಂ ಮುದ್ಯಾಂ,
ಕುಸ್ಲಿಂ ದುದ್ಯಾಂ ಹ್ಯಾಯಿ ವೊಜಾಂ ವಯ್ರ್

ಆಮ್ಸಾಣ್ ಮಿಸಾಂಗ್ ವಾಟುಂಕ್ ಆಸಾ ವಾನ್,
ದೊಡ್ಲೊ ದೀ ಮಾನ್ ಯೆಜ್ಮಾನ್ಯಾ ಜಾಂವ್ಯಾಕ್ ತುಜ್ಯಾ

ಕೇಸ್‌ಚ್ ಕಾಡ್ನ್ ಕೆಲ್ಯಾನ್ ಘಾಲೊ ವಾಕೊರ್,
ವೊಜ್ಯಾರ್ ಹಾಡ್ಲಾ ದುಕೊರ್ ಯೆಜ್ಮಾನ್ಯಾ ಮಿವ್ಣ್ಯಾನ್ ತುಜಾ

ನಾರ್ಲೆಲ್ ತೆಲಾಕ್ ಕಾಪ್ಸಾಚಿ ವಾತ್,
ಭಾಯ್ಲ್ಯಾನ್ ಜಾಲಿ ರಾತ್ ವೊವಿಂ ಝೆಮೆತಾತ್

ಸಾಂಜ್ ಪಿಕೊನ್ ಆಯ್ಲಿ ಜಾಲಿ ಆತಾಂ ರಾತ್,
ವ್ಹಡ್ಲೊ ಮಾನ್ ದೀವ್ನ್ ಯೆಜ್ಮಾನ್ಯಾ ವೊಜ್ಯಾಂಕ್ ದೀ ಹಾತ್

5. ಮಾಟ್ವಾಂತ್ ಕುವಾಳೊ ಕಾತರ್ತಾನಾ/ಜೆವ್ಣಾಚಿ ತಯಾರಾಯ್ ಕರ್ತಾನಾ ವೊವಿಯೊ:



ರೊಸಾಚ್ಯಾ ಜೆವ್ಣಾಕ್ ಕುವಾಳ್ಯಾಚೊ 'ಪೊಳವ್' ಕರ್ಚಿ ರಿವಾಜ್ ಆಮ್ಚ್ಯಾ ಮಾಲ್ವಡ್ಯಾಂಚಿ. ಹಿ ರಿವಾಜ್ ಆತಾಂಯೀ ಚಾಲು ಆಸಾ. ಕುವಾಳ್ಯಾಚ್ಯಾ ಪೊಳವಾಕ್ ಬೊಕ್ರಾ ಮಾಸ್ ವಾ ಗಾಂಲ್ಯೊ ಭರ್ಸುಂಚೆಂ ಆಸಾ. ಆತಾಂ ಜೆವಾಣ್ ತಯಾರ್ ಕರ್ಚಿ ಸಗ್ಳಿ ಜವಾಬ್ದಾರಿ ಕೇಟರಿಂಗಾಚ್ಯಾಂಕ್ ವಯ್ಸ್ನ್ ದೀತಾತ್ ಜಾಲ್ಲ್ಯಾನ್ ಕುವಾಳೊ ಕಾತರ್ತೊ ಸಂದರ್ಭ್ ಅಪ್ರೊಬ್ ಜಾಲಾ ಮ್ಹಣ್ತೆತ್. ಕಾಜಾರಾಚ್ಯಾ ಆನಿ ಕಾಜಾರಾಕ್ ಸಂಬಂಧಿತ್ ಕಾರ್ಯಾಂನಿ ದಾಯ್ಜ್ಯಾಂಕ್ ಏಕ್ ವಿಶೇಷ್ ಸ್ಥಾನ್ ಆಸ್ಲೆಂ. ಕುವಾಳೊ ಕಾತ್ರಂಕ್ ಜಾಂವ್ ಆದಾನ್ ದವರುಂಕ್ ಜಾಂವ್ ದಾಯ್ಜ್ಯಾಂಕ್ ಪಯ್ಲೆಂ ಹಕ್ ಬಾಂದ್ತಾಲೆಂ. ದಾಯ್ಜ್ಯಾಂ ಸಾಂಗಾತಾ ಕುಟ್ಮಾಚಿಂ, ಸೆಜ್-ಸಾಂಬಾರಾಚಿಂ, ವಾಡ್ಯಾಚಿಂ ಸಾಂಗಾತಾ ಮೆಳೊನ್ ಕುವಾಳೊ ಶಿಂದ್ತಾಲಿಂ. ಕುವಾಳೊ ಕಾತರ್ಚೆ ತಸಲೆಂ ಚಿಲ್ಲರ್ ಕಾಮ್ ತರೀ ಆಮ್ಚಿಂ ಮಾಲ್ವಡಿಂ ಭೋವ್ ಉರ್ಬೆನ್, ಫಾವೊತ್ಯಾ ರೀತಿನ್, ಸಂಭ್ರಮಾನ್ ತೆಂ ಕಾಮ್ ಕರ್ತಾಲಿಂ ಮ್ಹಳ್ಳೆಂ ಸತ್ ವೊವಿಯಾಂ ದ್ವಾರಿಂ ಆಮ್ಕಾಂ ಕಳ್ತಾ.

ದೆವಾ ಬಾಪಾ ದೆವಾಪುತಾ, ದೆವಾ ಸ್ಪಿರಿತ್ ಸಾಂತಾ,
ಕುರ್ಪೆಚಾ ದಿಸಾ ದಾಯ್ಜಿ ಕುವಾಳೊ ಕಾತರ್ತಾ

ಶೆಂಭೊರ್‌ಶೆಂ ಕೊಬು ಆಸಾತ್ ಕಾಟಾಂತ್,
ದಾಯ್ಜಿ ಕುವಾಳೊ ಕಾತರ್ತಾ ಮಧೆಂ ಮಾಟ್ವಾಂತ್

ಹೊರತಾರೆ ಬಾಬಾ ಖಾಂದಾರ್ ತುಜಾ ಶೈಲ್,
ಕುವಾಳೊ ಕಾತುಂಕ್ ನಿತಳ್ ಕರ್ ನೆಲ್

ಪಾನ್‌ಪೊಡ್ ಧುಮ್ಪಿ ಸುನೊ ಆಸಾ ತಾಟಾಂತ್,
ದಾಯ್ಜಿ ಸರ್ವ್ ಜಮ್ಲ್ಯಾತ್ ಯೆಜ್ಮಾನ್ಯಾ ಮಾಟಾಂತ್

ಚೂನ್ ಕಾಂತೆಲ್ಲ್ಯಾ ಪೊವ್ಚ್ಯಾಂನೊ ಕರಾ ತುಮಿ ಮೊರ್ದಿ,
ಕಾಪ್ಯೆಕ್ ದಿಲ್ಯಾ ವರ್ದಿ ಆಮ್ಚ್ಯಾ ಯೆಜ್ಮಾನಿನ್

ಬಾಲ್ತು ಮುಟಿ ಮಾರ್ತಾನಾ ಧಾಂವೊನ್ ಯೇರೆ ಕಯ್ತಾನಾ,
ಸಾಟ್‌ಸತ್ತರ್ ಆಯ್ದಾನಾ ಹ್ಯಾಯಿ ರೊಸ್ಕಾಲಾಗಿಂ

ಭಯ್ಲಿಚ್ಯಾ ಕಾಜಾರಾಕ್ ಭಯ್ಲಿಕ್ ದುವಾಳೆ,
ಕಾಶಿ ಕುವಾಳೆ ಭಾವಾನ್ ಹಾಡಯಿಲೆ

ಸಳ್‌ದಾಳಿಚೆಂ ಪೋರ್ನ್ ಮೂಗಾಚೆಂ,
ಯೆಜ್ಮಾನ್ ಜೆವಾಣ್ ಕರ್ತಾ ಅಮೃತಾಚೆಂ

6. ರೊಸಾಚ್ಯಾ ಕಾರ್ಯಾಚ್ಯೊ ವೊವಿಯೊ:

ಆದಿಂ ರೊಸಾಚೆಂ ಕಾರ್ಯಂ ಭೋವ್ ವರ್ತ್ಯಾ ಸಂಭ್ರಮಾನ್ ಆನಿ
ಗದ್ದಾಳಾಯೆನ್ ಚಲ್ತಾಲೆಂ. ಬೆಂಡಾಚ್ಯಾ ನಾದಾನ್ ಸಗ್ಳೆಂ ಪರಿಸರ್ ಭರ್ತಾಲೆಂ.
ಗರ್ನಾಳ್ಕಾಂಚೊ ಆವಾಜ್ ಸಗ್ಳ್ಯಾ ಗಾಂವಾಂತ್ ಗಾಜ್ತಾಲೊ. ಆತಾಂಯೀ
ಜಾಯ್ತಾ ಘರಾಂನಿ ರೊಸಾಚೆ ಗದ್ದಳಾಯ್ ಬರಿಚ್ ಚಲ್ತಾ. ರೊಸಾಚ್ಯಾ
ಕಾರ್ಯಾಚೆ ವಿವಿಧ್ ಹಂತ್ ಆಶೆ ಆಸಾತ್.

i) ರೋಸ್ ಕಾಡುಂಕ್ ನಾರ್ಲ್ ಘಡ್ತಾನಾ/ ರೋಸ್ ಕಾಡ್ತಾನಾ ವೊವಿಯೊ:

ಲಗ್ನಾಚ್ಯಾ ಆದ್ಲ್ಯಾ ದಿಸಾ ದನ್ಬಾರಾಂ ವಾ ಸಾಂಜೆರ್ ದಾಯ್ಜಿ ತಶೆಂ
ಕುಟ್ಮಾಚೆಂ ರೋಸ್ ಕಾಡುಂಕ್ ಸಾಂಗಾತಾ ಮೆಳ್ತಾಲಿಂ. ಹಾಂಗಾಯೀ
ದಾಯ್ಜ್ಯಾಂಕ್ ವರ್ತೊ ಮಾನ್ ಆಸ್‌ಲ್ಲೊ. ಕುಟ್ಮಾಚ್ಯಾ ಯೆಜ್ಮಾನ್ಯಾ ಸಾಂಗಾತಾ
ದಾಯ್ಜಿ ಮಾಟಾಂತ್ ರೋಸ್ ಕಾಡ್ಚೆಖಾತಿರ್ ನಾರ್ಲ್ ಪೊಡ್ತಾಲಿಂ. ತೊ
ನಾರ್ಲ್ ಕಾಂತುನ್ ಹೊರೆತಾಕ್ ವ ಹೊಕ್ಲೆಕ್ ಪುಸುಂಕ್ ಆಪುಟ್ ರೋಸ್
ಕಾಡ್ತಾಲಿಂ. ಆತಾಂಯೀ ರೋಸ್ ರೊಸಾಚ್ಯಾ ಘರಾಚ್ ಕಾಡ್ಚೊ ಜಾಲ್ಲ್ಯಾನ್

ಹ್ಯೊ ವೊವಿಯೊ ಆತಾಯೀ ಮ್ಹಣೊಂಕ್ ಜಾತಾತ್. ತ್ಯಾ ಮಾರಿಫಾತ್ ರೋಸ್ ಕಾಡ್ಜಾಕ್ ನಾರ್ಲ್ ಫಡ್ಜಾ ಲ್ಹಾನ್ ಕಾಮಾಕೀ ಸಂಭ್ರಮಿಕ್ ರೂಪ್ ದೀಂವ್ಕ್ ಜಾತಾ. ರೋಸ್ ಕಾಡುಂಕ್ ನಾರ್ಲ್ ಪೊಡ್ತಾನಾ ಅಶ್ಯೊ ವೊಪ್ಪೊ ಆಸ್‌ಲ್ಲೊ.

ಗೊರ್ವಾಂಕ್ ಆಂಬುಡ್ನ್ ಗೆಲೊ ತೊ ನಾಯ್ತೊ,
ನಾರ್ಲ್ ಪೊಡುಂಕ್ ಯೆಜ್ಮಾನ್ ಹಾಡ್ ಕೊಯ್ತೊ

ದನ್ವಾರಾಂ ಜೆವ್ಣಾಕ್ ನಿಸ್ತಾಕ್ ಮಾಸ್ ಕಡಿ,
ದಾಯ್ಜಾಂಕ್ ಘೆವುನ್ ಯೆಜ್ಮಾನ್ ನಾರ್ಲ್ ಪೊಡಿ

ಆಂಕ್ವಾರ್ ಮಾಂಯ್ ಪೊಡಿ ನಾರ್ಲ್, ಮರಿ ಮಾಗ್ಲೆನ್ ಕಾಂತಿ ಕಾಯ್,
ಆಪ್ರೊಸ್ ಕಾಡ್ತಾ ಆಮ್ಚಿ ಯೆಜ್ಮಾನ್‌ಬಾಯ್

ರೋಸ್ ಕಾಡ್ಜಾ ಯೆಜ್ಮಾನ್ ಮನಿಂ ಧರ್ಲಾಂ ತೆಸಾಂವ್,
ದೀ ಮಾಯೆ ಬೆಸಾಂವ್ ಸಾಯ್ಬಣಿ ಕೊಸೆಸಾಂವ್

ರೋಸ್ ಕಾಡ್ಚೆ ಯೆಜ್ಮಾನ್ ಕಾಡ್ ಸಾಂತಾಖುರ್ಸಾಚಿ ಖುರು,
ಪರ್ಜೆಕ್ ಪಾವೊನ್ ರೋಸ್ ಅಧಿಕ್ ಊರ್.



ii) ರೋಸಾಕ್ ಬಸಯ್ಯಾನಾ/ ಬಸ್ಯಾ ಉಪ್ರಾಂತ್ ಪೊವಿಯೊ:

ದನ್ವಾರಾಚ್ಯಾ ವೆಳಾರ್ ವಾ ಸಾಂಜ್ ಜಾತಾನಾ ಹೊರೆತಾಕ್ ವ ಹೊಕ್ಲೆಕ್ ರೋಸಾಕ್ ಬಸಯ್ಯಾಲಿಂ. ಭೋವ್ ಅಪುರ್ಬಾಯೆನ್ ಆಮೊರಿ, ಮಾಗ್ಲೆಂ ಮ್ಹಣೊನ್ ರೋಸಾಚ್ಯಾ ಪವಿತ್ರ್ ಕಾರ್ಯಾಚಿ ಸುರ್ವಾತ್ ಕರ್ತಾಲಿಂ. ತ್ಯಾ ಉಪ್ರಾಂತ್ ಹೊರೆತಾಕ್ ವಾ ಹೊಕ್ಲೆಕ್ ಬೆಸಾಂವಾಕ್ ಉಬಿಂ ಕರ್ತಾಲಿಂ. ಹೊಕಾಲ್ ಆಂಕ್ವಾರ್ ಚಲಿಯೆಚೆಂ ನ್ಹೆಸಾಣ್ ಜಾವ್ನಾಸ್ಚೆಂ ಕಿರ್ಗಿ-ಭಾಜು ನೆಸ್ಲಾಚೆರ್ ತಯಾರ್ ಜಾತಾಲಿ. ಕಿರ್ಗಿ ಭಾಜು ಮ್ಹಳ್ಯಾರ್ ಪಾಲಂವ್ ನಾಸ್ತಾನಾ ಕಾಪಾಡ್ ನ್ಹೆಸ್ಚೆಂ. ಮಾಲ್ಪಡ್ಯಾಂನಿ ಬೆಸಾಂವ್ ದೀವ್ನ್ ಜಾಲ್ಯಾ ಉಪ್ರಾಂತ್ ಹೊರೆತ್ ವಾ ಹೊಕಾಲ್ ರೋಸಾಕ್ ಬಸೊಂಕ್ ಮಾಟ್ವಾಕ್ ಯೆತಾನಾ ಗರ್ನಾಳ್ಯಾಂಚೊ ಆವಾಜ್, ಬೇಂಡಾಚೊ ನಾದ್ ಸರ್ವಾಂಕ್ ರೋಸಾಕ್ ಬಸಂವ್ಚೊ ವೇಳ್ ಜಾಲೊ ಮ್ಹಣ್ ಕಳಯ್ತಾಲೊ. ಮಾಟ್ವಾಂತ್ ಮಧೆಂ ದವರ್‌ಲ್ಲಾ ಬಾಂಕಾರ್ ಆಲ್ತಾರಿಕ್ ಪಳೆವ್ನ್ ಹೊರೆತ್ ವಾ ಹೊಕಾಲ್ ಆಪ್ಲ್ಯಾ ಧಡ್ಯಾಂ ವಾ ಧಡಿಯಾಂ ಬರಾಬರ್ ರೋಸಾಕ್ ಬಸ್ಯಾ. ತ್ಯಾ ಉಪ್ರಾಂತ್ ಸಂಭ್ರಮಿಕ್ ರೀತಿನ ಪಯ್ಲೆಂ ಎಕಾ ಕೊಪಾಂತ್ ಆಪುಟ್



ನಾರ್ಲಾಚೆಂ ತೇಲ್ ಆನಿ ಕುಲೆರ್ ಘೆವ್ನ್ ಹೊರೆತ್ ವಾ ಹೊಕ್ಲೆಚಿ ಆವಯ್ ಆನಿ ತಿಚೆ ಬರಾಬರ್ ಸಾಂಪ್ರದಾಯಿಕ್ ರೀತಿನ ತೀನ್, ಪಾಂಚ್ ವ ಸಾತ್ ಬೊಶಿಯಾಂನಿಂ ಆಪುಟ್ ನಾರ್ಲಾ ರೋಸ್ ಘೆವ್ನ್ ಹೊರೆತ್ ವ ಹೊಕ್ಲೆಚ್ಯೊ ಭಲ್ಲಿ, ಪೊನಿಯೊ, ಮಾವ್ಚ್ಯೊ, ಆಕಯೊ, ದಾಯ್ಜಿ ಸ್ತ್ರೀಯೊ ಮಾಟ್ವಾಕ್ ಯೆತಾತ್. ಆವಯ್ ಮಧೆಂ ರಾವ್ತಾ ಆನಿ ರೋಸಾಚ್ಯೊ ಬೊಶಿಯೊ ಹಾಡ್ನ್

ಆಯಿಲ್ಲಿಂ ಹೆರಾಂ ತಿಚಾ ಉಜ್ವಾಲ್ ಆನಿ ಬಗ್ಲೆಕ್ ಹೊರೆತಾಕ್ ವಾ ಹೊಕ್ಲೆಕ್ ಪುಡ್ ಕರ್ನ್ ರಾವ್ತಾತ್. ತೆಲಾಚೆಂ ಕೋಪ್ ಆನಿ ರೊಸಾಚ್ಯೊ ಬೊಶಿಯೆ ಬಾಂಕಾರ್ ದವರ್ತಾತ್. ಆನಿ ಹೆರ್ ಸಕ್ಕಡ್ ಸ್ತ್ರೀಯೊ ತಾಂಚ್ಯಾ ಪಾಟ್ಲಾನ್ ಮ್ಹಣ್ಣೆ ಹೊರೆತಾಚ್ಯಾ ವಾ ಹೊಕ್ಲೆಚಾ ಮುಖ್ಲ್ಯಾನ್ ತಾಂಕಾಂ ವೆಡೊ ಘಾಲ್ ಮ್ಹಳ್ಳೆಬರಿಂ ಉಬಿಂ ಜಾತಾತ್. ಆನಿ ಆತಾಂ ಸುರು ಜಾತಾ ವೊವಿಯಾಂಚಿ ಸಾಂಕಳ್.

ಆಪೊಸ್ ಕಾಡ್ನ್ ದವರಿಲಾ ಬಾಂಕಾ,
ಪಯ್ಲೊ ಮಾನ್ ತುಕಾ ಸರ್ಗಿಂಚಾ ದೆವಾ ಬಾಪಾ

ಬೆಸಾಂವ್ ಮಾಗೊನ್ ಹೊಕಾಲ್ (ಹೊರೆತ್) ಬಸ್ಲಾ (ಬಸ್ಲಾ) ಬಾಂಕಾ.
ದೀಷ್ಟ್ ಲಾವ್ನ್ ಸರ್ಗಾ ಜೆಜು ಮರಿಯೆಚೆರ್

ಆಪೊಸ್ ಕಾಡ್ನ್ ದವರಿಲಾ ಬೊಶಿಯೆ,
ಜೆಜುಚೆ ಮಿಶಿಯೆ ಯೆಜ್ಮಾನಿನ್ ರೋಸ್ ಕಾಡ್ಲಾ

ರೋಸ್ಚ್ ಕೆಲಾ ದೆಡಾ ಕಾಂಡಿಯೆಚೊ,
ಉಬೆ ರಾವೊನ್ ಪಳಯ್ತಾ ಪುತ್ ಮರಿಯೆಚೊ

ಕೊಸೆಸ್ ಮಾಯ್ ಸಯ್ತಿ, ರುಜಾಯ್ ಮಾಯ್ ಘರ್ಚಿ,
ತಿಣೆಂ ಕುರ್ಪಾ ದಿಂವ್ಚಿ ಆಮ್ಚ್ಯಾ ಹೊಕ್ಲೆಕ್ (ಹೊರೆತಾಕ್)

ಹೊ ರೋಸ್ ಹಾಡ್ನ್ ದವರ್ಲಾ ಕದೆಲಾ,
ಸುರ್ಯೊ ಉದೆಲಾ ಹೊಕ್ಲೆ ರೋಸಾಲಾಗಿಂ

ಆಯ್ತಾರಾ ಮಿಸಾಕ್ ಭೆಟಯ್ಲಿ ಕಾಣಿಕ್,
ರೊಸಾಕ್ ಬಸ್ಲಾಂ ಮಾಣಿಕ್ ಆಮ್ಚಿ ಹೊಕಾಲ್‌ಬಾಯ್

ಆಪೊಸ್ ಕಾಡ್ಲಾ ಸರ್ವಯ್ ಸುಂಗಾರುನ್,
ರೊಸಾಕ್ ಬಸ್ಲಾ ಕುಂವರ್ನ್ ಆಮ್ಚಿ ಹೊಕಾಲ್‌ಬಾಯ್

ಆಪೊಸಾಚೆ ಬೊಶ್ಯೆಕ್ ಭಾಂಗಾರಾಚೊ ಭೊಂವರ್,
ರೊಸಾಕ್ ಬಸ್ಲಾ ಕುಂವರ್ ಆಮ್ಚೊ ಹೊರೆತ್‌ಬಾಬ್

ಆಪೊಸ್ ಹಾಡ್ನ್ ದವರಿಲಾ ವಾಟ್ಲೆಂತ್,
ನೊವ್ರೊ ರೊಸಾಕ್ ಬಸ್ಲಾ ಮಧೆಂ ಮಾಟ್ವಾಂತ್

ಆಪ್ರೋಸ್ ಕಾಡ್ಲಾ ಕೊಣಾಕ್ ಸಾಂಗೊನ್,
ರಜಾ ಮಾಗೊನ್ ಆಮ್ಚಾ ಜೆಜುಲಾಗಿಂ

ಆಪ್ರೋಸ್ ಕಾಡ್ಲಾ ಬಾಂಯ್ಚಾ ಉದ್ಕಾನ್,
ಅಂಕ್ವಾರ್ ಮರ್ಯೆಚಾ ಪುತ್ರಾನ್, ರೋಸಾಕ್ ಬೆಸಾಂವ್ ದಿಲಾಂ

ಆಪ್ರೋಸಾಚಿ ವಾಟ್ಲಿ ಕಾಸ್ಕಾರಾನ್ ಪೆಟ್ಲಿ,
ರುಜಾರ್ ಮಾಯ್ ಭೆಟ್ಲಿ ಹ್ಯಾ ರೋಸಾಲಾಗಿಂ

ಜೆರುಜಲ್ಯಾ ಶ್ವೆರಾ ಕರಾಡ್‌ಗೀ ತಣ್,
ಜೆಜುನ್ ಧಾಡ್ಲಾಂ ಮೇಣ್ ರೋಸಾ ಉಜ್ವಾಡಾಕ್

ರೋಸ್ ಕಾಡ್ಲ್ಯಾ ಯೆಜ್ಕಾನಿನ್ ಮನಿಂ ಧರ್ಲಾಂ ತೆಸಾಂವ್,
ದಿ ಮಾಯೆ ಬೆಸಾಂವ್ ಸಾಯ್ಬಿಣಿ ಕೊಸೆಸಾಂವ್

ಆಲ್ತಾರಿ ವಯ್ಲಿ ಕಾಲ್ಸ್ ದೆಳೆಂ ಲಾವ್ನ್ ಕಾಡ್ಲ್ಯಾ,
ಬಾಳ್ಕಾ ಸೈತ್ ಆಯ್ಲಾ ಆಮ್ಚಿ ರುಜಾರ್‌ಮಾಯ್

ಆಡ್ವಾರ್ ನಾರ್ಲ್ ತೆಮೆಟೆರ್ ಕಾವೊರ್,
ಸ್ಪಿರಿತ್ ಸಾಂತ್ ಪಾವೊರ್ ಹೊಕ್ಲೆಚ್ಯಾ/ ಹೊರೆತಾಚ್ಯಾ ಭುಜಾಂವಯ್

ಕೊಸೆಸ್ ಮಾಯ್ ಯೆತಾ ವಾಟ್ ಝಾಡ್ಲ್ಯಾ,
ಗಾಗರ್ ಪಾಟೊಳೆಂ ಸೊಡ್ಲ್ಯಾ, ತಿಚೆ ಪಾಂಯ್‌ವಾಟೆಕ್

ಕೊಸೆಸ್ ಮಾಯ್ ಯೆತಾ ಸಾಮ್ಚ್ಯಾ ಮಾರ್ಗಾನ್,
ಕುಲಾಸಾಂ ವರ್ಗಾನ್ ತಿಕಾ ಬಸ್ಕಾ ದಿಲಿ

ಕೊಸೆಸ್ ಮಾಯೆ ಕಿತೆಂ ತುಕಾ ಯೆವೆಂ,
ಕದೆಲ್ ದಿಲಾಂ ನವೆಂ ಮಾಯೆ ಸಿಯಾಸಾಣ್

ಆಂಬ್ಯಾ ತುಜೆಂ ಲೊಣ್ಣೆಂ, ಆಲ್ಯಾ ತುಜಿ ದೋಸ್,
ಆಪ್ರೋಸಾಚೊ ರೋಸ್ ಯೆಜ್ಕಾನಿನ್ ತಯಾರ್ ಕೆಲಾ

ಬಾರಾ ಪುರ್ನಾಂ ಬಾಂಯ್ಕ್ ತೇರಾ ಪುರ್ನಾಂ ರಾಜು,
ಖುರ್ಸಾ ಸೈತ್ ಜೆಜು ರೋಸಾಕ್ ಬೆಸಾಂವ್ ದೀತ್

ರುಜಾಯ್ ಮಾಯೆ ಕಿತೆಂ ತುಂ ಪಯ್ಸ್,
ಕದೆಲ್ ಘೆವ್ನ್ ಬಸ್ ಹ್ಯಾ ರೋಸಾಲಾಗಿಂ

iii) ಕಾನಿಂ-ತಾಳ್ವೆಕ್ ತೇಲ್ ಫಾಲ್ತಾನಾ ಪೊವಿಯೊ:



ಪಯ್ಲಾನ್ ಪಯ್ಲೆಂ ದೆವಾ ಬಾಪಾಕ್, ಸಾಂತಿಸ್ಸಿಮಾ ತ್ರಿಂದಾದಿಕ್ ನಮಾನ್ ಕರುನ್, ತಾಂಚೊ ಆಶೀರ್ವಾದ್ ಮಾಗೊನ್, ಮರ್ಯೆ ಮಾಯೆಚೆ ಭಾಗೆವಂತ್ ಕುಟ್ಮಾಚಿ, ಸಾಂತಾ ಭಕ್ತಾಂಚಿ ಸಸಾಯ್ ಮಾಗೊನ್ ರೊಸಾಚೆ ಕಾರ್ಯಾಚಿ ಸುರ್ವಾತ್ ಆಮ್ಚಿ ಮಾಲ್ಪಡಿಂ ಭೋವ್ ಭಕ್ತಿಪಣಾನ್ ಕರ್ತಾಲಿಂ. ರೋಸ್ ಲಾಂವ್ಚೆಪಯ್ಲೆಂ ಕಾನಾಂಕ್ ತಶೆಂ ತಾಳ್ವೆಕ್ ನಾರ್ಲೆಲ್ ತೇಲ್ ಫಾಲ್ತಾಲಿಂ. ಕಪಾಲಾರ್ ತೆಲಾಚೊ ಖುರಿಸ್ ಕಾಡ್ತಾಲಿಂ. ಕಾನಿಂ ತಾಳ್ವೆಕ್ ತೇಲ್ ಫಾಲ್ಲ್ಯಾ ವಿಷ್ಯಾಂತ್ ಪೊವಿಯೊ ಆಶ್ಯೊ ಆಸಾತ್.

ಆಕಾಶಿಂ ಮಾಡ್ ನಾರ್ಲ್ ಖುಬ್ಯಾರ್,

ತೆಲಾಚೊ ಖುರಿಸ್ ಹೊರೆತಾಚ್ಯಾ (ಹೊಕ್ಲೆಚ್ಯಾ) ಕಪಾಲಾರ್

ಕಾನಿಂ ಫಾಲೆಂ ತೇಲ್ ಕಪಾಲಿಂ ಕಾಡ್ಲೊ ಖುರಿಸ್,

ವೈಂಕುಂಟಿಚೊ ಜೆಜು ಕ್ರಿಸ್ತ್ ಹೊಕ್ಲೆಕ್ (ಹೊರೆತಾಕ್) ಬೆಸಾಂವ್ ದೀತ್.

ಕಾನಿಂ ತಾಳ್ವೆ ತೇಲ್ ಫಾಲ್ನ್ ಬಸಯಾ ಬಾಂಕಾ,

ಪಯ್ಲೊ ಮಾನ್ ತುಕಾ ಸರ್ಗಿಂಚಾ ದೆವಾ ಬಾಪಾ

ನಾರ್ಲೆಲ್ ತೆಲಾ ವರ್ನಿಂ ತಿಳೆಲ್ ತೇಲ್ ಮೇಲ್,

ಹೊಕ್ಲೆ ಬಾಯೆ(ಹೊರೆತಾ ಬಾಬಾ) ತುಕಾ ಕಾನಿಂ ತೇಲ್

ಕಾನಿಂ ತಾಳ್ವೆಕ್ ತೇಲ್ ಫಾಲ್ಸ್, ದವರ್ಲೆಂ ಮಣಿಯೆ,
ಬೆಸಾಂವ್ ದೀ ರಾಣಿಯೆ ಸರ್ಗಿಂಚ್ಯಾ ಮಿರ್ಜಾ ಮರಿಯೆ

ಆಲ್ಫಾಚ್ಯಾ ಧೊಸಿ, ಸಾಕ್ರಿಚೆಂ ಮೇಲ್,

ಪಾಂಚ್ ಥೆಂಬೆ ತೇಲ್ ಹೊಕ್ಲೆಚ್ಯಾ (ಹೊರೆತಾಚ್ಯಾ) ಕಾನಿಂ ಫಾಲ್

ಆಕಾಶಿಂ ಮೋಡ್ ಮ್ಹಣ್ ಧರ್ಣಿಕ್ ಜಾಲ್ಯಾ ಶೆಳ್,

ಲೋಬಾಂಗೆಲ್ಯಾ ಚಲಿಯೆಕ್ (ಚಲ್ಯಾಕ್) ಕಾನಿಂ ಮಾತ್ಯಾಕ್ ತೇಲ್

ಕಾನಿಂ ತಾಳ್ವೆಕ್ ತೇಲ್ ಫಾಲ್ಸ್ ಜೆಜುಕ್ ಮಾರ್ಯಾಂ ಉಲೊ,

ಅಪುರ್ಬಾಯೆಚೊ ಚಲೊ ಆಮ್ಚೊ ಹೊರೆತ್‌ಬಾಬ್

ಕಾನಿಂ ತಾಳ್ವೆಕ್ ತೇಲ್ ಫಾಲ್ಸ್ ಸರ್ವಯ್ ಆಂಗೀಂ ದಂವ್ಲಂ,

ಅಪುರ್ಬಾಯೆಚೆಂ ಬಾವ್ಲೆಂ ಆಮ್ಚಿ ಹೊಕಾಲ್‌ಬಾಯ್

ಶೆಣ್ ಕೋಯ್ತ್ ಕಾಡ್ನ್ ನಿತಳ್ ಜಾಲೆಂ ನೆಲ್,

ವೊವ್ಯಾಂಕ್ ಫಾಲೆಂ ತೇಲ್ ಆಮ್ಚೆ ಯೆಜುನಿಸ್

ಕಾನಿಂ ತಾಳ್ವೆಕ್ ತೇಲ್ ಫಾಲ್ಸ್ ತಾಳು ಫಾಂಕಯ್,

ಸೊಭಾಗ್ಯಾಂಕ್ ಆಪಯ್ ಹ್ಯಾಯಿ ರೊಸಾಂಚಿಂ

V) ರೋಸ್ ಪುಸ್ತಾನಾ ಪೊವಿಯೊ:

ಆತಾಂ ರೋಸ್ ಪುಸ್ತೆಂ ಕಾರ್ಯೆಂ ಆರಂಭ್ ಜಾತಾಲೆಂ. ಭೋವ್
ಶಿಸ್ತೆನ್, ಅಪುರ್ಬಾಯೆನ್, ವೊವಿಯಾಂಚ್ಯಾ ಶೃಂಗಾರಾನ್ ಆಮ್ಚಿಂ ಮಾಲ್ಪಡಿಂ
ಹೊರೆತಾಕ್ ವಾ ಹೊಕ್ಲೆಕ್ ರೋಸ್ ಪುಸ್ತಾಲಿಂ. ರೊಸಾಚೆಂ ಕಾರ್ಯೆಂ
ಪಾವ್ಲಾಸಾ ಹೊರೆತಾಕ್ ವಾ ಹೊಕ್ಲೆಕ್ ದೈಹಿಕ್ ರೀತಿನಿ ನಿತಳ್ ಕರ್ನ್
ಲಗ್ನಾಚೊ ಷವಿತ್ರ್ ಸಾಕ್ರಾಮೆಂತ್ ಫೆಂವ್ಕ್ ತಯಾರ್ ಕರ್ಚೆಂ. ನಾಲಾಚೊ
ರೋಸ್ ಕಾತಿಚೊ ಪರ್ಜಳ್ ಚಡಯ್ತಾ. ತ್ಯಾ ದೆಕುನ್ ಹೊಕ್ಲೆಕ್ ಯಾ
ಹೊರೆತಾಕ್ ನಾಲಾಚೊ ರೋಸ್ ತೊಂಡಾಕ್ ಆನಿ ಆಂಗಾಕ್ ಪುಸುನ್
ಸ್ಥಾಣಂವ್ಚೊ ಸಂಪ್ರದಾಯ್ ರೊಸಾಚ್ಯಾ ಕಾರ್ಯಾಂತ್ ಪ್ರಮುಖ್ ಪಾತ್
ಘೆತಾ. ಹ್ಯಾ ವೆಳಾರ್ ಮ್ಹಣ್ಚೊ ವೊವಿಯೊ ಆಶ್ಯೊ ಆಸಾತ್.



ಆಪೊಸಾಚೆ ಬೊಶಿಯೆ ಯೆಜ್ಜಾನಿಚಿಂ ಕಾಂಕ್ಲಾಂ,
ದಾಕ್ ಜಾಲಿ ಪಾಟ್ಲಾ ಹಾಂಗಾ ರೋಸ್ ಮ್ಹಣ್

ಆಪೊಸಾಚೆ ಬೊಶಿ ದಾವಿಗೀ ಉಜ್ವೆ,
ಪೊಲ್ಲಿ ರೋಸ್ ಲಾಯ್ತಾ ಹೊರೆತಾ (ಹೊಕ್ಲೆ) ಆವಯ್ ತುಜಿ
ದೆವಾಬಾಪಾ, ದೆವಾಪುತಾ, ದೆವಾಸ್ಪಿರಿತ್ ಸಾಂತಾ,
ಕುರ್ಪೆಚ್ಯಾ ದಿಸಾ ಯೆಜ್ಜಾನ್ ರೋಸ್ ಲಾಯ್ತಾ

ಆಪೊಸಾಚೆ ಬೊಶ್ಯೆಂತ್ ಮೊತಿಯಾಂಚೊ ಘೊಸ್,
ಮೊಗಾಚೊ ರೋಸ್ ಹೊರೆತಾ (ಹೊಕೆ) ಬಾಪಾಯಿಚೊ

ಭಾತಾಚಾ ರಾಶಿರ್, ಬಸೊನ್ ಆಸಾ ಕಾವೊ,
ಮುಂಡಾಸ್‌ಗಾರ್ ಮಾವೊ (ಬಾವೊ) ಆತಾಂ ರೋಸ್ ಲಾಯ್ತಾ

ಕಾಸ್ಯಾಚ್ಯೆ ವಾಟ್ಲೆ ಭಾಂಗಾರಾಚೊ ಕೇಸ್.

ಮೊಗಾಚೊ ರೋಸ್ ತುಜ್ಯಾ ಬಾಪ್ಲ್ಯಾಚೊ (ಭಯ್ಲಿಚೊ, ಮಾವ್ಲ್ಯಾಚೊ)

ಭಾವ್ ರೋಸ್ ಪುಸ್ತಾ ಮನಾಂತ್ ಕಿತೆಂ ಚಿಂತಾ,
ಬರೆಪಣ್ ಮಾಗ್ತಾ ತುಜ್ಯಾ ಜಿವಿತಾಂತ್

ನಂಡೆನ್ ಘಾಲಾಂ ಲೊಣ್ಣೆಂ, ಜಾವ್ ಘಾಲ್ತಾ ಧೊಸ್,
ಬಾವೊ ಪುಸ್ತಾ ರೋಸ್, ಹೊಕ್ಲೆ ನೀಟ್ ಬಸ್

ಆಂಕ್ವಾರ್ ಮಾಯ್ ಫೊಡಿ ನಾರ್ಲ್, ಮರಿ ಮಾಗ್ಗೆಲೆನ್ ಕಾಂತಿ ಕಾಯ್,
ಜೆಜು ಮರಿ ಮಾಯ್ ತೆಗಿ ರೋಸ್ ಲಾಯ್

ಮಾಡ್ತು ಫೊಡಿ ನಾರ್ಲ್ ಮ್ಹಣ್ ಮೊರ್ನೆಲ್ ಫೊಡಿ ಕಾಯ್,
ಸಾಂತ್ ಇಜಾಬೆಲಿ ಸಯ್ತ್ ಚವ್ವಿ ರೋಸ್ ಲಾಯ್

ಆಪ್ರೊಸಾಚ್ಯಾ ವಾಟ್ಲೆಕ್ ಭಾಂಗಾರಾಚೊ ಕೇಸ್,
ಮೊಗಾಚೊ ರೋಸ್ ಹೊರೆತಾ/ ಹೊಕ್ಲೆ ಬಾಪಾಯಿಚೊ

ಆಪ್ರೊಸಾಚಾ ವಾಟ್ಲೆಕ್ ಭಾಂಗಾರಾಚೊ ಫೊಸ್,
ಮಿವ್ಲೊ ರೋಸ್ ಪುಸ್ತಾ ಹೊರೆತಾ/ ಹೊಕ್ಲೆ ನೀಟ್ ಬಸ್

ಚವ್ನ್ ಜಣ್ ಭಾವ್ ಹೊಕ್ಲೆ ಕಪಾಲಿಂಚೆ ತಿಳೆ,
ಕುಳಾರಿಂಚ್ಯಾ ವಾಟೇ ಬಾಳಾ ಜಳೊಂ ದಿವೆ

ಆಪ್ರೊಸ್ ರೋಸ್ ಯೆಜ್ಜಾನಿಚ್ಯಾ ಸಾವ್ಲಾ,
ಸೊಜಾಂಗೆಲ್ಯಾ ಬಾವ್ಲ್ಯಾ ಆಜ್ ರೋಸ್ ಲಾಯಾ

ಆಮ್ಚ್ಯಾ ಘರಾಂತ್ ಮಾಂಯ್ ಆಮ್ಚಿ ಮ್ಹಾಲ್,
ಮಾಂಯ್ಚೆ ಖಾಲ್ ಹಾಂವ್ ರೋಸ್ ಲಾಯ್ತಾಂ

ರೊಸ್ಚ್ಯಾ ವಾನಾ ಘಾಟ್ಲೊ ಜಾಲೊ ಭೋವ್,
ಆಂಗ್ ತರೀ ಮೋವ್ ಆಮ್ಚ್ಯಾ ಹೊಕ್ಲೆಚೆಂ

ಹ್ಯಾವಿ ಮಾಟ್ವಾಂತ್ ಬಾಪ್ಲೆ ತುಜೆ ಮ್ಹಾಲ್,
ತುಜ್ಯಾ ಬಾಪಾಯ್ಚ್ಯಾ ಖಾಲ್ ಬಾಪ್ಲೊ ರೋಸ್ ಲಾಯ್ತಾ

ಸಕಾಳಿಂ ಗೆಲ್ಲೊ ಜೆರಿ ರಾತಿಕ್ ಆಯ್ಲೊ ಘರಿಂ,
ಯೆಜ್ಜಾನ್ ರೋಸ್ ಪುಸ್ತಾ ಲೋಕಾ ಬರಾಬರಿ

ಯೆಜ್ಜಾನಿ ಬಾಯೆ ಭಾರೀ ತುಜೆ ಮಜಾ,
ಆಮ್ಕಾಂಯ್ ದಿಯಾ ರಜಾ ಚಾಚಾರ್ ವೊವಿಯೊ ಗಾಂವ್ಕ್

ಯೆಜ್ಜಾನಿಚಾ ಹಾತಾಂತ್ ಭಾಂಗಾರಾಚೊ ಚುಡೊ,
ಸಗ್ಳೊ ಭರಾ ವಾಡೊ ಹೊರೆತಾಚ್ಯಾ ಮಾಟ್ವಾಂತ್

ಗುಲ್ಯಾ ಭಿತರ್ ಗುಲೊ ಆಲ್ಪಾಂದೊ ಗುಲೊ,
ಫಾಲ್ಯಾಂ ಫಾಲ್ತಾ ಝಲೊ ಹೊಕ್ಲೆ ಹೊರೆತ್ ತುಕಾ

V) ನ್ಲಾಂವ್ಕ್ ಉಟಂವ್ಕ್/ ನ್ಲಾಣಯ್ತಾನಾ ವೊವಿಯೊ:

ಆವಯ್-ಬಾಪಾಯ್, ಬಾಪ್ಪು-ಮಾವೊ, ಮಾವೈ, ಆಕಯೊ, ಭಾವ್ ಭಯ್ಲಿಂ, ಕುಟ್ಮಾದಾರಾಂ, ದಾಯ್ಜಿ ಆಶೆಂ ಸಕ್ಡಾಂನಿ ರೋಸ್ ಪುಸುನ್ ಜಾಲ್ಯಾ ಉಪ್ರಾಂತ್ ಹೊಕ್ಲೆಕ್ ವಾ ಹೊರೆತಾಕ್ ನ್ಲಾಣಂವ್ಕ್ ಉಟಯ್ತಾಲಿಂ. ತಾಂಬ್ಯಾಚಿ ಬಾಣಾಂತ್ ಉದಾಕ್ ತಾಪವ್ನ್ ದವರ್ನ್ ರೋಸ್ ಪುಸುನ್ ಜಾಲ್ಲೆಂಚ್ ಹೊರೆತಾಕ್ ವಾ ಹೊಕ್ಲೆಕ್ ನ್ಲಾಣಂವ್ಕ್ ಆಪವ್ನ್ ವ್ಹರ್ತಾತ್. ಆವಯ್ ಕುಟ್ಮಾಚಿಂ ಹೊಕ್ಲೆಕ್ ವಾ ಹೊರೆತಾಕ್ ತ್ಯಾ ದೀಸ್ ಆಂಕ್ವಾರ್ ಪಣಾಚೆಂ ನಿಮಾಣೆಂ ನ್ಲಾಣ್ ನ್ಲಾಣಯ್ತಾತ್. ನ್ಲಾಂವ್ಕ್ ಉಟಯ್ತಾನಾ ಆನಿ ನ್ಲಾಣಯ್ತಾನಾ ಆಶ್ಯೊ ವೊವಿಯೊ ಆಸಾತ್.

ತಾಂಬ್ಯಾಚೆ ಭಾಣಿಂ, ತಾಪಯ್ಲಾಂ ತಾಂಬಾಣ್,
ಹೊಕಾಲ್ (ಹೊರೆತ್) ನ್ಲಾತಾ ನ್ಲಾಣ್ ಆಜ್ ದಬಾಜಾನ್

ತಾಂಬ್ಯಾಚೆ ಭಾಣಿಂ ಉದಾಕ್ ತಾಪಯ್ಲಾಂ,
ನ್ಲಾಂವ್ಕ್ ಆಪಯ್ಲಾಂ ಆಮ್ಚ್ಯಾ ಹೊಕ್‌ಲೆಕ್ (ಹೊರೆತಾಕ್)

ತಾಂಬ್ಯಾಚೆ ಭಾಣಿಂ, ತಾಪಯ್ಲಾಂ ತಾಂಬಾಣ್,
ಹೊಕಾಲ್ (ಹೊರೆತ್) ನ್ಲಾಂವ್ಕ್ ವೆತಾ ಬೇಂಡಾ ತೊಂಬೊರಾನ್

ಆವಾಳ್ಕಾಚ್ಯಾ ರುಕಾಮುಳಾ ಕುವಾಳ್ಕಾಚಿ ರೊಂಪಿ,
ವಾಟ್ ಮೆಳ್ಳಿ ಸೊಂಪಿ ಹೊಕ್ಲೆಕ್ (ಹೊರೆತಾಕ್) ನಾಣ್ಯೆಕ್ ವೆಚಿ.



ದರ್ಯಾಚಾ ಲ್ಹಾರಾ, ಸತ್ರಿ ಪುಲಯ್ ಮ್ಹೊರಾ,
ನ್ಹಾಂವ್ಕ್ ಆಪವ್ನ್ ವ್ಹರಾ ಆಮ್ಚ್ಯಾ ಹೊರೆತಾಕ್

ಉದಾಕ್ ತಾಪವ್ನ್ ಜಾಲೆಂ ಖರ್ ಕಿಲೊ,
ಸೊಜಾಂಗಲೊ ಚಲೊ ಆಜ್ ನ್ಹಾಂವ್ಕ್ ವೆತಾ

ಪಾವ್ತಿಲ್ಯಾ ದಿಸಾಂಕ್ ಎಕ್ಫಾಂಯ್ ಕೆಲಿ ಖೊಲಿ,
ಪಿಂತಾಂಗಲಿ ಚಲಿ ಆಜ್ ನ್ಹಾಂವ್ಕ್ ವೆತಾ

ಹಾಡ್ ಕುಂಬಾರಾ ಆವ್ಯಾಂತುಲೆಂ ಭಾಣ್,
ಹೊರೆತ್ ನ್ಹಾತಾ ನ್ಹಾಣ್ ಆಜ್ ಆಂಕ್ವಾರ್‌ಪಣಿಂ

ತಾಂಬ್ಯಾಚಾ ಭಾಣಿಂ, ತಾಪಯಿಲ್ಲ್ಯಾ ಪಾಣಿ,
ಹೊಕಾಲ್ (ಹೊರೆತ್) ನ್ಹಾತಾ ನ್ಹಾಣ್ ಆಜ್ ಆಂಕ್ವಾರ್‌ಪಣಿಂ

ಕಾಮ್ ಕರುನ್, ಕಾಮಾಂತ್ ಜಾಲೊ ಲಾಭ್,
ಆತಾಂ ಹಾಡ್ಯಾ ಸಾಬು ಹೊರೆತಾಕ್ (ಹೊಕ್ಲೆಕ್) ಆಂಗ್ ಘಾಸುಂಕ್

ಮಾಡ್ಯೆಚಿ ಕಾಂಬ್, ತಾಸ್ಲೆನ್ ತಾಸ್ಲ್ಯಾ,
ಆಂಗ್ ಬರೆಂ ಘಾಸ್ಲ್ಯಾ ಆಮ್ಚ್ಯಾ ಹೊಕ್‌ಲೆಚೆಂ (ಹೊರೆತಾಚೆಂ)

ಮಾಡ್ಯೆಚಿ ಕಾಂಬ್, ತಾಸ್ಲೆನ್ ತಾಸ್,
ಸಾಬು ಶಿಕಾಯ್ ಫಾಲ್ಸ್ ಆಮ್ಚ್ಯಾ ಹೊರೆತಾಕ್ (ಹೊಕ್ಲೆಕ್) ಘಾಸ್

ಮೊಂತಿಫೆಸ್ತಾಕ್ ಇಗರ್ಜಿಂತ್ ವಾಂಟ್ತಿತ್ ಕೊಬು,
ಆತಾಂ ಲಾಯಾ ಸಾಬು ಆಮ್ಚ್ಯಾ ಹೊರೆತಾಕ್ (ಹೊಕ್ಲೆಕ್)

ತಳ್ಳಾಚಾ ಬಾಂಯ್ಕ್ ದೆಂವಯ್ಲೊ ಪಂಪು,
ಆತಾಂ ಫಾಲ್ಯಾ ಶಾಂಪು ಹೊಕ್ಲೆಚೆಂ (ಹೊರೆತಾಚೆಂ) ಮಾತೆಂ ಧುಂವ್ಕ್

ಶಾಂಪು, ಸಾಬು ಫಾಲ್ಸ್ ಹೊರೆತ್ (ಹೊಕಾಲ್) ನ್ಹಾಲೊ (ನ್ಹಾಲಿ) ನ್ಹಾಣ್,
ತಯಾರ್ ಜಾಲಾಂ ಜೆವಾಣ್ ಆಮ್ಚಿ ಭುಕ್ ಧಾಂಬಂವ್ಕ್

ಸಾಂಜೆಚೊ ವೇಳ್ ಜಿಳಿಂ ಬಿಳಿಂ ಜಾತಾ,
ಗಿಂಡ್ಲ್ಯಾ ನ್ಹಾತಾ ಆಮ್ಚಿ ಹೊಕಾಲ್‌ಬಾಯ್

ಸಾಂಜೆಚೊ ವೇಳೆ ಜಿಳಿಂ ಬಿಳಿಂ ಜಾಲೊ,
 ಗಿಂಡ್ಲಾ ನ್ಹಾ ನ್ಹಾ ಆಮ್ಚೊ ಹೊರೆತೆಬಾಬ್
 ಬಾವೆಚಿ ಕಾಂಬ್, ಬಾವೆರ್ ತಾಸ್ಯಾ,
 ಆಪ್ತೊಸಾನ್ ಘಾಸ್ಯಾ ಅಮ್ಚೊ ಹೊರೆತಾಕ್

ಹೊಕಾಲ್/ಹೊರೆತೆ ನ್ಹಾಕ್ ಸಂಪವ್ನ್ ಯೆತಾವರೇಗ್ ಬೆಂಡಾವ್ಣಾಚ್ಯಾ
 ನಾಚ್ ಚಲ್ತಾ. ಪರತ್ ಹೊರೆತೆ/ಹೊಕಾಲ್ ಮಾಟ್ವಾಕ್ ಆಯ್ಲಾ ಉಪ್ರಾಂತ್
 ಘೆಚೊ ಯೆಜ್ವಾನ್ ದಾಯ್ಜಾಂಕ್, ಕುಟ್ಮಾಚ್ಯಾಂಕ್, ಪೊವ್ಣಾಚ್ಯಾಂಕ್ ಜೆವ್ಣಾಕ್
 ಉದಾಕ್ ದಿತಾ. ಆದಿಂ ಮಾಡ್ಯೊ ಅರ್ಧಾಂ ಕರ್ನ್ ತಾಚ್ಯೊ ಪಂಗ್ಡೊ
 ಘಾಲ್ನ್ ಶಿರೊತೆರ್ ಜೆವಾಣ್ ಜೆಂವ್ಚೆಂ ಆಸ್ಲೆಂ. ಆತಾಂ ಕೇಬರಿಂಗಾಚಿ
 ಜೆವ್ಣಾಚೊ ಹಾರ್ಭಾರ್ ಸಾಂಬಾಳ್ತಾತ್. ಜೆವ್ಣಾ ಉಪ್ರಾಂತ್ ಪರತ್
 ಬೇಂಡಾವ್ಣಾಚ್ಯಾ ನಾಚ್ ಚಲ್ತಾ ಆನಿ ಆಶೆಂ ರೊಸಾಚೆಂ ಕಾರ್ಯಂ ಭೋವ್
 ಗದ್ದಾಳಾಯೆನ್, ದಬಾಜಾನ್, ಅರ್ಧಾಭರಿತ್ ರಿತಿನ್ ಸಂಪ್ತಾ.

ಲಗ್ನಾಚೊ ದೀಸ್

ಆದಿಂ ರೊಸಾಚ್ಯಾ ದುಸ್ರ್ಯಾ ದಿಸಾ ಸಕಾಳಿಂ ಹೊರೆತಾಕ್/ಹೊಕ್ಲೆಕ್
 ಬೆಸಾಂವ್ ದೀವ್ನ್ ಬೇಂಡಾ ಪ್ವಾಜ್ವಾರ್ ಇಗರ್ಜೆಕ್ ವಚೊನ್ ರೆಸ್ತೆರ್ ಆನಿ
 ತ್ಯಾ ಉಪ್ರಾಂತ್ ಹೊರೆತಾಚ್ಯಾ ಮಾಟ್ವಾಂತ್ ಸಾಡೊ ಭರ್ಜೊ, ಹೊಕ್ಲೆಗರ್
 ಪ್ಲೊರ್ ಮಾಟ್ವಾಂತ್ ಘೆಂಪ್ಲೊ, ಸಾಡೊ ನೆಸಂಪ್ಲೊ, ಬೆಸಾಂವ್ ದೀವ್ನ್
 ಹೊಕ್ಲೆಕ್ ಆನಿ ಹೊರೆತಾಕ್ ಸೊವ್ಯಾರ್ ಬಸಂವ್ಚೆಂ, ಪಾಸೊಡಿ ಆಯೆರ್,
 ಆಯೆರ್-ಸನ್ಮಾನ್, ಹೊಕ್ಲೆಕ್ ಒಪ್ಪುನ್ ದಿಂವ್ಚೆಂ ಆನಿ ಘೆಂವ್ಚೆಂ ಆನಿ ನಿಮಾಣೆಂ
 ಲಾಪ್ತಾತೆ ಮ್ಹಣ್ಚೆ ಜೆವ್ಣಾಕ್ ಉದಾಕ್ ದೀವ್ನ್ ಜೆವಾಣ್ ವಾಡ್ಚೆಂ ಆಶೆಂ
 ಲಗ್ನಾಚೆಂ ಕಾರ್ಯಂ ಚಲ್ತಾಲೆಂ. ಆತಾಂಯೀ ಒಂ ಕಾರ್ಯಂ ಚಡಾವತ್
 ತಶಿಂಚ್ ಚಲ್ತಾತ್. ಪೂಣ್ ಲಗ್ನಾಚೊ ಸಂಭ್ರಮ್ ಹೊರೆತಾಚ್ಯಾ ಘರಾ
 ಯಾ ಚಡಾವತ್ ಜಾವ್ನ್ ಸಾಲಾಂನಿ ಚಲ್ತಾ. ರೊಸಾ ಉಪ್ರಾಂತ್ಲೊ ದೀಸ್
 ಸೊಡ್ನ್ ತಿಸ್ರ್ಯಾ ದಿಸಾ ಸಕಾಳಿಂ ವಾ ಸಾಂಚೆರ್ ರೆಸ್ತೆರ್ ದವರ್ನ್ ದನ್ಬಾರಾಂ
 ವಾ ರಾತಿಕ್ ಉರ್ಲೆಂ ಲಗ್ನಾಚೆಂ ಕಾರ್ಯಂ ಚಲ್ತಾತ್. ರೆಸ್ತೆರಾಕ್ ಭಾಯ್ರ್
 ಸರ್ತಾನಾ ತಶೆಂಚ್ ಲಗ್ನಾಚ್ಯೊ ಪೊಪಿಯೊ ಧಾರಾಳ್ ಆಸಾತ್.

7. ರೆಸ್ಪೆರಾಕ್ ಭಾಯ್ರ್ ಸರ್ತಾನಾ ಪೊವಿಯೊ:



ಲಗ್ನಾದಿಸಾ ಸಕಾಳಿಂ ಹೊಕ್ಲೆಕ್ ಆನಿ ಹೊರೆತಾಕ್ ರೆಸ್ಪೆರಾಕ್ ತಯಾರ್ ಕರ್ತಾತ್ ಆನಿ ಉಪ್ರಾಂತ್ ಆಲ್ತಾರಿ ಮುಖಾರ್ ಬೆಸಾಂವಾಕ್ ಉಬಿಂ ಕರ್ತಾತ್. ಆದಿಂ ಹೊಕ್ಲೆಕ್ ರೆಸ್ಪೆರಾಕ್ ವೆತಾನಾ ರೆಂದಾಚಿ ಧೊವಿ ಪೋಲ್ ಆನಿ ತ್ಯಾ ರೆಂದಾಕ್ ರೂಂದ್ ಜರಿಚಿ ಸೊಸೊ ಪಟ್ಟಿ ಲಾಂವ್ಚಿ ಆಸ್ಲಿ. ನೊವ್ರ್ಯಾನ್ ಝರಿಚೊ ತೊಡೊಪ್ ನ್ಹೆಸೊನ್, ಕುತಾಂವ್ ಘಾಲ್ನ್ ಝರಿಚೊ ಉರ್ಮಾಲ್ ಮಾತ್ಯಾಕ್ ದವರ್ನ್, ಪಾಂಯಾಂಕ್ ಚಿರ್ಮುರೊ ವ್ಹಣೊ ಯಾ ಮೇಯ್ ಆನಿ ಮೊಚಿ ಘಾಲ್ಚಿ ಆಸ್ಲಿ. ಖಾಂದಾ ಭಂವ್ತಣಿಂ ಝರಿಚೆಂ ಶೆಲ್ ರೆವ್ಡಾವ್ನ್ ಗಳ್ಯಾಂತ್ ತೀನ್ ಪೊಡಾಂಚೊ ಚಕ್ರಸ್ ರ್ ಘಾಲುಂಕ್ ಆಸ್ಲೊ. ಆಶೆಂ ಸಾಂಪ್ರದಾಯಿಕ್ ನೆಸ್ಲಾರ್ ಹೊಕಾಲ್ ಆನಿ ಹೊರೆತ್ ರೆಸ್ಪೆರಾಕ್ ಇಗರ್ಜೆಕ್ ವೆತಾಲಿಂ. ಹೊರೆತ್ ಬೇಂಡಾವ್ಡಾಚ್ಯಾ ದಬಾಜಾನ್ ಆಪ್ಲ್ಯಾ ಪೊರಾ ಬರಾಬರ್ ಚಲೊನ್ ರೆಸ್ಪೆರಾಕ್ ವೆತಾಲೊ. ಸಗ್ಳ್ಯಾ ಗಾಂವಾಂತ್ ಲಗ್ನಾಚೊ ದಬಾಚೊ ಜಾತಾಲೊ. ಸಕಾಳಿಂ ಹೊಕ್ಲೆಕ್ ಆನಿ ಹೊರೆತಾಕ್ ನೆಸೊವ್ನ್ ಜಾಲ್ಯಾ ಉಪ್ರಾಂತ್ ಕುಟ್ಮಾಚಿಂ ಮಾಲ್ಪಡಿಂ ಹೊಕ್ಲೆಕ್ ಆನಿ ಹೊರೆತಾಕ್ ಬೆಸಾಂವ್ ದಿತಾತ್. ಬೆಸಾಂವ್ ಆನಿ ಭಾಯ್ರ್ ಸರ್ತಾನಾ ಮ್ಹಣ್ಣೊ ಪೊವಿಯೊ ಆಶ್ಯೊ ಆಸಾತ್.

ರೆಸ್ಪೆರಾಕ್ ಭಾಯ್ ಸರ್ತಾ ಹೊರೆತ್ ಭಾಯ್ ಭಿತರ್ ವೆತಾ,
ಪಯ್ಲೆಂ ಬೆಸಾಂವ್ ಮಾಗ್ತಾ ದೆವಾಬಾಪಾಲಾಗಿಂ

ರೆಸ್ಪೆರಾಕ್ ಭಾಯ್ ಸರ್ತಾ ಹೊರೆತ್ ಭಾಯ್ ಭಿತರ್ ವೆತಾ,
ದುಸ್ರೆಂ ಬೆಸಾಂವ್ ಮಾಗ್ತಾ ದೆವಾ ಪುತ್ರಾಲಾಗಿಂ

ರೆಸ್ಪೆರಾಕ್ ಭಾಯ್ ಸರ್ತಾ ಹೊರೆತ್ ಭಾಯ್ ಭಿತರ್ ವೆತಾ,
ತಿಸ್ರೆಂ ಬೆಸಾಂವ್ ಮಾಗ್ತಾ ಪವಿತ್ರ್ ಆತ್ಮ್ಯಾಲಾಗಿಂ

ರೆಸ್ಪೆರಾಕ್ ಭಾಯ್ ಸರ್ತಾ ಹೊರೆತ್ ಭಾಯ್ ಭಿತರ್ ವೆತಾ,
ಚಪ್ತೆಂ ಬೆಸಾಂವ್ ಮಾಗ್ತಾ ಆಪ್ಲ್ಯಾ ಆವಯ್ಲಾಲಾಗಿಂ

ರೆಸ್ಪೆರಾಕ್ ಭಾಯ್ ಸರ್ತಾ ಹೊರೆತ್ ಭಾಯ್ ಭಿತರ್ ವೆತಾ,
ಪಾಂಚ್ಚೆಂ ಬೆಸಾಂವ್ ಮಾಗ್ತಾ ಆಪ್ಲ್ಯಾ ಬಾಪಾಯ್ಲಾಲಾಗಿಂ

ರೆಸ್ಪೆರಾಕ್ ಭಾಯ್ ಸರ್ತಾ ಹೊರೆತ್ ಭಾಯ್ ಭಿತರ್ ವೆತಾ,
ಸವೆಂ ಬೆಸಾಂವ್ ಮಾಗ್ತಾ ಸಮೆಸ್ತ್ ಪರ್ಜೆಲಾಗಿಂ

ಹಾಡ್ಯಾ ಜಮ್ಕಾಣ್ ಫಾಲ್ಯಾ ಪಾಯಾಂಥಳಾ,
ಬೆಸಾಂವ್ ಮಾಗ್ ಬಾಳಾ ತುಜ್ಯಾ ಆವಯ್ಲಾಲಾಗಿಂ

ದೀಸ್ ಉದೆವ್ನ್ ದಿಸಾಕ್ ಪಡ್ಲಿಂ ಲ್ಹಾರಾಂ,
ಹೊರೆತ್ ಮೆಜ್ತಾ ವೊರಾಂ ಆಪ್ಲ್ಯಾ ರೆಸ್ಪೆರಾಚಿಂ

ಮೋಲ್ ದಿಲಾಂ ಯೆಜ್ಜಾನ್ಯಾನ್ ಲುಗ್ಬಾಚಾ ಪೀಸಾಕ್,
ರೆಸ್ಪೆರಾಚ್ಯಾ ಭೆಸಾಕ್ ಹೊಕಾಲ್ (ಹೊರೆತ್) ಆಯ್ಲಿ ಜಾಲ್ಯಾ (ಆಯ್ತೆ
ಜಾಲಾ)

ರೆಸ್ಪೆರಾಕ್ ವೆತಾ ಹೊರೆತ್ ಮತಿಂತ್ ಧರ್ನ್ ತೆಸಾಂವ್,
ದೀಗೆ ಮಾಯೆ ಬೆಸಾಂವ್ ಸಾಯ್ಬಿಣಿ ಕೊಸೆಸಾಂವ್

ರೆಸ್ಪೆರಾಕ್ ವೆತಾ ಹೊರೆತ್ ಸಾಂಗಾತಾಕ್ ಕೋಣ್,
ಸಾಂತಿಸ್ತಿಮಾ ತ್ರಿಂದಾದಿಚೊ ದುಸ್ರೊ ಜಣ್

ಕರುನ್ ಮಾಗ್ಲೆಂ ಭಾಯ್ ಸರ್ ರೆಸ್ಪೆರಾಕ್,
ದೇವ್ ದಿತಾ ದೆಣೆಂ ತುಜ್ಯಾ ಜಿವಿತಾಕ್

ಮಾಡಿ ಕಾತ್ರನ್ ಮಾಡ್ಯೆಚ್ಚೊ ಕೆಲ್ಯೊ ಕಾಂಬಿ,
 ಆವಯ್‌ಬಾಪಾಯ್ವಾ ಬೆಸಾಂವಾಕ್ ಹೊರೆತಾ (ಹೊಕ್ಲೆ) ಫಾಲ್ ದಿಂಬಿ
 ವೆತಾನಾ ವಚ್ ಹೊರೆತಾ ಬೇಂಡಾ ತೊಂಬೊರಾನ್,
 ಪಾಟಿಂ ಯೆತಾನಾ ಯೇ ಹೊಕ್ಲೆಚಾ ಸಾಂಗಾತಾನ್
 ವೆತಾನಾ ವಚ್ ಹೊರೆತಾ ದಸ್ತುರೆಚಾ ದರ್ಬಾರಾನ್,
 ಪಾಟಿಂ ಯೆತಾನಾ ಯೇ ಕಸ್ತುರೆಚಾ ಪರ್ಮಳಾನ್
 ಮೇಜ್ ಆಲ್ಮಾರ್ ಘಡ್ನ್ ಮೆಜಾರ್ ದವಲ್ಯಾ ಬೊಶಿ,
 ಸಕಾಳಿಂಚಿ ಖುಶೀ ತುಮ್ಮಾಂ ರೆಸ್ಪರಾಕ್
 ಬೆಸಾಂವಾಂ ಘೆವ್ನ್ ಆತಾಂ ರೆಸ್ಪರಾಕ್ ವಚ್,
 ಶೆಗುಣಾಂಚೆಂ ಕಣಸ್, ಹಾತಿಂ ಧರ್ನ್ ಹಾಡ್
 ರೆಸ್ಪರಾಕ್ ಭಾಯ್ರ್ ಸರ್ತಾ ಹೊರೆತ್ ಭಾಯ್ರ್ ಭಿತರ್ ವೆತಾ,
 ಚಿಂತುನ್ ಕಂಗಾಲ್ ಜಾತಾ ಆಮ್ಚೊ ಹೊರೆತ್‌ಬಾಬ್

8. ಹೊರೆತಾಚಾ ಮಾಟ್ವಾಂತ್ ಸಾಡೊ ಭರ್ತಾನಾ ವೊವಿಯೊ:



ಆದಿಂ ಹೊಕ್ಲೆಚೊ ಮಾಟೊವ್ ಮ್ಹಣೊನ್ ಏಕ್ ಆಸ್ತಾಲೊ. ರೆಸ್ಪರ್
 ಜಾವ್ನ್ ಹೊರೆತ್ ಆನಿ ಹೊಕಾಲ್ ಹೊಕ್ಲೆಚ್ಯಾ ಮಾಟ್ವಾಕ್ ವೆತಾಲಿಂ.

ಹೊರೆತಾಚ್ಯಾ ಪಾಡ್ತಿಚ್ಯೊ ಸ್ತ್ರೀಯೊ ಹೊರೆತಾಚಾ ಮಾಟ್ವಾಂತ್ ಆಯ್ಲಾಚ್ಯೊ ಉಪ್ರಾಂತ್ ಧೈಂಸರ್ ಸಾಡೊ ಭರ್ಚೆಂ ಕಾರ್ಯೆಂ ಚಲವ್ನ್ ವ್ಹರ್ತಾತ್. ಹೊರೆತಾಚಿ ಆವಯ್ ಸಾಡೊ ಭರ್ಚೆಂ ಕಾರ್ಯೆಂ ಚಲವ್ನ್ ವ್ಹರ್ತಾತ್. ಹೊರೆತಾಚಾ ಮಾಟ್ವಾಂತ್ ಸಾಡೊ ಭರ್ನ್ ಬೇಂಡಾವ್ಣಾಚ್ಚಾಚೆರ್ ತೊ ಹೊಕ್ಲೆಚಾ ಮಾಟ್ವಾಕ್ ವ್ಹರ್ಚೆಂ ಆಸ್ಲೆಂ ಆನಿ ಧೈಂ ಥಾವ್ನ್ ಹೊರೆತ್ ಆನಿ ಹೊಕಾಲ್ ಸಾಡ್ಯಾ ಸಾಂಗಾತಾ ವೊರಾಣ್ ಘೆವ್ನ್ ನೊವ್ರ್ಯಾಚ್ಯಾ ಮಾಟ್ವಾಕ್ ಯೆತಾಲಿಂ. ಸಾಡೊ ರಸ್ತಾಚ್ಯಾ ಲೇಸಾಂತ್ ಬಾಂಧುನ್, ಭಾಂಗಾರ್, ಕಳೆ-ಆಬೊಲಿಂ ಸಾಂಗಾತಾ ಚಿಂಚೆ ಫುಲಾಂ ಮಾಂಡುನ್ ದವರ್ನ್ ಹೊರೆತಾಚಾ ಕುಟ್ಮಾಚಿಂ ಮುಖಾರ್ ಹಾಡ್ತಾತ್. ಆದಿಂ ಪಾರ್ತಿ ಕಂಬೊಳೊಯೀ ಹೊಕ್ಲೆಕ್ ಮಾಳುಂಕ್ ಸಾಡ್ಯಾ ಭಾಂಗಾರಾ ಬರಾಬರ್ ಹಾಡ್ತಾಲಿಂ. ಪೂಣ್ ಆತಾಂ ಹೊರೆತಾಚ್ಯಾ ಯಾ ಹೊಕ್ಲೆಚ್ಯಾ ಮಾಟ್ವಾಕ್ ಯೇನಾಸ್ತಾನಾಂ ಸಾಲಾಕ್‌ಚ್ ವೆತಾತ್ ಜಾಲ್ಲ್ಯಾನ್, ಸಕಾಳಿಂ ರೆಸ್ಪೆರಾಕ್ ಭಾಯ್ರ್ ಸರ್ತಾನಾಂಚ್ ಸಾಡೊ ಭರ್ನ್ ರೆಸ್ಪೆರಾಕ್ ವೆತಾನಾ ಇಗರ್ಜೆಕ್ ವ್ಹರ್ತಾತ್. ಆನಿ ಥಂಯ್ಸರ್ ಹೊಕ್ಲೆಕ್ ಸಾಡ್ಯಾಕ್ ಉಟಯ್ತಾನಾ ಸಾಡೆಂ ಮುಕಾರ್ ಹಾಡ್ತಾತ್. ಸಾಡೊ ಭರ್ತಾನಾಂ ಮ್ಹಣ್ಣೊ ವೊವಿಯೊ ಆಶ್ಲೊ ಆಸಾತ್.

ದೆವಾಬಾಪಾ, ದೆವಾಪುತಾ, ದೆವಾ ಸ್ಪಿರಿತ್ ಸಾಂತಾ,
ಕುರ್ಪೆಚ್ಯಾ ದಿಸಾ ಯೆಜ್ಜಾನ್ ಸಾಡೊ ಭರ್ತಾ

ಸಾಡೊಚ್ ಹಾಡ್ನ್ ದವರಿಲಾ ಬಾಂಕಾ,
ಬೆಸಾಂವ್ ದೀಂವ್ಕ್ ಯೆಗಾ ಸರ್ಗಿಂಚಾ ದೆವಾ ಬಾಪಾ

ಸಾಡೊಚ್ ಹಾಡ್ನ್ ದವರ್ಲಾ ತಾಟಾಂತ್,
ಯೆಜ್ಜಾನ್ ಸಾಡೊ ಭರ್ತಾ ಮಧೆಂ ಮಾಟ್ವಾಂತ್

ಸಾಡೊಚ್ ಹಾಡ್ನ್ ದವರ್ಲಾ ಮಣಿಯೆ,
ಬೆಸಾಂವ್ ದೀ ರಾಣಿಯೆ ಸರ್ಗಿಂಚ್ಯಾ ಮಿರ್ಜಾ ಮರಿಯೆ

ಸಾಡೊಚ್ ಹಾಡ್ನ್ ಕೊಣಾಕ್ ಸಾಂಗೊನ್,
ರಜಾ ಮಾಗೊನ್ ಆಮ್ಚ್ಯಾ ಜೆಜುಲಾಗಿಂ

ಸಾಡೊಚ್ ಹಾಡ್ನ್ ದವರ್ಲಾ ಬೊಶಿಯೆ,
ಜೆಜುಚೆ ಖುಶಿಯೆ ಯೆಜ್ಜಾನ್ ಸಾಡೊ ಭರ್ತಾ

ಆಮ್ಚ್ಯಾ ಗೊಟ್ಕಾಂತ್ ಕೊಬ್ಲಾ ಗಾಯ್ಚೆ ಪಾಡೊ,
ರಜಾ ಮಾಗೊನ್ ಯೆಜ್ಜಾನ್ ಬಾಂದ್ ಸಾಡೊ

ಹೊರೆತಾ ಬಾಬಾ ವ್ಹಡ್ ತುಜೊ ವಾಡೊ,
ಮಾಟ್ಟಿಂ ಭರ್ ಸಾಡೊ ಪುಲಾಂ ಭಾಂಗಾರಾನ್

ದೊಸಿಂ ಅಸಿಂ ಮಧೆಂ ಬಸ್ಲಾ ರಾಯ್,
ಸಾಡೊ ಬಾಂಧುಂಕ್ ಯೆಜ್ಜಾನ್ ರಜಾ ಜಾಯ್

ರಾಯಾಂಗೆಲಿ ಚಲಿ ಮಾಟ್ವಾಂತ್ಲ್ಯಾನ್ ಗೆಲಿ,
ಸಾಡೊ ಬಾಂಧುಂಕ್ ಯೆಜ್ಜಾನ್ ರಜಾ ದಿಲಿ

ಆಂಜಾಂನಿ ಹಾಡ್ಲೊ ಸಾಡೊ, ಭಡ್ವಾಂನಿ ಕೆಲಿ ಘಡಿ,
ತ್ಯಾ ಸಾಡ್ಯಾಚ್ಯಾ ಘಡಿಯೆ ಯೆಜ್ಜಾನ್ ಪಿರ್ವುಕ್ ದವ್ರಿ

ಆಯ್ತಾರಾ ದಿಸಾ ಆಮಿ ಗೆಲ್ಲ್ಯಾಂವ್ ಮಿಸಾ,
ಬಾಂಧ್ ಯೆಜ್ಜಾನ್ ಸೆಕ್ಲೆಸ್ ಕುರ್ಪೆಚಾ ದಿಸಾ

ಪುಲಾಂ ಹಾಡುಂಕ್ ಗೆಲ್ಲೊ ಯೆಜ್ಜಾನ್ ಪೆಂಟೆಂತ್ ಉರ್ಲೊ,
ಘರ್ಚ್ಯಾ ಪುಲಾಂನಿ ನಂಡಾಂನಿ ಸಾಡೊ ಭರ್ಲೊ

ಮುಕಾರ್ ಆಯ್ಲೊ ಸೊಮಿಣ್, ಪಾಟ್ಲೊನ್ ಆಯ್ಲೊಂವ್ ವೊವ್ಣೊ,
ವಾಂಟುನ್ ದೀಗೆ ಮೊವ್ಣೊ ಪಾತಿ ಕಂಬಾರ್ಚ್ಯಾಚ್ಯೊ

ಸೊಮಿಣಿಚಾ ಕುರೊವಾ, ಭಾಂಗಾರಾಚಿ ಸರಿ,
ಸರ್ವಯ್ ಸುಂಗಾರುನ್ ಯೆಜ್ಜಾನ್ ಸಾಡೊ ಭರಿ

ಸಾಡ್ಯಾಸಂಗಿಂ ದವರ್ಲಿ ದಾಂತೊಣಿ ಚಿಂಚಿ ಪುಲಾಂ,
ಹೊಕ್ಲೆಚ್ಯಾ ಮಾತ್ಯಾಕ್ (ಕೆಸಾಂಕ್) ಸೊಭಂವ್ಕ್ ಆಯ್ತಿಂ ಕರ್ಯಾಂ

ಸೊನಾರಾನ್ ಕೆಲ್ಲೆಂ ಭಾಂಗಾರ್ ದವರ್ಲಾಂ ತಾಟಾಂತ್,
ಸಾಡೊ ಭರ್ತಾನಾ ಯೆಜ್ಜಾನ್ ಸೊಭ್ತಾ ಮಾಟ್ವಾಂತ್

ಸಾಡೊ ಭರ್ಚೆ ಯೆಜ್ಜಾನ್ ಸಂತೊಸಾನ್ ಭರ್,
ನವೆ ಸುನೆಕ್ ಘೆವ್ನ್ ತುಜೆಂ ಘರ್ ಭರ್

ಹ್ಯಾವಿ ಮಾಟ್ವಾಂತ್ ದೋಗ್ ತೇಗ್ ಬೆಂಡ್ಕಾರ್,
ದೀಸ್ ಜಾಲೊ ದನ್ವಾರ್ ಯೆಜ್ವಾನಿ ತುರ್ತ್ ಕರ್

ಹ್ಯಾ ಫರಾ ಕಾಜಾರ್ ಧುವೆಕ್‌ಗೀ ಪುತಾಕ್,
ಕೊರೊಲಿ ಯೆತಾ ಎಕಾ ನವ್ಯಾ ಸಂತಾಕ್

ಹೊರೆತಾನ್ ಘೆತ್ಲೊ ಕಾಜಾರಾಚೊ ಭೆಸ್,
ರಸ್ಕಾಚೊ ಲೇಸ್ ತ್ಯಾ ಸಾಡ್ಯಾಕ್

ಹ್ಯಾವಿ ಮಾಟ್ವಾಂತ್ ಕಸಲೊ ತೊ ವೇಸ್,
ರಸ್ಕಾಚೊ ಲೇಸ್ ಹ್ಯಾ ಸಾಡ್ಯಾ ವಯ್ರ್

ಯೆಜ್ವಾನ್ ಬಾಯೆ ಗಳ್ಳಾಂತ್ ತುಜಾ ಕೋಂತ್,
ಲಾಗಿಂ ಹಾಡ್ ಪೋತ್ ಹ್ಯಾ ಲೆಸಾಚೆಂ

ಕೊಡ್ಯಾಳ್ಚೆ ಪೆಂಟೆಂತ್ ವಿಕುಂಕ್ ಫಾಲ್ಯಾ ಸುಂಟ್,
ಅರ್ನುನ್ ಫಾಲ್ ಗಾಂಟ್ ತ್ಯಾ ಲೆಸಾಚೆ

ಹ್ಯಾವಿ ಮಾಟ್ವಾಂತ್ ಆಡ್ ಉಬಿಂ ಬೆತಾಂ,
ಸಾಡೊ ಉಕ್ಲುನ್ ದೀ ಯೆಜ್ವಾನಿ ಆಮಿ ವ್ಹರ್ನ್ ವೆತಾಂ

ಹ್ಯಾವಿ ಸಾಡ್ಯಾರ್ ಕಂಬಾಳೊಗೀ ಪಾತ್,
ಹ್ಯಾ ಸಾಡ್ಯಾಚೆ ಮಾಂತ್ ಸಗ್ಳ್ಯಾ ಮಾಟ್ವಾಂತ್

ಎಕಾ ಪೊಪ್ಪಾಚ್ಯೊ ಬತ್ತೀಸ್ ಕೆಲ್ಯೊ ಪೊಡಿ,
ಗುಜ್ರಾತ್ಲೆ ಪೆಂಟೆಂತ್ ಯೆಜ್ವಾನ್ ವರಹಾಂ ಸೊಡಿ

ರಶೀಮಾಚ್ಯಾ ಸಾಡ್ಯಾಕ್ ದೇಗ್ ಜರಿಚಿ,
ಸಾಡೊ ಭರ್ತಾನಾ ಉರ್ಬಾ ಚಡ್ಲಿ ವೊವ್ಚ್ಯಾಂಚಿ

ರಸ್ಕಾಚೊ ಸಾಡೊ ಜರಿ ಪುಲಾಂನಿ ಸೊಭ್ತಾ,
ಸೊಭಾಗೆಚ್ಯಾ ಹೊಕ್ಲೆಕ್ ಆಜ್ ನ್ಹೆಸಂವ್ಕ್ ಆಸಾ

ರಸ್ಕಾಚ್ಯಾ ಸಾಡ್ಯಾಕ್ ಭಾಂಗಾರಾಚೊ ಪಾಲಂವ್,
ಸಗ್ಳೊ ವಾಡೊ ಗಾಜಂವ್ ಹೊಕ್ಲೆ ವ್ಹಡ್ಲಿಕ್

ಸಾಡ್ಯಾಚಾ ಆಂಗಾರ್ ಭಾಂಗಾರಾಚಿ ಪುಲಾಂ,
ಹ್ಯಾಚ್ ಸಾಡಿಯೆನ್ ಯೆಜ್ಮಾನಿನ್ ಹೊಕ್ಲೆಕ್ ಸೊಭಂವ್ಕ್ ಚಿಂತ್ಲಾಂ

ಸಾಡೊ ದವರ್ಲಾ ಬಾಂಯ್ಚ್ಯಾ ಬಾಂಧಾರ್,
ಕೊರೊಲಿಚ್ಯಾ ಖಾಂದ್ಯಾರ್ ಸಾಡೊ ಮಾಟ್ವಿಂ ಪಾಯಾ

ಪುಲಾಂ ಭಾಂಗಾರಾನ್ ಸಾಡೊ ನೆಟಯ್ಲಾ,
ವ್ಹಡಾ ದಬಾಚಾನ್ ಹೊಕ್ಲೆಚ್ಯಾ ಮಾಟ್ವಾಕ್ ಧಾಡುನ್ ದೀಯಾ

ಸಾಡೊ ಸುಂಗಾರಿಲಾ ಪುಲಾ ಭಾಂಗಾರಾನ್,
ಹೊಕ್ಲೆಚ್ಯಾ ಮಾಟ್ವಿಂ ಪಾಯಾ ಬೆಂಡಾ ತೊಂಬೊರಾನ್

ವೊರಾಣ್ ಭಿತರ್ ಘೆತಾನಾ ಆನಿ ಘೆತ್ಲ್ಯಾ ಉಪ್ರಾಂತ್ ವೊವಿಯೊ:

ಹೊರೆತಾಚ್ಯಾ ಮಾಟ್ವಾಂತ್ ಸಾಡೊ ಭರ್ನ್ ಸಂಭ್ರಮಾನ್ ಬೇಂಡಾ
ವ್ಹಜ್ವಾರ್ ತೊ ಸಾಡೊ ಹೊಕ್ಲೆಚ್ಯಾ ಮಾಟ್ವಾಕ್ ಹಾಡ್ಲೊ ಆಸ್‌ಲ್ಲೊ. ಧೈಂ
ವಾನ್ ಸಾಡ್ಯಾ ಬರಾಬರ್ ಹೊರೆತ್ ಆನಿ ಹೊಕ್ಲೆ ಸಾಂಗಾತಾ ವೊರಾಣ್
ೇಂಡಾ ವ್ಹಜ್ವಾನ್ ಪರತ್ ಹೊರೆತಾಚ್ಯಾ ಮಾಟ್ವಾಕ್ ಯೆತಾಲೆಂ. ವೊರಾಣ್
ತರ್ ಘೆತಾನಾ ಮ್ಹಣ್ಲೊ ವೊವಿಯೊ ಆಶ್ಯೊ ಆಸಾತ್.

ಮೇಜ್ ಆಲ್ತಾರ್ ಘಡ್ನ್ ಮೆಜಾರ್ ದವರ್ಲ್ಯಾಂತ್ ಕೊಂತಾಂ,
ರೆಸ್ಪೆರ್ ಜಾವ್ನ್ ಆಯ್ಲೊಂತ್ ದೊಗಾಂಯ್ ಭಾಗೆವಂತಾಂ

ಯೆಜ್ಮಾನಿಚ್ಯಾ ಉಂಬ್ರಾರ್ ಗುಲೊಬ್ ಝಳ್‌ಳ್ಚ್ಯಾತ್,
ವೀಜ್ ದಿವೆ ಪರ್ಜಳ್ಚ್ಯಾತ್ ತುಮ್ಮಾ ರೆಸ್ಪೆರಾಕ್

ರೆಸ್ಪೆರ್ ಜಾವ್ನ್ ಪಿಯೆಂತ್ ಘಾಲೊ ಹಾತ್,
ಬೆಸಾಂವಾಂ ದೀಗೆ ಸಾತ್ ಸಂತಾನಿ ಪಿಲ್ಯಾದಾಕ್

ಸರ್ವಯ್ ವಸ್ತುರ್ ಸ್ತೆಸೊನ್ ಹಸ್ತಿ ವಯ್ಲ್ಯಾನ್ ಚಡ್ಲೊ,
ಉಜ್ವಾಡ್ ಪಡ್ಲೊ ಸಗ್ಳ್ಯಾ ಬೆಂದುರಾಂತ್

ದಾವೆ ಕುಶಿಚೊ ವಾಂಜೆಲ್ ಉಜ್ವೆ ಕುಶಿಕ್ ಹಾಡ್ಲೊ,
ಸಾಕ್ರಾಮೆಂತ್ ಜೊಡ್ಲೊ ದೊಗಾಂಯ್ ಆಂಕ್ವಾರ್ಯಾಂನಿ

ಜೆವಾಣ್ ಜೇವ್ನ್ ತೋಂಡ್ ಧುಂವ್ಕ್ ತಸ್ತ್,
ತೆಗಾಂ ಪಾದ್ರಿಂಚೆಂ ಫೆಸ್ತ್ ತುಮ್ಮಾ ರೆಸ್ಪೆರಾಕ್

ರೆಸ್ಪೆರಾಕ್ ವೆತಾ ಹೊರೆತ್ ತಾಳು ತಾಚೆ ತಾಪ್ಲಿ,
ಸತ್ರಿ ದಿಲಿ ಆಪ್ಲಿ ರುಜಾಯ್ಚಾ ವಿಗಾರಾನ್

ರೆಸ್ಪೆರಾಕ್ ವೆತಾ ಹೊರೆತ್ ಪಾಂಯ್ ತಾಚೆ ತಾಪ್ಲೆ,
ಮೊಚೆ ದಿಲೆ ಆಪ್ಲೆ ರುಜಾಯ್ಚಾ ವಿಗಾರಾನ್

ರೆಸ್ಪೆರ್ ಜಾವ್ನ್ ಹಾತ್ ಧುಲಾ ಉದ್ಕಾನ್,
ತಾಂಚೆಂ ರೆಸ್ಪೆರ್ ಜಾಲಾಂ ಭೋವ್ ತುರ್ತಾನ್

ರೆಸ್ಪೆರ್ ಜಾಂವ್ಕ್ ಸಾಲಾಂತ್ಲ್ಯಾನ್ ಗೆಲೊ,
ಹಾತಾಕ್ ಹಾತ್ ದೀವ್ನ್ ಹೊರೆತ್ ರೆಸ್ಪೆರ್ ಜಾಲೊ

ರೆಸ್ಪೆರ್ ಜಾವ್ನ್ ಕೊಪೆಲ್ಮಾರಾಂತ್ ಘಾಲಿ ದಿಂಬಿ,
ಆಗ್ಗೆಂತಾಚಿ ಗಿಂಡಿ ಮಿಣಿನ್ ಪಾಠವಿಲಿ

ರೆಸ್ಪೆರ್ ಜಾವ್ನ್ ಪಿಯೆಂತ್ ಘಾಲಾ ಹಾತ್,
ಆನಂದ್ ಸಾಕ್ರಮೆಂತ್ ತಾಂಚೊ ಭಾಗೆವಂತ್

ರೆಸ್ಪೆರ್ ಜಾವ್ನ್ ತಿವಿಂ ದೆಂವ್ಲಿಂ ಮಾರ್ಗಾ,
ದಸ್ಕತ್ ಪಡ್ಲಿ ವರ್ಗಾ ಪಾದ್ರಿ ವಿಗಾರಾಚ್ಯಾ

ರೆಸ್ಪೆರಾಕ್ ವೆತಾನಾ ಮುಖಾರ್ ಮೆಳ್ಳೊ ಪಾವೊರ್,
ವೇಳ್ ಮೆಳ್ಳೊ ಬರೊ ತುಮ್ಮಾಂ ರೆಸ್ಪೆರಾಕ್

ಮೇಜ್ ಆಲ್ಮಾರ್ ಘಡುನ್ ಮೆಜಾರ್ ದವರ್ಲ್ಯಾ ಬೈ,
ಸಕಾಳಿಂಚಿ ಖುಶಿ ತುಮ್ಮಾಂ ರೆಸ್ಪೆರಾಕ್

ಮೇಜ್ ಆಲ್ಮಾರ್ ಘಡುನ್ ಮೆಜಾ ಸರ್ತಿಂ ಗೆಲಿಂ,
ಹಾತಾಕ್ ಹಾತ್ ಧರ್ನ್ ತಿಂ ರೆಸ್ಪೆರ್ ಜಾಲಿಂ

ಉಬಾರಿಲಿ ಮಾಡಿ ಆನಿ ಪಿಂತಾರಿಲಿ ಸಂತಾನ್,
ರುಜಾಯ್ ಮಾಯ್ ಯೆತಾ ಮಾಂತಾನ್ ವೊರಾಣಾಕ್ ಬೆಸಾಂವ್ ದೀಂವ್



10. ಸಾಡೊ ನ್ಹೆಸಯ್ತಾನಾ ಪೊವಿಯೊ:



ಹೊರೆತಾಚಾ ಮಾಟ್ವಾಂತ್ ಪೊರಾಣ್ ಭಿತರ್ ಘೆತ್ಲ್ಯಾ ಉಪ್ರಾಂತ್ಲೆಂ ಮಹತ್ವಾಚೆಂ ಕಾರ್ಯೆಂ ಜಾವ್ನಾಸಾ ಹೊಕ್ಲೆಕ್ ಸಾಡೊ ನ್ಹೆಸಂವ್ಚೆಂ, ಪುಲ್-ಭಾಂಗಾರಾನ್ ಸಜಂವ್ಚೆಂ. ಹೊರೆತಾಚಿ ಭಯ್ಣಿ, ವೊನಿ ಯಾ ಆವಯ್ ಹೊಕ್ಲೆಕ್ ಸಾಡ್ಯಾಕ್ ಉಟಯ್ತಾ. ಆದಿಂ ಮಧೆಂ ಮಾಟ್ವಾಂತ್‌ಚ್ ಸ್ತ್ರೀಯೊ ಹೊಕ್ಲೆಕ್ ವೆಡೊ ಫಾಲ್ಸ್ ಭೋವ್ ಜಾಗ್ರುತ್ಕಾಯೆನ್ ಸಾಡೊ ನ್ಹೆಸಯ್ತಾಲಿಂ. ಹಾಕಾ ಏಕ್ ಸಾಮಾಜಿಕ್ ಆನಿ ಭಾವನಾತ್ಮಕ್ ಅಂಶ್‌ಯಿ ಲಾಗು ಆಸಾ. ಹೊಕ್ಲೆಚಾ ಕುಡಿಚೆರ್ ಆನಿ ವಿಶ್ವಾಂಚೆರ್ ಲಾಗ್ತಿಲ್ಯಾನ್ ನದರ್ ಫಾಲ್ಲ್ಯಾ ಉದ್ದೇಶಾನ್ ಹೆಂ ಸಾಡೊ ನೆಸಂವ್ಚೆಂ ಕಾರ್ಯೆಂ ಮಧೆಂ ಮಾಟ್ವಾಂತ್‌ಚ್ ಚಲ್ತಾಲೆಂ. ಆತಾಂ ಕಾರ್ಯೆಂ ಚಡಾವತ್ ಹೊಲಾಂನಿ ಜಾತಾತ್ ಜಾಲ್ಲ್ಯಾನ್ ಸಾಡೊ ನ್ಹೆಸಂವ್ಕ್ ಥ್ಯೆಂ ಎಕಾ ಕುಡಾಚಿ ವ್ಯವಸ್ಥಾ ಆಸಾ. ಆನಿ ಥ್ಯೆಂಸರ್ ಹೊರೆತಾಚ್ಯಾ ಪಾಡ್ತಿಚ್ಯೊ ಸ್ತ್ರೀಯೊ ಸಾಂಗಾತಾ ಮೆಳೊನ್ ಹೊಕ್ಲೆಕ್ ಸಾಡೊ ನ್ಹೆಸಯ್ತಾತ್. ಹೊಕ್ಲೆಕ್ ಸಾಡ್ಯಾನ್ ಆನಿ ಪುಲಾ-ಭಾಂಗಾರಾನ್ ನೆಟಂವ್ಚೆಂ ಹರ್ಯೆಕ್ ಹಂತ್ ಭೋವ್ ಅರ್ಥಾಭರಿತ್ ರೀತಿನ್ ಪೊವಿಯಾಂ ಮುಖಾಂತ್ ಸ್ತ್ರೀಯೊ ಸಾಂಬಾಳ್ತಾಲ್ಯೊ. ಸಾಡ್ಯಾಚೆಂ ಪೊಂತ್ ಹೊರೆತಾಚಿ ಆವಯ್ ಹೊಕ್ಲೆಚಾ ಪೆಂಕ್ಪಾಕ್ ಖೊವಯ್ತಾಲಿ. ಹೆರ್ ಸ್ತ್ರೀಯೊ ಸಾಡೊ ನ್ಹೆಸಯ್ತಾಲಿಂ. ಪರ್ತುನ್ ಪೋರ್ಲ್ ಫಾಲ್ಚೆಂ ಕಾಮ್ ಹೊರೆತಾಚಿ ಆವಯ್ ಸಾಂಬಾಳ್ತಾಲಿ. ಹ್ಯಾ ವೆಳಾರ್ ಸಾಡ್ಯಾಚಿ ಅಪುರ್ಬಾಯ್ ಉಚಾರ್ಚಿ, ಸಾಡೊ ನೆಸಂವ್ಚ್ಯಾಕ್,

ವೋರ್ಲ್ಡ್ ಫಾಲ್ವಾಕ್ ಉಲೊ ದಿಂವೊ ಆನಿ ಸಾಡ್ಯಾರ್ ಸೊಬ್ಬಾ ಹೊಕ್ಲೆಚಿ
ಹೊಗ್ಗಿಕ್ ಉಚಾರುಂಕ್ ಮ್ಹಣ್ವೊ ಪೊವಿಯೊ ಆಶ್ಯೊ ಆಸಾತ್.

ಸೊಡ್ ಸೊಡ್ ಹೊಕ್ಲೆ ಆಂಕ್ವಾರ್‌ಪಣಾಚೊ ನಾಡೊ,
ಆಮಿ ಹಾಡ್ಲಾ ಸಾಡೊ ಪುಲಾಂ ಭಾಂಗಾರಾನ್

ಸೊಡ್ ಸೊಡ್ ಹೊಕ್ಲೆ ಆಂಕ್ವಾರ್‌ಪಣಾಚೆಂ ನೆಸಾಣ್,
ಆಮಿ ಹಾಡ್ಲಾಂ ಸಾಸಾಣ್ ತುಕಾ ಆಯಾಪಣ್

ಸೊಡ್ ಸೊಡ್ ಹೊಕ್ಲೆ ಆಂಕ್ವಾರ್‌ಪಣಾಚೆಂ ನೆಸಾಣ್,
ಆಮಿ ಹಾಡ್ಲಾಂ ಸಾಸಾಣ್ ಪುಲಾಂ ಭಾಂಗಾರಾಚೆಂ

ಸೊಡ್ ಸೊಡ್ ಹೊಕ್ಲೆ ಆಂಕ್ವಾರ್‌ಪಣಾಚೆಂ ನೆಸಾಣ್,
ಆಯ್ಬಾನ್ ಜಾಲೆಂ ಸಾಸಾಣ್ ತುಕಾ ಪೀಂತಾಂಗಲೆಂ

ಆಯ್ತಾರಾಚಾ ದಿಸಾ ಲೊಕಾಚಿ ಖೆಟ್,
ನೆಟವ್ನ್ ಧಾಡ್ಲ್ಯಾ ಪೇಟ್ ಪುಲಾ ಭಾಂಗಾರಾನ್

ಇತ್ತಿಂ ಪುಲಾಂ ಎಕ್ವಾಂಯ್ ಕರುಂಕ್ ಮಾಂಯ್ಕ್ ಲಾಗ್ಲಿಂ ದಿಂಗಾಂ,
ಸಾಡ್ಯಾರ್ ಹಾಡ್ಲ್ಯಾಂತ್ ಸುಂರ್ಗಾಂ ಪುಲಾಂ ಭಾಂಗಾರಾಚೆಂ

ಸಾಡೊಚ್ ಹಾಡ್ಲಾ ತಳ್ಳಾಚ್ಯಾ ಬಾಂಧಾನ್,
ಕೊರೊಲೆಚ್ಯಾ ಖಾಂದಾನ್ ಸಾಡೊ ಮಾಟ್ವಿಂ ಪಾಯ್ಲೊ

ಘರಾ ಮುಕಾರ್ ಮಾಟ್ವಾರ್ ದೆಂವ್ಲ್ಯಾಂತ್ ತೊವ್ಣಿಂ,
ವ್ಹರಹಾಂ ದಿಲ್ಯಾಂತ್ ನೊವ್ಣಿಂ ಹ್ಯಾ ಸಾಡ್ಯಾಕ್

ಸಕಾಳಿಂ ಉಟೊನ್ ಯೆಜ್ಮಾನಿ ಗೆಲೊ ಚಿಂತುನ್,
ಸಾಡೊ ಹಾಡ್ಲಾ ವಿಂಚುನ್ ಹೊಕ್ಲೆ ಮಾಂವಾನ್ ತುಜಾ

ಸಾಡೊಚ್ ಹಾಡ್ನ್ ದವರಿಲಾ ಬಾಂಕಾ,
ಸಾಡೊ ಹಾಡ್ಲಾ ತುಕಾ ಹೊಕ್ಲೆ ಲಜೆನಾಕಾ

ಹೊಕ್ಲೆಗೆ ಬಾಯೆ ಗಳ್ಯಾಂತ್ ತುಜಾ ಕೋಂತ್,
ನೆಸಯಾ ಪೋಂತ್ ಹ್ಯಾ ಸಾಡಿಯೆಚೆಂ

ಯೆಜ್ಮಾನ್ ಸಾಡೊ ಸೊಡಯ್ತಾ ಪಳೆಯಾ ತುಮಿ ಪೊವ್ಣೊ,
ಗುಲೊಬಿ ಘಡಿಯೊ ಮಾಟ್ವಿಂ ಪರ್ಮಳಾಯ್ಲೊ

ಹ್ಯಾವಿ ಸಾಡ್ಯಾಚಿ ಕಾಗ್ದಾ ತೆದಿ ಘಡಿ,
ಬೊಲ್ನಾಂತ್ ದವರ್ನ್ ಹಾಡಿ ಹೊಕ್ಲೆ ದೇರ್ ತುಜೊ

ಹ್ಯಾವಿ ಸಾಡ್ಯಾಚಿ ಬಾರೀಕ್ ಕಾಡ್ಯಾ ಮಿರಿ,
ನೆಸಾತ್ ಸಿರಿ ಆಮ್ಚಿ ಹೊಕಾಲ್‌ಬಾಯ್

ಸಾವ್ಲ್ಯಾ ಆಂಗಾಕ್ ಪಿತಾಂಬರ್ ಹಿತ್,
ಪುನ್ಯಾಚೊ ಮಾಂವ್ ತುಕಾ ಆನಂದ್ ದೀತ್

ಸಾಂಬಾರಾ ಭಿತರ್ ಸಾಂಬಾರ್ ಪಿಯಾವಾಚೆಂ ಸರ್ಲ್,
ಸಂತೊವ್ನ್ ಘಾಲ್ ಪೋರ್ಲ್ ಆಮ್ಚ್ಯಾ ಹೊಕ್‌ಲೆಕ್

ಯೆಜ್ಞಾನಿಚ್ಯಾ ಉಂಬ್ರಾರ್ ಪಿಯಾವಾಚೆಂ ಸರ್ಲ್,
ಸಂತಾನ್ ಘೆಗೆ ಪೋರ್ಲ್ ಗಗರ್ ಪಾಟೊಳ್ಕಾಂಚೆಂ

ಹಸ್ತಿ ಹಾಡಾಚಿ ದಾಂತೋಣಿ ಕಾಮಾಕ್ ಕಾಂತವ್ಣಿ,
ಸಾಡ್ಯಾರ್ ದಾಂತೋಣಿ ಹೊಕ್ಲೆ ಯೆರೋಪಾಚಿ

ಕೊಡ್ಯಾಳ್ ವೆತಾನಾ ಮುಖಾರ್ ಮೆಳ್ಳೆಂ ಸ್ಪೇಶನ್,
ನವೆಂ ಕೆಲಾಂ ಫ್ಯಾಶನ್ ಆಮ್ಚ್ಯಾ ಹೊರೆತಾನ್

ಹ್ಯಾ ಸಾಡ್ಯಾಚ್ಯೊ ಬರ್ರೊ ಕಾಡ್ಯಾ ಮಿರಿಯೊ,
ಭಾಯ್ರ್ ರಾಕ್ತಾ ಸುರ್ಯೊ ಆಮ್ಚಾ ಹೊಕ್‌ಲೆಚೊ

ಕೊಡ್ಯಾಳ್ಚ್ಯಾ ಪೆಂಟೆಂತ್ ವಿಕುಂಕ್ ಫಾಲಾ ವಿಮ್ಳೊ,
ಸಾಡೊ ಬರೊ ಮ್ಹಣೊನ್ ನಂಡೆನ್ ಕಾಡ್ಲೊ ಚಿಮ್ಳೊ

ಆಯ್ಕಾಂಚೆಂ ಸೊಡ್ಲೆಂ ಲಕ್ಶಾಂಚೆಂ ನ್ಹೆಸ್ಲಿ,
ರೇಗಾಂಗೆಲಿ ದಿಸ್ಲಿ ಆಮ್ಚಿ ಹೊಕಾಲ್‌ಬಾಯ್

ಬೊಕ್ಡಿ ಆಮ್ಚಿ ಧವಿ, ಗಾಯ್ ಆಮ್ಚಿ ಕೊಬ್ಲಿ,
ಸಾಡ್ಯಾರ್ ಆತಾಂ ಸೊಬ್ಲಿ ಆಮ್ಚಿ ಹೊಕಾಲ್‌ಬಾಯ್

ಕಾರಾವಿ ಮೊಲಾಯ್ಲೊ ಶಿಲಾರಿ ಕಾಡ್ಲೊ,
ಗುಲೊಬಿ ಹಾಡ್ಲೊ ಹೊಕ್ಲೆ ಭಾವ್ಯಾನ್ ತುಜ್ಯಾ

ತ್ಯಾವಿ ಭಟ್ಟಾಳ್‌ಗಾರಾಚಿ ನಾಸ್ತಿ ಆಮ್ಕಾಂ ವಳಕ್,
 ದೊಳ್ಕಾಂಕ್ ಆಯ್ಲೊ ಕಾಳಕ್ ಸಾಡೊ ಮೊಲಾಯ್ತಾನಾ
 ಹೊರೆತಾ ಬಾಬಾ ಚೆಡುಂ ಮ್ಹಳ್ಳಾರ್ ಬಾದಾಮ್,
 ಸಾಡ್ಯಾರ್ ದಿಸ್ತಾ ಮದಾಮ್ ತುಜಿ ಹೊಕಾಲ್‌ಬಾಯ್

ಹಾಂಗಾಸರ್ ಆದ್ಲ್ಯಾ ಕಾಳಾರ್ ಹೊಕ್ಲೆಕ್ ಸಾಡೊ ಹೊರೆತಾಚ್ಯಾ ಪಾಡ್ತೆನ್‌ಂಚ್
 ಹಾಡ್ಚೊ ಆಸ್‌ಲೊ ಮ್ಹಳ್ಳಾವಿಶಿಂ ವೊವಿಯಾಂ ಥಾವ್ನ್ ಸೂಚನ್ ಮೆಳ್ತಾ.

11. ಪುಲಾಂ ಮಾಳ್ತಾನಾ:



ಹೊಕ್ಲೆಕ್ ಸಾಡೊ ನ್ಹೆಸಯ್ಲ್ಯಾ ಉಪ್ರಾಂತ್ ಪುಲಾಂ ಮಾಳ್ಚೆಂ ಕಾರ್ಯಂ
 ಹೊರೆತಾಚ್ಯಾ ಪಾಡ್ತಿಚ್ಯೊ ಸ್ತ್ರೀಯೊ ಚಲವ್ನ್ ವರ್ತಾತ್. ಸಾಡ್ಯಾರ್
 ಹೊರೆತಾಗೆಲ್ಯಾಂನಿ ಹಾಡ್‌ಲ್ಲ್ಯಾ ಪುಲಾಂನಿ ಹೊಕ್ಲೆಚೆಂ ಮಾತೆಂ ಸೊಭಂವ್ಚೆಂ
 ಕಾರ್ಯಂ ಹೆಂ. ಮೊಗ್ರಾಂ ಕಳ್ಯಾಂಚಿ ಝಲೆ ದೆಂವವ್ನ್ ತ್ಯಾ ಉಪ್ರಾಂತ್
 ತಾಳ್ವೆರ್ ಕಪಾಲಾಚ್ಯಾ ಭಂವ್ತಣಿ ಆಬೊಲ್ಯಾಂಚಾ ಪೊಡಾಚೊ ಅಲಂಕಾರ್
 ಕರ್ತಾತ್ ಆನಿ ತಾಚಾ ಮುಖ್ಲ್ಯಾನ್ ಚಿಂಚಿ ಪುಲಾಂನಿಂ ಸುಂಗಾರಾಯ್ತಾತ್.
 ಆನಿ ಹ್ಯಾ ವೇಳಾರ್ ಕೆನರಾ ಕೊಂಕ್ಣಿ ಕಥೋಲಿಕಾಂಚಿ ಸಾಡೊ ನ್ಹೆಸೊನ್
 ಸುಂಗಾರ್‌ಲ್ಲಿ ಹೊಕಾಲ್ ತಯಾರ್ ಜಾತಾ. ಪುಲಾಂ ಮಾಳ್ತಾನಾಯೀ

ಸಾಸುಮಾಂಯ್ ಪಯ್ಲೆಂ ಪುಲಾಂ ಮಾಳ್ ಉಪ್ರಾಂತ್ ಉರ್ಲಿಂ ಹೊಕ್ಲೆಕ್ ಸಜಂವ್ಕ್ ಸಹಕರ್ಸಿತಾತ್. ಹ್ಯಾ ವೇಳಾರ್ ಮ್ಹಣ್ಣ್ಯೊ ವೊವಿಯೊ ಆಶ್ಚೊ ಆಸಾತ್.

ಭಿತರ್ಲ್ಯಾ ಕುಡಾಂತ್ ಭರೊನ್ ಆಯ್ಲೊ ಮುಯೊ,
ಆಮಿ ಹಾಡ್ಲ್ಯಾಂತ್ ಪುಲಾಂ ತುಕಾ ಕಳೆ ಜಾಯೊ

ಭಿತರ್ ಘಡ್ಲಾ ಸೊವೊ, ಭಾಯ್ರ್ ಘಡ್ಲಾ ಮೊಸೊ,
ಮೊಗ್ರಿ ಮೊಲಾಂವ್ಕ್ ಗೆಲೊ ಹೊಕ್ಲೆ ನಂಡಾವೊತುಜೊ

ಆಮ್ಚ್ಯಾ ಘರಾ ಮುಕಾರ್ ಆಸಾತ್ ಪುಲಾಂಚ್ಯೊ ಚಟ್ಪೊ,
ಸಾಡ್ಯಾರ್ ಹಾಡ್ಲ್ಯಾತ್ ಅಟ್ಪೊ ಕಳ್ಯಾ ಆಬೊಲ್ಯಾಂಚ್ಯೊ

ಕಣೆರಿಚೊ ಕಾಂಟೊ, ಕಣೇರಿರ್ ಮೊಡ್ಯಾ,
ಭಾಂಗ್ ಕಾಡ್ಯಾ ನೆಂಟೆ ನೆಣೆರಿಚೊ

ಮಾಂವಾನ್ ಹಾಡ್ಲ್ಯಾಂತ್ ಪುಲಾಂ ಹೊಕ್ಲೆ, ಜಯಾ ಜುಯಾಂಚೆಂ ವೊಜೆಂ,
ಮಾಂಯ್ ಪುಲಾಂ ಮಾಳ್ತಾ ಹೊಕ್ಲೆ ಭಾಗ್ ತುಜೆಂ

ಮಾಟೊವ್ ಶಿಂವ್ಲಾ ಶಿಂವ್ಲ್ಯಾ ಮೊಗ್ರ್ಯಾಂನಿ,
ಮಾಂಯ್ ಪುಲಾಂ ಮಾಳ್ತಾ ಹೊಕ್ಲೆ ದಿವುತ್ಯಾಂನಿ

ಹೊ ಕಳ್ಯಾಂಚೊ ಪೊಡ್ ಹಾತಿಂ ಧರ್ತಾಂ ಜಡ್,
ಮಾಂಯ್ ಪುಲಾಂ ಮಾಳ್ತಾ ಹೊಕ್ಲೆ ಹಾತ್‌ಜೋಡ್

ಯೆಜ್ಮಾನ್‌ಚ್ಯಾ ಹುಂಬ್ರಾರ್ ಉದ್ಯಾನ್ ಭರ್ಲಾ ತೋಡ್,
ಮಾಂಯ್ ಪುಲಾಂ ಮಾಳ್ತಾ ಹೊಕ್ಲೆ ಹಾತ್‌ಜೋಡ್

ಆಬೊಲೆಂ ಪುಲ್ಲಾಂ ಘೊಸಾನ್‌ಘೊಸ್,
ಮಂಯ್ ಪುಲಾಂ ಮಾಳ್ತಾ ಹೊಕ್ಲೆ ಕೇಸಾನ್‌ಕೇಸ್

ಮುಖಾರ್ ಆಯ್ಲ್ಯಾ ಸೊಮಿಣ್, ಪಾಟ್ಲ್ಯಾನ್ ಆಯ್ಲ್ಯಾಂವ್ ವೊವ್ಚೊ,
ಆತಾಂ ಮಾಳ್ತಾ ವಾವ್ಚೊ ಪಾತಿ ಕಂಬಾಳ್ಕಾಂಚ್ಯೊ

ಮಾಗಾ ಮೈನ್ಯಾಂತ್ ಶಿಂವ್ಲ್ಯಾಕ್ ಭೋವ್ ಪಾನ್,
ಪುಲಾಂ ಮಾಳ್ತಾಂವ್ ಹೊಕ್ಲೆ ತುಜೆಂ ಮಾತೆಂ ಸಾನ್

ರೆಸ್ಪೆರ್ ಜಾವ್ನ್ ವಿಗಾರ್ ಚಡ್ಲೊ ಮಾಳಿಯೆ,
ಮೊಗ್ರೆ ಪುಲ್ಲಾಂ ತಾಳ್ವೆ ಆಮ್ಚ್ಯಾ ಹೊಕ್‌ಲೆಚಾ

ವೊವ್ಚ್ಯಾಂ ಪ್ರಾಸ್ ಹೊಕಾಲ್ ಸೊಬಾಲೆಂ,
ತಾಳ್ವೆರ್ ಆಬೊಲೆಂ ಹ್ಯಾ ಹೊಕ್‌ಲೆಚಾ

ಗಾಂವ್ಚಿಂ ಪುಲಾಂ ಗಾಂವಾಂತ್‌ಚ್ಚೆ ಉರ್ಲಿಂ,
ಕೊಡ್ಯಾಂವ್ಚಿಂ ಪುಲಾಂ ನಂಡಾಂನಿ ಪುಂಜಾಯಿಲಿಂ

ಪುಲ್ ಭಾಂಗಾರ್ ಮಾಳ್ನ್ ಹೊಕಾಲ್ ಸೊಬಾಲಿ,
ತಾಳ್ವೆರ್ ಆಬೊಲಿಂ ಪುಲಾ ಭಾಂಗಾರಾಚಿಂ

ವೊರಾಣ್ (ವೊರ್) ಯೆಂವ್ಚೆ ವಾಟೆ ಬುಡ್ಡಾಲಿ ಕಾಂಟಿ,
ಸಾಡ್ಯಾರ್ ಹಾಡ್ಲ್ಯಾ ಪಾಂತಿ ತುಕಾ ಕಸ್ತುರೆಚಿ

ವೊಡ್ತಾಕ್ ವೆಚೆ ವಾಟೆ ಬುಡ್ಡಾಲಿ ಕಾಂಟಿ,
ಸಾಡ್ಯಾರ್ ಹಾಡ್ಲ್ಯಾ ಪಾಂತಿ ತುಕಾ ಶಿಂವ್ತಾಂಚಿ

ಸಾಡ್ಯಾರ್ ಹಾಡ್ಲ್ಯಾಂತ್ ಪುಲಾಂ ಕಸಲೊ ತ್ಯೊ ಪರಿ,
ಪಾತಿ ಕಂಬಾರ್‌ಗೊ ಮಾಳ್‌ಯಾ ತಿಚ್ಯಾ ಕೆಸಾಂಸರಿ

ಹಸ್ತಿ ಹಾಡಾಚಿ ದಾಂತೊಣಿ ಝಳ್‌ಳ್‌ಳ್ಚ್ಯಾ ಕೆಸಾಂಚಿ ವಿಣಿ,
ಕೇಸ್ ವಾಳಾಯ್ಲೆ ಹೊಕ್ಲೆ ಭಾವ್ವಾಂನಿ

ಹಾಡ್‌ಲ್ಲಿಂ ಪುಲಾಂ ದವರ್ಲಿಂ ಲೆಸಾ,
ಪರ್ಗಟಾಯಾ ಕೆಸಾ ಹೈ ಹೊಕ್‌ಲೆಚ್ಯಾ

ಹೊಕ್‌ಲೆ ಬಾಯೆ ಕಾಂಯ್ ಬರೆ ತುಜೆ ಹಾತ್,
ತುಜ್ಯಾ ನಂಡಾಂನಿ ತುಕಾ ಪುಲಯಿಲಿ ಪಾತ್

ಹೊಕ್‌ಲೆ ಬಾಯೆ ಕಾಂಯ್ ಬರೆ ತುಜೆ ದೊಳೆ,
ತುಜ್ಯಾ ನಂಡಾಂನಿ ತುಕಾ ಪುಲಯಿಲೆ ಕಳೆ

ಹೊಕ್‌ಲೆಚೆ ಕೇಸ್ ಮೊತಿಯಾಂಚೆ ಫೊಸ್,
ತಾಚೆ ಸಾವೈ ಬೊಸ್ ಹೊರೆತ್ ಮೊತ್ಯಾಂ ಗುಂತ್

ಯೆಜ್ಞಾನಿಚ್ಯಾ ಹುಂಬ್ರಾರ್ ಕಾಸೊಳೆಚೊ ಖೊಲೊ,
ಲಾಂಬ್ ಸೊಡಯಾ ರೈಲೊ ತ್ಯಾವಿ ಕಸ್ತುರೆಚೊ

ಹಸ್ತಿ ಹಾಡಾಚಿ ದಾಂತೋಣಿ, ಕಾಮಾರ್ ಕಾಂತವ್ಣಿ,
ಸಾಡ್ಯಾರ್ ದಾಂತೋಣಿ ಹೊಕ್ಲೆ ಯೆರೊಪಾಚಿ

ಹಸ್ತಿ ಹಾಡಾಚಿ ದಾಂತೋಣಿ, ಝಳ್ಜಲ್ಜಾ ಕೆಸಾಂಚಿ ವಿಣಿ,
ಕೇಸ್ ವೋಳಾಯ್ಲಿ ಹೊಕ್ಲೆ ಭಾವ್ವಾಂನಿ

ಕೇಸ್‌ಚ್ ಉಗವ್ನ್ ಕೆಸಾಂಕ್ ಘಾಲಿ ಪಾಂತಿ,
ಉರ್‌ಲ್ಲಾ ಕೆಸಾಂಕ್ ಹೊರೆತ್ ಮೊತ್ಯಾಂ ಗುಂತಿ

ಆಮಿ ಹಾಡ್ಲ್ಯಾತ್ ಬಾರಾ ಕಾಟ್ ಕಳೆ,
ಮ್ಹಜ್ಯೊ ಫಟಿ ಜಾಲ್ಯಾರ್ ಯೆಜ್ಞಾನಿ ಮೆಜುನ್ ಪಳೆ

ಆಜ್ ಮೆಜ್ಲ್ಯಾರ್ ಸಮಾ ಯೇತಿತ್,
ಫಾಲ್ಯಾಂ ಮೆಜ್ಲ್ಯಾರ್ ಉಣೆ ಜಾತಿತ್

ಕೇಸ್ ಉಗವ್ನ್ ಕೆಸಾಂಕ್ ಘಾಲಿ ಶೆಂಡಿ,
ದಾಂಬುನ್ ಮಾಳ್ಯಾಂ ಪೆಂಡಿ ಪಾತಿ ಕರ್ಬಾಳ್ಯಾಂಚಿ

ವೊವ್ಕಾಂ ಪ್ರಾಸ್ ಹೊಕಾಲ್ ಸೊಭಾಲೆಂ,
ತಾಳ್ವೆರ್ ಆಬೊಲೆಂ ಹ್ಯಾ ಹೊಕ್‌ಲೆಚ್ಯಾ

ಪಾವ್‌ಚ್ಚ್ ಯೇವ್ನ್ ತಳ್ಳಾಂತ್ ಜಾಲೊ ಶೆಳೊ,
ಪಾಟ್‌ಭರ್ ರೈಲೊ ಹೊಕ್ಲೆ ಮಾಂವಾಂಗಲೊ

ವಾರೆಂ ಪಾವ್ ಯೇವ್ನ್ ಆಂಗ್ಲಿಂ ಮಾಂಡ್ಲೊ ಶೆಳೊ,
ದೋಣಿರ್ ಆಯ್ಲೊ ಕಳೊ ಹೊಕ್ಲೆ ಮಾಂವಾಂಗಲೊ

ಉದಾಕ್ ವೊಡುಂಕ್ ಕಳೆಂ, ಉದಾಕ್ ಶಿಂಪುಂಕ್ ಕರ್ಲೆಂ,
ಏಕ್ ಚೆಂಡು ಕಟ್ ಪುಲಾಂನಿ ಹೊಕ್ಲೆಚೆಂ ಮಾತೆಂ ಭರ್ಲೆಂ

ಜಾಯ್‌ಚ್ಯಾ ಕಳ್ಳಾಕ್ ಕಸ್ತುರ್ ಘಾಲ್ಯಾ ಮೆಕ್ಕಿ,
ಆತಾಂ ಸೊಡಯಾ ಶಿಂಕ್ಳಿ ತೈ ಕಸ್ತುರೆಚಿ

ಆಮ್ಚ್ಯಾ ಫರಾ ಮುಕಾರ್ ಉದ್ಕಾನ್ ಭರ್ಲಾ ತೋಡ್,
ಆತಾಂ ಮಾಳ್ಯಾ ಪೊಡ್ ತಿಕಾ ಆಬೊಲ್ಯಾಂಚೊ

ಬಾರೀಕ್ ಶೆಳೊ ಉದ್ಕಾರ್ ಪಾಶಾರ್ ಜಾಲೊ,
ಆತಾಂ ಮಾಳ್ಯಾಂ ಝೆಲೊ ತಿಕಾ ಆಬೊಲ್ಯಾಂಚೊ

ಪಾವ್ಚ್ಯಾ ಯೇವ್ನ್ ಧರ್ಣೆಕ್ ಮಾಂಡ್ಲೊ ಶ್ಟೆಳೊ,
ಸಾಡ್ಯಾರ್ ಹಾಡ್ಲಾ ಕಳೊ ಹೊಕ್ಲೆ ಹೊರೆತಾನ್ ತುಜ್ಯಾ

ಕಾಜಾರಾಚಾ ಮಾಟ್ವಾಂತ್ ಲೋಕಾಚಿ ಖೆಟ್,
ಚಿಂಚೆ ಪುಲಾಂಚಿ ಪೇಟ್ ಮಾಂವಾನ್ ಹಾಡಯಿಲಿ

ತೆಣೆಂ ಕೋಣ್ ಯೆತಾ ಎಕ್ಲಿ ಎಕೊಡಿ,
ಸಾಡ್ಯಾರ್ ಚಿಕೊಳಿಂ ಪುಲಾ ಭಾಂಗಾರಾಚಿಂ

ತೆಣೆಂ ಕೋಣ್ ಯೆತಾ ಮೊಗಾ ಸಾಂಗ್ಲಿ ಪೊವ್ಳಿ,
ತಾಳ್ವೆರ್ ಚಿಕೊಳಿಂ ಪುಲಾ ಭಾಂಗಾರಾಚಿಂ

ಪಾವ್ಚ್ಯಾ ಯೇವ್ನ್ ಉದಾಕ್ ದೆಂವ್ಲೆಂ ಪೊಳಿಯೆ,
ಮೊಗ್ರೆಂ ಪುಲ್ಲೆಂ ತಾಳ್ವೆ ಆಮ್ಚೆ ಹೊಕ್‌ಲೆಚಾ

ಬೊಕ್ಕಿ ಆಮ್ಚಿ ಧವಿ, ಗಾಯ್ ಆಮ್ಚಿ ಕೊಬ್ಲಿ,
ಸಾಡ್ಯಾರ್ ಆತಾಂ ಸೊಬ್ಲಿ ಆಮ್ಚಿ ಹೊಕಾಲ್‌ಬಾಯ್

ಪುಲಾಂ ಭಾಂಗಾರ್ ಮಾಳುನ್ ಮಾತೆಂ ಜಾಲೆಂ ಛಾಯಾ,
ಹ್ಯಾಚ್ ಪುಲಾಂನಿ ತಿಕಾ ನವ್ರ್ಯಾಗೆರ್ ಪಾಯಾ


ಆಬೊಲೆಂ ಪುಲ್ಲಾಂ ಆಬೊಲ್ಯಾಚ್ಯೆ ತಾಳ್ವೆ,
ಹೊರೆತಾನ್ ದೆಕ್‌ಲ್ಲೆ ಚಲಿಯೆ ಆಮಿ ಸಯ್ರಿಕ್ ಕೆಲ್ಯಾ

ಆಬೊಲ್ಯಾಂಚೆಂ ಪುಲ್ ತಾಂಬ್ಲೆಂ ತಾಂಬ್ಲೆಂ ದಿಸ್ತಾ,
ಹೊಕ್ಲೆಕ್ ಪಳೆವ್ನ್ ಹಾಸ್ತಾ ಆಮ್ಚೊ ಹೊರೆತ್‌ಬಾಬ್

ಪುಲ್ ಭಾಂಗಾರ್ ಮಾಳುನ್ ಹೊಕಾಲ್ ಹಾಂಗಾಗೀ ತಿಂಗಾ,
ತ್ಯಾ ಹೊರೆತಾ ಬಾಬಾಕ್ ಹಾಂಗಾ ಯೇಂವ್ಕ್ ಸಾಂಗಾ

ಪುಲ್ ಪುಲ್ಲೆಂ ರುಕಾ ಪರ್ಮಳ್ ಆಯ್ಲೊ ನಾಕಾ,
 ಕಿತೆಂ ಪಳಯ್ತಾಯ್ ಹೊರೆತಾ ಹೊಕಾಲ್ ಆಯ್ಬ್ಯಾನ್ ತುಕಾ
 ಆಲೊ ಆನಿ ಪಾಲೊ ಸಾಲಾಂತ್ ಏಕ್ ಕೆಲೊ,
 ಆಮ್ಚೆ ಹೊಕ್ಲೆಚೊ ಸಾಡೊ ನ್ಹೆಸವ್ನ್ ಜಾಲೊ
 ಆಡಾಪ್ ಖಡಾಪ್ ಬಾಂದುನ್ ಖಡ್ತಿ ಪಂದಾ ಬಾಂದ್ಲೆಂ ಘರ್,
 ವೊವ್ಚ್ಯಾಂ ಮದ್ಲೆ ಹೊಕ್ಲೆಕ್ ಹೊರೆತಾ ಸೊಧುನ್ ವ್ಹರ್

2. ಭಾಂಗಾರ್ ಘಾಲ್ತಾನಾ ವೊವಿಯೊ:



ಪುಲಾಂ ಮಾಳ್ನ್ ಜಾಲ್ಯಾ ಉಪ್ರಾಂತ್ ಹೊಕ್ಲೆಕ್ ಭಾಂಗಾರಾನ್ ನೆಟಂವ್ಚೆಂ
 ಆಸ್ಲೆಂ. ಆದ್ಲ್ಯಾ ಕಾಳಾರ್ ಹೊರೆತಾನ್ ಕರಿಯಮಣಿ ಬಾಂದ್ಚಿ ರಿವಾಜ್
 ನಾತ್ಲಿ. ಭಾಂಗಾರಾಚಿ ಸರ್ಪಳಿ ಆಯಾಪಣಾಚೆಂ ಸಂಕೇತ್ ಜಾವ್ನ್
 ಹೊಕ್ಲೆಚ್ಯಾ ಗಳ್ಯಾಂತ್ ಸೊಬ್ತಾಲಿ. ಸರ್ಪಳೆಚ್ಯಾ ಪೊಂತಾರ್ ಸ್ಪಿರಿತ್ ಸಾಂತ್
 ಪಾವೊ ರುಪ್ಣೆಂ ಆಸ್ತಾಲೆಂ. ಆನಿ ಹಿ ಸರ್ಪಳಿ ಹೊಕ್ಲೆಚ್ಯಾ ಗಳ್ಯಾ ಭಂವಾರಿಂ
 ಫಾಲ್ನ್ ಹೊಕ್ಲೆಕ್ ಆಪ್ಲಿ ಸುನ್ ಮ್ಹಣ್ ಸಾಸುಮಾಂಯ್ ಸ್ವೀಕಾರ್ ಕರ್ತಾಲಿ.
 ಸರ್ಪಳಿ ಬಾಂಧುನ್ ಜಾಲ್ಯಾ ಉಪ್ರಾಂತ್ ಗಳ್ಯಾಂತ್ ಹೆರ್ ನಗ್, ಕಾನಾಂಕ್
 ಪೆಸ್ತೆಸಾಂ ಯಾ ಕುಡ್ಯಾಂ, ಹಾತಾಂಕ್ ಭಾಂಗಾರಾಚಿಂ ತಶೆಂ ಮಾತ್ಯೆಚಿಂ

ಕಾಂಕ್ಲಾಂ, ಶೆಂಡ್ಯಾಕ್ ತಕ್ಲಿ ಆಸ್ಲೊ ಭಾಂಗಾರಾಚೊ ಕಾಂಟೊ ಆಶೆಂ ತ
ನಗಾಂನಿ ಹೊಕ್ಲೆಕ್ ಸುಂಗಾರಾಯ್ತಾಲಿಂ. ಆದ್ಲ್ಯಾ ಕಾಳಾರ್ ಪಿಡ್ನ
ಕರಿಯಮಣಿ ಅಸಲೆಂ ಭಾಂಗಾರ್ ಹೊರೆತಾನ್ಂಚ್ ಕರಂವ್ಚೆಂ ಆಸ್
ಮ್ಹಣ್ ಥೊಡ್ಯಾ ವೊವಿಯಾಂ ಮಾರಿಫಾತ್ ಕಳ್ತಾ. ಆತಾಂ ಹೊರೆತಾ
ಯಾ ಹೊಕ್ಲೆಚ್ಯಾ ಪಾಡ್ತೆನ್ ಕರಿಯಮಣಿ ಕರಂವ್ಚಿ ಆನಿ ಹೊರೆತಾನ್ ಬಾ
ವಿಕ್ ರೀತ್ ಆಸಾ ಕೆಲ್ಯಾ. ಹೊಕ್ಲೆಕ್ ಭಾಂಗಾರಾನ್ ನೆಟಯ್ತಾನಾ ಮ್ಹಣ್
ವೊವಿಯೊ ಆಶ್ಲೊ ಆಸಾತ್.

ಅಂಕ್ವಾರಿ ಮಾಯೆ ಸರ್ಗಾರ್ ತುಜೆ ಹಾತ್,
ಬೆಸಾಂವ್ ದಿ ಸಾತ್ ತಿಚ್ಯೆ ಸರ್ಪಳೆಕ್

ದೆವಾಬಾಪಾ ದೆವಾಪುತಾ ದೆವಾ ಪವಿತ್ರ್ ಆತ್ಮ್ಯಾ,
ಕುರ್ಪೆಚಾ ದಿಸಾ ಯೆಜ್ಮಾನ್ ಪಿರ್ವುಕ್ ಬಾಂದ್ತಾ

ಕಾಳಿ ಪಿಡ್ವುಕ್ ಅಣಲಿಚ್ಯಾ ಸುತಾಚಿ,
ಸೊಭಾಗೆಚ್ಯಾ ಪುತಾಕ್ ಹೊಕ್ಲೆ ಆವ್ಕ್ ಮಾಗ್

ಕಾಳಿ ಪಿರ್ವುಕ್ ಕಾಸಾಚಿಗೀ ಸಾಸಾಚಿ,
ಕೊಸೆಸಾಂವ್ ಮಾಯೆಚಾ ಬೆಸಾಂವಾಂಚಿ ಆದ್ರ ವಯ್ರ್

ಹೆಂವಿ ಆಯಾಪಣ್ ಕಶೆಂ ಸಾಂಬಾಳಿಶಿ,
ಆಯ್ಲ್ಯಾ ಸಾಕ್ರಮೆಂತಾಂತ್ ಫಾಲ್ಯಾ ಪಾಳೊ ದಿಶಿ

ಸರ್ಪಳೆಚೊ ಫೊಡ್ ಉಕಲ್ತಾನಾ ಜಡ್,
ಆಯಾಪಣ್ ವ್ಹಡ್ ಆಮ್ಚೆ ಹೊಕ್ಲೆಚೆಂ

ಸರ್ಪಳೆಚೊ ಫೊಡ್ ಗುಂತಾನಾ ಗೊಂಡೊ,
ಆಯಾಪಣ್ ನಂದೊಂ ದೆವಾ ಸಂಸಾರಾಂತ್

ಭಾಜ್ಲಿ ಮಾಸ್ಕಿ, ಶಿಮ್ಪೆನ್ ಕರ್ಪಾಲಿ,
ಮಿರಿಸ್ ಸರ್ಪಳಿ ತುಜೆಂ ಆಯಾಪಣ್

ಹೊಕ್ಲೆಗೆ ಬಾಯೆ ನೊವ್ರ್ಯಾಗೆರ್ ಭಾಗ್,
ಶೆಂಭರ್ ವರ್ಸಾಂ ಮಾಗ್ ತುಜೆಂ ಆಯಾಪಣ್

ರೋಸಾಚೊ ನಾರ್ಲ್ ಕಾಂತಾನಾ ಕಾವೊರ್,
ಸ್ಪಿರಿತ್ ಸಾಂತ್ ಪಾವೊರ್ ತುಜ್ಯಾ ಸರ್ಪಳೆರ್

ಆಮ್ಚ್ಯಾ ವೊಡ್ತಾಂತ್ ಪುಲಾಂ ಪರ್ಮಳ್ತಿತ್,
ವಜ್ರಾಂ ಝಳ್ಜಿತ್ ತುಜಾ ಮಿನಿನಾರ್

ಸರ್ಗಾ ವಯ್ಲ್ಯಾ ದೆವಾ ಕಸಲಿ ತುಜಿ ಸೆವಾ,
ಬೆಸಾಂವ್ ದಿ ದೆವಾ ತಿಚ್ಯಾ ಸರ್ಪಳೆಕ್

ರಾಂದ್ಲಿಂತ್ ಫಾಲ್ಗಿ ಲೇಪ್ ಶಿಮ್ನೆನ್ ಕರ್ಪಾಲಿ,
ಮಿರಿಸ್ ಸರ್ಪಳಿ ಮಾಂಯ್ನ್ ಕರಯಿಲಿ

ಭಾಂಗಾರಾಚಾ ಪೆಟುಲಾ, ರುಪಿಯಾಚೆ ಖಣ್,
ತಾಂತುಂ ಆಸಾ ವ್ಹಡ್, ತುಜೆಂ ಆಯಾಪಣ್

ಗಿರಿಗಿರಿ ವಾಲ್ ಮುಸ್ಕಾರ್ ಚಡಯ್ಲಿ,
ಪಿರುಕೆಚಾ ಪೊಡಾನ್ ತಿಕಾ ಆಯ್ಲಿ ಕೆಲಿ

ಲ್ಯಾವ್ ಹ್ಯಾವಿ ಮಾಟ್ವಾಂತ್ ಜಾವ್ ಮ್ಹಜಿ ಮ್ಹಾಲ್,
ತುಜ್ಯೆ ಮಾಂಯ್ಚ್ಯಾಖಾಲ್ ಹಾಂವ್ ಪಿರ್ಡುಕ್ ಬಾಂಧ್ತಾಂ

ವರ್ಸಾಕ್ ಏಕ್ ಪಾವ್ಟಿಂ ಬಾಂಧುಂ ಆಮಿ ಕಿಸ್ತ್,
ಗೊಂಯ್ಚಿ ಶಿಸ್ತ್ ಹಾ ಮಿನಿನಾಕ್

ಸೊನಾರಾಚೆ ಸಾಳೆ ದಿಸಾಕ್ ದಿವೆ ಜಳೆ,
ಚಂದ್ರ್ ಸುರ್ಯೊ ಖೆಳೆ ತುಜ್ಯಾ ಮಿನಿನಾರ್ (ಪಿಡ್ಡುಕೆರ್)

ಹೊಕ್‌ಲೆಗೆ ಬಾಯೆ ಕಾನಾಂತ್ ತುಜಾ ಕೊವ್ಳಿ,
ಪಿಡ್ಡುಕೆನ್ ವೊವ್ಳಿ ಯೆಜ್ಜಾನಿನ್ ಉಬಿ ಕೆಲಿ

ಮೇಯ್ ಮೊಚೆ ಫಾಲ್ಸ್ ಹೊರೆತ್ ರಾವ್ಲಾ ವಾಂಕ್ಡೊ,
ದಾಂಬುನ್ ಫಾಲ್ಯಾ ಅಂಕ್ಡೊ ಹ್ಯಾ ಪಿರ್ಡುಕೆಚೊ

ಹಾಂವ್ ಪಿರ್ಡುಕ್ ಭಾಂಡ್ತಾಂ ಕೋಣ್ ಮ್ಹಣ್ ಚಿಂತ್ಲಿ,
ಫಾಲ್ಯಾ ವೊಳ್ಕಾಶಿ ಮಾಂಯ್ ಮ್ಹಣ್ ತುಜಿ

ಭಾಯ್ಲಾನ್ ಆಯ್ಲಿಂ ತಾರುಂ ತಾರ್ವಾ ಆಯ್ಲಿಂ ಬುಲಾಂ,
ಸಕ್ಕಡ್ ಭಾಂಗಾರ್ ಕೆಲಾಂ ಹೊರೆತಾನ್ ಚಿಂಚೆಫುಲಾಂ

ತುಳ್ಳೆ ಭಾಷೆನ್ ಮಿಸಾಂಗೆಕ್ ಮ್ಹಣ್ತಾತ್ ಮುಂಚಿ,
ಕರಿಯಮಣಿ ಉಂಚಿ ಹೊರೆತಾನ್ ಕರಯಿಲಿ

ರೊಸ್ಸಾಚೆಂ ರಾಂದ್ಲಿ ಲಾಯ್ಲಾಂತ್ ಲಾಂಕ್ಡಾಂ,
ಸಾಡ್ಯಾರ್ ಹಾಡ್ಲ್ಯಾಂತ್ ಕಾಂಕ್ಣಾಂ ಹೊಕ್ಲೆ ಭಾಂಗಾರಾಚಿಂ

ನಾರ್ಲ್‌ಚ್ ಭೆತುನ್ ನಾರ್ಲಾಚಿಂ ಕೆಲ್ಯಾಂತ್ ವೊಳಿಂ,
ಮಾಂಯ್ಸ್ ಧಾಡ್ಲ್ಯಾಂತ್ ಬೊಳಿಂ ಹೊಕ್ಲೆ ಭಾಂಗಾರಾಚಿಂ

ಹೈ ಪಿರುಕೆಕ್ ಭಾಂಗಾರಾಚ್ಯೊ ಮಣಿ,
ಪಿರುಕೆಚೊ ಧನಿ ಹೊಕ್ಲೆ ಹೊರೆತ್ ತುಜೊ

ಹಾಂವ್ ಪಿರುಕ್ ಬಾಂದ್ತಾಂ ಮನಾಂತ್ ಕಿತೆಂ ಚಿಂತಾಂ,
ಬರೆಂಪಣ್ ಮಾಗ್ತಾಂ ತುಜ್ಯಾ ಸರ್ಪಳೆರ್

ಕಾಳಿ ಪಿರುಕ್ ಹಾಡ್ಲ್ಯಾ ಪಯ್ಲ್ಯಾಚಿ,
ಧಾಡ್ಲ್ಯಾ ಸಾಸ್ಣಾಚಿ ಹೊಕ್ಲೆ ಮಾಂಯ್ಸ್ ತುಜ್ಯಾ

ಕಾಜಾರಾಚ್ಯಾ ಘರಾ ಕುವಾಳೊ ಶಿರೇಸ್ತ್ (ಶ್ರೇಷ್ಠ್),
ದೇವ್ ಗಿರೇಸ್ತ್ ಪಿರುಕೆಕ್ ಬೆಸಾಂವ್ ದೀಂವ್

ಕಾಮಾರಾ ಸಾವೈ ದಿಸಾಕ್ ದಿವೆ ಪೆಟಯ್,
ಸದಾಂ ಫಾಲ್ಸ್ ನೆಟಯ್ ತುಜೆಂ ಆಯಾಪಣ್

ಪಾವ್‌ಚ್ ಆಯ್ಲೊ ಮೊಟ್ಯಾ ಪಾವ್ಲ್ಯಾಂಚೊ,
ಸಾತಾಂ ಬಾಳಿಯಾಂಚೊ ಮಾಂವಾನ್ ಮಿನಿನ್ ಕೆಲೊ

ಸೊನಾರಾ ಸಾಳೆ ಕುರ್ನಾತ್ ಕಡಯ್ಲಾ,
ಮಿನಿನ್ ಘಡಯ್ಲಾ ಹೊಕ್ಲೆ ಮಾಂವಾನ್ ತುಜ್ಯಾ

ಸೊನಾರಾಚಿ ಸಾಳೆ, ಭಾಂಗಾರ್ ಫಾಲೆಂ ತುಕುನ್,
ಮಿನಿನ್ ಕೆಲಾ ಜೊಕುನ್ ಹೊಕ್ಲೆ ಮಾಂವಾನ್ ತುಜಾ

ಸಕಾಳಿಂ ಉಟೊನ್ ಯೆಜ್ವಾನಿ ಗೆಲೊ ಉಲವ್ನ್,
ಗಲೊ ಪಳೆವ್ನ್ ಮಾಂವಾನ್ ಮಿನಿನ್ ಕೆಲೊ

ದಯ್ಯಾಂತ್ಲೊ ಶೆವ್ವೊ ಜಾಳಾನ್ ಮೊಗೊರ್ ಪಾಗ್ತಾ,
ಬರೆಂಪಣ್ ಮಾಗ್ತಾಂ ತುಜ್ಯಾ ಪಿರುಕೆಕ್

ಕಾಜಾರಾಚಾ ಮಾಟ್ಯಾ ಶೆಣ್ ಕಾಡ್ಲೆಂ ಆಂಗ್ಲಾ,
ಮಾಂಯ್ ಘಾಲ್ತಾ ಕಾಂಕ್ಣಾಂ ಹೊಕ್ಲೆ ಭಾಗ್ ತುಜೆಂ

ಕೆಂಳ್ಳೊಚ್ಚ್ ಕಾತರ್ನ್ ಕೆಂಳ್ಳಾಚೊ ಕಾಡ್ಲೊ ದೋರ್,
ಮಾಂಯ್ ಕರಯ್ಲಾ ಪುಗಾದೋರ್ ಹೊಕ್ಲೆ ಗಳೊಭರ್

ಕಿನ್ನಿಗೋಳಿಚ್ಯೆ ಪೆಂಟೆಂತ್ ವಿಕುಂಕ್ ಘಾಲ್ಯಾಂತ್ ಬೊಡ್ಯಾಂ,
ಸಾಡ್ಯಾರ್ ಹಾಡ್ಲ್ಯಾಂತ್ ಕುಡ್ಯಾಂ ತುಜ್ಯಾ ಹೊರೆತಾನ್

ಕೆಂಳ್ಳೊಚ್ಚ್ ಕಾತರ್ನ್ ಉಡಯಿಲೊ ದೋರ್,
ಗಳೊಭರ್ ಸರ್ ತುಕಾ ನೊವ್ರ್ಯಾಗೆರ್

ಗಾಂವ್ಚೊ ಸೊನಾರ್ ಚಿಂಚೆ ಭಾಂಗಾರ್,
ಸದಾಂಚ್ ಆಂಗಾರ್ ಹೊಕ್ಲೆ ಆಯಾಪಣ್

ಗಿರಿಗಿರಿ ವಾಲ್ ಮುಸ್ಕಾರ್ ಚಡಯ್ಲಿ,
ನೆಕ್ಲಾಸಾಚಾ ಪೊಡಾನ್ ತಿಕಾ ಉಬಿ ಕೆಲಿ

ಗಾಂವ್ಚೊ ಸೊನಾರ್ ಹೊರೆತಾಚೊ ಈಷ್ಟ್,
ನವಿ ಕೆಲ್ಯಾ ಶಿಸ್ತ್ ಹ್ಯಾ ನೆಕ್ಲೆಸಾಕ್

ಗಾಂವ್ಚೊ ಸೊನಾರ್ ಗಾಂವ್ಚೊ ಸೊನಾರಾಕ್ ಲೆಕ್ತಾ,
ನೆಕ್ಲೆಸ್ ಬರೊ ಸೊಭ್ತಾ ಆಮ್ಚೆ ಹೊಕ್‌ಲೆಕ್

ಇಂಗ್ಲಿಷ್ ಭಾಶೆನ್ ಪಯ್ಕಾಂಕ್ ಮ್ಹಣ್ತಾತ್ ಮನಿ,
ಸಕ್ಕಡ್ ಭಾಂಗಾರ್ ಕೆಲಾಂ ಹೊರೆತಾನ್ ಕರಿಯಮಣಿ

ಹಸ್ತಿ ಹಾಡಾಚಿ, ದಾಂತೊಣಿ ಪುಣಿ ಇರಾಂಚಿ,
ವೊನಿ ದೆರಾಂಚಿ ಆಮ್ಚಿ ಹೊಕಾಲ್‌ಬಾಯ್

ಯೆಜ್ಮಾನ್ಚ್ಯಾ ಕಾನಾಂತ್ ಕೆಂಪಾಂ ಪರ್ಜ್‌ಳ್ತಾತ್,
ಮೊತಿಯಾಂ ಝಳ್‌ಳ್ತಾತ್ ತಿಚ್ಯಾ ನೆಕ್ಲೆಸಾರ್

ಭಾಂಗಾರಾಚ್ಯಾ ತಾಂಬ್ಲೆರಾಕ್ ರುಪಿಯಾಚೆ ಕಣ್,
ತಾಂತುಂ ಆಸಾ ಧನ್ ಹೊಕ್ಲೆ ಆಯಾಪಣ್

ಕಾಣಿಕ್ ಧಾಡ್ಲ್ಯಾ ಫಾಲ್ಕಿ ಉಗ್ತಾ ಜನಲಾಂಚಿ,
ಸೊಭ್ತಾ ಚಿನಲಾಂಚಿ ಆಮ್ಚಿ ಹೊಕಾಲ್‌ಬಾಯ್

ಸೊನಾರಾಚ್ಯಾ ಹಾತಾ ಭಾಂಗಾರಾಚಿ ಪೇಟ್,
ಹೆಂಚ್ ಭಾಂಗಾರ್ ಫಾಲ್ಸ್ ಹೊಕಾಲ್ ಸದಾಂಚ್ ನೇಟ್

ಸೊನಾರಾಚ್ಯಾ ಫರಾ ಕುಂದ್ಯಾರ್ ಚಡಯ್ಲಾ,
ನೆಕ್ಲೆಸ್ ಫಡಯ್ಲಾ ಹೊಕ್ಲೆ ಹೊರೆತಾನ್

13. ಸೊವ್ಯಾಕ್ ವ್ಹರ್ತಾನಾ ಆನಿ ಸೊವ್ಯಾರ್ ಬಸ್ತಾನಾ ವೊವಿಯೊ:

ಹೊಕ್ಲೆಕ್ ಸಾಡ್ಲ್ಯಾನ್, ಪುಲಾ-ಭಾಂಗಾರಾನ್ ನೆಟವ್ನ್ ಜಾಲ್ಯಾ ಉಪ್ರಾಂತ್ ವೊವಿಯಾಂ ಮುಖಾಂತ್‌ಚ್ ಸ್ತ್ರಿಯೊ ಹೊಕಾಲ್ ತಯಾರ್ ಜಾಲ್ಯಾ ಮ್ಹಣ್ ಹೊರೆತಾಕ್ ಕಳಯ್ತಾಲಿಂ ಆನಿ ಯೇವ್ನ್ ಹಾತ್ ಧರ್ನ್ ಆಪವ್ನ್ ವ್ಹರುಂಕ್ ಸಾಂಗ್ತಾಲಿಂ. ಹಾಚಾ ಉಪ್ರಾಂತ್ ಹೊಕಾಲ್ ಆನಿ ಹೊರೆತ್ ದೊಗಾಂಯಿ ಸೊವ್ಯಾರ್ ಬಸೊಂಕ್ ವೆತಾನಾ ಮ್ಹಣ್ಚೊ ವೊವಿಯೊ ಹ್ಯೊ.



ವೊವ್ಯಾಂ ಆಮ್ಚೆ ಮಧೆಂ ಹೊಕಾಲ್ ಜಾಲ್ಯಾ ಆಯ್ತಿ,
ಧರ್ನ್ ಉಜ್ಜೆ ಹಾತಿಂ ಹೊರೆತಾ ಆಪವ್ನ್ ವ್ಹರ್

ಮಾಲ್ಗೊವಾ ಆಂಬೊ, ಆಸಾ ಕಿತ್ಲೊ ಮೋವ್,
ಸೊವ್ಯಾಕ್ ವ್ಹರ್ ಲೋವ್ ಆಮ್ಚೆ ಹೊಕ್‌ಲೆಕ್

ಇಶೆಡ್ಲಾಚೊ ಆಂಬೊ ಹಾತಾಂತ್ ಧರ್ತಾನಾ ಮೋವ್,
ಸೊವ್ಯಾಕ್ ಪ್ಲರ್ ಲೋವ್ ಆಮ್ಚೆ ಹೊಕ್‌ಲೆಕ್

ಹೊರೆತ್ ಆಮ್ಚೊ ಬಾಬ್ ಪಾಟಿಂ ಪಾಟಿಂ ಸರ್ತಾ,
ಕಿರಂಗಳಿ ಧರ್ನ್ ಹೊಕ್ಲೆಕ್ ಸೊವ್ಯಾರ್ ಪ್ಲರ್ತಾ.

ಪಾಸೊಡಿ ಆಯೆರ್ ಕರ್ತಾನಾ, ಮಾಂಯ್ ಜಾಂವ್ಯಾಕ್ ಮುಡಿ
ಸಿಂವ್ತಾನಾ, ಹೊಕ್ಲೆಕ್ ಒಪ್ಪುನ್ ದಿತಾನಾ ಆನಿ ಘೆತಾನಾ ಆನಿ ಹೆರ್
ಸಂದರ್ಭಾಂಕ್ ಗಾವ್ಯೆತ್ ಜಾಲ್ಲೆ ವೇರ್ಸ್ ಆಸಾತ್.

ವೊವಿಯೊ ವಿಶ್ಲೇಷಣ್ ಕೆಲ್ಲಾ ವೆಳಾರ್ ತಾಂತು ಆಟಾಪ್ಲೆ ಜಾಯ್ತೆ
ವಿಷಯ್ ಆಮ್ಚ್ಯಾ ಗಮನಾಕ್ ಯೆತಾತ್. ತ್ಯಾ ವಿಶಿಂ ವಿವರ್ ಹಾಂಗಾಸರ್
ದಿಲಾ.

ವೊವಿಯಾಂನಿ ಯೆಂವ್ಚೆ ವಿಷಯ್:

1. ಮಾಗ್ಲೆಂ, ದೆವಾಕ್ ಸಾಂತಿಸ್ತೆಮಾ ತ್ರಿಂದಾದಿಕ್ ಮಾನ್, ಮರ್ಯೆಚಿ-
ಭಾಗೆವಂತ್ ಕುಟ್ಮಾಚಿ, ಸಾಂತಾಂ ಭಕ್ತಾಂಚಿ ಸಸಾಯ್ ಮಾಗ್ಲಿ
2. ಒೂದ್‌ಬಾಳ್ ಸಾಂಗೊಂಕ್, ಶಿಕ್ಷಣ್ ದೀಂವ್ಕ್, ಜವಾಬ್ದಾರೆಚೊ
ಉಡಾಸ್ ಕರುಂಕ್, ಮಾರ್ಗದರ್ಶನ್ ದೀಂವ್ಕ್ ವೊವಿಯೊ
3. ಸೂಚನಾಂ ಆನಿ ಮಾಹೆತ್ ದೀಂವ್ಕ್ ವೊವಿಯೊ
4. ಕೊಡು ತಶೆಂ ಗೋಡ್ ಭಗ್ಲಾಂ ವ್ಯಕ್ತ್ ಕರ್ಚೊ ವೊವಿಯೊ
5. ಪರ್ಗಾಂವಾಂತ್ ಆಸ್‌ಲ್ಲಾಂಚೊ ಉಗ್ಡಾಸ್ ಕಾಡುಂಕ್ ವೊವಿಯೊ
6. ಸರ್‌ಲ್ಲಾಂಚೊ ಉಗ್ಡಾಸ್ ಕಾಡುಂಕ್ ವೊವಿಯೊ
7. ಚಿಡಾಂವ್ಕ್ ಯಾ ತಮಾಶೆ ಕರುಂಕ್ ವೊವಿಯೊ:
8. ಧೈರ್ ದೀಂವ್ಕ್ ಆನಿ ಚತ್ರಾಯ್ ಸಾಂಗೊಂಕ್ ವೊವಿಯೊ
9. ಹೊಗ್ಗಿಕ್ ಯಾ ಮೆಚ್ಚಣಿ ಉಚಾರುಂಕ್ ವೊವಿಯೊ
10. ಪ್ಲಡ್ಲೆಕ್ ಉಚಾರುಂಕ್ ವೊವಿಯೊ
11. ನಿರ್ದೇಶನ್ ದಿವ್ಪಿ ವೊವಿಯೊ
12. ಉಪ್ಕಾರ್ ಬಾವ್ತುಂಕ್ ವೊವಿಯೊ
13. ದುಖಿಂವ್ಕ್, ಆಕ್ಮಾನ್ ಕರುಂಕ್, ಖೊಡಿ ಕಾಡುಂಕ್ ವೊವಿಯೊ
14. ವಾದ್-ವಿವಾದಾಂಚೊ ವೊವಿಯೊ

15. ರೆಸ್ಪೆರಾ ವಿಷ್ಯಾಂತ್ ಸಾಂಗೊಂಕ್ ವೊವಿಯೊ:
16. ಸಾಮಾಜಿಕ್ ಪರಿಗತ್ ಕಳಂವ್ಚೊ ವೊವಿಯೊ:
17. ಇತರ್ ವಿಷಯ್:

a) ಪರ್ಗಾವಾಚಾ ಸಂಪರ್ಕಾಚೊ/ಹೆರ್ ಗಾಂವಾಂಚೊ ಉಲ್ಲೇಖ ಆಸ್ಚೊ ವೊವಿಯೊ:

b) ವೊವಿಯಾಂನಿ ತುಳು, ಇಂಗ್ಲಿಷ್, ಕನ್ನಡ ಭಾಶೆಚಾ ಸಬ್ದಾಂಚೊ ಪ್ರಯೋಗ್ ಆಸ್ಚೊ ವೊವಿಯೊ:

c) ಇತಿಹಾಸಾಂತ್ಲಾ ಘಡಿತಾಂ ವಿಷ್ಯಾಂತ್ ಉಲ್ಲೇಖ್ ಆಸ್ಚೊ ವೊವಿಯೊ:

d) ರೊಸಾಚಾ ಕಾರ್ಯಾಂತ್ ಮ್ಹಳೆಂ ಆನಿ ತೆಂ ಆಡಾಂವ್ಕ್ ವೊವಿಯೊ ವೊವಿಯಾಂನಿ ಆಟಾಪುನ್ ಆಸ್ಚೆಂ ಸಾಹಿತ್ಯ್ ಫರವ್ನ್ ಪಳೆಲ್ಯಾರ್ ನಿಜಾಯ್ಕೆ ಆಮ್ಚ್ಯಾ ಮಾಲ್ಪಡ್ಯಾಂಚಿ ಜಾಣ್ವಾಯ್, ಆನ್ಬೋಗ್ ಆನಿ ಸಾಹಿತ್ಯಿಕ್ ಗ್ರೇಸ್ತಕಾಯೆ ಥ್ಯೆಂ ಅಭಿಮಾನ್ ಭಗ್ತಾ. ಉಸ್ತಿಲ್ಲಾ ತಿತ್ಲೆ ಚಡ್ ವಿಷಯ್ ಝಳ್ತಾತ್.

1. ಮಾಗ್ಣೆಂ, ದೆವಾಕ್ ಮಾನ್, ಮರ್ಯೆಚಿ ಸಸಾಯ್ ಮಾಗ್ಣಿ:

ಆಮ್ಚ್ಯಾ ಹರ್ಯೆಕಾ ಕಾರ್ಯಾಕ್ ಆನಿ ಕಾಮಾಕ್ ದೆವಾಚೊ ಆಧಾರ್ ಮಾಗ್ಣೆಂ ಆಮ್ಚೆ ವ್ಹಡಿಲಾಂನಿ ಪಾಳ್ನ್ ಆಯಿಲ್ಲೊ ಏಕ್ ವರ್ತೊ ಸಂಪ್ರದಾಯ್. ತ್ರಿಯೆಕಾ ದೆವಾಕ್ ಸಾಂತಿಸ್ಸಿಮಾ ತ್ರಿಂದಾದಿಕ್ ಮಾನ್, ಜೆಜುಕ್ರಿಸ್ತಾಕ್ ನಮಾನ್, ಸಾಂತಿಸ್ಸಿಮ್ ತ್ರಿಂದಾದಿಕ್ ಮಾನ್, ಭಾಗೆವಂತ್ ಕುಟ್ಮಾಚೊ, ಸಾಂತಾಭಕ್ತಾಂಚೊ, ಮರಿಯೆ ಮಾಯೆಚೊ ಆಧಾರ್ ಮಾಗ್ಣೆಂ ಆನಿ ಆಶೆಂ ಮಾಗ್ಣೆಂ ಮಾರಿಫಾತ್‌ಚ್ ಹರ್ಯೆಕಾ ಕಾಮಾಚಿ ಸುರ್ವಾತ್ ಜಾತಾಲಿ. ಆನಿ ಆತಾಂಯ್ ಹಿ ರಿವಾಜ್ ಆಶಿಚ್ ಆಸಾ. ವಿವಿಧ್ ಸಂದರ್ಭಾಂನಿ ದೆವಾಕ್ ಉಲೊ ಮಾರ್ಚೊ, ಆಧಾರ್ ಮಾಗ್ಣೆಂ, ಆಪವ್ಣೆಂ ದಿಂವ್ಣೆಂ, ಬೆಸಾಂವ್ ಮಾಗ್ಣೆಂ ವೊವಿಯೊ ಆಶ್ಚೊ ಆಸಾತ್.

ದಿಂಬಿ ಆಮಿ ಫಾಲ್ಯಾಂ, ಮಿಸಾಚಿ ಕ್ಷುರು ಕಾಡ್ಯಾಂ,
ಕುರ್ಪಾ ಆಮಿ ಮಾಗ್ಯಾಂ ಆಮ್ಚ್ಯಾ ಜೆಜುಲಾಗಿಂ

ಯೆಜ್ಞಾನಿಚ್ಯಾ ಘರಾ ಕೋಯ್ತ್ ಭೋವ್ ಜಾಲಾ,
ಪುಲಾಂ ಶಿಂಪಿತ್ ಗೆಲಾ ಆಮ್ಚೊ ಮಿನಿನ್‌ಜೆಜು

ಕೊಸೆಸ್ ಮಾಯ್ ಯೆತಾ ಸಾರ್ಕ್ಯಾ ಮಾರ್ಗಾನ್,
ಪಿಂತಾಂಗೆಲ್ಯಾ ವರ್ಗಾನ್ ತಿಕಾ ಬಸ್ಕಾ ದಿಯಾ

ಯೆಜ್ಮಾನಿ ಬಾಯೆ ಭಾರೀ ತುಜೆಂ ಶುದ್ಧ್,
ಮಿನಿನ್‌ಜೆಜುನ್ ಮುದ್ಧ್ ಹಾಂಗಾ ಯೆತಾಂ ಮ್ಹಳಾಂ

ಆಲ್ತಾರಿ ವಯ್ಲಿ ಕಾಲ್ಸ್ ದೆಳೆಂ ಲಾವ್ನ್ ಕಾಡ್ಲ್ಯಾ,
ಬಾಳ್ಕಾ ಸೈತ್ ಆಯ್ಲ್ಯಾ ಆಮ್ಚಿ ರುಜಾರ್ ಮಾಯ್

ರುಜಾಯ್ ಮಾಯೆ ನಾಕಾ ಕರುಂಕ್ ಪಯ್ಸ್,
ಕದೆಲ್ ದವರ್ನ್ ಬಯ್ಸ್ ಹ್ಯಾ ರೊಸಾಲಾಗಿಂ

ಕಾಜಾರಾಚ್ಯಾ ಘರಾ ಲೋಕ್‌ಗಿ ರಯ್ಸ್,
ಕೊಸೆಸ್ ಮಾಯೆ ಸೈತ್ ಜೆಜುನ್ ಯೆತಾಂ ಮ್ಹಳಾಂ

ಕೊಸೆಸ್ ಮಾಯ್ ಯೆತಾ ವಾಟ್ ಝಾಡ್ಯಾ,
ಗಗಾರ್ ಪಾಟೊಳೆಂ ಸೊಡಯಾ ತಿಚ್ಚೆ ಪಾಂಯ್ ವಾಟೆಕ್

ಕೊಸೆಸ್ ಮಾಯ್ ಯೆತಾ ಸಾಮ್ಕಾ ಮಾರ್ಗಾನ್,
ಕುಲಾಸಾಂ ವರ್ಗಾನ್ ತಿಕಾ ಬಸ್ಕಾ ದಿಲಿ

ಶಿರೊತಿ ದವರುನ್, ಶಿರೊತೆರ್ ವಾಡ್ಲೆಂ ಶಿತ್,
ಯೆಜ್ಮಾನ್ಯಾಚೆಂ ಚೇತ್ ಸಾಂ. ಜುಜೆವಯ್

ಕೊಸೆಸ್‌ಮಾಯೆ ಕಿತೆಂ ತುಕಾ ಯೆವೆಂ,
ಕದೆಲ್ ದಿಲಾಂ ನವೆಂ ಮಾಯೆ ಸಿಯಾಸಾಣ್

ರುಜಾಯ್ ಮಾಯ್ ಆಯ್ಲಿ ವಣ್ಕಾಲಿ ದಾರಾ,
ಮಾನ್ವಲಿ ಘರಾ ಆಮ್ಚ್ಯಾ ಯೆಜ್ಮಾನಿಚ್ಯಾ

ರೋಸ್‌ಚ್ಚ್ ಕಾಡ್ನ್ ದವರಿಲಾ ನೆಲಾ,
ಪಯ್ಲೊ ಮಾನ್ ದಿಲಾ ಸರ್ಗಿಂಚಾ ದೆವಾ ಬಾಪಾಕ್

ಹ್ಯಾವಿ ಮಾಟ್ವಾಂತ್ ಕೋಯ್ತ್ ಭೋವ್ ಜಾಲೊ,
ಫುಲಾಂ ಶಿಂಪಿತ್ ಆಯ್ಲೊ ಮಿನಿನ್ ಜೆಜು

ಯೆಜ್ಜಾನಿಚ್ಚಾ ಘರಾ ವಯ್ಲಾನ್ ಕಣ್ಣಿಚಿ ಕಂದಯ್,
ಆಯಾಪಣ್ ನಂದಯ್ ದೆವಾ ಸಂಸಾರಾಂತ್

ಯೆಜ್ಜಾನಿಚ್ಚಾ ಹುಂಬ್ರಾರ್ ರೂಕ್ ಬೆವಾಚೊ,
ಆಧಾರ್ ದೆವಾಚೊ ಹೊಕ್ಲೆ ಆವಯ್ಕ್ ತುಜಾ

ಪಾದ್ರಿ ಮೀಸ್ ಸಾಂಗ್ತಾ ಆಲ್ತಾರಿರ್ ಮಟ್ವೊ,
ಸರ್ಗಿಂ ಧಾವ್ನ್ ಭಡ್ವೊ ದೆವಾನ್ ಪಾಟಯಿಲೊ

ಪಾದ್ರಿ ಮೀಸ್ ಸಾಂಗ್ತಾ ಜೆಜು ಮರಿಯೆ ವಯ್ತ್,
ತಾಣಿ ದಿಲಾಂ ಧಯ್ತ್ ಆಮ್ಚ್ಯಾ ಹೊಕ್ಲೆಕ್ (ಹೊರೆತಾಕ್)

ಮಾಟವ್ ಝಾಡುನ್ ಉಡಯ್ಲಾ ಕೋಯ್ತ್,
ಸಾಂ.ಜುಜೆನ್ ದಿಲಾಂ ಧಯ್ತ್ ಆಮ್ಚ್ಯಾ ಯೆಜ್ಜಾನಿಕ್

ಯೆಜ್ಜಾನ್ಯಾ ರಾಯಾ ಕಿತೆಂ ತುಜೆಂ ಚೇತ್,
ಹಾಚ್ಯಾಕ್ಯೀ ವರ್ತೆಂ ಸಾಂತ್ ಆಂತೊನ್ ಬಾಪ್ ದೀತ್

ಹ್ಯಾ ಘರ್ಚೊ ಯೆಜ್ಜಾನಿ ಖಂಯ್‌ಗಾ ಗೆಲಾ,
ಚೆರೆಲಾ ಸೈತ್ ರುಜಾಯ್ ಮಾಯೆಕ್ ಹಾಡುಂಕ್ ಗೆಲಾ

ರೆಸ್ಪರಾಚೊ ಭೆಸ್ ಬಾಂಧ್ಲಾ ಎಕೆ ದೊರಿಯೆ,
ಬೆಸಾಂವ್ ದೀಗೆ ಮಾಯೆ ಸರ್ಗಿಂಚೆ ಮಿರ್ಜಾ ಮರಿಯೆ

ದೆವಾಬಾಪಾನ್ ಕೆಲಿ ಸಯ್ರಿಕ್, ಆಂಜ್‌ಭಡ್ವೊ ಮ್ಹಾಟೊ,
ಪವಿತ್ರ್ ಆತ್ಮೊ ಆಯ್ಲೊ ತುಮ್ಮಾಂ ಬೆಸಾಂವ್ ದೀಂವ್ಕ್

ಭಾಂಗಾರಾಚಿ ಮುದಿ ಸೊನಾರಾನ್ ವಾರಯ್ಲಿ,
ಸಯ್ರಿಕ್ ಬರಯ್ಲಿ ಸರ್ಗಿಂಚಾ ದೆವಾಬಾಪಾನ್

ಮೆಜ್ ಮಾಂಡುನ್ ಮೆಜಾರ್ ದವರ್ಲ್ಯಾ ಬೊಶಿ,
ಆಶಿ ಆಸಾ ಮಿಶಿ ದೆವಾಬಾಪಾಚಿ

ಸಾಂತ್ ಆಂತೊನ್ ಸಕ್ಲಾ ಲೊರೆಟ್ ಮಾಯ್ ವಯ್ತ್,
ತಿಣೆಂ ದಿಲಾಂ ಧೈರ್ ಆಮ್ಕಾಂ ಪೊವಿಯೊ ಗಾಂವ್ಕ್

ಶಿರೋತಿ ದವರುನ್ ಶಿರೋತೆರ್ ವಾಡ್ಲೆಂ ಮೀಟ್,

ಯೆಜ್ಜಾನ್ಯಾಚೆಂ ಚೀತ್ ಅಸಾ ಜೆಜು ವಯ್ರ್

ಆಟ್ರಾ ವರ್ಸಾಂ ಭರ್ಲಿಂ ಹೊಕ್ಲೆ ತುಜೆ ಆಂಗಿಂ,

ತೊಚ್ಚ್ ಹೊರೆತ್ ಮಾಗ್ಲೊಯ್ ತುವೆಂ ದೆವಾಲಾಗಿಂ

ಸಾಕ್ರಾಮೆಂತಾ ವರ್ವಿಂ ಹೊಕಾಲ್ ಹೊರೆತ್ ಭುರ್ಗಿಂ,

ಅರ್ಗಾಂ ಮಾಗ್ತಿತ್ ಸರ್ಗಿಂ ದೆವಾಬಾಪಾಲಾಗಿಂ

2. ಬೂದ್‌ಬಾಳ್ ಸಾಂಗೊಂಕ್, ಮಾರ್ಗದರ್ಶನ್ ಆನಿ ಶಿಕ್ಷಣ್ ದೀಂವ್ಕ್ ಸೊವಿಯೊ:

ಆಮ್ಚಿಂ ಫ್ವಡಿಲಾಂ ಜಾಣ್ವಾಯೆಚಿಂ ಆನಿ ಆನ್ಬೋಗಾಚಿಂ ಜಾವ್ನಾಸೊನ್ ವೊವಿಯಾಂ ಮಾರಿಫಾತ್ ಹೊರೆತಾಕ್ ಆನಿ ಹೊಕ್ಲೆಕ್ ಲಗ್ನಾ ಚಿವಿತಾ ವಿಷ್ಯಾಂತ್, ಕುಟಾಂ ಸಾಂಬಾಳ್ವಾ ವಿಷ್ಯಾಂತ್ ಫಾವೊತಿ ಜಾಣ್ವಾಯ್, ಶಿಕ್ಷಣ್, ಮಾರ್ಗದರ್ಶನ್ ದಿತಾಲಿಂ. ಕುಟ್ಮಾ ಧೈಂ, ಸೆಜ್-ಸಾಂಬಾರ್ಯಾಂ ಧೈಂ ಆಸ್ಚ್ಯಾ ಜವಾಬ್ದಾರೆಚೊ ಉಡಾಸ್ ಕರಯ್ತಾಲಿಂ ಆನಿ ಮಾಯಾಮೋಗ್ ಸಾಂಬಾಳುಂಕ್ ಜಾಗ್ವಣಿ ದಿತಾಲಿಂ. ಘರಾಂತ್ ಆಧಾರ್ಸುಂಕ್-ಸುಧಾರ್ಸುಂಕ್, ಕರ್ತವ್ಯಾಂಚೆಂ ಪಾಲನ್ ಕರುಂಕ್, ಸೊಡ್‌ಧೊಡ್ ಕರುಂಕ್, ಜತನ್ ಘೆಂವ್ಕ್ ವೊವಿಯಾಂ ಮಾರಿಫಾತ್ ಆಮ್ಚಿಂ ಫ್ವಡಿಲಾಂ ಮಾರ್ಗದರ್ಶನ್ ದಿತಾಲಿಂ. ಹ್ಯಾ ವಿಷ್ಯಾಂತ್ಲೊ ವೊವಿಯೊ ಆಶ್ಯೊ ಆಸಾತ್.

ಲಾಂಬ್ ನೈಸಾತ್, ಮೇಟ್ ದಾಂಪಾತ್,

ಮಾನ್ ರಾಕಾತ್ ಫಾಲ್ಯಾಂ ಲೋಬಾಂಗೆರ್

ಆಮ್ಚಾಣ್ ಮಿಸಾಂಗ್ ವಾಚುಂಕ್ ವಾನ್,

ರೊಡ್ಲೊ ದೀ ಮಾನ್ ಹೊರೆತಾ ಮಿವ್ಲ್ಯಾಂಕ್ ತುಜಾ

ಆಮ್ಚ್ಯಾ ವ್ಹಾಳಾಂತ್ಲ್ಯಾನ್ ವ್ಹಾಳೊನ್ ಗೆಲಿ ಮಾಸ್ಕಿ,

ಆಯ್ಜಾನ್ ಸೊಡ್ ಪಾಸ್ಕಿ ಹೊಕ್ಲೆ ಆವಯ್‌ಬಾಪಾಯ್ಜಿ

ಇತ್ಲೆ ವೇರ್ಸ್ ಗಾವ್ನ್ ಆಮ್ಕಾಂ ಕಿತೆಂ ಪಾಗ್,

ತುಮ್ಚ್ಯಾ ರಜಾರ್ ಮಾಗ್ಣ್ಯಾಂತ್ ಆಮ್ಕಾಂ ಬರೆಂ ಮಾಗ್

ಕಾಂಡಿ ಬೊಂಡಿ ಖಾವ್ನ್ ತಾಳ್ಕಾರ್ ಯೆತಾ ಕಣ್ಣಣಿಂ,
ಮಾಂವಾಡ್ಯಾಚೆ ಅಣ್ಣಾಣೆ ಹೊರೆತಾ ಆಯ್ಕಾನಾಕಾ

ಕಾಜಾರ್ ಜಾಲೊಯ್ ಮ್ಹಣ್ ಹೊರೆತಾ ವ್ಹಡ್‌ಚ್ ಜಾಯ್ನಾಕಾ,
ಕುಟ್ಮಾಕ್ ಸಾಂಡುನ್ ಫಾಲ್ಯಾಂ ಚಲಾನಾಕಾ

ಭಿತರ್ ಫಾಲ್ಲಿ ಮಾಂದ್ರಿ ಭಾಯ್ರ್ ವೊಡಿನಾಕಾ,
ಕಾಜಾರ್ ಜಾಲೊಂ ಮ್ಹಣೊನ್ ಆವಯ್ಕ್ ಸೊಡಿನಾಕಾ

ಧರ್ಣಿಕ್ ಮಾರ್ಲಿ ಖೊಟ್, ವೊಣಿಕ್ ಆಯ್ಲಿ ಫುಟ್,
ಫರಾಂತ್ಲೊ ಫುಟ್ ಹೊಕ್ಲೆ ಭಾಯ್ರ್ ಫಾಲಿನಾಕಾ

ಸಕ್ಕಡ್ ಕಾಮ್ ಕರ್ನ್ ಮಾಗಿರ್ ತಿಕ್ಕೆ ಬಸ್,
ಮಾಂಯ್ ಮಾಂವಾಕಡೆ ವಿಚಾರ್ನ್ ಕುಳಾರಾ ಯೇವ್ನ್ ವಚ್

ಫರಾ ಮುಕ್ಲೆ ಗಾದೆ ತೀನ್ ಬೆಳಿಂ ವಸಯ್,
ಮಣಿಂ ಬಸಯ್ ಹೊಕ್ಲೆ ಮಾಂಯ್ಕ್ ತುಜ್ಯಾ

ಚಾಂಪ್ಯಾಚೆ ಪಾಕ್ಳೆ ಮಾಳಿನಾಕಾ ಮೆಕ್ಳೆ,
ಫರಾ ಆಸಾ ಧಾಕ್ಟೆ ಹೊಕ್ಲೆ ನಣಂದ್ ತುಜೆ

ತೇರ್ಸಾ ವೆಳಾರ್ ತೇರ್ಸ್ ವೇರ್ಸಾ ವೆಳಾರ್ ವೇರ್ಸ್,
ಕುಟ್ಮಾಚೊ ತೇರ್ಸ್ ಹೊಕ್ಲೆ ಚುಕಯ್ನಾಕಾ

ತಳ್ಳೆಂ ಮೊಡಾಲ್ ಕೊಯ್ತೆನ್ ಬೆಂಡಿನಾಕಾ,
ವಿಂಗಡ್ ರಾವ್ಯಾಂ ಮ್ಹಣೊನ್ ಹೊರೆತಾಕ್ ಶಿಕಯ್ನಾಕಾ

ತಳ್ಳೆಂ ಮೊಡಾಲ್ ಕೊಯ್ತೆನ್ ಬೆಂಡಿನಾಕಾ,
ಹೊರೆತಾಚಾ ಕುಟ್ಮಾಕ್ ಫಾಲ್ಯಾಂ ಕೆಂಡಿನಾಕಾ

ತಾಪಯಿಲ್ಲಾ ಕಾಯ್ಲಿರ್ ಕರುಂಕ್ ಫಾಲ್ಯಾ ಭಾಕ್ರಿ,
ಮ್ಹಾತಾರ್ಯಾ ಪ್ರಾಯೆರ್ ಮಾಂಯ್ಚಿ ಕರ್ ಚಾಕ್ರಿ

ಮಾಡಾ ತುಜೊ ನಾರ್ಲ್ ಕೆಂಳ್ಚ್ಯಾ ತುಜೊ ಫಡಾಯ್,
ನಾಕಾ ಲಡಾಯ್ ಹೊಕ್ಲೆ ಮಾಂಯ್‌ಲಾಗಿಂ

ಮಾಂಯ್ ಅಸ್ತತ್ ಸುನ್ ವೇಂಗ್‌ಭರ್,
ಪಾಂಪಾಳ್ಕಾನ್ ವೆತಾನಾ ಮಾಂಯ್ಚೊ ಹಾತ್ ಧರ್
ಬಾಪಾಯ್ಸ್ ಘಡ್ಲೆಂ ದಾರ್, ಆಚಾರ್ಯಾನ್ ಘಡ್ಲೆಂ ದಾರ್,
ಸಕ್ಕಾಂಕ್ ಬರೆಂ ಮಾಗೊನ್ ಫಾಲ್ಯಾಂ ಬಾಯ್ರ್ ಸರ್
ವೊಡ್ತಾಂತ್ಲೆಂ ಝಾಡ್ ಕೊಯ್ತೆನ್ ಬೆಂಡಿನಾಕಾ,
ಉತ್ರಾಂನಿ ಕೆಂಡಿನಾಕಾ ಹೊಕ್ಲೆ ಮಾಂಯ್ಕ್ ತುಜ್ಯಾ
ಲಾಗಿಂ ಮಾಂವಾಡೊ ಮ್ಹಣ್ ಹೊರೆತಾ ಸದಾಂ ವಚಾನಾಕಾ,
ಕಾಂಡಿ ಬೊಂಡಿ ರಾಂದುನ್ ವಾಡ್ಲ್ಯಾರ್ ಘರಾ ಸಾಂಗಾನಾಕಾ
ಲಾಗಿಂ ಮಾಂವಾಡೊ ಮ್ಹಣೊನ್ ಸದಾಂ ವಚಾನಾಕಾ,
ಶೆಳೆಂ ಶಿತ್ ಜೇಂವ್ಕ್ ಹೊರೆತಾ ರಾವಾನಾಕಾ
ವೋರ್ನಾಚಾ ಮಾಂಡ್ಯಾಕ್ ಧಾಂಪ್ಲೊ ಭಾವಾಡೊ,
ಲಾಗಿಂ ಮಾಂವಾಡೊ ಹೊರೆತಾ ಸದಾಂ ವಚಾನಾಕಾ
ಪುಡೆಂ ನಾ ಭಾವೊ ಹೊಕ್ಲೆ ಪಾಟಿಂ ನಾ ದೇರ್,
ದೆವಾ ಖಾತಿರ್ ಹೊರೆತಾಚೊ ಮೋಗ್ ಕರ್
ಫ್ರಿಜ್ಜಾಂತ್ಲೆಂ ಉದಾಕ್ ಥಂಡ್ ಥಂಡ್ ಪಿಯೆ,
ಶಬ್ದಾಸ್ ಮ್ಹಣೊನ್ ಜಿಯೆ ಫಾಲ್ಯಾಂ ಹೊಸ್ಪೆಟಾಂತ್
ಕೊಡ್ಯಾಳ್ಳೆ ಪೆಂಟಿಂತ್ ಎಕುಂಕ್ ಫಾಲ್ಯಾ ಬೊಶಿ,
ಆಶೆಂ ಮೊಗಾನ್ ಚಲ್ಚಿ ದೆವಾಗೆಲೆಂ ಬೆಸಾಂವ್ ಜೊಡ್ಚಿ
ಆಯಿಲ್ಲಾ ಸಯ್ರ್ಯಾಂಕಡೆ ಬರೆಂ ಕರ್ನ್ ಉಲಯ್,
ಉತ್ರಾಂನಿ ಭುಲಯ್ ಹೊರೆತಾಚಾ ಕುಟುಂಬಾಕ್
ಆಂಬೊಟ್ ಪಿಟಾಚಿ ಕೆಲಿ ಏಕ್ ಭಾಕ್ರಿ,
ಕರ್ ಹೊಕ್ಲೆ ಚಾಕ್ರಿ ತುಜ್ಯಾ ಮಾಂಯ್‌ಮಾಂವಾಂಚಿ
ಆಬೊಲೆಂ ಪುಲ್ಲೆಂ ಮುಕ್ಲ್ಯಾ ಬಾಂಯ್‌ಲಾಗಿಂ,
ಬರ್ಯಾ ಗುಣಾಂನಿ ಚಲ್ ಹೊಕ್ಲೆ ಮಾಂಯ್‌ಲಾಗಿಂ

ನಂಡೊ ಆಯ್ಲಾರ್ ಹಾಸೊನ್ ಉಲವ್ನ್ ರಾವ್,
ನಂಡಾವೆ ಆಯ್ಲಾರ್ ಕದೆಲ್ ಮುಖಾರ್ ವೋಡ್

ನಾರ್ಲ್ ಕಾಂತುನ್ ನಾರ್ಲಾಚೊ ಕೆಲೊ ಚೂನ್,
ಉದಾಕ್ ದೀ ಹುನ್ ಹೊಕ್ಲೆ ಮಾಂಯ್ಕ್ ತುಜ್ಯಾ

ಕಾಜಾರಾಚ್ಯಾ ಘರಾ ಪೊಟ್ಲಿ ಸಾಂಬಾರಾಚಿ,
ಮಾಂಯ್ ಭಾಂಗಾರಾಚಿ ಹೊಕ್ಲೆ ಮೋಗ್ ಕರ್

ಏಕ್ ಗ್ಲಾಸ್ ಕಾಫಿ ದೋನ್ ತೀನ್ ಗ್ಲಾಸಾಂಕ್ ಘಾಲ್ಯಾ,
ದೊಗಿ ತೆಗಿ ಸುನೊ ಮೆಳೊನ್ ಮಾಂಯ್ ಮಾಂವಾಚಿ ಚಾಕ್ರಿ ಕರ್ಯಾ

ಆಂವ್ಡುಂ ಲಾಯಿಲ್ಲಿ ವಾಲ್ ಮುಕಾರಿ ಜಾಲೆಂ ತಾಡ್,
ಉಲೊ ಕರ್ನ್ ವಾಡ್ ಹೊಕ್ಲೆ ಮಾಂವಾಕ್ ತುಜ್ಯಾ

ಆಮ್ಚ್ಯಾ ಘರಾ ಪಾಟ್ಲ್ಯಾನ್ ವ್ಹಡ್ ಜೈತ್ ಪಾಜ್,
ಪಾನ್ವಳೆ ಭಾಜ್ ಹೊಕ್ಲೆ ಮಾಂವಾಕ್ ತುಜ್ಯಾ

ಹೊಕ್ಲೆಗೆ ಬಾಯೆ ಹೊರೆತಾಗೆರ್ ಭಾಗ್,
ಶೆಂಭರ್ ವರ್ಸಾಂ ಮಾಗ್ ತುಜೆಂ ಆಯಾಪಣ್

ಲಾಂಬ್ ನ್ಹೆಸಾತ್, ಮೇಟ್ ದಾಂಪಾತ್,
ಮಾನ್ ರಾಕಾತ್ ಫಾಲ್ಯಾಂ ಲೋಬಾಂಗೆರ್

ರೊಸ್ಸಾಚೆ ರಾಂದ್ಲಿಕ್ ಕಟ್ಟಾಂಚೊ ಪುಗ್,
ವಿಸ್ರಾನಾಕಾ ಮೋಗ್ ಹೊರೆತಾ (ಹೊಕ್ಲೆ) ಆವಯ್ಚೊ

ಸಕಾಳಿಂಚ್ಯಾ ಜೆವ್ಣಾ ಆಲ್ಟಾಚಿ ಕೆಲ್ಯಾ ಧೊಸ್,
ನಂಡಾಂಕ್ ಕಾಣ್ಣೆವ್ನ್ ಫಾಲ್ಯಾಂ ಜೆವ್ಣಾಕ್ ಬೋಸ್

ಮಾಳ್ಕಾ ವಯ್ಲೆಂ ಲೊಣ್ಣೆಂ ವಿಂಗಡ್ ದವರ್ನ್ ಕಾಡ್,
ಆಲಾದ್ ಕರ್ನ್ ವಾಡ್ ಹೊಕ್ಲೆ ಹೊರೆತಾಕ್ ತುಜಾ

ಮಾಳ್ಕಾ ವಯ್ಲೆಂ ಲೊಣ್ಣೆಂ ನಿಸಣ್ ದವರ್ನ್ ಕಾಡ್,
ಉಗ್ಡಾಸ್ ಕರ್ನ್ ವಾಡ್ ಹೊಕ್ಲೆ ನಂಡಾವ್ಯಾಂಕ್ ತುಜಾ

ಆಮ್ಚ್ಯಾ ಫರಾ ಮುಖ್ಯಾನ್ ಚಲೊನ್ ಗೆಲೊ ಕೊಂಕ್ಣೊ,
 ಕಾಮ್ ಸಾಗ್ನಾನಾತ್ಲ್ಯಾರ್ ಮಾಂವ್ ಫಾಲಿತ್ ಧಂಕ್ಣೊ
 ಮಾಂವ್ ಉಲಯ್ತ್ ಜಾಲ್ಯಾರ್ ಧರಿನಾಕಾ ಮನಾಂತ್,
 ಫಾಲಿನಾಕಾ ಕಾನಾಂತ್ ತುಜ್ಯಾ ಭರ್ತಾರಾಚ್ಯಾ
 ಧಂಕ್ಣೊ ಫಾಲೊ ಜಾಲ್ಯಾರ್ ತೊಂಡಾಕ್ ಪಳೆವ್ನ್ ಹಾಸ್,
 ಮೊಗಾಚಿ ರಾಸ್ ಹೊಕ್ಲೆ ಮಾಂವ್ ತುಜೊ
 ಪೊದಾಂ ವೆಳಿಂ ಪೊದಾಂ, ವೇರ್ಸಾ ವೇಳಾರ್ ವೇರ್ಸ್,
 ಸದಾಂ ಶಿಕಯ್ ತೇರ್ಸ್ ಹೊಕ್ಲೆ ಕುಟುಂಬಾಚೊ
 ಭಿತರ್ ಫಾಲ್ಲಿ ಮಾಂದ್ರಿ ಭಾಯ್ರ್ ಪೊಡಿನಾಕಾ,
 ಮಾಂಯ್ ಪಿಡೆಂತ್ ಪಡ್ಲ್ಯಾರ್ ಧೈಂಚ್ ಸೊಡಿನಾಕಾ
 ಭುರ್ಗೊ ಗೆಲೊ ಇಸ್ಕಾಲಾಕ್ ಶಿರ್ಕಾವ್ನ್ ನವೆಂ ಇಜಾರ್,
 ಕೆಲ್ಯಾ ಶಿವಾಯ್ ರಜಾರ್ ಹೊಕ್ಲೆ ನಿದಾನಾಕಾ
 ಮಾಂಯ್ ಉಲಯ್ಲ್ಯಾರ್ ದೀನಾಕಾ ಜಾಪ್,
 ಮಾಂಯ್ಚಿ ಶಾಭಾಸ್ಗಿ ಜೊಡುನ್ ಕುಳಾರಾಕ್ ಕೀರ್ತ್ ಹಾಡ್
 ಹಾತಾಂತ್ಲೊ ತುವಾಲೊ ವಾಟೆರ್ ಗಳಯ್ನಾಕಾ,
 ಭಾಚ್ರಾಂ ಆಯ್ಲ್ಯಾರ್ ವಾಂಕ್ಡೆಂ ಪಳಯ್ನಾಕಾ
 ಬೊಕ್ರಾಚಾ ಮಾಸಾಚೆಂ ವಿಂಚುನ್ ಕಾಡ್ ಹಾಡ್,
 ಭಾವ್ ಯೇವ್ನಾ ಜಾಲ್ಯಾರ್ ಪೊಟೊ ಕಾಡ್ನ್ ಧಾಡ್
 ಬೊಕ್ರಾಚಾ ಮಾಸಾಕ್ ರೋಸಾಚೆ ಪೊಳೆ,
 ಆವಯ್‌ಬಾಪಾಯ್ ಕೆಲ್ಲೊ ಉಪ್ಕಾರ್ ಫಾಲ್ಯಾ ಚಿಂತುನ್ ಪಳೆ
 ಕಾಜಾರಾಚ್ಯಾ ಮಾಟಾಕ್ ಶಿರೊತಿಗೀ ಪಾನ್,
 ಪಯ್ಲೊ ದಿಯಾ ಮಾನ್ ವಾಡ್ತಾಚಾ ಗುರ್ಕಾರಾಕ್
 ಪಾನ್ವೊಡ್ ಖಾವ್ನ್ ಉಡಯಿಲಿ ಪೀಕ್,
 ಕಳಿತ್ ನಾತ್‌ಲ್ಲೆಂ ಕಾಮ್ ಮಾಂಯ್‌ಲಾಗಿಂ ಶಿಕ್

ಆಮ್ಬಾ ಘರಾ ಮುಕಾರ್ ವಣ್ಣಲಾ ಘಾಟ್,
 ಸೊಡಿನಾಕಾ ಪಾಟ್ ಹೊಕ್ಲೆ ಮಾಂಯ್ಚಿ
 ಗೊಟ್ಕಾಂತ್ಲಿಂ ಗೊರ್ವಾಂ ಆಂಬುಡ್ಲಿಂ ರಾನಾಂ,
 ಭಾವ್ ಯೇನಾ ಪುಡೆಂ ಚೆಂಬು ಬುಡಯ್ ರಾಂದ್ನಾ
 ಆಯಿಲ್ಲಾ ಸಯ್ರಾಂಕ್ ಪಾಟಿಂ ಕರಿನಾಕಾ,
 ಜೆವಾಣ್ ಕೆಲ್ಯಾ ಶಿವಾಯ್, ಭಾವಾಕ್ ಧಾಡಿನಾಕಾ
 ಮಾಂವ್ ಸೊಡಿನಾ ಜಾಲ್ಯಾರ್ ಮಾಂಯ್ ಸೊಡಿತ್,
 ಸಾಂಗ್‌ಲ್ಲಾ ವೇಳಾರ್ ಮಾತ್ತ್ ಯೇಂವ್ಚೆಂ ಪಡಾತ್
 ಘರಾಂತ್ಲಿ ಶಿಸ್ತ್ ಹೊಕ್ಲೆ ಸೊಡಿನಾಕಾ,
 ಸಾಂಗ್‌ಲ್ಲಾ ವೇಳಾರ್ ಯೇಂವ್ಚ್ ಚುಕಾನಾಕಾ
 ರೊಸಾಳ್ ಪೊಣಸ್ ಧಾಡಾವ್ನ್ ಪಿಕಯ್ಯಾಕಾ,
 ಕುಂಕ್ಡಾಂ ಗೊರ್ವಾಂ ಆಯ್ಲಾರ್ ಸೆಜಾರ್ಯಾಂಕ್ ಕೆಂಡಿನಾಕಾ
 ಮಾಸೆಚ್ಯಾ ಜಾಳಾಂತ್, ಪಡ್ಲೆಂ ಏಕ್ ಸುಂಕಾಟ್
 ಕುಟ್ಮಾಚೊ ಎಕ್ವಟ್, ಹೊಕ್ಲೆ ಸದಾಂಚ್ ಸಾಂಬಾಳ್
 ಆಮ್ಬಾ ಘರಾ ದೆಗೆನ್ ಆಸಾ ಎಕ್ಲೊ ಭೊಟಾಮ್
 ದೇಖಿವಂತ್ ಕುಟಾಮ್ ಫಾಲ್ಯಾಂ ರುತಾ ಕರ್
 ಘರಾ ಪಾಟ್ಲಾ ರಾನಾಂತ್ ಆಸಾ ಏಕ್ ವಾಗ್
 ಬರೊ ನ್ಹಯ್ ರಾಗ್, ಕುಟ್ಮಾ ಜಿವಿತಾಂತ್
 ರಸ್ತಾ ವಯ್ಲಾನ್ ವೇಗಾನ್ ಧಾಂವಾನಾಕಾ
 ರಾಗಾನ್ ರಾವಾನಾಕಾ, ತುಜ್ಯಾ ಹೊರೆತಾಕಡೆ (ಹೊಕ್ಲೆಕಡೆ)
 ಆಂಗ್ಲಾಚಿ ಸೊಭಾಯ್ ಶಿಂವ್ಕಾರಾನ್ ಶಿಂವ್ಚಾಂತ್
 ಭೊಗ್ಸಾಣೆ ದಿಂವ್ಚಾಂತ್, ಸದಾಂ ಜಾ ಮುಕಾರ್
 ಹೊಕ್ಲೆಚ್ಯಾ ತೋಂಡಾರ್ ನಿತಳ್ ಹಾಸೊ ಸೊಭಿತ್
 ಸೊಡ್‌ದೊಡಿಚೊ ಸ್ವಭಾವ್, ಕುಟ್ಮಾಕ್ ಕರಿತ್ ಶಾಭಿತ್

ಗಿಮಾಳ್ಕಾ ದಿಸಾಂತ್ ಭೋವ್ ಲಾಗ್ತಾ ತಾನ್
ಸದಾಂಚ್ ದೀ ಮಾನ್, ಹೊಕ್ಲೆ ಹೊರೆತಾಕ್ ತುಜ್ಯಾ

ಆಳ್ಕಾನ್ ವಾಟುಂಕ್ ಘಾತ್ರಾಚೆಂ ವಾನ್,
ಸದಾಂಚ್ ದೀ ಮಾನ್, ಹೊಕ್ಲೆ ಮಾಂಯ್ ಮಾಂವಾಂಕ್ ತುಜ್ಯಾ

3. ಸೂಚನಾಂ ಆನಿ ಮಾಹೆತ್ ದೀಂವ್ಕ್ ವೊವಿಯೊ:

ಆದಿಂ ಹೊಕಾಲ್ ಲ್ಹಾನ್ ಪ್ರಾಯೆರ್ ಲಗ್ನ್ ಜಾವ್ನ್ ಆಪ್ಲ್ಯಾ ಪತಿಚಾ ಘರಾ ವೆತಾಲಿ. ಪತಿಚಾ ಘರ್ಚಿ ಪರಿಸ್ಥಿತಿ ಯಾ ಘರ್ಚಾ ಸಾಂದ್ಯಾಂಚಿ ವಳಕ್ ಖಂಡಿತ್ ಜಾವ್ನ್ ಹೊಕ್ಲೆಕ್ ಆಸಾನಾಲ್ಲಿ. ಥೈಂಸರ್ ತಾಂಚಿ ವ್ಯಾಪ್ತ, ಕಾಮಾಚೊ - ಜವಾಬ್ದಾರೆಚೊ ಭೊರೊ ಹ್ಯಾ ವಿಷ್ಯಾಂತ್ ಹೊಕಾಲ್ ನೆಣಾರಿ ಜಾವ್ನಾಸ್ತಾಲಿ. ಆಶೆಂ ಆಸ್ತಾನಾಂ ಹ್ಯಾ ಸರ್ವಾ ವಿಷ್ಯಾಂತ್ ಫಾವೊತಿ ಮಾಹೆತ್ ದೀಂವ್ಕ್, ಘರ್ಚಾ ವ್ಯಕ್ತಿಂಚಾ ಸ್ವಭಾವಾಚಿ ತಶೆಂ ಸವಯಾಂಚಿ ವಳಕ್ ಕರ್ನ್ ದೀಂವ್ಕ್, ಕೊಣಾಕಡೆ ಕಶೆಂ ಚಲಾಜಾಯ್, ಕಶೆಂ ಜಾಗ್ರುತ್ಕಾಯೆನ್ ಆಸಾಜಾಯ್, ಕಶೆಂ ಸುಧಾರ್ಪಿಜಾಯ್ ಮ್ಹಣ್ ಪರಿಸ್ಥಿತಿ ವಿಷ್ಯಾಂತ್ ಸೂಚನ್ ದೀಂವ್ಕ್ ತಶೆಂಚ್ ಆವಯ್ ಬಾಪಾಯ್ ಕಿತ್ಲ್ಯಾ ಕಷ್ಟಾಂನಿ ಕಾಜಾರ್ ಕರ್ತಾತ್ ಆನಿ ತಿಂ ಖಿಂಚ್ಯಾ ಸ್ಥಿತೆರ್ ಆಸಾತ್ ಮ್ಹಣ್ ಸಾಂಗೊಂಕೀ ವೊವಿಯೊ ಆಶ್ಲೊ ಆಸ್ತಾಲೊ.

ಹಿ ಸಾಡಿ ಸ್ಟೆಸೊನ್ ಕದಲಾರ್ ಬಸ್,

ದುಸ್ರಿ ಸಾಡಿ ದಿಲ್ಯಾರ್ ಪಾನಾಂ ಕುಂಟುಂಕ್ ವಚ್

ಯೆಜ್ಜಾನಿಚ್ಯಾ ಹಿತ್ಲಾಂತ್ ಫುಲೊಲ್ಯಾತ್ ಯೆಂಡೊ,

ಸಾಟ್ ತಿನ್ಶಿಂ ನಂದೊ ಹೊಕ್ಲೆ ಉಬ್ಲಾನಾಕಾ

ಆಯಿಲ್ಲಾ ಸಯ್ರ್ಯಾಂಕ್ ಬಸೊಂಕ್ ಮಾಂದ್ರಿ ಘಾಲ್ಚಿ,

ತಿಸ್ತಿ ಸುನ್ ಜಾಂವ್ಚಿ ಫಾಲಾಂ ರೇಗಾಂಗೆರ್

ಆಯಿಲ್ಲಾ ಸಯ್ರ್ಯಾಂಕ್ ಉದಾಕ್ ಮಾಂದ್ರಿ ದಿಶಿ,

ಮ್ಹಾಲ್ ಸುನ್ ಜಾಶಿ ಫಾಲ್ಯಾಂ ಸೊಜಾಂಗೆರ್

ತುಳ್ವೆ ಭಾಶೆನ್ ರಾನಾಕ್ ಮ್ಹಣ್ತಾತ್ ಕಾಡ್,

ಘರಾಂತ್ ಆಸಾ ನಾಡ್ ಹೊಕ್ಲೆ ಮಾಂಯ್ ತುಜಿ

ಆಮ್ಚೆ ಯೆಜ್ಜಾನಿ ನ್ಹೆಸ್ಲಾ ಚಕ್ರಾ ಪುಡ್ಲೆಂ,
 ಸುರ್‌ಸೊರ್ಯಾಚಿಂ ಕುರ್ವೆಂ ಹೊಕ್ಲೆ (ಹೊರೆತಾ) ಮಾಂವ್ (ಬಾಪಯ್) ತುಜೊ
 ಮಂಜೇಶ್ವರ್‌ಚ್ಯಾ ನ್ಹಂಯ್ತ್ ವರ್ಸಾಕ್ ಏಕ್ ಪಾವ್ಲಿಂ ಸಪ್ತ,
 ಆಬ್ಯಾಂಚೊ ಈಷ್ಪ್ ಹೊಕ್ಲೆ ಹೊರೆತ್ ತುಜೊ
 ದೋನ್ ಶ್ವೆರ್ ಫಾಲ್ಜೆ ಥೈಂ ತೀನ್ ಶ್ವೆರ್ ಫಾಲ್,
 ಭರ್‌ಲ್ಲೆಂ ಫರ್ ಫಾಲ್ಯಾಂ ಚಲವ್ನ್ ವ್ಹರ್
 ದೋನ್ ಶ್ವೆರ್ ಫಾಲ್ಜೆ ಥೈಂ ತೀನ್ ಶ್ವೆರ್ ಫಾಲ್,
 ಪತಿಕ್ ಪುಸ್ಲಾವ್ನ್ ನಂಡಾಂಕ್ ಆಪಂವ್ಕ್ ಧಾಡ್
 ಹೆಂ ಫರ್ ಸೊಭಾನಾ ಮ್ಹಣೊನ್ ಮಿಸಾಕ್ ಆಯ್ಲಾಂ ಪಾನ್,
 ಪಯ್ಲೊ ದಿಲಾ ಮಾನ್ ಯೆಜ್ಜಾನಿನ್ ದಾಯ್ಜ್ಯಾಂಕ್
 ಗೊಂವಾಂಚೊ ಉಂಡೊ ತುಪಾನ್ ತಾಪಯ್ಲಾ,
 ಮೊಗಾನ್ ಆಪಯ್ಲಾಂ ಯೆಜ್ಜಾನಿನ್ ದಾಯ್ಜ್ಯಾಂಕ್
 ಧಾ ಪಯ್ಲೆ ದಿಲ್ಯಾತ್ ಸುವಿಯೆಕ್ ಆನಿ ಸುತಾಕ್,
 ಮಾಲ್ಹಡ್ಯಾ ಪುತಾಕ್ ಯೆಜ್ಜಾನ್ ಕಾಜಾರ್ ಕಾಡ್ತಾ
 ಆಮ್ಚ್ಯಾ ಘರಾಕ್ ಚಿರ್ಯಾಂಚೊ ದೊರೊ,
 ರೀಣಾಚೊ ಭೊರೊ ಹೊಕ್ಲೆ ಬಾಪಾಯ್ಕ್ (ಆವಯ್ಕ್/ಭಾವಾಕ್) ತುಜಾ
 ಏಕ್ ಪಯ್ಲೊ ದಿಲಾ ಸುತಾಕ್ ಆನಿ ಸುವೆಕ್,
 ಮಾಲ್ಹಡ್ಯಾ ಧುವೆಕ್ ಯೆಜ್ಜಾನ್ ಕಾಜಾರ್ ಕಾಡ್ತಾ
 ಪಾವ್‌ಚ್ಚ್ ಯೇವ್ನ್ ಉದಾಕ್ ಜಾಲೆಂ ವ್ಹಾಳಾ,
 ಕಷ್ಟ್ ಪಾವ್ಲೊ ಬಾಳಾ ಹೊಕ್ಲೆ (ಹೊರೆತಾ) ಬಾಪಯ್ ತುಜೊ
 ಕಾಸಾನ್ ಕಾಸಾಯ್ಲೆಂ, ಅರ್ಕಾಸಾನ್ ಪುಂಜಾಯ್ಲೆಂ,
 ಸಕ್ಕಡ್ ಖಿರ್ಕೊನ್ ಗೆಲೆಂ ಪುತಾಚ್ಯಾ (ಧುವೆಚ್ಯಾ) ಕಾಜಾರಾಕ್
 ಹ್ಯಾವಿ ಕಾಜಾರಾಕ್ ಕಿತೆಂ ಜಾಲೊ ನಷ್ಟ್,
 ಭೋವ್ ಜಾಲೆ ಕಷ್ಟ್ ಹೊಕ್ಲೆ (ಹೊರೆತಾ) ಬಾಪಾಯ್ಕ್ ತುಜಾ

ಪಾಂಯಾಕ್ ಫಾಲಿನಾ ವ್ಹಾನ್, ಪೊಟಾಕ್ ಬೆಲೆನಾ ಆನ್,
ಆಲೆಂ ಕೆಲೆಂ ಧನ್ ಹೊಕ್ಲೆ ಬಾಪಾಯ್ಸ್ ತುಜಾ

ಬಾರೀಕ್ ರೇಂವ್ ಕಾಗ್ಗಾರ್ ವ್ಹರಯ್ಲಿ,
ವಾಟ್ ಝರಯ್ಲಿ ಹೊರತಾ (ಹೊಕ್ಲೆ) ಬಾಪಾಯ್ಸ್ ತುಜಾ

ತಳೆಂ ಸುಕ್ಲೆಂ, ಸಾಳಾಕ್ ಬಾವ್ಲೆಂ ಜಾಲೆಂ,
ತಳ್ವಾತಾಚ್ಯಾ ಸಾವ್ಲೆ ಬಾಪಾಯ್ಸ್ ವಾಡಯ್ಲೆಂ

ಪಾಟಿರ್ ಸೊಡ್ಲೆ ಕೇಸ್ ಕೇಸಾಂಕ್ ಮಾಳ್ಕಿಂ ಫುಲಾಂ,
ಯೆಜ್ಜಾನ್ಹಿನ್ ಉತಾರ್ ದಿಲಾಂ ಗಮ್ಮತ್ ಕರ್ತಾಂ ಮ್ಹಳಾಂ

ಹೊಕ್ಲೆಚಿ ಭಯ್ಲೆ ನಾಂವ್ ತಿಚೆಂ ಮಾಡ್ತಿನೆ,
ಯೆಜ್ಜಾನ್ಹಿಚೆ ಪಾಡ್ತಿನೆ ಹಾಂವ್ (ವೊವಿಯೊ)ವೇರ್ಸೆ ಗಾತಾಂ

ಅಮ್ಚ್ಯಾ ಗೊಟ್ಯಾಂತ್ ಮ್ಹೊಶಿನ್ ಫಾಲ್ಯಾಂತ್ ವಾಸ್ತಾಂ,
ಜೇಂವ್ಕ್ ಯೆತಿತ್ ಭಾಚ್ತಾಂ ಹೊಕ್ಲೆ ಉಬ್ಬಾನಾಕಾ

ಭಾಯ್ ಭಿತರ್ ವೆತಾನಾ ಆಂಟಿ, ಆಂಟಿ ಮ್ಹಣ್ತಿತ್,
ಪಾಲ್ವಾಕ್ ಧರ್ನ್ ವೊಡ್ತಿತ್ ಹೊಕ್ಲೆ ಉಬ್ಬಾನಾಕಾ

ಯೆಜ್ಜಾನ್ಹಿಚ್ಯಾ ಹಿತ್ತಾಂತ್ ಫುಲೊವಿಲ್ಯಾತ್ ಯೆಂಡೊ,
ಸಾಟ್ ತಿನ್ಹಿಂ ನಂಡೊ ಹೊಕ್ಲೆ ಉಬ್ಬಾನಾಕಾ

ಸಾಟ್ ತಿನ್ಹಿಂ (ಚಾಳಿಸಾಂನಿ) ನಂಡೊ ಮ್ಹಣ್ ಕರಿನಾಕಾ ಶಿಣ್,
ಖಾರಾ ನಂಡೊ ಆಪ್ಲಿಂ ತುಕಾ ಚಪ್ಲಿ ಜಣ್

ಅಮ್ಚ್ಯಾ ಪರಾ ಮುಖಾರ್ ಕಾಸೊಲೆಚೊ ಯೆಂಡೊ,
ಚಾಳಿಸಾಂನಿ ನಂಡೊ ಹೊಕ್ಲೆ ಉಬ್ಬಾನಾಕಾ

ಭಿತರ್ಲ್ಯಾ ಕುಡಾಂತ್ ಮಾಯಾರ್ ಗುಮೇಸ್ತೆ,
ಸವಾಂ ಪಿಡೆಸ್ತೆ ಹೊಕ್ಲೆ ಮಾಂವಾಂಕ್ ತುಜೆ

ರುಪಿಯಾಚಾ ನಗಾಕ್ ಭಾಂಗಾರಾಚಿ ವೋಪ್,
ಸೊರ್ಯಾಚೊ ಜೋಪ್ ಹೊಕ್ಲೆ ಮಾಂವಾಂಕ್ ತುಜಾ

ಇಶೆಡ್ವಾಚೊ ಆಂಬೊ ಬಾಗ್ವೊನ್ ವೀಂಚ್,
ದಿಸಾಕ್ ತೀನ್ ಪಾವ್ಲಿಂ ಮಾಂಯ್ಚಿ ಭಿರ್ಮತ್ ಚೇಂತ್

ಸಕಾಳಿಂ ಉಟೊನ್ ಬೊಶಿಯೊ ವ್ಹರ್ ತಳ್ಳಾ,
ಜೆವ್ಣಾಕ್ ಯೆತಾ ವೆಳಾರ್ ಹೊಕ್ಲೆ ದೇರ್ ತುಜೊ

ಆಮ್ಚ್ಯಾ ಹುಂಬ್ರಾ ಮುಖಾರ್ ಕೆಂಲ್ಚ್ಯಾನ್ ಘಾಲಾಂ ಬೋಂಡ್,
ಉದ್ಯಾ ವರ್ನಿ ಥಂಡ್ ಹೊಕ್ಲೆ ಹೊರೆತ್ ತುಜೊ

ರಾಂದ್ವಾಯೆ ಭಿತರ್ ರಾಂದ್ವಯ್ ಕಾಸೊಳೆಚೊ ಖೊಲೊ,
ಸಕ್ಡಾಂ ವರ್ನಿಂ ಭೊಳೊ ಹೊಕ್ಲೆ ಭಾವೊತುಜೊ

ಖೊಲ್ಯಾ ಭಿತರ್ ಖೊಲೊ ಕಾಸೊಳೆಚೊ ಖೊಲೊ,
ಸಕ್ಡಾಂ ವರ್ನಿಂ ಭೊಳೊ ಹೊಕ್ಲೆ ದೇರ್ ತುಜೊ

ಗುಡ್ಯಾ ವಯ್ಲಿಂ ಗೊರ್ವಾಂ ಆಂಬುಡ್ನ್ ಹಾಡ್ ಆಡಾವ್ನ್,
ಪೊಡ್ ದಿ ಧಾಡಾವ್ನ್ ಹೊಕ್ಲೆ ಮಾಂವಾಂಕ್ ತುಜಾ

ಆಮ್ಚ್ಯಾ ಗೊಟ್ಕಾಂತ್ ಸುಬ್ರೊಣಿಚೆಂ ಜೋತ್,
ಸಾಂಗ್ಲೆಂ ಸತ್ ಹೊಕ್ಲೆ ಮಾಂವಾಂಕ್ ತುಜಾ

ತಳ್ಳಾಚ್ಯಾ ಬಾಂದಾ ವಯ್ಲ್ಯಾನ್ ಚರೊನ್ ಕೆಲೊ ಕುರ್ಲೊ,
ತುಜ್ಯಾ ನಶಿಬಾನ್ ಉರ್ಲೊ ಹೊಕ್ಲೆ ಮಾಂವ್ ತುಜೊ

ಸ್ವಂಯ್ಚಾ ತಡಿರ್ ಚರೊನ್ ಗೆಲಿ ಕುರ್ಲಿ,
ತುಜ್ಯಾ ಪುನ್ಯಾನ್ ಉರ್ಲಿ ಹೊಕ್ಲೆ ಆಜಿ ತುಜಿ

ವ್ಹಾಳಾಚ್ಯಾ ದೆಗೆನ್ ಚರೊನ್ ಗೆಲೊ ಕುರ್ಲೊ,
ತುಜ್ಯಾ ಪುನ್ಯಾನ್ ಉರ್ಲೊ ಹೊಕ್ಲೆ ಆಜೊ ತುಜೊ

ತೆಲಾಂತ್ ಸೊಡ್ಲಿ ಪೊಳಿ ಭಾಯ್ರ್ ಭಿತರ್ ಭಾಜ್ತಾ,
ಹುನ್ ಘಾಲ್ಯಾರ್ ಲಾಸ್ತಾ ಹೊಕ್ಲೆ ಮಾಂವಾಂಕ್ ತುಜಾ

ಭಿತರ್ಲ್ಯಾ ಕುಡಾಂತ್ ಲಾಂಪ್ಯಾಂವ್ ಕೊಣಾಚೊ,
ಬರ್ಯಾ ಮನಾಚೊ ಹೊಕ್ಲೆ ಮಾಂವ್ ತುಜೊ

ರೊಸಾಳ್ ಪೊಣ್ಣಾಂತ್ಲೊ ಕಾಡ್ಲೊ ಏಕ್ ಗರೊ,
ಮನಾಂತ್ ಬರೊ ಹೊಕ್ಲೆ ಮಾಂವ್ ತುಜೊ

ಸಕಾಳಿಂಚಾ ವೇಳಾ ಕೊಂಕ್ಣಿ ಝರಯ್ತಾ ಗಂಧ್,
ಉದ್ಯಾವರ್ನಿ ಥಂಡ್ ಹೊಕ್ಲೆ ಮಾಂವ್ ತುಜೊ

ಆಮ್ಚ್ಯಾ ಗಾದ್ಯಾಕ್ ಆಮಿ ಫಾಲೆಂ ಖೊರೆಂ,
ಹೊರೆತಾಗೆಲೆಂ ವಾರೆಂ ತುಜ್ಯಾ ಜಿವಾಕ್ ಬರೆಂ

ಕೊಂಬೈನ್ ಕಾಡ್ಲಿಂ ಪಿಲಾಂ ಉಬೊನ್ ಗೆಲೊ ಕೊಂಬ್ಲೊ,
ಕಾರ್ಕೊಳ್ ಬಾಂದ್ಲಾ ಬೊಂಗೊ ಆಮ್ಚ್ಯಾ ಹೊರೆತಾನ್

ಕಾನ್ ಕಾನಾಲಾಗಿಂ, ದೊಳೊ ದೊಳ್ಳಾಲಾಗಿಂ,
ಮಾಲ್ಪಡಿ ಸುನ್ ಮಾಂಯ್ಚಾ ಉಲ್ಕಾಲಾಗಿಂ

ಹಾತಾಂತ್ ಬಾವ್ಲೊ ತೆತ್ತಿಸ್ ನಾಣ್ಯಾಂಚೊ,
ಅಸೊ ಸಾಂಗಾತ್ ಚಲೊಂ ಆಮ್ಚೊ ಜಾಜಾಂವಾಂಚೊ

ಹಾತಾಂತ್ ಧರ್ಲ್ಯಾರ್ ಇಂಗ್ಳೊ ಧಳಾ ಹಾತ್‌ಚ್ಚೆ ಲಾಸ್ತಾ,
ಮನಾ ಭಿತರ್ ಹಾಸ್ತಾ ಆಮ್ಚಿ ಯೆಜ್ಮಾನ್‌ಬಾಯ್

ಹ್ಯಾವಿ ಸಾಡ್ಯಾಚಿ ಬಾರೀಕ್ ಕಾಡ್ ವೊಂಟಿ,
ಮಾಂವಾಗೆಲ್ಯಾ ವೊಡಾಂತ್ ಫಾಲ್ಯಾಂ ಪಾನಾಂ ಕುಂಟಿ

ಯೆಜ್ಮಾನ್‌ಚ್ಯಾ ಗೊಟ್ಯಾಂತ್ ಆಡ್ಲೊ ಉಬ್ಯೊ ಮಾಡ್ಲೊ,
ಹೊರೆತಾನ್ ದಾಳ್ಯಾತ್ ಸಾಡಿಯೊ ಕೊರೊಲ್ಯಾಂಕ್ ಆಯೆರಾಚ್ಯೊ

ವೇಣೂರ್ ಪಡ್ಲೆಂ ಮೊಡಾಲ್, ಕೊಡ್ಯಾಳಾಕ್ ವ್ಹಲೆಂ ವೊಡಿತ್,
ಥೈಂ ಆಸ್ಲೆಂ ಫಡಿತ್ ಆಮ್ಚೆ ಹೊಕ್‌ಲೆಕ್

ಎಕಾ ಪೊಪ್ಯಾಚ್ಯೊ ಬತ್ತೀಸ್ ಕೆಲ್ಯೊ ಪೊಡಿ,
ಭಟ್ಕಳೆಗಾರಾಂಚ್ಯೆ ಪೆಂಟೆಂತ್ ಯೆಜ್ಮಾನ್ ವರಹಾಂ ಸೊಡಿ

ಏಕ್ ಪಾವ್ಲಿಂ ಧುಲ್ಲೆಂ ಆಯ್ದಾನ್ ದುಸ್ರೆ ಪಾವ್ಲಿಂ ಧುಯ್ಲೆ,
ಫರ್ ನಿತಳ್ ಜಾಯ್ಲೆ ಹೊಕ್ಲೆ ಮಾಂಯ್ಚ್ ತುಜಾ

ಭಾಯ್ ಭಿತರ್ ಯೆತಾನಾ ಪಾಂಯಾಂಕ್ ಯೆತಿತ್ ವೋಡಿ,
ರಾಂದ್ವಾಕ್ ಕಾಡಿತ್ ಖೊಡಿ ಹೊಕ್ಲೆ ಮಾಂಯ್ ತುಜೆ

ವ್ಹಾಲ್ಚ್ಯಾ ವ್ಹಾಳಾಂತ್ ಕೊಂಕ್ಣೊ ಬ್ರಾಹ್ಮಣ್ ನ್ಹಾಯ್,
ಸೊಬ್ದಾಂಗರ್ ಭಾವ್ ತುಕಾ ಆಪಂವ್ಕ್ ಯೇತ್

ಆಲ್ತೊಡಿಚ್ಯಾನ್ ಮ್ಹಾಕಾ ಪಲ್ತೊಡಿಚ್ಯಾನ್ ತುಕಾ,
ಅಪ್ಪೂಬ್ ಮೆಳ್ಳ್ಯಾರ್ ಪುಣೀ ಉಲಂವ್ಕ್ ಉಬ್ಗಾನಾಕಾ

ಹೊಕ್ಲೆ ಬಾಯೆ ಕಾನಾಂತ್ ತುಜ್ಯಾ ಸರಿ,
ತುಜೆ ಕಾಯ್ದೆ ಕೆಲ್ಯಾರ್ ತುಕಾ ಮಾಂಯ್ ಬರಿ

ಹ್ಯಾವಿ ಮಾಟ್ವಾಂತ್ ಜಾವ್ ಮ್ಹಜೆ ಮ್ಹಲ್,
ತುಜ್ಯಾ ಮಾಂಯ್ಚ್ಯಾ ಖಾಲ್ ಜಾವ್ ಪಿರ್ಡುಕ್ ಬಾಂಧ್ತಾ

ಬಾರಾ ಭಾಂಗಾರಾಚ್ಯೊ ಬಾರಾ ರುಪಿಯಾಚ್ಯೊ,
ಆಶೆಂ ಚವೀಸ್ ಮುದ್ಯೊ ಹೊರೆತಾ ಮಾಂವಾಡ್ಯಾಚ್ಯೊ

ವಾಲಿಚ್ಯಾ ಕದೆಲಾ ಬೀಟಿಚೆ ಪಾಂಯ್,
ಕದೆಲಾಚೆ ರಾಯ್ ಹೊಕ್ಲೆ ನಂಡಾವೆ ತುಜೆ

ಆಯಿಲ್ಲಾ ಸಯ್ರಾಂಕ್ ಬರೆಂ ಮ್ಹಣ್ ಹೊಗಾಳ್,
ಸೆಜಾರಿ ಮೊಗಾಳ್ ತುಜ್ಯಾ ಮೊಗಾಖಾಲ್

ಯೆಜ್ಮಾನ್ಚ್ಯಾ ಹಾತಾಂತ್, ಭಾಂಗಾರಾಚೊ ಚುಡೊ,
ಸಗ್ಳೊ ಭರ್ಲಾ ವಾಡೊ ಹ್ಯಾ ಮಾಟ್ವಾಂತ್

ಹುನ್‌ಹುನ್ ಕಾಫಿ, ಕುಲೆರಾನ್ ನಿವಯ್,
ಸಕಾಳಿಂ ಕಾಫಿ ಪಿಯೆಂವ್ಚಿ ಸವಯ್ ಹೊಕ್ಲೆ ಧುವ್ದಾಂಕ್ ತುಜಾ

ದಿಸಾಕ್ ಪಡ್ಲೆಂ ವೋತ್ ರಾತಿಕ್ ಪಡ್ಲೊ ದೋವ್,
ಪೊಳಿ ಕರ್ನ್ ದೀ ಮೋವ್ ಹೊಕ್ಲೆ ಮಾಂವಾಕ್ ತುಜ್ಯಾ

ದೊಗಿ ತೆಗಿ ಜಾಜಾವೊಬಸೊನ್ ಮಾರ್ಯಾಂ ಉವೊ,
ಆಯ್ಜ್ಯಾನ್ ಜಾಲ್ಯಾಂವ್ ಧುವೊ ಎಕೆ ಆವಯಿಚ್ಯೊ

ಪಾನ್ ಪೊಡ್ ಖಾವ್ನ್ ಉಡಯ್ಲಿಂ ಜಾಂಬಾಳ್,
ಪಾಂಯ್ಲಿಂ ರುಪಯ್ ಸಾಂಬಾಳ್ ಹೊಕ್ಲೆ ಹೊರೆತಾಕ್

ಪೊಣಸ್ ಕಾತರ್ನ್ ಹಾತಾಕ್ ಲಾಗ್ಲಿಂ ಮೇಣ್,
ಘರಾ ನಾ ಜಣ್ ಹೊಕ್ಲೆ ಮಾಂಯ್ಕ್ ತುಜ್ಯಾ

ಖಾಟ್ಕಿರ್ ನಿದೆ ಹೊಕ್ಲೆ ತಿವಾಸೆ ಸೊಡ್ ಪಾಂಯ್,
ಪುನ್ಯಾಚಿ ಮಾಂಯ್ ಹೊಕ್ಲೆ ತುಕಾ ಸದಾಂ ಜಾಯ್

ಭಾಯ್ ಭಿತರ್ ವೆತಾನಾ ಪಾಂಯಾಂಕ್ ಯೆತಿತ್ ವೊಡಿ,
ಬರಿ ಕರ್ ಕಡಿ ಹೊಕ್ಲೆ ಭಾವ್ಯಾಂಕ್ ತುಜಾ

ಭಾಂಗಾರಾಚ್ಯಾ ಕಾಂಕ್ಲಾ ಮಿರಿಯಾ ತೆದೆ ರೊವೆ,
ವ್ಹಡಾಂಗಲೆ ಭಾವೆ ಹೊಕ್ಲೆ ಘರಾ ಆಸಾತ್

ಮಾಂಯ್ ದೀತ್ ಉಲೊ ಹೊಕ್ಲೆ ನಂಡ್ಲೊ ದೀತಿತ್ ಹಿಶೆ,
ಪಾಗುರ್ ಮಾಂಯೊಂ ಪಳೆಯ್ತಿತ್ ತುಜೆ ಗೂಣ್ ಕಶೆ

ವಯ್ರಚ್ ಘರ್, ಸಕಯ್ಲ್ ಪಾಕಾಶಿ,
ಮನಾಂತ್ ಜೊಕಾಶಿ ಮಾಂಯ್ಕ್ ಸುನ್ ಕೆಲಿ

ಉದಾಕ್ ವೊಡುಂಕ್ ಬಾಂಯ್ಕ್ ಘಾಲ್ಯಾ ದೊರಿ,
ಲೋಬಾಂಗಲಿ ನಾರಿ ಆಮ್ಚಿ ಹೊಕಾಲ್‌ಬಾಯ್

ಯೆಜ್ಮಾನ್ ಆಮ್ಚಿ ಬಾಯ್ ಭುರ್ಗ್ಯಾಂಕ್ ರಡಯ್ತಾಲಿ,
ಕಾಫಿ ಕಡಯ್ತಾಲಿ ಆಮ್ಕಾಂ ವೊವ್ಯಾಂಕ್ ದೀಂವ್ಕ್

ಯೆಜ್ಮಾನ್ಯಾನ್ ಬಾಂದ್ಲೆಂ ಘರ್, ಆಚಾರ್ಯಾನ್ ಘಡ್ಲೊ ದಾರ್ವಂತ್,
ನಿತಿಚೊ ಖೊರ್ದಂತ್ ಹೊಕ್ಲೆ ಮಾಂವ್ ತುಜೊ

ಯೆಜ್ಮಾನಿಗೆ ಬಾಯೆ ಪಾಂಯಾಂಥಳಾ ಗುಂಡೆ,
ಕಾಪ್ಯೆಕ್ ಉಂಡೆ ಯೆಜ್ಮಾನಿನ್ ಹಾಡಯಿಲೆ

ರೆಂವಾಳ್ ಗಾದ್ಯಾಂತ್ ಕಣ್ಣೆಚ್ಯೊ ವಾಲಿ,
ಮಿಲಾರ್‌ಗಾರ್ನ್ ಜಾಲಿ ಆಮ್ಚಿ ಹೊಕಾಲ್‌ಬಾಯ್

ಕೇಸ್ ಉಗವ್ನ್ ಕೆಸಾಂಕ್ ಫಾಲ್ಯೊ ಬಪ್ಪಿನ್ನೊ,
ಶೆಂಭೊರ್ ಜಣಾಂ ಇಷ್ಟಿಣ್ಯೊ ಆಮ್ಚೆ ಹೊಕ್ಲೆಕ್

ರೇಶನಾಚ್ಯಾ ಆಂಗ್ಲಿ ವಿಕುಂಕ್ ಫಾಲ್ಯಾ ಸಾಕರ್,
ಚಾರ್ ಮೊಣಾಂಚೊ ದುಕೊರ್ ಮಾರ್ಲಾ ತುಜ್ಯಾ ಕಾಜಾರಾಕ್

ಹೊಕಾಲ್ ಹೊರೆತ್ ಯೆತಿತ್ ಆಟಾಂ ದಿಸಾಂಚ್ಯಾ ವಾಯ್ಲಾನ್,
ಆಮಿ ಆಯ್ಲಾಂವ್ ಕಾಯ್ಲಾನ್ ಚಾಚಾರ್ ಪೊವಿಯೊ ಗಾಂವ್,

ಹ್ಯಾವಿ ಕಾಜಾರಾಕ್ ಕಿತೆಂ ದಾನ್ ದಿಲಾಂ,
ದೆವಾನ್ ಬರೆಂಚ್ ಕೆಲಾಂ ಆಮ್ಚೆ ಹೊಕ್ಲೆಕ್

ಹಾಂಗಾ ರಾವ್ಲ್ಯಾರ್ ವಾಡ್ಯಾಂತ್ ದಿಸ್ತಾತ್ ಮಾಡ್,
ಮಾಟ್ಯಾಂತ್ ಆಸಾ ವ್ಹಡ್ ಹೊಕ್ಲೆ ಮಾಂಯ್ ತುಜೆ

ಯೆಜ್ಮಾನ್ಚ್ಯಾ ಹುಂಬ್ರಾರ್ ಚರೊನ್ ಗೆಲಿ ವಾಲ್,
ಆಮಿ ತೆಗಿ ಚಲ್ಯಾಂ ಆಮ್ಚಾ ವ್ಹಡಿಲಾಂ ಖಾಲ್

ವ್ಹಡಿಲಾಂನಿ ಸಾಂಗ್ಲಾಂ ಆಮ್ಕಾಂ ಆಮಿ ಸಾಂಗ್ತಾಂವ್ ತುಕಾ,
ನ್ಯಾಯ್ ಝಗ್ಡೆಂ ನಾಕಾ ಆಮ್ಕಾಂ ಜಾಜಾವಾಂಕ್

ಯೆಜ್ಮಾನ್ಚ್ಯಾ ಹುಂಬ್ರಾರ್ ವ್ಹಡ್ ಆಸಾ ಪಾಗಾರ್,
ಭೋವ್ ಆಸಾ ಆಧಾರ್ ಹೊರೆತಾ ಮಿವ್ಣ್ಯಾಂಚೊ

ಕೊಂಕ್ಣ್ಯಾಂಚೆ ಚಲಿ ಮಾಟ್ಯಾಂತ್ಲ್ಯಾನ್ ಪಾಶಾರ್ ಜಾಲಿ,
ಥೊಡ್ಯೊ ಪೊವ್ಯೊ ಮ್ಹಣೊಂಕ್ ಯೆಜ್ಮಾನ್ ರಜಾ ದಿಲಿ

ಕಾಜುಚೆ ಖೊಲಿ ಗುಡ್ಡಾಯ್ತಾನಾ ಪೊಲಿ,
ವಿಕ್‌ಚ್ಚ್ ಆಸ್‌ಲ್ಲಿ ಚಲಿ ಯೆಜ್ಮಾನ್ಯಾನ್ ಪಯ್ಸ್ ದಿಲಿ

ಬಾಂಯ್ಚ್ಯಾ ಬಾಂದಾರ್, ಬಾಂಧ್ವೆಂ ಬಾಂದುಂ ಗೊರುಂ,
ಅರ್ಧಿನ್ ಕಾಜಾರ್ ಕರುಂ ಆಮ್ಚೊ ಯೆಜ್ಮಾನ್

ಆಮ್ಚ್ಯಾ ಪೊಡ್ತಾಂತ್ ಫುಲ್ಲ್ಯೊ ತ್ಯೊ ವಾಂಯ್ಕಿಣಿಂ,
ಆತಾಂ ಆಯ್ಲೊ ಯೆಜ್ಮಾನ್ ತುಜ್ಯೊ ದಾಯ್ಜಿಣಿ

ಗಿಂದ್ಯಾ ಮಾಡಾಚಿ ಕಾಪುನ್ ಕಾಡ್ಲಿ ಶಿವ್ಲಿ,
ಬಾಪ್ಲ್ಯಾಚಿ ಧುವಿ ಆಮ್ಚಿ ಹೊಕಾಲ್‌ಬಾಯ್

ಬಂಟ್ವಾಳ್ಚ್ಯಾ ಪೆಂಟೆಂತ್ ವಿಕುಂಕ್ ಘಾಲಾಂ ಜಿರೆಂ,
ಸಕ್ಕಡ್ ಆಯ್ಲಾಂ ಬಿರೆಂ ಹೊರೆತಾ ಕುಟಾಮ್ ತುಜೆಂ

ಬಾಪಾಯ್ನ್ ವಾಗಯ್ಲೆಂ ತುಕಾ ಕಾನಿಂಗೀ ಕೇಸಿಂ,
ಆವಯ್ನ್ ವಾಗಯ್ಲೆಂ ತುಕಾ ಉಂಡಿಯಾಂ ಘಾಸಿಂ

ಮಿಲಾವಾಚ್ಯಾ ಕೊಯ್ತುಲಾಕ್ ಚಿಂಚೆಚೆಂ ಥೊರುಂ,
ದೆವಾಗೆಲೆಂ ಗೊರುಂ ಹೊಕ್ಲೆ ಮಾಂಯ್ ತುಜಿ

ಆಮ್ಚ್ಯಾ ಗಾದ್ಯಾಂತ್ ಮೊಗ್ಯಾಂಚ್ಯೊ ವೊಳಿ,
ಸಾಧಿ ಆನಿ ಭೊಳಿ ಹೊಕ್ಲೆ ಮಾಂಯ್ ತುಜಿ

ಸಕಾಳಿಂ ಉಟೊನ್ ಘೊಡ್ಯಾಕ್ ಕೆಲೆಂ ಮಾಲಿಶ್,
ಆವಯ್-ಬಾಪಾಯ್ಣೆಂ ಕಾಳಿಜ್ ಆಮ್ಚಿ ಹೊಕಾಲ್‌ಬಾಯ್

ಆಮ್ಚ್ಯಾ ಘರಾಂತ್ ಭಂವ್ತಾ ವಾಗುಳ್,
ತೊಂಡಾನ್ ಕೊಗುಳ್ ಹೊಕ್ಲೆ ನಣಂದ್ ತುಜಿ

ಆಮ್ಚ್ಯಾ ಗಾದ್ಯಾಂತ್ ಘಾಲ್ಯಾ ದುದಿಣ್,
ಘರಾ ಆಸಾ ವಾಗಿಣ್ ಹೊಕ್ಲೆ ನಣಂದ್ ತುಜಿ

ಆಮ್ಚ್ಯಾ ಘರಾಕ್ ಬಿಟಿಚೊ ದಾರ್ವಂತ್,
ಘರಾ ಆಸಾ ಕೊರ್ವೊಂತ್ ಹೊಕ್ಲೆ ಭಾವೊ ತುಜೊ

ಇಗರ್ಜೆಚ್ಯಾ ವೊಡ್ತಾಂತ್ ಪುಲ್ಲಿ ತಿ ದಾಂವ್,
ವಿಗಾರ್ ವಿಚಾರಿತ್ ನಾಂವ್ ತುಜೆಂ ಕಿತೆಂ ಮ್ಹಣ್

ಫಿಂಗ್ಲೆ ಭಾಷೆನ್ ತಾಂತಿಯಾಕ್ ಮ್ಹಣ್ತಿತ್ ಮಾಡ್ತಿನ್,
ಯೆಜ್ಮಾಚ್ಯೆ ಪಾಡ್ತಿನ್ ಹಾಂವ್ ವೊವಿಯೊ ಗಾತಾಂ

ಜಾಯ್ ಜಾಲ್ಲಿ ಝಡಾ, ಕಸ್ತೂರ್ ಪುಲ್ಲಿ ವಾಲಿ,
ಮಿಲಾರ್‌ಗಾನ್ ಜಾಲಿ ಆಮ್ಚಿ ಹೊಕಾಲ್‌ಬಾಯ್

ಬೋಳೂರೈ ನ್ವಂಯ್ ವರ್ಸಾಕ್ ಏಕ್ ಪಾವ್ಪಿಂ ತೇರ್,
ಶಿರಾಂಚೊ ದಾಕ್ತರ್ ಹೊಕ್ಲೆ ದೇರ್ ತುಜೊ

ಬಾರಾ ಮುಡೆ ಸಾಸಾಂವ್ ತೆರಾ ಮುಡೆ ಜಿರೆಂ,
ವ್ಹಡ್ ಆಸಾ ಬಿರೆಂ ಹೊಕ್ಲೆ ಹೊರೆತಾಚೆಂ

ಸನ್ವಾರಾ ಧು ಮಾತೆಂ ಆಯ್ತಾರಾ ಫಾಲ್ ತೇಲ್,
ಮಿಸಾಕ್ ಆಯ್ಲಾರ್ ಆಮ್ಕಾಂ ಉಲಂವ್ಕ್ ಮೇಳ್

ಸಕಾಳಿಂ ಉಟೊನ್ ಹಾತಾಂತ್ ಧರ್ ದೋರ್,
ತುಂ ಖೈಂ ವೆತಾಯ್ ಜಾಲ್ಯಾರ್ ನಂಡಾಂಕ್ ಆಪವ್ನ್ ವ್ಹರ್

ಸಕಾಳಿಂ ಉಟೊನ್ ಘೊಡ್ಯಾಕ್ ಕೆಲೆಂ ಮಾಲಿಸ್,
ಆವಯ್ ಬಾಪಾಯ್ಚೆಂ ಕಾಳಿಜ್ ಆಮ್ಚಿ ಹೊಕಾಲ್‌ಬಾಯ್

ಸಕಾಳಿಂ ಉಟೊನ್ ಆಯ್ದನಾಂಚೊ ಕಾಡ್ ದಾಳ್,
ಜೇಂವ್ಕ್ ಯೆತಿತ್ ಬಾಳ್ ಹೊಕ್ಲೆ ದೇರ್ ತುಜೆ

ಹ್ಯಾವಿ ಸಯ್ಪಿಕೆಚಿ ಆಮ್ಕಾಂ ನಾತ್ಲಿ ಗುಮಾನ್,
ಮಿವ್ಲೊ ರಾವ್ಲಾ ಜಮಾನ್ ಹೈ ಸಯ್ಪಿಕೆಂತ್

ದೊನ್ವಾರಾಂಚಾ ಜೆವ್ಣಾಕ್ ನಿಸ್ತಾಕ್ ಕಡಿ ದಾಟ್,
ಮಾಂಯ್ಕ್ ಪಡ್ಲೆಂ ಹರ್ ತುಕಾಚ್ ಹಾಡಿಜಾಯ್ ಮ್ಹಣ್

ಹೈ ಸಯ್ಪಿಕೆರ್ ಆಮ್ಕಾಂ ನಾತ್ಲೆಂ ಮನ್,
ಮ್ಹಾತಾರ್ಯಾ ಪ್ರಾಯೆರ್ ಚಾಕ್ರಿ ಕರ್ಶಿ ಮ್ಹಣ್

ಮುಖ್ಣಿ ಬಾಗ್ಲಾರ್ ಮ್ಹಾಕಾ ಪಾಟ್ಲಾ ಬಾಗ್ಲಾರ್ ತುಕಾ,
ಕುಂಕಾಡ್ ದುಕೊರ್ ಆಯ್ಲಾರ್ ಮ್ಹಜೆಲಾಗಿಂ ಝಗಡ್ಡಾಕಾ

ರಾಂದ್ವಯೆ ಭಿತರ್ ರಾಂದ್ವಯ್ ಉಡ್ವಿಚೆಂ ಗುಳ್,
ವಕ್ತಾಚೆಂ ಮೂಳ್ ಹೊಕ್ಲೆ ಮಾಂಯ್ ತುಜೆ

ರೆಂವಾಳ್ ಗಾದ್ಯಾ ಕಣ್ಣೆಚ್ಚೆ ವಾಲಿ,
ಮಿಲಾರ್‌ಗಾರ್ನ್ ಜಾಲಿ ಆಮ್ಚಿ ಹೊಕಾಲ್‌ಬಾಯ್

ರಾನಾಂತ್ ಆರಾವ್ನ್ ದವರ್ಲ್ಯಾ ಖೊಲಿ,
 ಸಾದಿ ಆನಿ ಭೊಳಿ ಹೊಕ್ಲೆ ಮಾಂಯ್ ತುಜಿ
 ರುಕಾವಯ್ಲೊ ಪಿಂಪೊಳ್ ಪಾನಾಂನಿ ಪಾತಳ್,
 ಉತ್ರಾಂ ನಿತಳ್ ಹೊಕ್ಲೆ ಹೊರೆತಾಚಿಂ
 ಸಕಾಳಿಂ ಫಾಲ್ಲ್ಯಾ ಲೊಣ್ಣಾಕ್ ಸಾಂಜೆರ್ ಪಡ್ಲಿ ಕುಸ್,
 ಪಾನ್ವಳ್ಕಾಂಚಿ ರುಚ್ ಹೊಕ್ಲೆ ಮಾಂಯ್ ತುಜ್ಯಾ
 ಸೊಪ್ಯಾಚೊ ಕೊಯ್ತ್ ಸಾರೊಣ್ ಘೆವ್ನ್ ಜಾಡಿತ್,
 ಜಾಯ್ ಜಾಲ್ಲ್ಯೊ ಸಾಡಿಯೊ ತುಕಾ ದೇರ್ ಹಾಡಿತ್
 ಸೊಪ್ಯಾರ್ ಫಾಲಿಂ ಪಾನಾಂ ಹಾತಾಂತ್ ಧರ್ಲಿಂ ಯೆಣಾಂ,
 ದುಸ್ರಿ ಸಾಡಿ ದೀಂವ್ಕ್ ಜಾಣಾ ಹೊಕ್ಲೆ ಮಾಂಯ್ ತುಜಿ
 ಸಕಾಳಿಂಚ್ಯಾ ಜೆವ್ಣಾಕ್ ಕುಳ್ಳಾಚೊ ಕಾಟ್,
 ಮಾಂಯ್ ಪಡ್ಲೆಂ ಹತ್ ತುಕಾಚ್ ಹಾಡಿಜಾಯ್ ಮ್ಹಣ್
 ಸಾಕ್ರಿನ್ ರಂಗಯ್ಲಿಂ ಫುಲಾಂ ಕೇಕಿಚಿಂ,
 ಬರ್ಯಾ ದೇಕಿಚಿಂ ಜಾಯಾ ಸೆಜಾರ್ಯಾಂಕ್
 ಲೆಸಾಚಾ ಪೊಂತಾಕ್ ಬಾಂದ್ಲೊ ದೋನ್ ಲಾಯೊ,
 ಸಾಂಗಾತಿಣಿ ಬಾಯೊ ಆಮಿ ಮಿಸಾಕ್ ವೆಚ್ಚೊ
 ಲೊಣ್ಣೆಂ ಫಾಲುಂಕ್ ಬುಯಾಂವ್, ಆಂಬೆ ಫಾಲುಂಕ್ ದೋಣ್,
 ತುಂ ಉಲಯ್ನಾಂಯ್ ಜಾಲ್ಯಾರ್ ತುಮ್ಗೆರ್ ಯೆತಾ ಕೋಣ್
 ವಾಟೆ ವಯ್ಲೊ ಪಿಂಪೊಳ್ ಪಾನಾ ಪೊಡಿಚೊ,
 ಘಡಾಮೊಡಿಂಚೊ ಹೊಕ್ಲೆ ದೇರ್ ತುಜೊ
 ಹೊರೆತಾಚೆಂ ಘರ್ ಮಾಡಾಮಾಡ್ಯೆಂತ್,
 ಹೊರೆತಾನ್ ಜೊಡ್ಲೊ ದುಡು ಕೊರೊಲ್ಯಾಂ ಸಾಡಿಯೆಕ್
 ಹಿ ಸಯ್ರಿಕ್ ಕೆಲ್ಯಾ ಕಿತೆಂ ಮ್ಹಣೊನ್,
 ಎಕ್ಸುರ್ಯಾ ಮಾಂಯ್ ಸಾಂಗಾತ್ ಜಾಶಿ ಮ್ಹಣ್

ಹುನ್ ಹುನ್ ಪೇಜ್ ಕುಲೆರಾನ್ ನಿವಯ್,
 ಸಕಾಳಿಂ ಜೆಂವ್ಚಿ ಸವಯ್ ಹೊಕ್ಲೆ ಭಾವ್ಯಾಕ್ ತುಜಾ
 ಹುನ್ ಹುನ್ ಕಾಫಿ ಕುಲೆರಾನ್ ನಿವಯ್,
 ಮಾಸ್‌ಮಾಸೈನ್ ಜೆಂವ್ಚಿ ಸವಯ್ ಹೊಕ್ಲೆ ಮಾಂಯ್ ಮಾಂವಾಂಕ್ ತುಜಾ
 ಮಿಸಾ ವೇಳಾರ್ ಭೆಟಯಿಲಿ ಕಾಣಿಕ್,
 ಏಕ್ ಆಸ್‌ಲ್ಲೆಂ ಮಾಣಿಕ್ ಆಮ್ಚೆ ಯೆಜ್ಞಾನಿಕ್
 ಹೊಕ್ಲೆಚೆ ಕೇಸ್ ಮೊತಿಯಾಂಚೆ ಘೊಸ್,
 ತಾಚ್ಯೆ ಸಾವ್ಲೆಕ್ ಬೋಸ್ ಹೊರೆತಾ ಮೊತಿಯಾಂ ಗೂಂತ್
 ಕಾಜುಚಿ ಖೊಲಿ ಗುಡ್ಡಾಯ್ತಾನಾ ವೊಲಿ,
 ಚೆರ್ಕ್ಯಾಂಕ್ ಮಾಗೊನ್ ಹಾಡ್‌ಲ್ಲಿ ಆಮ್ಚಿ ಹೊಕಾಲ್‌ಬಾಯ್
 ಗಳ್ಯಾಕ್ ಘಾಲೆಂ ಫಿಂತ್, ಫಿಂತಾಕ್ ಘಾಲಿ ಪಿನ್,
 ಕೊಸೆಸಾಂವ್ ಸಾಯ್ಬಿಣಿಚಿ ಸೊಡೆಲೆಟಿನ್ ಆಮ್ಚಿ ಹೊಕಾಲ್‌ಬಾಯ್
 ಸಕಾಳಿಂ ಉಟೊನ್ ರಾಂದ್ಲಿಚೊ ಕಾಡ್ ಗೊಬೊರ್,
 ಚತ್ರಾಯೆನ್ ಜಬ್ಬೊರ್ ಹೊಕ್ಲೆ ಮಾಂವ್ ತುಜೊ
 ಶಿತ್ ಶಿಜಂವ್ಕ್ ಮೊಡ್ಕಿ, ಶಿತ್ ವಾಳುಂಕ್ ಕಣ್ಣೊ,
 ಬೊಂದೆಲಾಂತ್ ಬೊಲ್ಪೊ ಹೊಕ್ಲೆ ಮಾಂವ್ ತುಜೊ
 ಭಿತರ್ಲ್ಯಾ ಕುಡಾಂತ್ ದವರ್ಲ್ಯಾ ಘಡಾಯ್,
 ಪೊಡ್ ಕಸರ್ ಧಾಡಾಯ್ ಹೊಕ್ಲೆ ಮಾಂವಾಂಕ್ ತುಜಾ
 ಯೆಜ್ಞಾನಿಚ್ಯಾ ಉಂಬ್ರಾರ್ ಉಡೊನ್ ಗೆಲೆಂ ಚಿತಾಳ್,
 ರಾಂದಾಪ್ ಜಾಯ್ ನಿತಳ್ ಹೊಕ್ಲೆ ಮಾಂವಾಂಕ್ ತುಜ್ಯಾ
 ವರ್ದಾಚಾ ಪಾಲ್ವಾಕ್ ಬಾಂದ್ಲ್ಯಾ ಏಕ್ ರುವಿ,
 ಮಾಣ್ಕುಲಿ ವೊವಿ ಮ್ಹಜಿ ಹೊಗ್ಡಾಯಿಲಿ
 ದರ್ಯಾಂತ್ ನಾಚ್ತಾ ತೆಂ ಉಚಾಂಬಳ್ ಲ್ಹಾರ್,
 ಫಾಲ್ಯಾಂ ಯೆತಾ ತಾರ್ ಹೊಕ್ಲೆ ತುಜ್ಯಾ ಭಾವ್ಯಾಚೆಂ
 ಮುಖ್ಲಾನ್ ಯೆತಾ ಬಿಸ್ಪ್, ಪಾಟ್ಲಾನ್ ಯೆತಾ ಕಿರಿಯಾಲ್,
 ಕಿರಿಯಾಲಾಚೆಂ ಪಿಲ್ಯಾದ್ ಆಮ್ಚಿ ಹೊಕಾಲ್‌ಬಾಯ್

ಯೆಜ್ಯಾನ್ಯಾಚ್ಯಾ ಘರಾ ಭಾಂಗಾರಾಚೆ ಮಣಯ್,
ಬರವ್ಪಿ ಶೆಣಯ್ ಹೊಕ್ಲೆ ಹೊರೆತ್ ತುಜೊ

ಆಂಕ್ವಾರ್ ಚೆಡ್ವಾಂಚಾ ಬಾಜ್ವೆಕ್ ಲಾಯ್ಲ್ಯಾ ಆಲ್ಪಿನ್,
ಭಾವಾಂಚೆ ರಾಂದ್ವಿಣ್ ಆಮ್ಚಿ ಹೊಕಾಲ್‌ಬಾಯ್

ಆಲ್ತಾರಿರ್ ಮೀಸ್, ಪುಲ್ಪುತ್ರಿರ್ ಶೆರ್ಮಾಂವ್,
ರುಜಾಯ್ ಮಿಲಾರ್ ಇರ್ಮಾಂವ್ ಆಮ್ಚೊ ಹೊರೆತ್‌ಬಾಬ್

ಆವಾಳ್ಯಾಚ್ಯಾ ರುಕಾ ಮುಳಾಂತ್ ರೊಂಪಿ ಕುವಾಳ್ಯಾಂಚೆ,
ದೆರಾಚಾ ಕಾಜಾರಾಕ್ ಭಾವೊಜ್ ದುವಾಳ್ಯಾಂಚೆ

ಆಂಬ್ಯಾಚೆ ಫಾಂಟೆ ಕೊಯ್ತೆನ್ ಕಾತರ್ಲೆ,
ಬೊರೆ ವಾವುರ್ಲೆ ಹೊಕ್ಲೆ (ಹೊರೆತಾ) ಬಾಂಧವ್ ತುಜೆ

ವಯ್ರ್ ಆಕಾಸಾಚೆರ್ ಉಬ್ತಾ ತಿ ಘೊಣ್,
ಫಾಲ್ಯಾಂ ಯೆತಾ ಸುನ್ ಘರ್ ಉಜ್ವಾಡಾಂವ್ಕ್

ಹ್ಯಾ ಕಾಜಾರಾಕ್ ಬೇಂಡ್ ಆನಿ ತೊಂಬೊರ್,
ವಿಸ್ತಾನಾಕಾ ಹುಂಬೊರ್ ತುಜ್ಯಾ ಕುಳಾರಿಂಚೊ

ತೀಸ್ ವರ್ಸಾಂ ಭರ್ಲಿಂ ಹೊರೆತಾ ತುಜೆ ಆಂಗಿಂ,
ಆಜ್ ಜಾಲಿ ಮಿಶಿ ತುಕಾ ಕಾಜಾರ್ ಜಾಂವ್ಚಿ

ಆಯಿಲ್ಲ್ಯಾ ಸಯ್ರ್ಯಾಂಕ್ ಪಾಟಿಂ ಕರಿನಾಕಾ,
ಜೆವಾಣ್ (ಸೊರೊ) ದಿಲ್ಯಾ ಶಿವಾಯ್ ಬಾಪಾಯ್ಕ್ ಧಾಡಿನಾಕಾ

ಕಾನಾಂಕ್ ಲಾಯ್ಲೆಂ ವೋಕ್ಸ್, ದೊಳ್ಯಾಂಕ್ ಆಯ್ಲೆಂ ದೀಷ್ಟ್,
ಪಾದ್ರಿ ವಿಗಾರಾಚೊ ಈಷ್ಟ್ ಆಮ್ಚೊ ಹೊರೆತ್‌ಬಾಬ್

ಜವ್ಚೆಚೊ ವ್ಯಾರ್ ಕರ್ನ್ ಜಾಲಾ ಜಾಯ್ತೊ ನಷ್ಟ್,
ಆಬ್ಯಾಂಚೊ ಈಷ್ಟ್ ಹೊಕ್ಲೆ ಹೊರೆತ್ ತುಜೊ

ಹಳದ್ ನಾ ಮ್ಹಣೊನ್ ನಿಸ್ತ್ಯಾಕ್ ಫಾಲೆಂ ಜಿರೆಂ,
ವ್ಹಡ್ ಆಸಾ ಭಿರೆಂ ಹೊಕ್ಲೆ ಹೊರೆತಾಚೆಂ

ಪಾಕ್ಯಾಚೊ ಘಯ್ರಮ್ ತೆಂಕ್ಡಿ ಧರ್ನ್ ಕಾಡ್,
ರುಚಿಕ್ ರಾಂದಾಪ್ ಕರ್ನ್ ತುಜ್ಯಾ ಹೊರೆತಾಕ್ ವಾಡ್

ರಾಂದ್ವಾಚೊ ಮನಿಸ್ ಮ್ಹಣ್ತಾತ್ ತಾಕಾ ಕುಜ್ವೆರ್
ಕಂಪ್ಯೂಟರಾಂತ್ ಇಜ್ವೆರ್ ಆಮ್ಚೊ ಹೊರೆತ್‌ಬಾಬ್ (ಹೊಕಾಲ್‌ಬಾಯ್

ಮಾಲ್ಗೋವಾ ಆಂಬೊ ಆಸಾ ಭೋವ್ ಗೋಡ್
ಮಾಯಾಮೋಗ್ ವ್ಹಡ್ ಹೊಕ್ಲೆ ಕುಟ್ಮಾಂತ್

ಶಿರಾಂಧಾರಿಂಚೊ ಪಾವ್ಸ್ ಮಾಗಾ ಮಹಿನ್ಯಾಂತ್
ಸಮಾಧಾನ್ ಗರ್ಜ್ ಕುಟ್ಮಾ ಜಿವಿತಾಂತ್

ಆಮ್ಚೊ ಗೊಟ್ಯಾಂತ್ ಗಾಬ್ ಆಸಾ ಗಾಯ್,
ಕುಟ್ಮಾ ಜಿಣ್ಯೆಕ್ ಜಾಯ್, ಭುರ್ಗ್ಯಾಚೊ ಅಲಂಕಾರ್

ಖಾಲ್ತೊ ಶೆಗುಣ್ ಮನ್ಶಾಕ್ ಕರ್ತಾ ವ್ಹರ್ತೊ
ಮೋಗ್ ದೀ ಪುರ್ತೊ, ಹೊರೆತಾ ಹೊಕ್ಲೆಕ್ ತುಜ್ಯಾ

ದೇಖಿವಂತ್ ಕುಟಾಮ್ ಫಾಲ್ಯಾಂ ರುತಾ ಕರ್
ಫರ್ವಾ ವಾವ್ರಾಂತ್, ಹೊಕ್ಲೆಕ್ ಕುಮಕ್ ಕರ್

4. ಭಗ್ಲಾಂ ವ್ಯಕ್ತ್ ಕಚ್ಯೊ ವೊವಿಯೊ:

ಶಿಣ್, ರಾಗ್, ಬೆಜಾರಾಯ್, ರಡಂವ್ಕ್, ಹಾಸಂವ್ಕ್, ಭುಜಂವ್ಕ್ ಆಶೆಂ
ವಿವಿಧ್ ಭಗ್ಲಾಂ ವ್ಯಕ್ತ್ ಕಚ್ಯೊ ವೊವಿಯೊ ಆಸಾತ್. ಸರ್ವ್ ರೀತಿಂಚಿ
ಭಗ್ಲಾಂ ವೊವಿಯಾಂ ಮಾರಿಫಾತ್ ಸುಲಭಾಯೆನ್ ವ್ಯಕ್ತ್ ಕರುಂಕ್ ಜಾತಾತ್.
ಆನಿ ತಾಂತುಂ ಲಡಾಯ್ ಜಾಯ್ನಾಂ. ಉತ್ರಾಂಚಿ ಲಡಾಯ್ ಜಾಲ್ಯಾರಿ
ಎಕಾ ಹಂತಾರ್ ರಾವ್ತಾ. ಸಾಂಗೊಂಕ್ ಆಸ್ಲೆಂ ಸಕ್ಕಡ್ ವೊವಿಯಾಂ
ಮಾರಿಫಾತ್ ಸಾಂಗೊಂಕ್ ಸಾಧ್ಯ್ ಆಸಾ. ಆಮ್ಚಿ ಮಾಲ್ಪಡಿಂ ಆಸ್ಲೆಂ
ಆಸ್ಲೆಬರಿಂ ಸಾಂಗ್ಚಿಂ ಮ್ಹಣ್ ಜಾಯ್ತ್ಯಾ ವೊವಿಯಾಂ ಮಾರಿಫಾತ್ ಕಳ್ತಾ
ತ್ಯಾ ವರ್ವಿಂ ಕೊಣಾಕೀ ದು:ಖ್ಲ್ಯಾರಿ ವ್ಹಡ್ ನಾ. ಹಾಂವೆಂ ಮ್ಹಣ್
ಭಗ್ಲೆಂ ಯಾ ಸತ್ ಆಸ್ಲೆಂ ಸಾಂಗ್ಚೆಂ ಮ್ಹಳ್ಳಿ ತೃಪ್ತಿ ತಸಲಿ ವೊವಿ ಮ್ಹಳ್ಳೆಲೆಚಿ.
ತಶೆಂಚ್ ಗ್ರೇಸ್ತ್ ಜಾಂವ್ ದುಬ್ಳಿಂ ಜಾಂವ್ ರೋಸ್-ಕಾಜಾರಾಚಾ
ಕಾರ್ಯಾಂನಿಂ ತಾಂಕಾಂ ಫಾವೊತೊ ಮಾನ್ ದೀಂವ್ಕ್ಚ್ ಆಸ್ಲೊ.
ಆಪಣ್ಣೆಂ ದಿಂವ್ಚ್ಯಾಂತ್ ಚಡುಣೆಂ ಜಾಲ್ಯಾರ್, ಮರ್ಯಾದೆಕ್ ಉಣೆಂ
ಮ್ಹಣ್ ಭಗ್ಲಾರ್, ಸಾಡೊ ಕಾಡ್ತಾನಾಂ ಹೊಕ್ಲೆಗಲ್ಯಾಂನಿಂ ನೊವ್ರ್ಯಾಗಲ್ಯಾಂಕ್

ಗೊಂಕ್ ವಿಸ್ತಾರ ತೊ ರಾಗ್ ವೊವಿಯಾಂ ಮಾರಿಫಾತ್ ಕಾಡ್ತಾಲಿಂ.
 ಚಂಚ್ ಸಂತೊಸ್ ವ್ಯಕ್ತ್ ಕರುಂಕ್, ಮೋಗ್, ಧಾದೊಸ್ಕಾಯ್, ಭಿರ್ಮತ್,
 ಚಿಂತ್ ಹಿಂ ಸಕ್ತಡ್ ಗೋಡ್ ತಶೆಂ ಕೊಡು ಭಗ್ಣಾಂ ವೊವಿಯಾಂ
 ಮಾರಿಫಾತ್ ವ್ಯಕ್ತ್ ಜಾತಾಲಿಂ. ಭಗ್ಣಾಂ ವ್ಯಕ್ತ್ ಕರ್ಚೊ ವೊವಿಯೊ ಆಶ್ಯೊ
 ವಾತ್.

ಕಾಜಾರಾಚ್ಯಾ ಘರಾ ಜನೆಲಾಂ ಸೊಡ್ಲಿಂ ಪಾರ್ಯಾ,
 ಶಿಂತಿದ್ ನಾ ಧಾರ್ಯಾ ಆಮ್ಚಾ ಯೆಜ್ಞಾನಿಚೆಂ

ರೊಸ್ಸಾಚೆ ರಾಂದ್ಲಿ ಲಾಯ್ಲಿಂ ಶಿರ್ಪುಟಾಂ,
 ವಯ್ರ್ ಪಡ್ಲಿಂ ಹಾಡ್ಕುಟಾಂ ಹೊಕ್ಲೆ (ಹೊರೆತಾ) ಆವಯಿಚೆಂ

ಪಡ್ಲೊ ಆಂಬೊ ಧಾಂವೊನ್ ವಚೊನ್ ವೀಂಚ್,
 ಭಿರ್ಮತ್ ಚೀಂತ್ ತುಜ್ಯೆ ಮಾಂಯಿಚೆ

ವ್ಹಾಣೆಚೊ ಪಾಂಯ್ ಪಾಜೆರ್ ನಿಸರ್ಲೊ,
 ದಾಯ್ಜಾಂಕ್ ಆಪಂವ್ಕ್ ಯೆಜ್ಞಾನಿ ವಿಸರ್ಲೊ

ಅಮ್ಚ್ಯಾ ಘರಾ ವಯ್ಲಾನ್ ಉಬೊನ್ ಗೆಲಿ ಘೊಣ್,
 ಮೆಳೊಂಕ್ ನಾ ದೋಣ್ ಯೆಜ್ಞಾನ್ಯಾಚ್ಯಾ ದಾಯ್ಜಾಂಕ್

ಮೂಟ್‌ಭರ್ ಕೇಸ್, ಪಾಟ್‌ಭರ್ ವಿಣಿ,
 ಬೈಂ ವೆತಾಯ್ ಭಯ್ಲಿ ಆಮ್ಚೆ ಸಾಂಗಾತಿಣಿ

ರಸ್ಸಾಚೆ ರಾಂದ್ಲಿ ಲಾಯ್ಲಿಂ ಶಿರ್ಪುಟಾಂ,
 ವಯ್ರ್ ಪಡ್ಲಿಂ ಹಾಡ್ಕುಟಾಂ ಹೊಕ್ಲೆ ಆವಯ್‌ಚೆಂ

ಯೆಜ್ಞಾನಿಚ್ಯಾ ಹಿತ್ಲಾಂತ್ ವಾಲಿಚೆಂ ತಾಡಾಂ,
 ಮಾಂಯ್ಲಿಂ ದೋನ್ ಹಾಡಾಂ ಹೊಕ್ಲೆ ಜತನ್ ಕರ್

ಉಗ್ಡಾಸ್ ಯೆತಾನಾ ಮನಾಂತ್ ಕಳ್ಳೆಳ್ತಾ,
 ದುಃಖಾಂ ಗಳಯ್ತಾ ಹೊಕ್ಲೆ ಆವಯ್ ತುಜಿ

ಆಮ್ಚ್ಯಾ ಘರಾ ಮುಖಾರ್ ಕೆಂಲ್ಲ್ಯಾನ್ ಘಾಲಾ ಮೊಕೊ,
 ಧುವೆಕ್ ಕಾಜಾರ್ ಮ್ಹಣುನ್ ಆವಯ್ ಲಾಗ್ಲಾ ದಖೊ

ಭದ್ರಿಂ ಭದ್ರಿಂ ಮ್ಹಣೊನ್ ಬಾಪಯ್ ಕಾಡ್ತಾ ಕಾಜಾರ್,
ಪಾಟಿಂ ನಾ ಆಧಾರ್ ಹೊಕ್ಲೆ ಆವಯ್ ತುಜಾ

ಹೊಕ್ಲೆಗೆ ಬಾಯ್ ಗಳ್ಯಾಂತ್ ತುಜಾ ಬೆಂತಿನ್,
ಆವಯ್ ಭರ್ದಾ ಖಿಂತಿನ್ ಧುವೆಕ್ ಕಾಜಾರ್ ಮ್ಹಣ್

ಇಲ್ಲೊ ಪಾವ್ಸ್ ಯೇವ್ಸ್ ಪಾಂವೊ ಗಳಾತ್,
ಇಯೆಲ್ಲೆ ಆವಯ್ ತಿಚೆಂ ಪೋಟ್ ಜಳಾತ್

ಹೊಕ್ಲೆಚೊ ಹೊರೆತ್ ಹೊಕ್ಲೆಕ್ ವ್ಹರ್ನ್ ಗೆಲೊ,
ಇಯೆಲ್ಲೆ ಆವಯ್ ತುಜೊ ಆಧಾರ್ ಗೆಲೊ

ರಾನಾಂತ್ಲೊ ಕೀರ್ ರಾನಾಂತ್ ಭೊಂವಾತ್,
ಮನಾಂತ್ ರಡಾತ್ ಆಮ್ಚಿ ಹೊಕಾಲ್‌ಬಾಯ್

ವೋಡಾಚೆಂ ಫಳ್ ಕಾವ್ಯಾಚೆಂ ಕಚೆಂ,
ಭಿರ್ಮೊತೆಚೆಂ ವೊಚೆಂ ಆಮ್ಚಿ ಹೊಕಾಲ್‌ಬಾಯ್

5. ಪರ್ಗಾಂವಾಂತ್ ಆಸ್‌ಲ್ಲಾಂಚೊ ಉಗ್ಡಾಸ್ ಕಾಡುಂಕ್ ವೊವಿಯೊ

ಆಮ್ಚ್ಯಾ ಕಾರ್ಯಾಂನಿ ತಶೆಂ ಆಚರಣಾಂನಿ ಹಾಜರ್ ನಾತ್‌ಲ್ಲಾ
ಮ್ಹಣ್ ಪರ್ಗಾಂವಾಂತ್ ಆಸ್‌ಲ್ಲಾಂಚೊ ಉಡಾಸ್ ಕಾಡ್ಚೆಂ ಆನಿ ತಾ
ಮಾರಿಫಾತ್ ತಾಂಚೆಂ ಹಾಜರ್ಪಣ್ ಭಗ್ಚೆಂ ಏಕ್ ವಿಶೇಷತಾ. ಕುಟ್ಮಾಚೊ
ಎಕ್ವಟ್ ಕೊಂಕ್ಣಿ ಕಥೊಲಿಕಾಂಕ್ ಭೋವ್ ಚಡ್ ಮೊಲಾಧೀಕ್
ಪರ್ಗಾಂವಾಂತ್ ಆಸ್‌ಲ್ಲಾಂಚೊ ಉಡಾಸ್ ಕಾಡುಂಕ್ ತಾಂಚೆ ಧೈಂ ಆಸ್ಲೊ
ಜವಾಬ್ದಾರಿ ಉಡಾಸ್ ಕರುಂಕ್ ವೊವಿಯೊ ಆಶ್ಚೊ ಆಸಾತ್.

ಆಮಿ ಬರಯಿಲ್ಲೆಂ ಕಾಗತ್ ಪಾವ್ಲೆಂ ಬೆಳ್ಳಾಂವಾಂತ್,
ಉರ್ಲೊ ಪರ್ಗಾಂವಾಂತ್ ಹೊರೆತಾ (ಹೊಕ್ಲೆ) ಮಾವೊ/ಬಾಪೊ ತುಜೊ

ಮಾಂದ್ರಿ ಕೊವ್ಕುನ್ ಮಾಂದ್ರೆಚೊ ಕೆಲೊ ಕೊವೊ,
ಮಾನಾಚೊ ವೊವೊ ಭಾವ್ ಪರ್ಗಾಂವಾಂತ್ ಉರ್ಲೊ

ಬಕ್ರಾಚಾ ಮಾಸಾಂತ್ಲೆಂ ವಿಂಚುನ್ ಕಾಡ್ ಹಾಡ್,
(ಭಯ್) ಭಾವ್ ಯೆನಾ ಜಾಲ್ಯಾರ್ ಪೊಟೊ ಕಾಡ್ಸ್ ಧಾಡ್

ಮಾಡಾಚಿ ಚುಡೆತಿ ಕಾನಾಚಿ ಕೊವ್ಪಿ,
ಮಾನಾಚಿ ವೊವ್ಪಿ ಭಯ್ಣ್ ಪರ್ಗಾಂವಾಂತ್ ಉರ್ಲಿ

ಸರ್‌ಲ್ಲಾಂಚೊ ಉಗ್ಡಾಸ್ ಕಾಡುಂಕ್ ವೊವಿಯೊ:

ವಿಶೇಷ್ ಕಾರ್ಯಂ ಆಸ್‌ಲ್ಲಾಂ ತವಳ್ ಕುಟ್ಮಾಂತ್ಲಾ ದೆವಾಧೀನ್
ಅಲ್ಲಾಂ ವ್ಯಕ್ತಿಂ ಪಾಸತ್, ಘರ್ಜಾ ಆಲ್ಮಾಂ ಪಾಸತ್ ಮಾಗ್ಣೆಂ ತಾಂಚೊ
ಉಡಾಸ್ ಕಾಡ್ಲೊ ಕಾರ್ಯಾಚೊ ಏಕ್ ವಾಂಟೊಚ್ಚ್ ಮ್ಹಣ್ಣೆತ್. ಬರ್ಯಾ
ಸಾ ಕಾರ್ಯಾ ವೆಳಿಂ ತಾಂಚೊ ಉಡಾಸ್ ಕಾಡ್ನ್ ತಾಂಚೆ ಪಾಸತ್
ವಾಗ್ಣೊ ವೊವಿಯೊ ಆಶ್ಯೊ ಆಸಾತ್.

ಮಾಂಯ್ಚೆ ಯೆಜ್ಞಾನ್ವಣ್ ಸುನೆ ಅಧೀನ್ ದಿಲೆಂ,
ಸರ್ಗಾರಾಜ್ ಜೊಡ್ಲೆಂ ಹೊರೆತಾ ಆವಯ್ನ್ ತುಜಾ

ಬಾಪಾಯ್ಚೆಂ ಯೆಜ್ಞಾನ್ವಣ್ ಪುತಾ ಅಧೀನ್ ದಿಲೆಂ,
ಸರ್ಗಾರಾಜ್ ಜೊಡ್ಲೆಂ ಹೊರೆತಾ ಬಾಪಾಯ್ನ್ ತುಜಾ

ಆಪ್ರೊಸ್ (ರೋಸ್) ನಿಡ್ಲಾ ವಯ್ಲ್ಯಾನ್ ಗಳಯ್ತ್,
ಸರ್ಗಿಂ ಧಾವ್ನ್ ಪಳೆಯ್ತ್ ಹೊಕ್ಲೆ ಬಾಪಯ್ ತುಜೊ

ಆಪ್ರೊಸ್ (ರೋಸ್) ಪುಸುನ್ ತೆಂಡ್ಲೆ ಮುಳಾಂತ್ ನ್ಹಾಣಯಾ,
ಏಕ್ ಉತಾರ್ ಜಾಣಯಾ ತಾಂಚ್ಯಾ ಪುರ್ವಜಾಂಕ್

ಇತ್ತೆಂ ಸಕ್ಕಡ್ ಆಯ್ಕೊನ್ ಹೊಕ್ಲೆ ಆತಾಂ ಕಿತೆಂ ಉಣೆ,
ಬಾಪಯ್ ನಾತ್‌ಲ್ಲೆಂ ತುಜೆಂ ದುಬ್ಳೆಂ ಜಿಣೆಂ

ಮಾಟವ್ ಫಾಲಾ ನೊವ್ರ್ಯಾನ್ ಮೊಡ್ಲಾಂ ಮಾಡಿಯಾಂಚೊ,
ಆಟವ್ ಕರಾ ಆಜ್ ತುಮ್ಮಾ ಪುರ್ವಜಾಂಚೊ

ಮೇಜ್ ಆಲ್ಮಾರ್ ಕರ್ನ್ ಮೆಜಾರ್ ದವರ್ಲ್ಯಾ ಗಲಾಸ್,
ಸರ್ಗಾರ್ ಜಾಲಾ ಉಲ್ಲಾಸ್ ಹೊಕ್ಲೆ ಆಜಿಯೆಕ್

ಮೇಜ್ ಆಲ್ಮಾರ್ ಕರ್ನ್ ಮೆಜಾರ್ ದವರ್ಲ್ಯಾ ಗಿಂಡಿ,
ಸರ್ಗಾರ್ ಫಾಲ್ಯಾ ದಿಂಬಿ ಹೊರೆತಾ ಬಾಪಾಯ್ನ್ ತುಜಾ

ಸಕಾಳಿಂ ಮಾಳ್ಳಿಂ ಪುಲಾಂ ಸಾಂಜೆರ್ ಬಾವಲಿಂ,
ಆಲ್ಮಾಂ ಪಾವಲಿಂ ಹ್ಯಾಯಿ ರೋಸಾಲಾಗಿಂ

ಸರ್ಗಿಂಚಾ ಬಾಂಯ್ಕ್ ಭಾಂಗಾರಾಚೆಂ ಧಾಂಪ್ಲೆಂ,
ವೆಗ್ಗಿಂ ಆಯ್ಲೆಂ ಆಪೊಣೆಂ ಹೊಕ್ಲೆ ಬಾಪಾಯ್ಕ್ ತುಜಾ

ಸರ್ಗಿಂಚಾ ಬಾಂಯ್ಕ್ ಆಡ್ ಫಾಲಾ ರೂಕ್,
ಎಕ್ ಗಳಯ್ ದೂಃಖ್ ಹೊಕ್ಲೆ ಬಾಪಾಯ್ಕ್ ತುಜಾ

ಸರ್ಗಾರ್ ಆಸ್‌ಲ್ಲಾ ಬಾಪಾಯ್ ಕಸ್ಲಿ ತುಕಾ ತಾನ್,
ಧುವ್ ದೀತ್ ದಾನ್ ತುಕಾ ಒಪಿಸ್ ಮೀಸ್

ಪಾವ್ಸ್ ಯೇವ್ಸ್ ಉದಾಕ್ ಜಾಲೆಂ ಮಾರ್ಗಾ,
ದಿಂಬಿ ಫಾಲ್ಯಾ ಸರ್ಗಾ ಹೊರೆತಾ ಬಾಪಾಯ್ಕ್ ತುಜಾ

ಹ್ಯಾಯಿ ಮಾಟ್ವಾಂತ್ ಬಾರಾ ತೇರಾ ದಿಸಾಂ,
ಪಯ್ಲಿಂ ಧಾಡ್ಲ್ಯಾಂತ್ ಮಿಸಾಂ ಆಮ್ಚ್ಯಾ ಯೆಜ್ಮಾನ್ಯಾನ್

ಹೊರೆತಾ ಬಾಬಾ (ಹೊಕ್‌ಲೆ ಬಾಯೆ) ಕಿತೆಂ ತುಕಾ ಉಣೆ,
ಬಾಪಯ್ ನಾತ್‌ಲ್ಲೆಂ ತುಜೆಂ ದುಬೈಂ ಜಿಣೆಂ

ಮಿಸಾಕ್ ವಚುನ್ ಹಾಂತುಳ್ ಬಸ್ ಲೇಸ್,
ಪಯ್ಲೊ ಕರ್ ತೇರ್ಸ್ ಹೊಕ್ಲೆ ಮಾಂಯ್ಕ್ ತುಜಾ

7. ಚಿಡಾವ್ನ್ ಯಾ ತಮಾಶೆ ಕರುಂಕ್ ವೊವಿಯೊ:

ರೋಸಾಚಾ ಯಾ ಲಗ್ನಾಚಾ ಕಾರ್ಯಾ ವೇಳಾರ್ ಎಕಾಮೆಕಾ ತಮಾಶೆ
ಕರ್ನ್, ಚಿಡಾವ್ನ್ ಕಾರ್ಯಾಕ್ ಆಮ್ಚಿಂ ಮಾಲ್ಪಡಿಂ ರಂಗ್ ಭರ್ತಾಲಿಂ.
ಹೊರೆತಾಕ್, ಹೊಕ್ಲೆಕ್, ಯೆಜ್ಮಾನ್ಯಾಕ್, ಯೆಜ್ಮಾನಿಕ್, ಹೊರೆತ್ ಯಾ ಹೊಕ್ಲೆಚಾ
ಭಾವಾಕ್ ವ ಭಯ್ಣಿಕ್ ಚಿಡಾವ್ನ್, ತಮಾಶೆ ಕರ್ಚೊ ಮ್ಹಣ್ಣೆ ಹಾಸಂವ್ಚೊ
ವೊವಿಯೊ ಆಶೊ ಆಸಾತ್.

ರೊಸಾಚೆ ರಾಂದ್ಲಿಕ್ ಲಾಯಾ ತರೀ ಸೊಂಟೊ,
ಅರ್ಧೊ ಉರಯಾ ವಾಂಟೊ ಭಾವಾಚಾ ಕಾಜಾರಾಕ್

ಹೊಕಾಲ್ ಆಮ್ಚಿ ಬಾಯ್ ಅಂಬಾಡೆ (ಮಿರಿಂ) ಧಾಡಾಯ್ತಾಲಿ,
ಕಾಜಾರ್ ಜಾಯ್ನಾ ಮ್ಹಣೊನ್ ಆಮ್ಕಾಂ ಹೆಡಾಯ್ತಾಲಿ
ಅಮ್ಚ್ಯಾ ಘರಾ ಮುಖಾರ್ ದುಕ್ರಾಚೆಂ ಕೋಂಡ್,
ವೊವಿಯೊ ಯೇನಾ ಜಾಲ್ಯಾರ್ ತಾಂತುಂ ಲೊಳಯ್ ತುಜೆಂ ಸೊಂಡ್
ತುವಾಲ್ಯಾಚ್ಯಾ ಪೊಂತಾಕ್ ಬಾಂದ್ಲೊ ಚಾರ್ ರುವಿಯೊ,
ಮಾನಾಚ್ಯೊ ವೊವಿಯೊ ಯೆಜ್ವಾನಿನ್ ಹೊಗ್ಡಾಯಿಲ್ಲೊ
ವೊರ್ಲಾ ಪೊಂತಾರ್ ಬಾಂದ್ಲಿ ಏಕ್ ರುವಿ,
ಮಾಣ್ಕುಲಿ ವೊವಿ ಮ್ಹಜಿ ಹೊಗ್ಡಾಯಿಲಿ
ಫುಲಾಂಕ್ ಗೆಲ್ಲೊ ಕೊರೊಲೊ ತಾನೆಲೊಗೀ ಭುಕೆಲೊ,
ಮೋತಿ ಮಹಲಾಂತ್ ಜೆವಾಣ್ ಕರುಂಕ್ ಬಸ್ಲೊ
ಸೊಪ್ಯಾರ್ ಘಾಲ್ಲಿಂ ಪಾನಾಂ ಹಾತಾಂತ್ ಧರುಂಕ್ ಯೆಣಾಂ,
ಎಕೀ ವೊವಿ ನೆಣಾಂ ಆಮ್ಚಿ ಯೆಜ್ವಾನ್
ಆಮ್ಚ್ಯಾ ಗಾದ್ಯಾಂತ್ ಭಾತ್ ಬರೆಂ ಪಿಕ್ತಾ,
ಸಾಂಬಾರ್ಡೊ ಬೂಕ್ ವಾಚುನ್ ಯೆಜ್ವಾನ್ ವೊವಿಯೊ ಶಿಕ್ತಾ
ಮಾತಿಯೆಕ್ ಮಾರುಂಕ್ ಖೊರೆಂ, ಈಟಾಕ್ ಘಾಲುಂಕ್ ಸಾರೆಂ,
ಕೊಡ್ಯಾಳ್ಚೆಂ ವಾರೆಂ ಹೊಕ್ಲೆ ಜಿವಾಕ್ ಬರೆಂ
ಶೆರ್ ಘಾಲ್ಚೆ ಕಡೆ ಅರ್ಧೊ ಶೆರ್ ಘಾಲ್,
ಮೂಲ್ಚಿಚೊ ನಂಡಾಯಾ ಅಯ್ಲ್ಯಾರ್ ಬುಡ್ಕುಲೊ ವೊಮ್ಮೊ ಘಾಲ್
ಧಾಂವ್ಚೊ ಘೊಡೊ ಬಿದಿರ್ ಉಬೊ ಕೆಲೊ,
ಧೆಡ್ಯಾಂಕ್ ಸೊಧಿತ್ ಗೆಲೊ ಹೊರೆತ್ ಇಸ್ಕಾಲಾಕ್
ಆಮ್ಚ್ಯಾ ಹಿತ್ಲಾಂತ್ ಲಾಯ್ಲ್ಯಾ ದುದಿಣ್,
ಭುರ್ಗ್ಯಾ ಬೂದಿನ್ ದೊಗಾಂಯ್ ಕಾಜಾರ್ ಜಾಲಿಂ
ಆಬೊಲ್ಯಾಚೆಂ ಫುಲ್ ತಾಂಚ್ಚೆಂ ತಾಂಚ್ಚೆಂ ದಿಸ್ತಾ,
ಹೊಕ್ಲೆಕ್ ಪಳೆವ್ನ್ ಹಾಸ್ತಾ ಆಮ್ಚೊ ಹೊರೆತ್‌ಬಾಬ್

ಆಮ್ಮಾ ಮಾಡಾರ್ ಆಸಾ ಪಿಸೊಂದ್ರಿ,
 ಹೊಕಾಲ್ ಮೆಳ್ಳಿ ಚಿಚೊಂದ್ರಿ ಆಮ್ಮಾ ಹೊರೆತಾಕ್
 ಬಾರಾ ಪಾವ್ವಿಂ ಬಸ್ಸೊ ಯೆಜ್ಜಾನ್ ಬಾರಾ ಪಾವ್ವಿಂ ಉಟ್ಟೊ,
 ಸಾಡೊ ಮೊಲಾಯ್ತಾನಾ ತಾಚೊ ಮುಂಡು ಸುಟ್ಟೊ
 ಇತ್ಲೊ ವೊವಿಯೊ ಮ್ಹಣೊನ್ ಪೋಟ್ ಆಮ್ಚೆಂ ಭರ್ಲೆಂ,
 ಆನಿ ಥೊಡ್ಯೊ ಮ್ಹಣ್ತಾಂವ್ ಮ್ಹಳ್ಳಾರ್ ಪೆಂಕ್ಪಾಂತ್ ಆಮ್ಮಾ ಧರ್ಲೆಂ
 ಉಳ್ಳಾಳ್ವೊ ನಾರ್ಲ್, ಕಾರ್ಕಳ್ವೊ ಸುಳ್ವೊ,
 ಮಿತ್ತಮೋಗೆಚೊ ಬೊಣ್ಣೊ ಹೊಕ್ಲೆ ಮಾಂವ್ ತುಜೊ
 ಹೊಕ್ಲೆ ಬಾಯೆ ಮಾತ್ಯಾರ್ ತುಜ್ಯಾ ಪುಲಾಂಚೆಂ ವೊಜೆಂ,
 ವೊವ್ಯಾಂ ಮಧ್ಲಾ ಹೊಕ್ಲೆಕ್ ವ್ಹರ್ಚೆಂ ಹೊರೆತಾಚೆಂ ಕಾಳಿಜ್ ಕೆದೊ
 ಸನ್ವಾರಾಚೊ ದೀಸ್ ಆಯ್ತಾರಾಕ್ ಲಾಗಿಂ,
 ತುಮ್ಮಿ ಹೊಕಾಲ್ ಆಜ್ ಆಮ್ಮಾ ಹೊರೆತಾಲಾಗಿಂ
 ಮೊಡಾಂನಿ ಭರ್ಲೊ ಆಕಾಸ್, ದಿಸ್ತಾ ಪಳೆ ಕಾಳ್ವೊ,
 ಆವಯ್ಕ್ ಯೆತಾ ಉಗ್ಡಾಸ್ ಹೊಕ್ಲೆ ತುಜ್ಯಾ ಬಾಳ್ವಾಪಣಾಚೊ
 ಸುಗ್ಗೆಚ್ಯಾ ಗಾದ್ಯಾಂತ್ ಮಾಣ್ಣೊ ಮಾತಿ ಕಾಲಯ್ತ್,
 ವೊಂಟಾರ್ ಮಿಶಿ ಹಾಲಯ್ತ್ ಹೊಕ್ಲೆ ದೇರ್ ತುಜೊ
 ಸುಗ್ಗೆಚೊ ರೋವ್ ಕಿರ್ಲೊನ್ ಜಾಲೆಂ ಭಾತ್,
 ಪೊರುಂ ಜಾಂವ್ಚೆಂ ಕಾಜಾರ್ ಹೊರೆತಾನ್ ಕೆಲೊ ಘಾತ್
 ಆಮ್ಮಾ ತಳ್ಳಾಂತ್ ಖೆಳ್ವಿಂ ಯೆವಾಳಿಂ,
 ದೊವ್ತಿಂ ನೆವಾಳಿಂ ಯೆಜ್ಜಾನ್ಯಾಚ್ಯಾ ದೊದಾಂವಯ್ಕ್
 ರೊಸಾಕ್ ನಾ ನಾರ್ಲ್ ಮ್ಹಣ್ ಯೆಜ್ಜಾನ್ ಚಡ್ಲೊ ಮಾಡಾರ್,
 ಧರ್ಲೆಂ ಖಾಡಾಕ್ ಕಾಂಯಿ ಹುಂಚ್ಲಾಂನಿ
 ಕೊಡ್ಯಾಳ್ ಪಡ್ಲೆಂ ಮಡಲ್ ಯೆದೆಂಗಿ ತೆದೆಂ,
 ಲೊರೆಟ್ಟೊಕ್ ಯೆಂವ್ಚೆ ಹೊಕ್ಲೆಚೆಂ ಕಾಳಿಜ್ ಕೆದೆಂ

ತಳ್ಳಾಂತ್ಲಿ ಮಾಸ್ಲಿ ಚಿಳಿಪಿಳಿ ಉಡ್ತಾಲಿ,
 ಮಿಟಿಯೊ ಮಾರ್ತಾಲಿ ಆಮ್ಚಿ ಹೊಕಾಲ್‌ಬಾಯ್
 ತೆವ್ಚಿಂ ಯೆವ್ಚಿಂ ದರ್ಯೊ ಮಧೆಂ ಫುಟೆಂ ಲ್ಹಾರ್,
 ದಿಷ್ಟಿ ಪಡ್ಲೆಂ ಶಹರ್ ಹೊರೆತಾಕ್ ಮಾಂವಾಡ್ಯಾಚೆಂ
 ಪ್ರಾಯೆನ್ ಲ್ಹಾನ್ ಹೊರೆತ್ ಕುಡಿನ್ ವಾಡ್ಲೊ,
 ದುಡ್ವಾಚೆ ಆಶೆನ್ ಬಾಪಾಯ್ಸ್ ಪೊರಿನ್ ಧಾಡ್ಲೊ
 ಪೊರ್ನ್ಯಾ ಕಾಂಟಿಕ್ ನವೆಂ ಬಾಂಧ್ಲಾಂ ಪೊಂಧ್,
 ಸೊಂಪ್ಯಾನ್ ವಾಡ್ಲೆಂ ದೊಂವ್ ಹೊಕ್ಲೆ ಮಾಂವಾಂಕ್ ತುಜ್ಯಾ
 ಬಜಾಲ್ಲ್ಯಾ ಗಾಂವಾಂತ್ ಸಗ್ಳೆ ಪಟೇಲ್,
 ಅರ್ಧೊ ವಕೀಲ್ ಹೊಕ್ಲೆ ಮಾಂವ್ ತುಜೊ
 ಬಾಪಾಯ್ಲ್ಯಾ ಚೂಕಿಕ್ ಪುತಾಕ್ ಮೆಳಾತ್ ಶಿಕ್ಲಾ,
 ವೊವಿಯಾಂಚಿ ಭಿಕ್ಲಾ ಆಮಿ ಮಾಗೊನ್ ಆಯ್ಲ್ಯಾಂವ್
 ತುಳ್ವೆ ಭಾಶೆನ್ ಸುಕ್ಲ್ಯಾಕ್ ಮ್ಹಣ್ತಾತ್ ಪಕ್ಳಿ,
 ಪಾಂಯ್ಚಿಂ ವೊವಿಯೊ ಬಾಕಿ ಉರ್ತಿತ್ ಮ್ಹಜೆಲಾಗಿಂ
 ದರ್ಯಾಂತ್ಲಿ ಕಾಸಯ್ ನ್ಹಂಯ್ತ್ ಕಶಿ ಯೆಂವ್ಚಿ,
 ಇತ್ಲೆ ಲ್ಹಾನ್ ಹೊಕ್ಲೆಕ್ ಮಾಂಯ್ ಕಶಿ ಮ್ಹಣ್ಚಿ?
 ನಾರ್ಲ್ ಸೊಲುನ್ ಉಡಯಿಲೊ ಕಾತೊ,
 ತಾಳ್ಯಾಕ್ ಮಾಂಡ್ಲೊ ಭಾತೊ ವೊವಿಯೊ ಮ್ಹಣ್ತೆಲ್ಯಾಂಚಾ
 ನಾರ್ಲ್‌ಚ್ಚ್ ಕಾಂತುನ್ ಕಟ್ಟಿ ಕರ್ವಡ್,
 ಕಿತೆಂ ದರ್ವಡ್ ಆಮ್ಚಾ ಹೊರೆತಾಕ್
 ಭಾಯ್ರ್ ಭಿತರ್ ಜೆತಾನಾ ಪಾಟ್ ಪೊಶೆತಾಲಿ,
 ಸುನೆಕ್ ಆಶೆತಾಲಿ ಆಮ್ಚಿ ಯೆಜ್ಜಾನ್‌ಬಾಯ್
 ಪಾಟ್ಲ್ಯಾ ಬಾಗ್ಲಾನ್ ರಿಗ್ಲೊ ಮುಖ್ಲ್ಯಾ ಬಾಗ್ಲಾನ್ ಗೆಲೊ,
 ಎಕಾ ಗ್ಲಾಸ್ ಕಾಪ್ಯೆನ್ ಮಾಂಯ್ಸ್ ಜಾಂವಂಯ್ ಕೆಲೊ

ಆಮಿ ವೊವಿಯೊ ಗಾತಾಂವ್ ನೈಂ ಆಮ್ಚ್ಯಾ ಗಾಂವ್ಚೊ
 ಕೊಡ್ಯಾಳ್ ಬಾಯ್ಲಾಂ ಕಡ್ಚೊ ಆಮಿ ಮೊಲಾಕ್ ಘೆತ್ಲೊ
 ಆಂಬೊ ಕಾಪುನ್ ಆಂಬ್ಯಾಚಿ ಉಡಯ್ಲಿ ಪಾರ್,
 ಹೊಕ್ಲೆನ್ ದಿಲ್ಯಾ ತಾರ್ ಹೊರೆತಾಕ್ ಸಂಚಿಕಾರ್
 ಆರಾವ್ನ್ ಬುರಾವ್ನ್ ಭೊರ್ದೊ ಖೊಟೊಭರ್ ಖೊಲಿಯೊ,
 ಆನಿ ಪುರೊ ಚಲಿಯೊ ಆಮ್ಕಾಂ ಲೊರೆಟ್ಲೊಂತ್ಲೊ
 ಆಮಿ ಆಯ್ಲಾಂವ್ ವೊವ್ಚೊ ಕರಾ ತುಮಿ ಈವೊರ್,
 ನಾಡಿಕ್ ಮಾರ್ಯಾ ಶಿಂವೊರ್ ಕಾಯಿ ಆಗ್ಂತಾಚೊ
 ಆಮ್ಚ್ಯಾ ಘರಾ ವಯ್ಲಾನ್ ಉಡೊನ್ ಗೆಲೊ ಸೊಂಸೊ,
 ಚಾನಿಯಾಂಚೊ ಪಿಸೊ ಆಮ್ಚೊ ಹೊರೆತ್‌ಬಾಬ್
 ಕಲಯ್ ಕಾಡ್ಚ್ಯಾ ನಾಯ್ತ್ಯಾಂವ್ ದಿಲಾ ತೊಂದೊರ್,
 ಭಿತರ್ ಆಸಾ ವಾಂದೊರ್ ಹೊಕ್ಲೆ ದೇರ್ ತುಜೊ
 ಆಮ್ಚ್ಯಾ ಘರಾ ಮುಕಾರ್ ದೆಳಿಯೆಚೆ ಕಾಂಟೆ,
 ವೊವಿಯೊ ಮ್ಹಣ್ತಲ್ಯಾಂಚಾ ತಾಳ್ಯಾಕ್ ಆಯ್ಲೆ ಸಾರಾಂಟೆ
 ಆಂಬೊ ಕಾತರ್ನ್ ಆಂಬ್ಯಾಚೆಂ ಕೆಲೆಂ ಕಾಪ್,
 ವೊವಿಯೊ ಯೇನಾಂತ್ ಜಾಲ್ಯಾರ್ ಮ್ಹಾಕಾ ದೀ ಜಾಪ್
 ಪಾನ್‌ಚ್ ಖಾವ್ನ್ ಉಡಯಿಲಿ ಪೀಕ್,
 ವೊವಿಯೊ ಯೇನಾಂತ್ ಜಾಲ್ಯಾರ್ ಮ್ಹಜೆಲಾಗಿಂ ಶಿಕ್
 ಪಾನ್ಪೊಡ್ ಖಾವ್ನ್ ಉಡಯಿಲೆಂ ಜಾಂಬಾಳ್,
 ಪಾಂಯ್ಲಿಂ ರುಪಯ್ ಸಾಂಬಾಳ್ ಮ್ಹಜ್ಯಾ ವೊವಿಯಾಂಕ್
 ಬಂಟ್ವಾಳ್ ಪೆಂಟೆಂತ್ ವಿಕುಂಕ್ ಘಾಲಾಂ ಮೀಟ್,
 ಬಿಸ್ಪಾನ್ ಧಾಡ್ಲಾ ಚೀಟ್ ಆಮ್ಕಾಂ ವೊವಿಯೊ ಗಾಂವ್ಕ್
 ಹೊರೆತಾಬಾಬಾ ಗಳ್ಯಾಂತ್ ತುಜಾ ಸರಿ,
 ತುವೆಂ ಘಾಲ್ಲಿ ಗರಿ ಆಜ್ ರುಜು ಜಾಲಿ

ಯೆಜ್ಜಾನಿ ಬಾಯೆ ಕಿತ್ಯಾಗೆ ವೊಗಿ,

ಆಪಯ್ಗೆ ಘುಗಿ ತುಜ್ಯಾ ದಾಯ್ಜ್ಯಾಂಕ್

ಲಿಲ್ಲಿಕ್ ಕಾಜಾರ್ ಮ್ಹಣೊನ್ ವಲ್ಲಿ ಜಾಲೊ ರಾಗಾರ್,

ಮುಖಾರಿಂ ಕರ್ಯಾಂ ಕಾಜಾರ್ ಬೇಂಡಾ ತೊಂಬೊರಾನ್

ಅರ್ಥೆ ಬೊತ್ತಿಂತ್ತೆಂ ಸಗ್ಳ್ಯಾ ಬೊತ್ತಿಕ್ ಕರ್ಯಾ,

ದೊಗಿ ಸುನೊ ಮೆಳೊನ್ ಮಾಂಯ್ಕ್ ಭಾಯ್ತ್ ಕರ್ಯಾ

ಜಾದ್ಯಾ ಮಹಿನ್ಯಾಂತ್ ಕರ್ಡಾಕ್ ಭೋವ್ ಭಾಲೊ,

ದುಕ್ರಾಕ್ ಪಳೆಂವ್ಕ್ ಗೆಲ್ಲೊ ಮ್ಹಾಲ್ತೊ ಚಲಿಯೆಕ್ ಪಳೆವ್ನ್ ಆಯ್ಲೊ

1. ಧೈರ್ ದೀಂವ್ಕ್ ಆನಿ ಚತ್ರಾಯ್ ಸಾಂಗೊಂಕ್ ವೊವಿಯೊ:

ಕುಟಾವ್ ರುತಾ ಕರ್ಚೆಂ ಖಂಡಿತ್ ಜಾವ್ನ್ ಚೆಲ್ಲರ್ ಯಾ
 ಉಲಭಾಯೆಚೆಂ ಕಾಮ್ ನೈಂ ತೆಂ ಆಮ್ಚೆಂ ವ್ಹಡಿಲಾಂ ಬರೆಂ ಕರ್ನ್
 ಪಣಾಂ ಆಸ್ಲೆಂ. ಆದಿಂ ಏಕ್ ಲ್ಹಾನ್ ಪ್ರಾಯೆಚಿ ಚಲಿ ಲಗ್ನ್ ಜಾವ್ನ್
 ಏಕಾ ನವ್ಯಾಚ್ಯ್ ಕುಟ್ಮಾಕ್ ವೆತಾನಾ ಧೈಂಸರ್ ಭರ್ಲೆಂ ಘರ್ ತಾಕಾ
 ಚಲಂವ್ಕ್ ಪಡ್ತಾಲೆಂ. ಮ್ಹಣ್ಣೆ ವ್ಹಡ್ಲ್ಯಾ ಕುಟ್ಮಾಂತ್ ಸುನ್ ಜಾವ್ನ್ ವೆತಾನಾಂ
 ಸಕ್ಕಡ್ ಸಾಂದ್ಯಾಂ ಕಡೆ ಭೋವ್ ಜಾಗ್ರುತ್ಕಾಯೆನ್ ವ್ಯವಹರ್ಸುಂಕ್ ಆಸ್ತಾಲೆಂ.
 ಕೃಷೆಚೆಂ ಕಾಮ್ ಏಕಾ ಘಾಂತ್ಯಾ ಥಾವ್ನ್ ರಾತ್ ಪರ್ಯಾಂತ್ ಕರುಂಕ್
 ಆಸ್ತಾಲೆಂ. ರಾಂದ್ಪಾಚೆಂ ಕಾಮ್, ಸುಧಾಸುಂಚೆಂ ಕಾಮ್,
 ಭುರ್ಗ್ಯಾಂಬಾಳಾಚೆಂ ಪಾಲನ್-ಪೋಷಣ್ ಹ್ಯಾ ಸರ್ವಾಕ್ ಗಮನ್
 ದೀಂವ್ಕ್ ಪಡ್ತಾಲೆಂ. ಏಕಾ ಮೆಶಿನಾಬರಿಂ ನಿರಂತರ್ ಕಾಮಾಂತ್ಚ್ಯ್ ಬುಡೊನ್
 ಆಸಾಜಾಯ್ ಆಸ್ಲೆಂ. ತ್ಯಾಚ್ಯ್ ದೆಕುನ್ ಹೊರೆತಾಕ್ ಆನಿ ವಿಶೇಷ್ ಜಾವ್ನ್
 ಹೊಕ್ಲೆಕ್ ಎದಿ ವ್ಹಡ್ ಜವಾಬ್ದಾರಿ ಘೆಂವ್ಕ್ ವೆತಾನಾ ಧೈರಾನ್ ಭರ್ಚಾ
 ಖಾತಿರ್, ಕಶೆಂ ಚಲಾಜಾಯ್, ಕಿತೆಂ ಕರಿಜಾಯ್ ಮ್ಹಳ್ಳೆವಿಶಿಂ ಸಾಂಗೊಂಕ್,
 ಬರೆಂ ಮಾಗೊಂಕ್, ಚತ್ರಾಯ್ ದೀಂವ್ಕ್, ಜಾಗ್ರುತ್ಕಾಯ್ ದೀಂವ್ಕ್ ಆಶ್ಚೊ
 ವೊವಿಯೊ ಮ್ಹಣ್ತಾಲಿಂ.

ಆದಾಳ್ಳೆಲೆಂ ಬೋಟ್ ಲಾಗ್ಲೆಂ ಪಾಳಾ,

ಭಿಯೆನಾಕಾ ಮ್ಹಣ್ತಾ ಬಾಳಾ ಹೊಕ್ಲೆ ಬಾಪಯ್ (ಆವಯ್) ತುಜೊ (ತುಜಿ)

ಧಾಂವ್ತೊ ಘೊಡೊ ಬಾಂದಿವಿಲಾ ಪಾಳಾ,
ಭಿಯೆನಾಕಾ ಬಾಳಾ ತುಕಾ ದೇವ್ ಆಸಾ

ಆಮ್ಚ್ಯಾ ಹಿತ್ತಾಂತ್ ಕಣ್ಣಿಚಿ ಕರಂದಾಯ್,
ಹೆಂ ಜೊಡೆಂ ನಂದಾಯ್ ದೇವಾ ಸಂಸಾರಾಂತ್

ಪಿರುಕೆಚೊ ಪೊಡ್ ಗುಂತಾನಾ ಗೊಂದೊ,
ಆಯಾಪಣ್ ನಂದೊಂ ಬಾಳೆ ಸಂಸಾರಾಂತ್

ಸಕಾಳಿಂಚ್ಯಾ ವೇಳಾ ಯೆಜ್ಞಾನ್ ಕರ್ತಾ ಕಾಫಿ,
ಕಸ್ಲೊ ಗುನ್ಯಾಂವ್ ಕೆಲ್ಯಾರ್ ಮಾಂಯ್ ಕರಿತ್ ಮಾಫಿ

ಹಾತ್‌ರಿತೆ, ಪೇಟ್‌ರಿತಿ, ಚಿರಿರಿತಿ ಮ್ಹಣ್ ನಾಕಾ ಕರುಂಕ್ ಚಿಂತಾ,
ಮೊನಾ ಸಾಂಗ್ಲಿ ಸುನ್ ತುಜ್ಯಾ ಘರಾ ಯೆತಾ

ಹಾತ್‌ರಿತೆ, ಪೇಟ್‌ರಿತಿ, ಚಿರಿರಿತಿ ಮ್ಹಣ್ ನಾಕಾ ಕರುಂಕ್ ಚಿಂತಾ,
ಮೊನಾ ಸಾಂಗ್ಲೊ ಜಾಂವಂಯ್ ತುಕಾ ದೇವ್ ದಿತಾ
ಹಾತ್‌ರಿತೆ, ಪೇಟ್‌ರಿತಿ, ಚಿರಿರಿತಿ ಮ್ಹಣ್ ನಾಕಾ ಕರುಂಕ್ ಚಿಂತಾ,
ನಿಮಾಣಿ ಸುನ್ ಆಜ್ ಘರಾಂತ್ ಯೆತಾ

ಹೊಕ್‌ಲೆ ಬಾಯೆ ಗಳ್ಯಾಂತ್ ತುಜಾ ಸರಿ,
ಮಾಂಯ್ ಪಾಸೆ ತುಂಯೀ ದೂದ್ ಪಿಯೆಶಿ

ಹೊಕ್‌ಲೆ ಬಾಯೆ ಗಳ್ಯಾಂತ್ ತುಜಾ ಸರಿ,
ಆಪ್ಲೆ ಧುವೆ ಬರಿ ಮಾಂಯ್ ತುಜೊ ಮೋಗ್ ಕರಿ

ಬಾಪಯ್ ನಾ ಮ್ಹಣ್ ಹೊಕ್ಲೆ ನಾಕಾ ಕರುಂಕ್ ಚಿಂತಾ,
ಫುಲಾ ಸಾಂಗ್ಲೊ ಮಾನ್ ತುಕಾ ಭಾವ್ ದಿತಾ

ಬಾಪಯ್ ನಾ ಮ್ಹಣ್ ಕರಿನಾಕಾ ಶಿಣ್,
ಬಾಪಯ್ ಸಾರ್ಕೊ ಮಾನ್ ತುಕಾ ಬಾಪ್ಲೊ ದಿತಾ

ಯೆಜ್ಞಾನಿಚ್ಯಾ ಹುಂಬ್ರಾರ್ ಆಂಬ್ಯಾ ಭೋವ್ ರೂಕ್,
ಧೈಂ ಭೋಗ್ ಸುಖ್ ಶೆಳೆ ಸಾವ್‌ಳೆಕ್

ಭಾಂಗಾರಾ ಭಿತರ್ ಭಾಂಗಾರ್ ದಾಳಿಂ ಮುಣ್ಣೊ,
ಪಳೆಯ್ಜಾಯ್ ಮ್ಹಣ್ತಾತ್ ಕರ್ಣೊ ತುಜ್ಯೊ ಪಾಗುರ್‌ಮಾಂಯೊಂ

ಇಶೆದ್ದಾಚೊ ಆಂಬೊ ಭುಂಯ್ ಪಡೊನ್ ಪುಟೊಂ,
ಬರ್ಯಾ ಥರಾನ್ ಸುಟೊಂ ಹೊಕ್ಲೆ ಜಾವ್ ತುಜೆ

9. ಹೊಗ್ಗಿಕ್ ಯಾ ಮೆಚ್ಚಣಿ ಉಚಾರುಂಕ್ ವೊವಿಯೊ:

ವೊವಿಯಾಂ ಮಾರಿಫಾತ್ ಹೊಕ್ಲೆಚಿ, ಹೊರೆತಾಚಿ ತಾಂಚಾ ಸೈರಿಕೆಚಿ
ಆನಿ ತಾಂಕಾಂ ಸಂಬಂಧಿತ್ ಆಸ್‌ಲ್ಲಾಂಚಿ ಹೊಗ್ಗಿಕ್ ಉಚಾರುಂಕ್ ಸಾಧ್ಯ್
ಜಾತಾ. ಶೆಗುಣಾಂ ವಿಷ್ಯಾಂತ್ ಸಾಂಗೊಂಕ್, ಸೊಭಾಯ್ ವರ್ಣುಂಕ್,
ಶೃಂಗಾರಾಚಿ ವ್ಹಡ್ವಿಕ್ ಸಾಂಗೊಂಕ್, ಆಪುರ್ಬಾಯ್ ವರ್ಣುಂಕ್, ಬರೆಂಪಣ್
ಸಾಂಗೊಂಕ್ ವೊವಿಯೊ ಉಪ್ಯಾತಾಲ್ಯೊ. ಹೊಕ್ಲೆಕ್ ವಾ ಹೊರೆತಾಕ್
ಚಂದ್ರಾಕ್ ವಾ ಸುರ್ಯಾಕ್ ಸರಿ ಕರ್ಚೆಂ, ಬರೆ ಗೂಣ್ ಸರ್ವಾಂ ಮುಖಾರ್
ಹೊಗ್ಳುಂಚೆ, ತಾಂಚಾ ಚಾಲ್-ಚಮ್ಕಣೆಚಿ ಅಪುರ್ಬಾಯ್ ಸಾಂಗ್ಚಿ ಹೆಂ
ಸಕ್ಕಡ್ ಶೀದಾ ಉತ್ರಾಂನಿ ಸಾಂಗೊಂಕ್ ಭೋವ್ ಕಷ್ಟ್ ಪೂಣ್ ವೊವಿಯಾಂ
ಮಾರಿಫಾತ್ ಸರ್ವಾಂ ಮುಖಾರ್ ಸುಲಭಾಯೆನ್ ಹೊಗ್ಗಿಕ್ ಯಾ ಮೆಚ್ಚಣಿ
ಉಚಾರುಂಕ್ ಸಾಧ್ಯ್ ಜಾತಾ.

ಹಾತಾಂತ್ ಬೂಲ್, ಚಿಮ್ಪೆಂತ್ ಪೂಡ್,
ಗುಲೊಬಾಚೆಂ ಫುಲ್ ಆಮ್ಚಿ ಹೊಕಾಲ್‌ಬಾಯ್
ಯೆಜ್ಮಾನಿ ಬಾಯೆ ಪಯ್ಲೆಂ ತುಜೆಂ ಫಳ್,
ಗುಲೊಬಾಚೆಂ ಫುಲ್ ಆಮ್ಚಿ ಹೊಕಾಲ್‌ಬಾಯ್
ಮೋಣಿಯೆರ್ ಕಳೊ, ಹಾತಾಂತ್ ವಾವ್ರಿ,
ಚಂದ್ರೆಮಾಚಿ ಸಾವ್ಲಿ ಆಮ್ಚಿ ಹೊಕಾಲ್‌ಬಾಯ್
ಮೆಜ್‌ಆಲ್ಕಾರ್ ಘಡ್ನ್, ಮೆಜಾರ್ ದವರ್ಲಿ ಆಲ್ಕಿ,
ಸರ್ವ್ ಆಂಗಾನ್ ಸಾರ್ಕಿ ಆಮ್ಚಿ ಹೊಕಾಲ್‌ಬಾಯ್
ಆಮ್ಚ್ಯಾ ಘರಾ ಮುಖಾರ್, ರಸ್ತಾಳ್ಕಾ ಕೆಳ್ಕಾಂಚೆಂ ಬೋಂಡ್,
ರಶಿಮ್ ತೋಂಡ್ ಆಮ್ಚ್ಯಾ ಹೊಕ್‌ಲೆಚೆಂ
ದೊವಾ ವರ್ನಿಂ ಧವಿ, ಚಂದ್ರಾ ವರ್ನಿಂ ತಾಂಬ್ಲಿ,
ಎಕಾ ನೆಕೆತ್ರಾ ಸಾಂಗ್ಚಿ ಆಮ್ಚಿ ಹೊಕಾಲ್‌ಬಾಯ್

ಗುಲೊಬಾಚಾ ಝಡಾ ತಾಳ್ವೆರ್ ಪುಲ್ಲಾ ಬೊಂಗೊ,
 ಉಜ್ವಾಡಾಚೊ ಖಾಂಬೊ ಆವ್ಚಿ ಹೊಕಾಲ್‌ಬಾಯ್
 ಹಾತಾಂತ್‌ಲೊ ಲಿಂಬೊ, ಉಡವಿಲಾ ದರ್ಯೊ,
 ರುಪಾನ್ ದಿಸ್ತಾ ಸುರ್ಯೊ ಆವ್ಚಿ ಹೊಕಾಲ್‌ಬಾಯ್
 ಹಿತ್ತಾಂತ್ಲ್ಯಾ ರುಕಾರ್ ರೊಸಾಳ್ ಪೊಣಸ್ ಪಿಕ್ಲೊ,
 ಕಷ್ಟಿ ಜಿಣ್ಯೆನ್ ಜಿಕ್ಲೊ ಆಮ್ಚೊ ಹೊರೆತ್‌ಬಾಬ್
 ಸೆಜಾರ್ಯಾ ಈಷ್ಟಾಕ್ ಆಜ್‌ಚ್ಚ್ ಜಾಲಾ ಚೆರ್ಕೊ,
 ಆಂಗಾನ್ ಬಳ್ವಂತ್ ಸಾರ್ಕೊ ಆಮ್ಚೊ ಹೊರೆತ್‌ಬಾಬ್
 ಧೊವೊ ಘೊಡೊ ಬಾಂದಿಲೊ ಸುಮರ್ಗಿ,
 ರುಪಾನ್ ದಿಸ್ತಾ ಫಿಂಗಿ ಆಮ್ಚೊ ಹೊರೆತ್‌ಬಾಬ್
 ಪಾದ್ರಿ ಮೀಸ್ ಸಾಂಗ್ತಾ ಲೊಬಾಕ್ ಪಡ್ಲಿ ಮಿರಿ,
 ಇಗರ್ಜಿಂತ್ಲಿ ಸಿರಿ ಆವ್ಚಿ ಹೊಕಾಲ್‌ಬಾಯ್
 ಆಮ್ಚ್ಯಾ ಹಿತ್ತಾಂತ್ ಪಾತ್ ಪುಲಲಿ,
 ಸುನೆಕ್ ಪಳೆವ್ನ್ ಯೆಜ್ಮಾನ್ ಧಲಲಿ
 ಆಮ್ಚ್ಯಾ ಹಿತ್ತಾಂತ್ ಗುಲೊಬ್ ಪುಲೊಲೊ,
 ಹೊರೆತ್ ಭುಲಲೊ ಹೊಕ್ಲೆಚ್ಯಾ ಗುಣಾಂಕ್
 ಆದಾಳ್ಕೆಲೆಂ ಬೋಟ್, ಲಾಗ್‌ಲ್ಲೆಂ ಪಾಳಾಕ್,
 ಕೊಡಿಯಾಳ್ವೆಂ ಸಾಳಕ್ ಆವ್ಚಿ ಹೊಕಾಲ್‌ಬಾಯ್
 ಆಮ್ಚ್ಯಾ ಘರಾ ಮುಖಾರ್ ಕೆಂಲ್ಚ್ಯಾನ್ ಫಾಲಾ ಘಡಾಯ್,
 ಸಯ್ರಿಕ್ ಕೆಲ್ಲ್ಯಾ ಮ್ಹಾಲ್ಯಾ ಉಲಯ್ನಾಕಾ ಬಡಾಯ್
 ದುಕ್ರಾಚೊ ಪಿಲೊ ಮಾಸಾಚೊ ಗುಳೊ,
 ಹ್ಯಾ ಸಯ್ರಿಕೆಕ್ ಭುಲ್ಲೊ ಹೊಕ್ಲೆ ಮಾಂವ್ ತುಜೊ
 ದೊಗಿ ತೆಗಿ ಜಾಜಾವೊಆಮಿ ಎಕಾ ಘರಿಂಚ್ಯೊ,
 ಮಾಂಯ್ನ್ ಕಾಡ್ಲ್ಯಾತ್ ಸಾಡಿಯೊ ಜಿನ್ನಾಜರಿಂಚ್ಯೊ

ಇಶೆಡ್ವಚಿಂ ಪೆರ್ ಇಶೆಡ್ವಾರ್ ಪಿಕ್ಲೆಂ,
ಅದೃಷ್ಟಾನ್ ಜಿಕ್ಲೆಂ ಆಮ್ಚಿ ಹೊಕಾಲ್‌ಬಾಯ್

ಉಬಾರ್ ಘರ್ ಸಕಯ್ಲ್ ಪಾಕೆಟಿ,
ಘರಾಕ್ ಜೊಕೆಟಿ ಮಾಂಯ್ಸ್ ಸುನ್‌ಕೆಲಿ

ಆಳ್ವಾನ್ ವಾಟುನ್ ಹಾತಾಕ್ ಆಯ್ಲೊ ಹುಲೊಪ್,
ಆಲ್ಮಾರಿಂತ್ಲೊ ಗುಲೊಬ್ ಆಮ್ಚಿ ಹೊಕಾಲ್‌ಬಾಯ್

ಹೊಕಾಲ್ ಆಮ್ಚಿ ಭಾಂಗಾರಾಚಿ ಪಾತಿ,
ತಿಣೆ ಜೊಡಿಲಾ ಪತಿ ಗಿನ್ಯಾನ್ ಮತಿ

ಹೊಕಾಲ್‌ಆಮ್ಚಿ ಬಾಯ್ ಉರ್ವಾ ಮಿಸಾಕ್ ಗೆಲ್ಲಿ,
ಚಾಲ್‌ಚಮ್ಕಾಣ್ ಸೊಬ್ಲಿ ಮ್ಹಣ್ ಮಾಂಯ್ಸ್ ಸುನ್ ಕೆಲಿ

ಹೊಕಾಲ್‌ಬಾಯ್ ಪಾಯಾಂನಿವಿ ಲಾಂಬ್,
ಆಲ್ಮಾರಿಂತ್ಲೊ ಜಾಂಬ್ ಆಮ್ಚೊ ಹೊರೆತ್‌ಬಾಬ್

ಭಾಂಗಾರಾಚಿ ಮುದಿ ಕಿರಂಗಳಿ ಬೊಟಾಕ್ ಸಜ್ಜಿ,
ಹಿ ಸಯ್ರಿಕ್ ರುಚ್ಚಿ ಆಮ್ಕಾಂ ಸಮೆಸ್ತಾಂಕ್

ಪಾನಾಂ ಕೊವೊಳ್ಸ್ ಪಾನಾಚಿಂ ಕೆಲಿಂ ಯೆಣಾಂ,
ನಿತಳ್ ಕರುಂಕ್ ಜಾಣಾಂ ಆಮ್ಚಿ ಹೊಕಾಲ್‌ಬಾಯ್

ಮೂಗ್‌ಚ್ಚ್ ಪೊಡ್ನ್ ಮುಗಾಚಿ ಕೆಲಿ ದಾಳ್,
ಕುಟ್ಮಾಕ್ ಮೊಗಾಳ್ ಆಮ್ಚೊ ಹೊರೆತ್‌ಬಾಬ್

ದೆರಾಚ್ಯಾ ಕಾಜಾರಾಕ್ ಭಾವೊಜ್ ಜಾಲಿ ರಾಣಿ,
ಪಾಟಿರ್ ಪಾಣಿ ತಿಚ್ಯಾ ಪರ್ಜಳ್ತಾಲಿ

ಕೊಳ್ಳ್ಯಾ ಗಾದ್ಯಾಂತ್ ಬಾರಿಕ್ ಆಸಾ ಗುಲಿ,
ಸೊಭಾಯೆಚಿ ಚಲಿ ಮಾಂವಾನ್ ಸಯ್ರಿಕ್ ಕೆಲಿ

ಜಾತಾಂ ಮ್ಹಣ್ತಾಲಿ ಹೊಕಾಲ್ ಸಿಲ್ವಾಂಗೆಲಿ ಸುನ್,
ನಾಂವಾಡ್ಲ್ಯಾತ್ ಗೂಣ್ ಹೊಕಾಲ್ ಬರಿ ಮ್ಹಣ್

ದಿಸಾಕ್ ಪಳೆವ್ನ್ ಹಾಸ್ತಿ, ರಾತಿಕ್ ಬವ್ವಾಲಿ,
 ಆತಾಂ ಪಳೆವ್ನ್ ಕೆರ್ನೆಲಿ ಹೊಕ್ತೆ ಮಾಂಯ್ ತುಜೆ
 ಯೆವ್ಚ್ಯಾನ್ ಬಾಯ್ ಪಾಲಂವ್ ಪೋಡ್ ಸಾಕೊ,
 ಜಾವಂಯ್ ಮೆಳ್ಳಾ ತುಜೆ ಭಾಗೆ ಸಾಕೊ
 ಹೊರತ್ ಪೂಜೆಂ ಹೊಕಾಲ್ ಆಪೊಲೆಂ,
 ಕೊಣೆ ವ್ಹಾಲ್ತಾಂನಿ ತಾಂಚೆಂ ಚೂಪೆಂ ಕೆಲೆಂ
 ಹೊರತಾ ಬಾಬಾ ಬೊಲ್ಗಾಂತ್ ತುಜಾ ಪಾಕೆಟಿ,
 ಘರಾಂತ್ ಜೊಕೆಟಿ ಮಾಂಯ್ ಸುನ್ ಕೆಲಿ
 ಭಾತಾಚ್ಯಾ ರಾಶಿರ್ ಕೊಂಪ್ಲೆನ್ ದವರ್ಲಾಂ ತಾಂತಿಂ,
 ವಿಂಚುನ್ ಕಾಡ್ತಾಂ ಮೊತಿಂ ಆಮ್ಚ್ಯಾ ಹೊರತಾನ್
 ಆಪೊಲೆಂ ಪಡ್ತಾಂ ಆಪೊಲ್ಕಾಚ್ಯಾ ಮುಳಾ,
 ಹೊರತಾನ್ ಪಾತ್ ದಿಲಾ ಗುಲೊಬಾಬಾ ಪುಲಾ
 ಕೊಡಿಯಾಳ್ವೆ ಪೆಂಚೆಂತ್ ವಿಕುಂಕ್ ದವರ್ಲ್ಯಾತ್ ಗೊಂಚೆ,
 ಆತಾಂ ದಿಸ್ತಾ ರಂಬೆ ಆಮ್ಚಿ ಹೊಕಾಲ್‌ಬಾಯ್
 ಹೊರತಾಬಾಬಾ ಗಳ್ಯಾಂತ್ ತುಜಾ ಸರಿ,
 ಸಕ್ತಾಂ ಪ್ರಾಸ್ ಬರಿ ಹೊರತಾ ಆವಂಯ್ ತುಜೆ
 ಗುಲೊಬಾಚ್ಯಾ ರುಕಾ ತಾಳ್ವೆರ್ ಪುಲ್ಲಾ ಬೊಂಗೊ,
 ಉಜ್ವಾಡಾಚೊ ವಾಂಬೊ ಆಮ್ಚಿ ಹೊಕಾಲ್‌ಬಾಯ್
 ತೆಣೆಂ ಕೋಣ್ ಯೆತಾ ತಾಂಚ್ಚೆ ಕೊಬಾಯೆಚೊ,
 ಭುರ್ಗೊ ಸೊಭಾಯೆಚೊ ಆಮ್ಚೊ ಹೊರತ್‌ಬಾವ್
 ಆಮ್ಚ್ಯಾ ಮಾಡಾರ್ ಆಸಾ ಏಕ್ ವಾಂಬೊ,
 ಘಣ್‌ಮೂಟ್ ಉಬೊ ಆಮ್ಚೊ ಹೊರತ್‌ಬಾವ್
 ದರ್ಯಾಂತ್ಲಿ ಮಾಸ್ತಿ ಪಿಟಿಪಿಟಿ ಉಡ್ತಾ,
 ಸುನೆಕ್ ಪಳೆವ್ನ್ ಮಾಂಯ್ ಮಿಟಿಂಚೊ ವಾಲ್ತಾ

ವ್ಹಡ್ಲೊ ಭಾವ್ ದಿವೊಹೊಕ್ಲೆ ಧಾಕ್ಲೊ ಭಾವ್ ತಾಟ್,
ತ್ಯಾ ದಿವ್ಯಾಂತ್ಲಿ ವಾತ್ ಆಮ್ಚಿ ಹೊಕಾಲ್‌ಬಾಯ್

ಯೆಜ್ಜಾನ್ ಬಾಯೆ ಮೋಗ್ ತುಜೊ ಗುಪಿತ್,
ಆಸಾ ಕಿತ್ಲೊ ಸೊಭಿತ್ ಆಮ್ಚೊ ಹೊರೆತ್‌ಬಾಬ್

ವಾಡ್ಪಾಂತ್ಲೆ ಮಾನೆಸ್ತ್ ಆಯ್ಲ್ಯಾತ್ ಹಾಂಗಾ ಸಮೇಸ್ತ್,
ಪಳೆಂವ್ಕ್ ದಿಸ್ತಾ ರುಪೇಸ್ತ್ ಆಮ್ಚೊ ಹೊರೆತ್‌ಬಾಬ್

ಆಮ್ಚ್ಯಾ ಹಿತ್ತಾಂತ್ಲ್ಯಾನ್ ಉಡೊನ್ ಗೆಲೊ ಸೊಸೊ,
ಉತ್ರಾಂ ಫುಡೆಂ ಹಾಸೊ ಆಮ್ಚ್ಯಾ ಹೊರೆತಾಕ್ (ಹೊಕ್ಲೆಕ್)

ಆಲ್ಫಾಜಿ ಪೋಲರ್ ಜಿರ್ಯಾಚೆಂ ಪಾಳ್,
ಅಪುರ್ಬಾಯೆಚೊ ಬಾಳ್ ಆಮ್ಚೊ ಹೊರೆತ್‌ಬಾಬ್

ಆವಾಳ್‌ಲೆಂ ಜೋಟ್, ಉಸಾಳ್‌ಲೆ ಕಾತ್,
ಜೆಂಪಾರಾಚಿ ವಾತ್ ಆಮ್ಚಿ ಹೊಕಾಲ್‌ಬಾಯ್

ಆಮ್ಚ್ಯಾ ವಾಳ್‌ಕ್ ಕಾಡ್ಲಿ ಕಲಯ್,
ಜೆಂಪ್ರಮಾಚಿ ಸೊಭಾಯ್ ಆಮ್ಚಿ ಹೊಕಾಲ್‌ಬಾಯ್

ಉದೆ ಉದೆ ವಿಸಾ ಉದೆತಾನಾ ತಾಂಚೊ,
ಜೆಂಪ್ರಮಾಚೊ ಅಸೊ ಆಮ್ಚಿ ಹೊಕಾಲ್‌ಬಾಯ್

ಕಾನಾಂಕ್ ಲಾಂವ್ಲೆಂ ಓಕ್ಲೆ ಮೊಳ್ಕಾಂಕ್ ಆಯ್ಲಿ ವೀಡ್,
ಸಮೇಸ್ತಾಯೆಂ ಕಾಡ್ಲಾ ಆಮ್ಚೊ ಹೊರೆತ್‌ಬಾಬ್

ಆಕಾಶಾ ಕಾಳ್ಜೆ ಪುಣೆಂ ಪೂವಾಳ್,
ಮನ್ ಮೊವಾಳ್ ಆಮ್ಚ್ಯಾ ಹೊಕಾಲ್‌ಬಾಯ್

ಸಕಾಳೆಂ ಆಮಿಚ್ಲೆಂ ಪೂರಾಣ್ ಸಾಂಜೆರ್ ರಾವ್ತಾಲೆಂ,
ಉಲ್ಕಾ ಸಬ್ಬಾಕ್ ರಾವ್ತಾಲೆಂ ಆಮ್ಚಿ ಹೊಕಾಲ್‌ಬಾಯ್

ಗೊಂಯಾಂ ಪಚೆ ವಾಟೆರ್ ಕಣ್ಣೆಂ ಓಕ್,
ಮುದಿಯೆ ವಂಪ್ಲೆಂ ಓಕ್ ಆಮ್ಚಿ ಹೊಕಾಲ್‌ಬಾಯ್

ಫಾಟಿಂ ಪಡ್ಲೊ ನಾರ್ಲ್ ಬಂದ್ರಾರ್ ಆಯ್ಲೆಂ ಖೊಬ್ರೆಂ,
 ವಿಂಚುನ್ ಕಾಡ್ಲಾಂ ಮೊಗ್ರೆಂ ಆಮ್ಚ್ಯಾ ಹೊರೆತಾನ್
 ಯೆಜ್ಜಾನ್ ಬಾಯೆ ಪಾಲಂವ್ ಪೋಡ್ ಸಾರ್ಕೊ,
 ಜಾಂವಂಯ್ ಮೆಳ್ಳಾ ತುಜ್ಯಾ ಭಾಗೆ ಸಾರ್ಕೊ
 ಘರಾಚ್ಯಾ ಧರ್ಣಿಕ್ ಮಾರ್ಬಲಾಚೊ ಫಾತೊರ್
 ಸಜವ್ಣೆತ್ ಚತುರ್, ಆಮ್ಚಿ ಹೊಕಾಲ್‌ಬಾಯ್

10. ವ್ಹಡ್ವಿಕ್ ಉಚಾರುಂಕ್ ವೊವಿಯೊ:

ಲಗ್ನಾಚಾ ಕಾರ್ಯಾಂ ವೇಳಾರ್ ಹೊಕ್ಲೆಚಾ ಯಾ ಹೊರೆತಾಚಾ ಕುಟ್ಮಾ
 ವಿಷ್ಯಾಂತ್ ಯಾ ಕುಳಿಯೆ ವಿಷ್ಯಾಂತ್, ದಸ್ತುರೆ ವಿಷ್ಯಾಂತ್ ವ್ಹಡ್ವಣ್ ಯಾ
 ವ್ಹಡ್ವಿಕಾಯ್ ಉಚಾರುಂಕ್ ವೊವಿಯಾಂ ಮಾರಿಫಾತ್ ಏಕ್ ಬರೋ ಆವ್ಕಾಸ್
 ಮೆಳ್ತಾ. ತ್ಯಾ ವಿಷ್ಯಾಂತ್ಲೊ ವೊವಿಯೊ ಆಶ್ಚೊ ಆಸಾತ್.

ಉಫಡಲಿ ಪೇಟ್ ಪರ್ಮಳಲಿ ಕಸ್ತುರ್,
 ರಾಯಾಂಗಲಿ ದಸ್ತುರ್ ಆಮ್ಚ್ಯಾ ಯೆಜ್ಜಾನ್ಯಾಚಿ

ಕಿರಂಗಳಿ ಮುದಿ ಉಸಳ್ಳಿ ತಿ ಬೀದಿ,
 ಕುಳಿಯೆವಂತ್ ಸೊಧಿ ಆಮ್ಚೊ ಯೆಜ್ಜಾನ್

ಸಳ್‌ದಾಳಿಚೆಂ ವೋರ್ನ್ ಮೂಗಾಚೆಂ,
 ಯೆಜ್ಜಾನ್ ಜೆವಾಣ್ ಕರ್ತಾ ಅಮೃತಾಚೆಂ

ಆಯ್ಲೊ ಉಂದಿರ್ ಉಡ್ಲೊ ತಾಳ್ಯಾರ್,
 ಕಾಟ್ ಫಾಲ್ಯಾತ್ ಮಾಳ್ಯಾರ್ ಕೊರೊಲ್ಯಾಂಚ್ಯಾ ಸಾಡಿಯಾಂಚೆ

ಮಾಸ್ಲೆ ಭಿತರ್ ಮಾಸ್ಲಿ ಶೆವ್ವ್ಯಾ ತುಜೆಂ ಬೊಡಿಕೆ,
 ಭೋವ್ ಆಸ್‌ಲ್ಲಿ ವ್ಹಡ್ವಿಕ್ ಹೊರೆತಾ ಮಿವ್ಣ್ಯಾಂಕ್ ತುಜಾ

ತುಳ್ವೆ ಭಾಶೆನ್ ಮಿಸಾಂಗೆಕ್ ಮ್ಹಣ್ತಾತ್ ಮುಂಚಿ,
 ಏಕಾನೇಕ್ ಊಂಚಿ ಹೊರೆತಾ ಮಿವ್ಣೆ ತುಜೆ

ತೆಣೆಂ ಕೋಣ್ ವೆತಾತ್ ನೆಂಟೆ ನೆಣಾಂ,
ಜಾಂಟೆ ಜಾಣಾ ಹೊರೆತಾ ಮಿವ್ಲೆ ತುಜೆ

ತೆಣೆ ಕೋಣ್ ವೆತಾತ್ ಬರ್ಯಾ ಮನಾಚೆ,
ವ್ಹಡಾ ಘರಾಣ್ಯಾಚೆ ಹೊರೆತಾ ಮಿವ್ಲೆ ತುಜೆ

ವಾಲಿಚ್ಯಾ ಕದೆಲಾ ಬೀಟಿಚೆ ಪಾಂಯ್,
ಕದೆಲಾಚೆ ರಾಯ್ ಹೊರೆತಾ ಮಿವ್ಲೆ ತುಜೆ

ಪುಲಾ ಭಿತರ್ ಪುಲ್, ಗುಲೊಬ್ ಝಡಾಚೆಂ,
ಕುಟಾಮ್ ವ್ಹಡಾಂಚೆಂ ಆಮ್ಚೆ ಹೊಕ್ಲೆಚೆಂ (ಹೊರೆತಾಚೆಂ)

ನೇತ್ರಾವತಿ ನ್ಹಂಯ್ತ್ ಧೊಂಪಾರ್‌ಭರ್ ಖುಬೆ,
ಮುಂಡಾಸ್‌ಗಾರ್ ಉಬೆ ಹೊರೆತಾ ಮಿವ್ಲೆ ತುಜೆ

ಕಂರಾಬ್ಲಾಚೆಂ ಪಾಳ್ ದಾವೆ ದಾವಿಂ,
ಹೊಕ್ಲೆಚೆಂ ಗೊತಿರ್ ಆಸಾ ಗಾಂವಾಂನ್ ಗಾಂವಿಂ

ದಾಮಾಸ್ಕಾಚೆ ಸತ್ರೇಕ್ ಭಾಂಗಾರಾಚ್ಯೊ ಮಣಿಯೊ,
ಸತ್ರೇಥಳಾ ರಾಣಿಯೊ ಹೊರೆತಾ ಭಯ್ಲಿ ತುಜ್ಯೊ

ಹಾಡ್ ಭಾವಾ ಚಾವಿ ಉಗಡ್ ಪೇಟ್,
ದಾಕಯ್ ಮೋಟ್ ಕೊರೊಲ್ಯಾಂಚ್ಯಾ ಸಾಡಿಯಾಂಚೊ

ಪಯ್ಲೆಂ ರತನ್ ಯೆಜ್ಮಾನಿ ಆಮ್ಚೊ ಬೊಲ,
ತಾಣೆ ಮಾಟವ್ ಫಾಲಾ ಸಗ್ಳ್ಯಾ ಕೊಡಿಯಾಳಾಕ್

ದುಸ್ರೆಂ ರತನ್ ಯೆಜ್ಮಾನ್ ಆಮ್ಚಿ ರಾಣಿ,
ಗಿಂಡ್ಯಾಂನಿ ಪಾಣಿ ತಿವಿ ದಾನ್ ಕರಿ

ಹೊರೆತಾಬಾಬಾ ಸಾಮ್ಚೊ ರಾವ್ ನೀಟ್,
ಮೆಯಾಂಕ್ ಬಾಂಧ್ಲಾಂ ಪಿಂತ್ ತಾಂಬ್ಡೆಂ ಝಳ್ವಳಿತ್

ಯೆಜ್ಮಾನ್ಯಾಚೊ ಮಾಡ್ ಶಿಮ್ಲ್ಯಾಂನಿ ಜಡ್,
ಕುಟ್ಮಾಂನಿ ವ್ಹಡ್ ಆಮ್ಚಿ ಹೊಕಾಲ್‌ಬಾಯ್

ಹಾಡ್ ಯೆಜ್ಜಾನ್ಯಾ ಹೊರೆತಾಚೆಂ ತೊಡೊಪ್,
ತೊಡ್ವಿಕ್ ಲಾಯ್ಲ್ಯಾ ಜರ್ ಕಾಯಿ ಭಾಂಗಾರಾಚೆ

ಉರ್ವಾ ಮಯ್ದಾನಾರ್ ಜಮೊ ಪಿಶ್ಯಾಂಚೊ,
ಕೆಂಚ್ಯಾ ಮಿಶ್ಯಾಂಚೊ ಆಮ್ಚೊ ಹೊರೆತ್‌ಬಾಬ್

ಮೊಳ್ವಾವಯ್ಲಿಂ ನೆಕೆತ್ರಾಂ ತಿಳಾಚಿಂ ಫುಲಾಂ,
ಹೊರೆತಾಚ್ಯಾ ಗುಣಾಂಕ್ ಆಮಿ ಚೆಡುಂ ದಿಲಾಂ

ವ್ಹಾಳಾಂತ್ಲೊ ಕೊರೊ ಶಿಮ್ಪೆನ್ ಕರ್ವಾಲ್ಯೊ,
ಹೊರೆತಾಚ್ಯೊ ಮಿಶ್ಯೊ ಮಿನಿನ್ ಸರ್ವಳ್ಯೊ

11. ಸಂಬಂಧಾಂಚೊ ಉಲ್ಲೇಖ್ ಆಸ್ಚೊ ವೊವಿಯೊ:

ಕೊಂಕ್ಣಿ ಭಾಶೆಂತ್ ಹರ್ಯೆಕಾ ಸಂಬಂಧಕ್ ಏಕ್ ನಿರ್ದಿಷ್ಟ್ ನಾಂವ್ ಆಸಾ. ಆಜ್‌ಕಾಲ್ಲ್ಯಾ ತರ್ನಾಟ್ಯಾಂಕ್ ಯಾ ಭುರ್ಗ್ಯಾಂಕ್ ಅಂಕಲ್, ಆಂಟಿ ಕರುನ್ ಮ್ಹಳ್ಳೆ ಇಂಗ್ಲಿಷ್ ಸಬ್ದ್ ವಾಪರ್ನ್ ನಿರ್ದಿಷ್ಟ್ ಸಂಬಂಧಾಂಕ್ ಕೊಂಕ್ಣೆಂತ್ ಕಿತೆಂ ಮ್ಹಣ್ತಾತ್ ಮ್ಹಳ್ಳೆ ವಿಶಿಂ ಕಳಿತ್ ನಾ ಜಾಲಾಂ. ವೊವಿಯಾಂನಿ ಅಸಲ್ಯಾ ಜಾಯ್ತ್ಯಾ ಸಂಬಂಧಾಂ ವಿಷ್ಯಾಂತ್ ಉಲ್ಲೇಖ್ ಆಸ್ಚೊ ಆನಿ ತ್ಯಾ ಮಾರಿಫಾತ್ ವಳಕ್ ಕರ್ನ್ ದಿಂವ್ಚಿ ಪ್ರಕ್ರಿಯಾ ಚಲ್ತಾ ತೆಂ ಹ್ಯಾ ವೊವಿಯಾಂ ಮಾರಿಫಾತ್ ಕಳಿತ್ ಜಾತಾ.

ಸಕಾಳಿಂ ಉಟೊನ್ ಪಾನಾಂಮೂ ಮಿಂಟಿತ್,
ಭಭಣ್ಯೊ ಮ್ಹಣಿತ್ ಆಮ್ಕಾಂ ಜಾಜಾವಾಂಕ್

ಸೊಪ್ಯಾರ್ ಬಸ್ತಿ ಜಾಲ್ಯಾರ್ ಜಾಲಾಂತ್ ದಿಸ್ತಿತ್ ಬಾಂಯೊಂ,
ವಾಲಿಂತ್ಲ್ಯಾನ್ ಯೆತಿತ್ ತುಜ್ಯೊ ಪಾಗುರ್‌ಮಾಂಯೊಂ

ಗಿರಿಗಿರಿ ದಾಂತ್ಯಾ, ದಾಂತ್ಯಾ ತುಜಾ ದಾವೆ,
ನಿಮಾಣ್ಯಾ ಜಾವೆ ಆಮಿ ಆಪಂವ್ಕ್ ಆಯ್ಲಾಂವ್

ಭಾಂಗಾರಾಚೆ ಮುದಿ ಬೊಟಾ ಸರಾಸರಿ,
ಜಾವಾಂ ಬರಾಬರಿ ಆಮ್ಚಿ ಹೊಕಾಲ್‌ಬಾಯ್

ಹಾತಾಂತ್ ಬಾವ್ಲೊ ತೆತ್ತಿಸ್ ನಾಣ್ಯಾಂಚೊ,
ಅಸೊ ಸಾಂಗಾತ್ ಚಲೊಂ ಆಮ್ಚೊ ಜಾಜಾವಾಂಚೊ

ಗಂದ್ಯಾ ಮಾಡಾಚಿ ಕಾಪುನ್ ಕಾಡ್ಲಿ ಶಿವ್ಡಿ,
ಬಾಪ್ಲ್ಯಾಚಿ ಧುವಿ ಆಮಿ ಹೊಕಾಲ್‌ಬಾಯ್

ಜಾಲಾಕ್ ಕಾಡ್ಲೆಂ ಶೆಣ್ ಮ್ಹಣೊನ್ ಘರಾಕ್ ಕಾಡ್ಲಿ ಕಾವ್,
ಆಯ್ಚ್ಯಾನ್ ಜಾಲಿ ಜಾವ್ ಮ್ಹಾಕಾ ಸಾಂಗಾತಾಕ್

ಬಾರಿಕ್ ಶೆಳೊ ಉದ್ಕಾರ್ ಪಾಶಾರ್ ಜಾಲೊ,
ಮೊಗಾಚೊ ಭಾಚೊ ಮ್ಹಣ್ ಮಾಂಯ್ಸ್ ಜಾಂವಂಯ್ ಕೆಲೊ

ಮಾಡಾ ವಯ್ಲೊ ನಾರ್ಲ್ ಮುಬ್ಯಾರ್ ಶಿಕೊನ್ ಸುಕ್ಲೊ,
ಸಾಂಗಾತ್ ಆಮ್ಚೊ ಚುಕ್ಲೊ ನಂದೆ ಭಾವ್ಣೆಚೊ

ರುಕಾರ್ ಪಿಕ್ಲೊ ಪೊಣಸ್ ಮುಳಾಂತ್ ಭೊಂವ್ತಾ ಚಾನಿ,
ಭಾವಾನ್ ಹಾಡ್ಲ್ಯಾ ರಾಣಿ ಮ್ಹಾಕಾ ಲೆಕ್ತಾ ವೊನಿ

ಕರ್ಲ್ಯಾಚಾ ಪಾನಾ ಸುಕಿ ಪೊಡ್ ಖಾಯ್ಸ್,
ಹೊರೆತಾಚಿ ಭಯ್ ಆಜ್ ಹಾಂವ್ ವೊವಿಯೊ ಗಾಯ್ಸ್

ತೆಣೆ ಕೋಣ್ ಯೆತಾ ವೊಲ್ಯಾ ಕೆಸಾಂಚಿ,
ಜಾಂವ್ಚಾ ದಿಸಾಂಚಿ ಹೊಕ್ಲೆ ಜಾವ್ ತುಜಿ

12. ನಿರ್ದೇಶನ್ ದಿವ್ಪಿ ವೊವಿಯೊ:

ಆದ್ಲ್ಯಾ ಕಾಳಾರ್ ಕಾಜಾರಾಕ್ ಸಂಬಂಧಿತ್ ಕಾರ್ಯಿಂ ಘರಾನಿಂಚ್
ಮಾಟವ್ ಘಾಲ್ನ್ ಚಲ್ತಾಲಿಂ. ಸಕ್ಕಡ್ ಕಾಮ್ ಎಕಾಮೆಕಾ ಹಾತಾಕ್ ಹಾತ್
ದೀವ್ನ್ ಕರ್ಚೆಂ ಆಸ್‌ಲ್ಲೆಂ. ಹರ್ಯೆಕಾ ಸಂದರ್ಭಾಕ್ ಸ್ತ್ರಿಯೊ ವೊವಿಯಾಂ
ಮಾರಿಫಾತ್ ಸೊಭಾಯ್ ಹಾಡಯ್ತಾಲ್ಯೊ. ಆತಾಂಚೆ ಬರಿಂ ಆಶೆಂ ಕರಾ,
ತಶೆಂ ಕರಾ ಮ್ಹಣ್ ಸಾಂಗೊಂಕ್ ಕಾರ್ಯೆಂ ನಿರ್ವಾಹಕ್ ನಾತ್‌ಲ್ಲೆ.
ವಾಡ್ಯಾಚೊ ಗುರ್ಕಾರ್ ಮಧೆಂ ಥೊಡೆ ಪಾವ್ಪಿಂ ಮುಕ್ಲ್ಯಾ ಕಾರ್ಯಾ
ವಿಷ್ಯಾಂತ್ ಕಳಿತ್ ಕರ್ತಾಲೊ. ಪೂಣ್ ಸ್ತ್ರಿಯೊ ವೊವಿಯಾಂ ಮಾರಿಫಾತ್
ಕಶೆಂ ಹರ್ಯೆಕಾ ಹಂತಾಕ್ ಆನಿ ಕಾಮಾಕ್ ನಿರ್ದೇಶನ್ ದಿತಾಲ್ಯೊ ಮ್ಹಳ್ಳೆಂ
ಹ್ಯಾ ವೊವಿಯಾಂ ಮಾರಿಫಾತ್ ಕಳ್ತಾ.

ರಸ್ಸಾಚೆ ರಾಂದ್ನಿ, ದವರ್ಲೆ ದಾಂಡೆ,
ಚಡಯಾ ಹಾಂಡೆ ಆತಾಂ ಆದ್ನಾಕ್

ಪಾನ್ ಪಾನ್ವೆಲಿಚೊ ಇಡೊ ವಾಂಟುನ್ ಖಾವ್ಯಾಂ,
ಚಾರ್ ವೊವಿಯೊ ಗಾವ್ನ್ ಆಮ್ಚಿ ಅರ್ಥ್ ಪಾವ್ಯಾಂ

ಯೆಜ್ಮಾನ್ಚ್ಯಾ ಉಂಬ್ರಾರ್ ಕಿರ್ಲಾತ್ ಫಾಲ್ಯಾತ್ ವಾಂಯ್ಕಿನಿ,
ಆಪಯ್ಗೆ ಯೆಜ್ಮಾನ್ ತುಜ್ಯಾ ದಾಯ್ಜಾಂಕ್

ಯೆಜ್ಮಾನ್ಚ್ಯಾ ಹುಂಬ್ರಾರ್ ಉದ್ಕಾನ್ ಭರ್ಲಾ ತೋಡ್,
ಮಾಂಯ್ ಪುಲಾಂ ಮಾಳ್ತಾ ಹೊಕ್ಲೆ ಹಾತ್ ಜೋಡ್

ಯೆಜ್ಮಾನ್ಚ್ಯಾ ಉಂಬ್ರಾರ್ ಕಾಸೊಳೆಚೊ ಖೊಲೊ,
ಲಾಂಬ್ ಸೊಡಯಾ ಝೆಲೊ ತ್ಯಾ ವಿ ಕಸ್ತುರೆಚೊ

ಆಪ್ರೊಸಾಚೆ ವಾಟ್ಲೆಕ್ ಮುಯಾಂಚೊ ಹಾರಿ,
ಆಯಾವೊನಾರಿ ಚಪ್ಪಿ ರೋಸ್ ಲಾಯಾ

ಕೊಂಬೊ ಮಾರ್ಲಾ ಮಾಸಾ, ನಾಲ್ ಪೊಡ್ಲಾ ರೋಸಾ,
ಜೆವ್ಣಾಕ್ ವೇಳ್ ಆಸಾ, ವೊವಿಂ ಸೊಪ್ಯಾರ್ ಬಸಾ

ವೊವ್ಯೊ ಮ್ಹಳ್ಳಿಂ ವೊವಿಂ ಹೊಕ್ಲೆಕ್ ನ್ಹಾಣಂವ್ಕ್ ವಚಾ,
ಹೆರಾಂ ಜೆವ್ಣಾಕ್ ಬಸಾ ರಾತ್ ಮಧ್ಯಾನ್ ಜಾತಾ

ಕಣೆರಿಚೊ ಕಾಂಟೊ ಕಣೆರಿರ್ ಮೊಡಯಾ,
ಬಾಂಗ್ ಸಮಾ ಕಾಡಯಾ ನೆಂಟೆ ನೆಣಾರಿಚೊ

ಆಮ್ಚ್ಯಾ ಫರಾ ಮುಖಾರ್ ರಸ್ವಾಳ್ಕಾ ಕೆಳ್ಳಾಚೆ ಸಾವ್ಣಿ,
ಹಾಡ್ ಕೊರೊಲ್ಯೊ ವಾವ್ಣಿ ಹೊಕ್ಲೆಚಿಂ ಪುಲಾಂ ಬಾಂದುಂಕ್

ಚೊವ್ತೆಂ ರತನ್ ಕೊರೊಲಿ ಆಮ್ಚಿ ಬಾಯ್,
ಮೊತಿಯಾಂ ಕಂರ್ಗಾಟಾಯ್ ಫಾಲ್ಯಾಂ ಶೆಸೆಕ್ ಜಾಯ್

ಚೂನ್ ಕಾಂತೆಲ್ಯಾ ವೊವ್ಯಾಂನೊ ಕರಾ ತುಮಿ ಮೊದಿ,
ಕಾಪ್ಯೆಕ್ ದಿಲ್ಯಾ ವರ್ದಿ ಆಮ್ಚೆ ಯೆಜ್ಮಾನ್

ತುಳ್ಳೆ ಭಾಷೆನ್ ಮಾಣ್ಕಾಕ್ ಮ್ಹಣ್ತಾತ್ ಕಪ್ಪೆ,
ಕಾಫಿ ಜಾಲ್ಯಾ ಚಾಪ್ಪೆ ಯೆಜ್ಜಾನ್ ಗೋಡ್ ಘಾಲ್

ಆಮಿ ವೊವ್ಚೊ ಅರ್ಥಿಚ್ಯೊ ಬಾಯೊ,
ಚಾಚಾರ್ ವೊವ್ಚೊ ಆಮಿ ವಾಂಟುನ್ ಗಾವ್ಯಾಂ

ಕಾಜಾರಾಚ್ಯಾ ಘರಾ, ಬೊತ್ತಿ ಧಾಡ್ಲ್ಯಾತ್ ಸೊರ್ಯಾ,
ದೊಗಾಂ ಚವ್ಗಾಂ ಮೆಳೊನ್ ತಾಂಚೆಂ ಕಾರ್ಯೆಂ ಕರ್ಯಾ

ತಿಸ್ರೆಂ ರತನ್ ಕೊರೊಲೊ ಯೆಜ್ಜಾನ್ ಆಮ್ಚೊ ರಾಯ್,
ಸೊವೊಸುಂಗಾರುಂಕ್ ತಾಕಾ ರಜಾ ಜಾಯ್

13. ಉಪ್ಕಾರ್ ಬಾವ್ಡುಂಕ್ ವೊವಿಯೊ:

ಲಗ್ನಾಚಾ ಕಾರ್ಯಾಕ್ ಕುಮಕ್ ಕೆಲ್ಲ್ಯಾ ಸರ್ವಾಂಚೊ ವೊವಿಯಾಂ
ಮಾರಿಫಾತ್‌ಚ್ ಉಪ್ಕಾರ್ ಬಾವ್ಡಾಲಿಂ ಆಪ್ಣಿಂ ಮಾಲ್ಪಡಿಂ. ದಾಖ್ಲ್ಯಾಕ್-
ಸಯ್ರಿಕ್ ಕೆಲ್ಲ್ಯಾ ಮ್ಹಾಲ್ಯಾಕ್, ಗುರ್ಕಾರಾಕ್, ರೆಸ್ಪೆರ್ ಕೆಲ್ಲ್ಯಾ ವಿಗಾರಾಕ್,
ಬಾವ್ಡುಂಕ್ ಆಯಿಲ್ಲಾಂಕ್, ವೊಜಿಂ ಹಾಡ್‌ಲ್ಲಾಂಕ್, ಸುಧಾರ್ಸಿಲ್ಲಾಂಕ್,
ಯೆಜ್ಜಾನ್ಯಾಕ್, ಸರ್ವಾಂಕ್ ದೇವ್‌ಬರೆಂ ಕರುಂ ಮ್ಹಣ್ಚೊ ವೊವಿಯೊ
ಆಶ್ಯೊ ಆಸಾತ್.

ಭಾಂಗಾರಾಚ್ಯೆ ಸುರಿಯೆ ರುಪಿಯಾಚೆಂ ಥೊರುಂ,
ರೆಸ್ಪೆರ್ ಕೆಲ್ಲ್ಯಾ ವಿಗಾರಾಕ್ ದೇವ್‌ಬರೆಂಕರುಂ

ಭಾಂಗಾರಾಚ್ಯೆ ಸುರಿಯೆ ರುಪಿಯಾಚೆಂ ಥೊರುಂ,
ತಶೆಂ ಜಾಲ್ಯಾರ್ ಹೊಕ್ಲೆ ದೇವ್ ಬರೆಂ ಕರುಂ

ಮಿಲಾವಾಚಾ ಕೊಯ್ತುಲಾಕ್ ಚಿಂಚೆಚೆಂ ಥೊರುಂ,
ಸಯ್ರಿಕ್ ಕೆಲ್ಲ್ಯಾ ಮ್ಹಾಲ್ಯಾಕ್ ದೇವ್‌ಬರೆಂಕರುಂ

ಗಾದ್ಯಾ ಮೆರೆ ವಯ್ಲ್ಯಾನ್ ಚರೊನ್ ಗೆಲೆಂ ಗೊರುಂ,
ವಾಂವ್ಕ್ ಕಾಡ್‌ಲ್ಲಾ ಸಮೆಸ್ತಾಂಕ್ ದೇವ್‌ಬರೆಂ ಕರುಂ

ಆಮ್ಚ್ಯಾ ಹಿತ್ತಾಂತ್ ವಾಲ್ ಲಾಯಿಲ್ಲಿ ಪೊರುಂ,
ವೊಜಿಂ ಹಾಡ್‌ಲ್ಲಾ ಸಮೆಸ್ತಾಂಕ್ ದೇವ್ ಬರೆಂ ಕರುಂ

ಪಾವ್ಚ್ಚ್ ಯೇವ್ಚ್ ಬಾಂಯ್ತ್ ಉದಾಕ್ ಭೊರುಂ,
ಹ್ಯಾ ಘರಾಚ್ಯಾ ಯೆಜ್ಞಾನ್ಯಾಕ್ ದೇವ್‌ಬರೆಂ ಕರುಂ

14. ದುಖಿಂವ್ಕ್, ಆಕ್ಮಾನ್ ಕರುಂಕ್, ಖೊಡಿ ಕಾಡುಂಕ್, ಉಣೆಂಪಣ್
ಉಚಾರುಂಕ್ ವೊವಿಯೊ:

ಆಮ್ಚಿಂ ಪುಡಿಲಾಂ ಉತ್ರಾಂನಿ ತಶೆಂ ಕರ್ನ್ಯಾಂನಿ ಶೀದಾ ಮ್ಹಳ್ಳೆಂ
ವೊವಿಯಾಂ ಮಾರಿಫಾತ್ ಕಳ್ತಾ. ಚಡಾವತ್ ಉತ್ರಾಂನಿ ದು:ಖಿಂವ್ಚಿಂ ಯಾ
ಖೊಡಿ ಕಾಡ್ಚಿಂ ಉತ್ರಾಂ ಸಾಂಗೊಂಕ್ ಕಷ್ಟ್ ಆನಿ ತಾಚೊ ಪರಿಣಾಮ್
ಕಸೊ ರಾವಾತ್ ಮ್ಹಣ್ ಸಾಂಗೊಂಕ್ ಕಷ್ಟ್. ಪೂಣ್ ಆಮ್ಚಿಂ ಮಾಲ್ಗುಡಿಂ
ತಾಂಕಾಂ ಕಿತೆಂ ನಾ-ಸಮಾಧಾನ್ ಯಾ ಪೊಟಾಜಾಳ್ ಆಸಾತ್ ತೆ ಆಸಾ
ತಶೆಂ ಕಾಂಯ್‌ಂಚ್ಚ್ ದಯಾ ದಾಕ್ಟೆಣ್ ನಾಸ್ತಾನಾಂ ವೊವಿಯಾಂ ಮಾರಿಫಾತ್
ಸರ್ವ್ ಲೋಕಾಚಾ ಮುಖಾರ್ ಸಾಂಗೊನ್ ಸೊಡ್ತಾಲಿಂ ತ್ಯಾ ದೆಕುನ್
ದು:ಖಿಂವ್ಕ್ ತಶೆಂಚ್ ತುಕ್ಲಾಂವ್ಚೆಂ, ಚಿಡಾಂವ್ಚೆಂ, ಜಳಂವ್ಚೆಂ, ಖೊಡಿ ಕಾಡ್ಚೊ,
ನಂಜ್ಚೊ, ವೊಂಕ್ಚೊ, ಪೊಟಾಜಾಳ್ ವೊಂಕ್ಚೊ, ಆವ್ಮಾನ್ ಕರ್ಚೊ
ವೊವಿಯೊ ಜಾಯ್ತೊ ಆಸಾತ್. ಉಣ್ಯಾ ಮೊಲಾಚೊ ಸಾಡೊ ಕಾಡ್ಲ್ಯಾರ್,
ಸಾಡೊ ಕಾಡ್ತಾನಾ ಆಪಯ್ನಾತ್ಲ್ಯಾರ್, ಫಾವೊತೊ ಮಾನ್ ದೀವ್ನ್
ಆಪವ್ನಾತ್ಲ್ಯಾರ್ ಯಾ ಆಯಿಲ್ಲ್ಯಾ ವೇಳಾರ್ ಫಾವೊತೊ ಮಾನ್
ದೀವ್ನಾತ್ಲ್ಯಾರ್, ಹೊಕ್ಲೆ ಯಾ ಹೊರೆತಾ ಥೆಂ ಕಾಂಯ್ ಉಣ್ ಆಸ್ಲಾರ್,
ಅಸ್ಕತ್ಕಾಯ್ ಆಸ್ಲಾರ್ ಹೆಂ ಸಕ್ಡ್ ವೊವಿಯಾಂ ಮಾರಿಫಾತ್ ಸಕ್ಡಾಂ
ಮುಖಾರ್ ಸಾಂಗೊನ್ ಮರ್ಯಾದ್ ಕಾಡ್ಚೆ ತಸಲೆಂ ಪ್ರಯತ್ನಯೀ ಥೆಂ
ಚಲ್ತಾಲೆಂ. ತಶೆಂಚ್ ಕಾಂಯ್ ಉಣ್ ಆಸಾ ಮ್ಹಣ್ ಫುಟಾನ್ ಸೈರಿಕ್
ಕರುಂಕ್ ಉಪಾವ್ ನಾತ್‌ಲ್ಲೊ. ಕಿತ್ಯಾಕ್ ಮ್ಹಳ್ಯಾರ್ ರೋಸಾ ಆನಿ
ಕಾಜಾರಾಚಾ ಕಾರ್ಯಾಂ ವೇಳಾರ್ ಆಸ್‌ಲ್ಲೊ ಸರ್ವ್ ಸಂಗಿ ಸ್ತ್ರೀಯೊ
ವೊವಿಯಾಂ ಮಾರಿಫಾತ್ ಸಕ್ಡಾಂಕ್ ಕಳಯ್ತಾಲ್ಯೊ ಆನಿ ತಾಂಚೆ ತೋಂಡ್
ಬಾಂದುಂಕ್ ಖಿಂಡಿತ್ ಸಾಧ್ಯ್ ನಾತ್‌ಲ್ಲೆಂ. ಹೆ ಸರ್ವ್ ವಿಷಯ್ ಹ್ಯಾ
ವೊವಿಯಾಂ ಮಾರಿಫಾತ್ ಕಳಿತ್ ಜಾತಾತ್.

ಯೆಜ್ಞಾನ್ ಆಮ್ಚಿ ಬಾಯ್ ಪಳಯ್ತಾನಾಂ ಭೊಳಿ,
ತಿಣೆಂ ಖೆಲ್ಯಾ ಗುಳಿ ಜಿರ್ಗಿ ಮಿಸಾಂಗೆಚಿ

ತುಳ್ವಾ ಭಾಶೆನ್ ಕುರ್ಲೆಕ್ ಮ್ಹಣ್ತಾತ್ ದೆಂಜೆ,
ಭೋವ್ ಆಸಾ ನಂಜೆ ಹೊರೆತಾ ಮಿವ್ಲ್ಯಾಂಕ್ ತುಜಾ

ಬಾರಾ ಪಾವ್ಟಿಂ ಬಸ್ಲೊ ಯೆಜ್ಮಾನ್ ಬಾರಾ ಪಾವ್ಟಿಂ ಉಟ್ಲೊ,
ಸಾಡೊ ಮೊಲಾಯ್ತಾನಾಂ ತಾಚೊ ಮುಂಡು ಸುಟ್ಲೊ

ಬಾರಾ ಪಾವ್ಟಿಂ ಬಸ್ಲಿ ಯೆಜ್ಮಾನ್ ಬಾರಾ ಪಾವ್ಟಿಂ ಉಟ್ಲಿ,
ಸಾಡೊ ಮೊಲಾಯ್ತಾನಾಂ ತಿಚಿ ತಕ್ಲೆ ಘುಂವ್ಲಿ

ಆಯ್ತಾರ್ ಸೊಂತ್ ಸೊಮ್ಯಾಚೊ ದೀಸ್,
ಏಕ್ ಉತರ್ ಸಾಂಗೊಂಕ್ ನಾಂಯ್ ಹೊರೆತಾ (ಹೊಕ್ಲೆ) ಮುದ್ಯೆ ದೀಸ್

ದೆಗೆ ಪಾಲ್ವಾನ್ ಬರೆಂ ಕಾಪಾಡ್, ಆಂಗಾನ್ ಚಿಕ್ಕೆ ವಾಯ್ಟ್,
ದುಬ್ಬೆ ಜಿಣ್ಯೆಕ್ ಜಾಯ್ತ್ ಆಮ್ಚೆ ಹೊಕ್ಲೆಕ್

ಹೊ ಸಾಡೊ ಮೊಲಾಯ್ತಾನಾ ಹಾಂವ್ ಆಸ್ಲಿಂ ಗವಾಯ್,
ಸಾಡೊ ಮೆಳ್ಳಾ ಸವಾಯ್ ಆಮ್ಚೆ ಹೊಕ್ಲೆಕ್

ಎಕಾ ಕಾನಾಕ್ ಆಲ್ಚಿ ಎಕಾ ಕಾನಾಕ್ ಕಾಪ್,
ಮಾಂಯ್ನಾ ಕಾಡ್ಲ್ಯಾ ವೋಪ್ ಹೊಕ್ಲೆ ಭಾಂಗಾರಾಚಿ

ಆಮ್ಚ್ಯಾ ಗಾಂವಾಂತ್ ನಾತ್ಯೊ ವಾಗ್,
ಘಾಲುಂಕ್ ನಾ ಮಾಗ್ ಕೊರೊಲ್ಯಾಂಚ್ಯೆ ಸಾಡಿಯಾಂಕ್

ಮುಡೊಚ್ ಪೊಡುನ್ ಪಾಪುಡ್ಲೆಂ ಕಲೆಂ,
ಕಾಲ್ಚ್ಯಾ ಫುಲಾಂನಿ ಹೊಕ್ಲೆಕ್ ಆಯ್ತೆಂ ಕೆಲೆಂ

ದೊನ್ವಾರಾಂಚ್ಯಾ ಜೆವ್ಣಾಕ್ ನಿಸ್ತಾಕ್ ಮೀಟ್ ಚಾಪ್ಪೆ,
ಕಾನಾಂತ್ ಕೆಪ್ಪೆಂ ಆಮ್ಚಿ ಹೊಕಾಲ್ ಬಾಯ್

ಪುತ್ತೂರ್ದೆ ಪೆಂಟೆಂತ್ ವಿಕುಂಕ್ ಘಾಲ್ಯಾತ್ ಚಣೆ,
ತಕ್ಲೆರ್ ಕೇಸ್ ಉಣೆ ಆಮ್ಚ್ಯಾ ಹೊರೆತಾಕ್

ಮಾಗಾ ಮಹಿನ್ಯಾಂತ್ ಪಾವ್ನ್ ಬಿರ್ಬಿರೊ,
ದೊಳೆ ಮಿಣ್ಕಿರೊ ಆಮ್ಚೊ ಹೊರೆತಾಬಾಬ್

ಹ್ಯಾ ಮಾಟ್ಟಾಕ್ ವಾಂಕ್ರಿ ತಿಂಕ್ರಿ ಕಾಂಬ್,
ಜೀವ್ ಲಾಂಬ್ ಹೊರೆತಾ ಭಯ್ಣಿಂಚಿ ತುಜಾ

ಮಾಡಾ ವಯ್ಲಿ ಪೊಯ್ ಹಾಲೊನ್ ಧಲೊನ್ ಪಡ್ಲಿ,
ದವ್ಲತ್ ಚಡ್ಲಿ ಹೊರೆತಾ ಭಯ್ಣಿಂಕ್ ತುಜಾ

ವ್ಹಾಣೆಚೊ ಪಾಂಯ್ ಪಾಜೆರ್ ನಿಸರೊಲ್ಲೊ,
ದಾಯ್ಜಾಂಕ್ ಆಪಂವ್ಕ್ ಯೆಜ್ಜಾನಿ ವಿಸರೊಲ್ಲೊ

15. ವಾದ್-ವಿವಾದ್ / ಎಕಾಮೆಕಾ ಪೊಂತಾಪೋಂತ್ :

ಥೊಡ್ಯಾ ವೊವಿಯಾಂ ದ್ವಾರಿಂ ದೋನ್ ಪಾಡ್ತಿಚ್ಯಾಂ ಮಧೆಂ ಪೊಂತಾ-
ಪೋಂತ್ ಚಲ್ತಾಲೆಂ. ಎಕಾ ಪಾಡ್ತಿಚಾಂನಿ ಏಕ್ ವೊವಿ ಸಾಂಗ್ಲಿ ತರ್ ತಾಕಾ
ಜಾಪ್ ದೀಂವ್ಕ್ ಯಾ ತಾಂಚೆಂ ತೋಂಡ್ ಧಾಂಪಂವ್ಕ್ ಯಾ ತೆಂ ತಶೆಂ
ನೈಂ ಮ್ಹಣ್ ರುಜು ಕರುಂಕ್ ಅನ್ಯೇಕಾ ಪಾಡ್ತಿಚೆಂ ವೊವಿಯೊ ಸಾಂಗ್ತಾಲಿಂ.
ಆಶೆಂ ವೊವಿಯಾಂ ದ್ವಾರಿಂಚ್ ದೋನ್ ಪಾಡ್ತಿಂ ಮಧೆಂ ವಾದ್-ವಿವಾದ್
ಚಲ್ತಾಲೊ. ವಾದ್-ವಿವಾದಾಂಚ್ಯೊ ವೊವಿಯೊ ಆಶ್ಯೊ ಆಸಾತ್.

ಆಬೊಲೆಂ ಫುಲ್ಲಾಂ ಆಬೊಲ್ಯಾಚ್ಯಾ ರುಕಾ,
ಜಾವೊ ಧಾಂವೊನ್ ಆಯ್ಲ್ಯಾತ್ ಹೊಕ್ಲೆ ಪಳಂವ್ಕ್ ತುಕಾ
ಆಬೊಲೆಂ ಫುಲ್ಲಾಂ ಆಬೊಲ್ಯಾಚ್ಯಾ ರುಕಾ,
ಪಳಂವ್ಕ್ ನೈಂ ಹೊಕ್ಲೆ ಆಪವ್ನ್ ವ್ಹರುಂಕ್ ತುಕಾ

ಆದಾಳ್ಲೆಂ ಬೋಟ್ ಉಸಾಳ್ಳಿ ಕಾತ್,
ಆಜಿಯೆನ್ ಪೊಸ್‌ಲ್ಲಿ ನಾತ್ ಆಮ್ಚಿ ಹೊಕಾಲ್‌ಬಾಯ್
ಶಿರೊತ್ಯೊ ಕಾತ್ರನ್ ಉಡಯಿಲ್ಲೊ ಸಬಾರ್,
ಆಮ್ಕಾಂ ಆಸಾ ಖಬಾರ್ ಆಜಿಯೆನ್ ಪೊಸ್‌ಲ್ಲಿ ನಾತ್ ಮ್ಹಣುನ್
ವೊವ್ಯಾ ಬಾಯಾಂನೊ ಕರಿನಾಕಾತ್ ಚರ್ಚೆ,
ತುಮ್ಕಾಂ ಖಬಾರ್ ಆಸಾ ಮ್ಹಣ್ ಆಮಿ ಕಿತೆಂ ಕರ್ಚೆಂ?

ಪೊರುಂ ಲಾಯ್ಲೆಂ ಝುಡ್, ಆಂವ್ಡಂ ಜಾಲೆಂ ತಾಡ್,
ಕಾಂಯ್ ಚಡ್‌ಉಣೆಂ ಜಾಲ್ಯಾರ್ ಕುಳಾರಾ ಸಾಂಗೊನ್ ಧಾಡ್

ಕರಾ ಪಾಟ್ಲ್ಯಾನ್ ವಾಲ್, ವಾಲಿ ಪಾಟ್ಲ್ಯಾನ್ ವಾಟ್,
ಸಂಗೊನ್ ದಾಡ್ಲಿ ಜಾಲ್ಯಾರ್ ಪತಿ ಪೊಡಿತ್ ಪಾಟ್

ತರ್ನೆಂ ಮೊಡಾಲ್ ಕೊಯ್ತೆನ್ ಬೆಂಡಿನಾಕಾ,
ಕಾಜಾರ್ ಜಾತಚ್ ಮಾಂಯ್ ನಂಡಾಂಕ್ ಕೆಂಡಿನಾಕಾ
ತುಳು ಭಾಶೆನ್ ಮುಸ್ಕಾಕ್ ಮ್ಹಣ್ತಾತ್ ನುರ್ಗೆ,
ತಶೆಂ ಕರ್ಚೆಂ ನೈಂ ಭುರ್ಗೆಂ ಆಮ್ಚಿ ಹೊಕಾಲ್‌ಬಾಯ್
ಆಡ್ಲಾರ್ ನಾರ್ಲ್ ಬಾರೀಕ್ ಕಾಂತ್ ಚುರೊ,
ತಿತ್ತೆಂ ಆಸ್ಲಾರ್ ಪುರೊ ಆಮ್ಚೆ ಹೊಕ್‌ಲೆಕ್

ಆಬೊಲೆಂ ಪುಲ್ಲಾಂ ಆಬೊಲ್ಯಾಚೆ ತಾಳ್ಳೆ,
ಹೊರೆತಾನ್ ದೆಕ್‌ಲೆ ಚಲಿಯೆ ಆಮಿ ಸಯ್ಪಿಕ್ ಕೆಲ್ಯಾ
ನವೆಂಬ್ರಾಂತ್ ಕುಡ್ವಾ ಜಾತಾ ಸಷ್ಠ್,
ಹೊರೆತಾನ್ ಸೈರಿಕ್ ಕೆಲ್ಯಾರ್ ಆಮ್ಕಾಂ ಕಿತೆಂ ನಷ್ಟ್?

ಶಿತ್‌ಚ್ಚ್ ಕರುಂಕ್ ಮೊಡ್ಲಿ ಕುಂಬಾರಾಚಿ,
ಮಾಂಯ್ ಭಾಂಗಾರಾಚಿ ಹೊಕ್ಲೆ ಮೋಗ್ ಕರ್
ಆಮ್ಚ್ಯಾ ಘರಾ ಮುಕಾರ್ ಮದರೆಚಿ ವಾಲ್,
ಮಾಂಯ್ ಭಾಂಗಾರ್ ಜಾಲ್ಯಾರ್ ಗಳ್ಯಾಕ್ ಗುಂತುನ್ ಫಾಲ್

ಆಮ್ಚ್ಯಾ ಗೊಟ್ಕಾಂತ್ ಬಾಂದುನ್ ಫಾಲ್ಯಾ ಗಾಯ್,
ಮಾಂಯ್ಕ್ ಆಯ್ಲಾ ವಾಯ್ ಹೊಕ್ಲೆ ತೇಲ್ ಪುಸುಂಕ್ ಲಾಯ್
ಆಟಾಂ ದಿಸಾಂಚೆ ಹೊಕ್ಲೆಕ್ ಪಂದ್ರಾ ದಿಸಾಂಚೊ ವಾಯ್ಲೊ,
ತೇಲ್ ಪುಸ್ಸೊ ಕಾಯ್ಲೊ ಆಮ್ಚೆ ಹೊಕ್‌ಲೆಚೊ
ಪಾನಾಂ ಕುಂಟುನ್ ಪಾನಾಂಚಿಂ ಕೆಲಿಂ ಯೆಣಾಂ,
ತಿತ್ತೆಂ ಕರುಂಕ್ ಜಾಣಾ ಆಮ್ಚಿ ಹೊಕಾಲ್‌ಬಾಯ್

ಆಮ್ಚ್ಯಾ ಮಾಟ್ವಾಂತ್ ಆಡ್ಲಿಂ ಉಬಿಂ ಬೆತಾಂ,
ದೀ ಭಾವಾ ಸಾಡಿ ಹಾಂವ್ ಘರಾ ವೆತಾಂ
ಆಮ್ಚ್ಯಾ ಘರಾಂತ್ ಮಾಂಯ್ ಮ್ಹಜಿ ಮ್ಹಲ್,
ಸಾಡಿ ಹಾಡಿನಾ ಜಾಲ್ಯಾರ್ ಪಿಂದಿತ್ ಮ್ಹಜೆ ಗಾಲ್

ರೆಂವಾಳ್ ಗಾದ್ಯಾಂತ್ ನಾತ್ಯಾಚಿಂ ಗೊಡಾಂ,
ಕಿತ್ತಿಂ ಲಾಗ್ಲಿಂ ಪಾಂವ್ಡಾಂ ಮಾಂಯ್ಕ್ ವೋಪ್ ಕಾಡುಂಕ್
ರೆಂವಾಳ್ ಗಾದ್ಯಾಂತ್ ನಾತ್ಯಾಚಿಂ ಗೊಡಾಂ,
ತೆರಾ ಲಾಗ್ಲಿಂ ಪಾಂವ್ಡಾಂ ಮಾಂಯ್ಕ್ ವೋಪ್ ಕಾಡುಂಕ್

ಇಶೆಡ್ತಾಚೊ ಆಂಬೊ ಧಾಡಾವ್ನ್ ಪಿಕಯ್ಯಾಕಾ,
ವೆಗ್ಳೆಂ ರಾವ್ಯಾಂ ಮ್ಹಣೊನ್ ಹೊರೆತಾಕ್ ಶಿಕಯ್ಯಾಕಾ
ದುಕ್ರಾಚ್ಯಾ ಮಾಸಾಕ್ ಮಾರ್ಲೊ ಏಕ್ ಕೊಯ್ಲೊ,
ವೆಗ್ಳೊ ಜಾಂವ್ಚೊ ಕಾಯ್ಲೊ ಆಮ್ಚೆ ಹೊಕ್‌ಲೆಚೊ

ಭಿತರ್ ಘಾಲ್ಲಿ ಮಾಂದ್ರಿ ಭಾಯ್ರ್ ವೊಡಿನಾಕಾ,
ಕೆಂಡುನ್ ಉಲಯ್ತಾಕಾ ತುಜ್ಯಾ ಮಾಂಯ್‌ಮಾಂವಾಂಕ್
ಸಕಾಳಿಂ ಕಾಡ್ಲೆಂ ದೂದ್ ಸಾಂಜೆರ್ ಜಾಲೆಂ ಧಂಯ್,
ಕೆಂಡುನ್ ಉಲಂವ್ಚಿ ನೈಂ ಆಮ್ಚಿ ಹೊಕಾಲ್‌ಬಾಯ್
ನಾರ್ಲ್ ಭೆತುನ್ ನಾರ್ಲ್‌ಚೊ ಕೆಲ್ಯೊ ಶಿರೊ,
ತಿತ್ತೆಂ ಆಸ್ಲಾರ್ ಪುರೊ ಆಮ್ಕಾಂ ಸಮೇಸ್ತಾಂಕ್

ಆದಾಳೆಲೆಂ ಬೋಟ್ ಲಾಗ್‌ಲ್ಲೆಂ ಪಾಳಾಕ್,
ಉಸ್ಕಾ ವಯ್ಲ್ಯಾ ಬಾಳಾಕ್ ಯೆಜ್ಮಾನಿನ್ ಕಾಜಾರ್ ಕೆಲೆಂ
ಸಕಾಳಿಂ ಕಾಡ್ಲೆಂ ದೂದ್ ಸಾಂಜೆರ್ ಜಾಲೆಂ ಶೆಳೆಂ,
ಉಸ್ಕಾ ವಯ್ಲ್ಯಾ ಬಾಳಾಕ್ ಕಾಜಾರ್ ಕಿತ್ಯಾಕ್ ಕೆಲೆಂ?

ಯೆಜ್ಮಾನಿಚ್ಯಾ ಹುಂಬ್ರಾರ್ ಚರೊನ್ ಗೆಲೊ ಉಂಬ್ಲೊ,
ದವ್ಲತೆಚೊ ಕೊಂಬ್ಲೊ ಹೊರೆತಾ ಮಿವ್ಣೊ ತುಜೊ
ಆಂಬೊ ತಾಸುನ್ ಆಂಬ್ಯಾಚೊ ಕೆಲೊ ಕೊಚೊರ್,
ದವ್ಲತೆಚೊ ಕೊಂಬ್ಲೊ ಮ್ಹಣೊನ್ ತುಮ್ಮಾಂ ಕಿತ್ಯಾಕ್ ಮೊಸೊರ್?

ಪುಲ್ ಭಾಂಗಾರ್ ಮಾಳ್ನ್ ಮಾತೆಂ ಜಾಲೆಂ ವೊಜೆಂ,
ಖಿಂಯ್ಚ್ಯಾ ಗಾಂವಾಕ್ ದಿಲೆಂಯ್ ಯೆಜ್ಮಾನ್ಯಾ ಭುರ್ಗೆಂ ತುಜೆಂ?
ಕೊಡ್ಯಾಳ್ ಗಾಂವಾಂತ್ ವಿಕುಂಕ್ ಘಾಲಾ ಸಾಂಬಾರ್,
ತುಮ್ಮಾಂ ನಾಂಗಿ ಖಿಬಾರ್ ವಾಲೆನ್ನಿಯಾ ದಿಲೆಂ ಮ್ಹಣ್?

ಉಟ್ಟಾಂತ್ಲಿ ಸರ್ಪಳಿ ಕುಟ್ಟಾಂ ಭಿತರ್,
 ಹೊರೆತಾನ್ ಸಯಿಕ್ ಕೆಲ್ಯಾ ಘುಟಾ ಭಿತರ್
 ಹೊಕ್ರಾಚಾ ಮಾಸಾಕ್ ಮಾರ್ಲೊ ಏಕ್ ಕೊಯ್ತೊ,
 ಸಯಿಕ್ ಕರ್ಚೊ ಕಾಯ್ದೊ ಆಮ್ಚ್ಯಾ ಹೊರೆತಾಕ್

ತೀನ್ ಪಾವ್ಲಿಂ ಬಸ್ಲಿ ಯೆಜ್ಮಾನ್ ತೀನ್ ಪಾವ್ಲಿಂ ಉಟ್ಟಿ,
 ಸಾಡೊ ಮೊಲಾಯ್ತಾನಾ ತಿಚಿ ತಕ್ಲಿ ಘುಂವ್ಲಿ
 ಪೊಲ್ತೊಡಿ ದಯೊ ಆಲ್ತೊಡಿ ನ್ಹಂಯ್,
 ಸಕ್ಕಡ್ ಮಾಂಯಾಂಕ್ ಘುವ್ಲೆಬರಿಂ ತಿಕಾಯೀ ಘುಂವ್ತಾ ಖಿಂಯ್
 ತಕ್ಲಿ ಘುಂವ್ಲಿ ಮ್ಹಣ್ ಯೆಜ್ಮಾನ್ ಬಸ್ಲಿ,
 ಸಾಡೊ ಪಳೆಂವ್ಕ್ ಉಟ್ಲಿ ಯೆಜ್ಮಾನ್ ಚಿ ಮೂಂಜ್ ತುಟ್ಟಿ

ಆಂಬೊ ಪಾಲೆಲೊ ಕುಂಬೊ ಪುಲಲೊ,
 ಪಯ್ಲೊ ಉಲಯ್ಲೊ ಹೊರೆತ್ ಆಮ್ಚ್ಯಾ ಹೊಕ್ಲೆಲಾಗಿಂ
 ಜಾರ್ಡ್ಯಾ ಮಹಿನ್ಯಾಂತ್ ಸುಬ್ರಹ್ಮಣ್ಯಾಂತ್ ಸಷ್ಠ್,
 ಆಮ್ಕಾಂ ಕಿತೆಂ ನಷ್ಟ್ ಹೊರೆತ್ ಉಲಯ್ಲಾರ್?

ಆಮ್ಚ್ಯಾ ಘರಾ ಮುಕಾರ್ ಅಂದೊಣೆಚಿ ತಾಳಿ,
 ಇತ್ತಿ ಕಿತೆಂ ಕಾಳಿ ಹೊರೆತಾ ಹೊಕಾಲ್ ತುಜಿ?
 ಏಕ್ ಮೂಟ್ ಭಾತಾಚಿ ಭಾಜುನ್ ಕಾಡ್ಲಿ ಲಾಯ್,
 ಇತ್ತಿ ಕಾಳಿ ಜಾಯ್ ಆಮ್ಚ್ಯಾ ಹೊರೆತಾಕ್

ಮುಖಾರ್ ಯೆತಾ ಬಿಸ್ವ್ ಪಾಟ್ಲ್ಯಾನ್ ಯೆತಾ ಕೊಂಕ್ಣೊ,
 ಉತ್ತಾ ಪುಡೆಂ ಧೆಂಕ್ಣೊ ಹೊಕ್ಲೆ ಮಾಂವಾಂಕ್ ತುಜಾ
 ಧೆಂಕ್ಣೊ ಘಾಲೊ ಮ್ಹಣ್ ಧರಿನಾಕಾ ಮನಾಂತ್,
 ಘಾಲಿನಾಕಾ ಕಾನಾಂತ್ ತುಜ್ಯಾ ಹೊರೆತಾಚ್ಯಾ

ಭಿತರ್ಲ್ಯಾ ಕುಡಾಂತ್ ಮಾಜಾರ್ ಗುಮೆಸ್ತ್,
 ಸದಾಂ ಪಿಡೆಸ್ತ್ ಹೊಕ್ಲೆ ಮಾಂವ್ ತುಜೊ
 ಭಿತರ್ಲಿ ಮಾಂದ್ರಿ ಭಾಯ್ ವೋಡಿನಾಕಾ,
 ಮಾಂವ್ ಪಿಡೆಸ್ತ್ ಮ್ಹಣೊನ್ ಧೈಂಚ್ ಸೊಡಿನಾಕಾ

ಮಾಂವ್ ಪಿಡೆಸ್ತ್ ಮ್ಹಣ್ ನಾಕಾ ಕರುಂಕ್ ಚಿಂತಾ,
ಲಾಗ್ನಾರ್ ದಾಕ್ತರ್ ಆಸಾ ವಕಾತ್ ದೀವ್ನ್ ಬರೊ ಕರ್ತಾ

ಹೊರೆತಾಬಾಬಾ ಹಾತ್ ತುಜೆ ಗೊರೆ,
ಧೆಡೆ ಸೊಧ್ ಬರೆ ತುಕಾ ಸಾಂಗಾತಾಕ್
ಧಾಂವ್ತೊ ಘೊಡೊ ಬೀದಿರ್ ಉಬೊ ಕೆಲೊ,
ಧೆಡ್ಯಾಂಕ್ ಸೊಧಿತ್ ಗೆಲೊ ಹೊರೆತ್ ಇಸ್ಕಾಲಾಕ್
ಹೊರೆತಾ ಬಾಬಾ ಪಾಂಯ್ ತುಜೆ ಮೊಳ್ತೆತ್,
ಕುಟ್ಮಾ ಭಿತರ್ ತುಕಾ ಧೆಡೆ ಮೆಳ್ತೆತ್
ಹೊರೆತಾಬಾಬಾ ಬೊಲ್ಗಾಂತ್ ತುಜಾ ಬೆಡೆ,
ಬಾರಾ ಸೊಧ್ ಧೆಡೆ ತುಕಾ ಸಾಂಗಾತಾಕ್

ಪಾವ್ನ್ಚ್ ಆಯ್ಲೊ ಇತ್ಲೊಗೀ ತಿತ್ಲೊ,
ಉಂದಿರ್ ಮುತ್ಲೊ ವೊವ್ಚ್ಯಾಂಚ್ಯಾ ಮಾತ್ಯಾ ವಯ್ರ್
ರೊಸಾಚ್ಯೆ ವಾಟ್ಲೆ, ಸಾಕ್ರಿಚೆಂ ಮೇಲ್,
ಉಂದಿರ್ ಮುತ್ಲೊ ನ್ಹಂಯ್ ಯೆಜ್ಮಾನಿನ್ ಘಾಲೆಂ ತೇಲ್

ಲಾಗ್ನಿಲಿ ನಣಂದ್ ಯೇತ್ ಜಾಲ್ಯಾರ್, ಮಿಟಾ ಮಿಸಾಂಗೆನ್ ವಾಡ್,
ಪಯ್ಲಿಲ್ಯಾ ನಂಡೆಕ್ ಶೆವ್ವೆ ರಾಂದುನ್ ವಾಡ್
ಪಯ್ಲಿಲ್ಯೆ ನಂಡೆಕ್ ಶೆವ್ವೆ ರಾಂದುನ್ ವಾಡ್,
ಶೆವ್ವೆ ಪಾವಾನಾತ್ಲ್ಯಾರ್ ಹೊರೆತಾಕ್ ಪಾಗುಂಕ್ ಧಾಡ್

ಹೊಕ್ಲೆ ಬಾಯೆ ಗಳ್ಯಾಂತ್ ತುಜ್ಯಾ ಸರಿ,
ಮಾಂಯ್ ಮೆಳ್ಳ್ಯಾ ಬರಿ ತುಜಾ ಅದೃಷ್ಟಾನ್
ಹೊಕ್ಲೆ ಬಾಯೆ ಗಳ್ಯಾಂತ್ ತುಜಾ ಸರಿ,
ತುಜೆ ಕಾಯ್ದೆ ಕೆಲ್ಯಾರ್ ತುಕಾ ಮಾಂಯ್ ಬರಿ

ಹಾತಾಂತ್ಲೊ ತುವಾಲೊ ವಾಟೆರ್ ಗಳಯ್ನಾಕಾ,
ಭಾಚ್ರಾಂ ಆಯ್ಲಾರ್ ವಾಂಕ್ಡೆಂ ಪಳಯ್ನಾಕಾ
ಪಾನಾಂ ಖುಂಟುನ್ ಪಾನಾಂಚಿ ಕೆಲಿಂ ಯೆಣಾಂ,
ವಾಂಕ್ಡೆಂ ಪಳೆಂವ್ಕ್ ನೆಣಾ ಆಮ್ಚಿ ಹೊಕಾಲ್‌ಬಾಯ್

6. ರೆಸ್ಪೆರಾ ವಿಷ್ಯಾಂತ್ ಸಾಂಗೊಂಕ್ ವೊವಿಯೊ:

ಚಡಾವತ್ ರೋಸಾಚಾ ದುಸ್ರ್ಯಾ ದಿಸಾ ರೆಸ್ಪೆರ್ ಆನಿ ಲಗ್ನಾಚೊ ಸಂಭ್ರಮ್ ಕೆಲ್ತಾಲೊ. ರೋಸಾಚಾ ಕಾರ್ಯಾ ವೇಳಾರ್ ರೆಸ್ಪೆರಾ ವಿಷ್ಯಾಂತ್ ಧೊಡ್ಯೊ ಸಂಗಿ ವೊವಿಯಾಂ ಮಾರಿಫಾತ್ ಸಾಂಗೊನ್ ಸೂಚನಾಂಯೀ ದಿಂವ್ಚಿಂ ತಸ್ಲಿಂ. ರೆಸ್ಪೆರಾಕ್ ಕಿಲ್ಲೆ ಪಾದ್ರಿ ಆಸ್ತಿತ್, ಮಿರೋಣ್ ಘಾಂಟಿ ಮಾರಿತ್, ವಾತಿ ಜಳ್ತಿತ್, ಉಜ್ವೊ ದೀ ಹಾತ್ ಹ್ಯೊ ಸಕ್ಕಡ್ ಸಂಗಿ ವೊವಿಯಾಂ ಮಾರಿಫಾತ್ಚ್ ಸಾಂಗೊಂಕ್ ಜಾತಾತ್.

ಆಮ್ಚ್ಯಾ ಹಿತ್ತಾಂತ್ ವಾಂಕ್ಡ್ ತಿಂಕ್ಡ್ ವಾಟ್,
ಉಜ್ವೊ ದೀ ಹಾತ್ ಫಾಲ್ಯಾ ರೆಸ್ಪೆರಾಕ್

ಹೊರೆತಾಬಾಬಾ ಮಾತ್ಯಾರ್ ತುಜ್ಯಾ ಚೆಪೆಂ,
ಬಾರಾಂ ಭಕ್ತಾಂ ಮಧೆಂ ಫಾಲ್ಯಾ ರೆಸ್ಪೆರ್ ತುಜೆಂ

ಇಗರ್ಜೆಚ್ಯಾ ವೊಡ್ತಾ ಪುಲ್ಲಿ ತಿ ಪಾತ್,
ಉಜ್ವೊ ದೀ ಹಾತ್ ಫಾಲ್ಯಾಂ ರೆಸ್ಪೆರಾಕ್

ಕಾಜಾರಾಚ್ಯಾ ಫರಾ ಶಿತ್ ಕಾಡುಂಕ್ ಕಾಂಟಿ,
ಮಿರೋಣ್ ಮಾರಿತ್ ಫಾಂಟಿ ತುಜ್ಯಾ ರೆಸ್ಪೆರಾಕ್
ತರ್ನೆ ಮಿಸಾಂಗೆಚೆಂ ಕಾತರ್ನ್ ಕಾಡ್ಲೆಂ ತುಮಾರ್ನ್,
ರಿತ್ವಾಲ್ ಫರ್ಮಾಣ್ ಫಾಲ್ಯಾಂ ವ್ಹಯ್ ಮ್ಹಣ್

ಪಾತ್ ಪುಲೊನ್ ಪಾತಿಕ್ ಆಯ್ಲಿಂ ಕಣ್ಣಾಂ,
ವಿಗಾರ್ ವಿಚಾರಿತ್ ವರ್ರಾಂ ತುಕಾ ಕಿಲ್ಲೆಂ ಮ್ಹಣ್

ಇಗರ್ಜೆಚ್ಯಾ ವೊಡ್ತಾಂತ್ ಪುಲ್ಲಿ ತಿ ದಾಂವ್,
ವಿಗಾರ್ ವಿಚಾರಿತ್ ನಾಂವ್ ತುಜೆಂ ಕಿತೆಂ ಮ್ಹಣ್

ಪಾತ್ ಪುಲೊನ್ ಪಾತಿಕ್ ಆಯ್ಲಿಂ ಕಣ್ಣಾಂ,
ದೇವ್ ಕುರ್ಪೆಚಿಂ ಉತ್ರಾಂ ಫಾಲ್ಯಾಂ ವ್ಹಯ್ ಮ್ಹಣ್

ಯೆಜ್ಮಾನ್ಯಾಚ್ಯಾ ವೊಡ್ತಾಂತ್ ಪುಲ್ಲಿಂ ತಿಂ ಧುತ್ರಾಂ,
ರೆಸ್ಪೆರಾಚಿಂ ಉತ್ರಾಂ ಹೊರೆತಾ ಜೆಕುನ್ ಧರ್

ತೊಂಡಾನ್ ವ್ಹಾಜ್ತಾತ್ ವ್ಹಾಜಾಂತ್ರಾಂ, ಲಿವ್ರಾರ್ ದಿಸ್ತಾತ್ ಲೆತ್ರಾಂ,
ವಿಗಾರ್ ಶಿಕಯ್ತಾ ತಿಂ ಉತ್ರಾಂ ಹೊರೆತಾ ಜಿಹುನ್ ಧರ್

ವರ್ಸಾಕ್ ಏಕ್ ಪಾವ್ಲಿಂ ಬಾಂಧುಂ ಆಮಿ ಕಿಸ್ತ್,
ತೆಗಾಂ ಪಾದ್ರಿಂಚೆಂ ಫೆಸ್ತ್ ತುಜ್ಯಾ ರೆಸ್ಪೆರಾಕ್

ಸಕಾಳಿಂ ಉಟೊನ್ ತೋಡ್ ಧುತಾ ಝರಿ,
ರುಜಾಯ್ಚೊ ವಿಗಾರ್ ತುಜೆಂ ರೆಸ್ಪೆರ್ ಕರಿ

ಸಾಂತ್ ಆನ್ನಾಚಾ ಕೊವೆಂತಾಂತ್ ಆಸಾತ್ ಜಾಯ್ತ್ಯೊ ಮಾದ್ರಿ,
ಬಾರಾ ಜಣ್ ಪಾದ್ರಿ ತುಜ್ಯಾ ರೆಸ್ಪೆರಾಕ್

ಆಂಬೊಚ್ಚ್ ಖಾವ್ನ್ ಆಂಬ್ಯಾಚಿ ಉಡಯ್ಲಿ ಪಾರ್,
ಫಾಲ್ಯಾಂ ಯೆತಾ ಕಾರ್ ಹೊಕ್ಲೆ ರೆಸ್ಪೆರಾಕ್

ಮೋಂತಿ ಮಾಯೆಚ್ಯಾ ಫೆಸ್ತಾಕ್ ದೊಗಾಂಯ್ ಇರ್ಮಾಂವ್,
ಬಿಸ್ಪ್ ಸಾಯ್ಬಾಚೊ ಶೆರ್ಮಾಂವ್ ತಾಂಚ್ಯಾ ರೆಸ್ಪೆರಾಕ್

ಇಗರ್ಜೆ ಸಕ್ಲಾ ತಾಂಬ್ಲಿ ಪಾಚ್ಚಿ ಮಾತಿ,
ಶೆಂಭರ್ ಜಳ್ತಾತ್ ವಾತಿ ತುಜಾ ರೆಸ್ಪೆರಾಕ್

17. ಸಾಮಾಜಿಕ್ ಪರಿಗತ್ ಕಳಂವ್ಚ್ಯೊ ವೊವಿಯೊ:

ಆದ್ಲ್ಯಾ ಕಾಳಾರ್ ಜೋಡ್ ಕುಟ್ಮಾಚಿ ವ್ಯವಸ್ಥಾ ಆಸ್ಲಿ ಆನಿ ಆಮ್ಚಿಂ
ಮಾಲ್ಗುಡಿಂ ಕೃಷಿ ವ್ಯಾಪ್ತೆಚಿಂ ಜಾವ್ನಾಸ್ಲಿಂ. ಜೋಡ್ ಕುಟ್ಮಾಂತ್ ಬಾಪುಯ್
ಕುಟ್ಮಾಚೊ ವ್ಹಡಿಲ್ ಜಾವ್ನಾಸೊನ್ ತಾಕಾ ವ್ಹರ್ತೊ ಮಾನ್ ಆನಿ ಗೌರವ್
ದೀಂವ್ಕ್ ಆಸ್ಲೊ. ಸ್ತ್ರೀಯಾಂಕ್ ಸ್ವತಂತ್ರ ನಾತ್ಲೆಂ. ತಾಣಿಂ ಘರ್ಜೆಂ
ಕಾಮ್ ಸಾಂಬಾಳ್ನ್ ದಾದ್ಲ್ಯಾಚಾ ಹುಕ್ಮಾಲ್ ಚಲಾಜಾಯ್ ಆಸ್ಲೆಂ.
ಹೊಕಾಲ್ ಎಕಾ ಘರಾ ಸುನ್ ಜಾವ್ನ್ ವೆತಾನಾ ತಾಣೆಂ ಮಾಂಯ್-
ಮಾಂವಾಕ್ ಭಿಯೆವ್ನ್ ತಾಂಕಾಂ ಮಾನ್ವೊಂಚಾಬರಿಂ ಚಲಾಜಾಯ್ ಆಸ್ಲೆಂ.
ರಾಂದುನ್ ವಾಡ್ಚೆಂ, ಘರಾಚೆ ಸಾಪ್-ಸುಪಾಯ್ ಸ್ತ್ರೀಯೆಚೆಂ ಕಾಮ್ ಮ್ಹಳ್ಳೆಂ
ಸ್ಪಷ್ಟ್ ರೀತಿನ್ ವೊವಿಯಾಂ ಮಾರಿಫಾತ್ ಕಳ್ತಾಲೆಂ. ಖಿಂಚಾಯೀ ಪರಿಸ್ಥಿತೆಂತ್
ಸ್ತ್ರೀಯೆನ್ ಸೊಸ್ಲಿಕ್ ಆಸಾಜಾಯ್, ಘರ್ಜೊ ಘುಟ್ ಭಾಯ್ರ್ ಘಾಲುಂಕ್

ಜೊ ಇತ್ಯಾದಿ ಹಿಶಾರೆ ವೊವಿಯಾಂ ಮಾರಿಫಾತ್ ಮೆಳ್ತಾಲೆ. ತಶೆಂಚ್
 ಪೆಚಾ ಕಾಮಾಂತ್ ಹೊಕ್ಲೆನ್ ಸಹಕಾರ್ ದೀಜಾಯ್ ಮ್ಹಳ್ಳೊ ಉಲೊಯೀ
 ಮೆಳ್ತಾಲೊ. ಆದಿಂ ಲ್ಹಾನ್ ಪ್ರಾಯೆರ್ಚ್ಚ್ ಕಾಜಾರ್ ಕರ್ತಾಲೆ ಮ್ಹಣ್ ಆಮ್ಕಾಂ
 ಘೊಡ್ಯಾ ವೊವಿಯಾಂ ಮಾರಿಫಾತ್ ಕಳ್ತಾ.

ಆಮ್ಚ್ಯಾ ಹಿತ್ಲಾಂತ್ ಆಂಬ್ಯಾಚಿ ಸಸಿ,
 ಪುಟೊಂಕ್ ನಾ ಮಿಶಿ ಆಮ್ಚಾ ಹೊರೆತಾಕ್

ಮಾಸಾಕ್ ಮಾರ್ಲೊ ಕೊಯ್ತೊ, ಉಸಾಳೆಂ ಹಾಡ್,
 ಪುಟೊಂಕ್ ನಾ ಖಾಡ್ ಆಮ್ಚ್ಯಾ ಹೊರೆತಾಕ್

ಏಕ್ ಶೆರ್ ವಾಟುನ್ ವೊತ್ತೆಂ ಆಮಿ ತೊಂದ್ರಾ,
 ವರ್ಸಾಂ ಜಾಲಿಂ ಪಂದ್ರಾ ಆಮ್ಚೆ ಹೊಕ್ಲೆಕ್

ಆಂಬ್ಯಾಕ್ ಜಾಲೆಂ ತೊರ್ ಆನಿ ಬೋರಿಕ್ ಜಾಲೆಂ ಬೋರ್,
 ಹೊಕಾಲ್ ನೆಂಟೆಂ ಪೋರ್ ಹೊರೆತಾ ಜತನ್ ಕರ್

ತಶೆಂಚ್ ಸಾಮಾಜಿಕ್ ವ್ಯವಸ್ಥೆಂತ್ ವಿಧ್ವಿಂಕ್ ಕ್ರುರ್ ರೀತಿನ ಚಲಯ್ತಾಲಿಂ.
 ತಾಂಕಾಂ ಕಾರ್ಯಾಂನಿ ಭಾಗ್ ಘೆಂವ್ಕ್ ಯಾ ಮುಖಾರ್ ಯೇಂವ್ಕ್
 ಸೈತ್ ಆವ್ಕಾಸ್ ನಾತ್ಲೊ ತೆಂ ಆಮ್ಕಾಂ ವೊವಿಯಾಂ ಮಾರಿಫಾತ್ ಕಳ್ತಾ.
 ಏಕಾದಾವೆಳಾ ಹೊಕ್ಲೆಚೊ ಯಾ ಹೊರೆತಾಚೊ ಬಾಪಯ್ ಸರ್ಲಾ ಜಾಲ್ಯಾರ್
 ಹೊಕ್ಲೆಕ್ ಯಾ ಹೊರೆತಾಕ್ ರೋಸ್ ಪುಸ್ತಾನಾ ವಿಧವ್ ಆವಯ್ನ್ ಮುಖಾರ್
 ಯೇಂವ್ಕ್ ನಾತ್ಲೆಂ. ಘರಾ ಭಿತರ್ ಥಾವ್ನ್ ಪುತಾಚಾ ಯಾ ಧುವೆಚಾ
 ರೋಸಾಚೆಂ ಕಾರ್ಯೆಂ ತಿಣೆಂ ಜನೆಲಾಂತ್ಲ್ಯಾನ್ ತೀಳ್ನ್ ಪಳೆಜಾಯ್
 ಆಸ್ಲೆಂ. ತ್ಯಾ ವಿಷ್ಯಾಂತ್ಲಿ ವೊವಿ ಆಶಿ ಆಸಾ.

ಸಕಾಳಿಂ ರಾಂದ್ಲಿ ಪೇಜ್ ಸಾಂಜೆರ್ ಜಾಲಿ ಶೆಳಿ,
 ಜನೆಲಾಂತ್ಲ್ಯಾನ್ ತಿಳಿ ಹೊಕ್ಲೆ ಆವಯ್ ತುಜೆ

ಆದ್ಲ್ಯಾ ಕಾಳಾರ್ ಕಾಜಾರಾ ಮಾಟ್ವಾಂತ್ ವೊವಿಯೊ ವೇರ್ಸ್
 ಗಾತಾನಾಂ ವಿಧ್ವಿಂಕ್ ಭಿಲ್ಕುಲ್ ಆವ್ಕಾಸ್ ನಾತ್ಲೊ. ಬರ್ಯಾ ಕಾರ್ಯಾಂಕ್
 ತಾಂಕಾಂ ಮುಖಾರ್ ಪಡೊಂಕ್ ನಾತ್ಲೆಂ. ಏಕಾದಾವೆಳಾ ಹೊರೆತ್
 ಯಾ ಹೊಕಾಲ್ ಲಾಗಿಲೆಂ ಸೈರೆಂ/ಸೈರೊ ದೆಕುನ್ ಆಶೆನ್ ಆನಿ ಖುಶೆನ್

ಎಕಾ ವಿಧಿನ್ ಎಕ್ ಪೊವಿ ಮ್ಹಳಿ ಜಾಲ್ಯಾರ್ ತಕ್ಷಣಾ ತಿಕಾ ಆವ್ಕಾನ್ ಕನ್ ತೋಂಡ್ ಧಾಂಪಂವ್ಕ್ ನಂಜಾಳಿ ಪೊವಿ ತಯಾರ್ ಆಸ್ತಾಲಿ.

ಪುತ್ತುರಾಜ್ಯ ಪೆಂಟಿಂತ್ ಏಕುಂಕ್ ಘಾಲಾ ಪೊವ್,
ತುಕಾ ನಾ ಘೊವ್ ತುಂ ವಗಚ್ಚ ರಾವ್.

ಹಿ ಪೊವಿ ಆಯ್ಕಾಲ್ಲಿ ವಿಧವ್ ಸಿ ಖಂಡಿತ್ ಜಾವ್ನ್ ತ್ಯಾ ಕಾರ್ಯಾಂ ಮಾತ್ ನೈಂ ಆನಿ ಮುಖ್ಲಾ ವೆಂಚಾಯೀ ಕಾರ್ಯಾಕ್ ಪೊವಿಯೆ ಮ್ಹಣಾನಾಂ ತೆಂ ಖಂಡಿತ್. ಆದ್ಲ್ಯಾ ಕಾಳಾರ್ ವಿಧಿಂಕ್ ಕಿತ್ಲಾ ನಿಷ್ಕರಾಯೆನ್ ಚಲಾಯ್ತಾಲಿಂ ಆನಿ ಎಕಾ ಸ್ತ್ರೀಯೆಕ್ ದು:ಖವ್ಚ್ಯಾಂತ್ ಆನ್ಯೇಕ್ ಸ್ತ್ರೀ ಕಶೆ ಕಾರಣ್ ಜಾತಾಲಿ ಮ್ಹಣ್ ಹ್ಯಾ ಪೊವಿಯೆ ಧಾವ್ನ್ ಕಳ್ತಾ. ತಶೆಂಚ್ ವಿಧಿನ್ ಪರ್ತ್ಯಾನ್ ಕಾಜಾರ್ ಜಾಂವ್ಚೆಂ ಸಮಾಜೆಂತ್ ಸ್ವೀಕಾರಾರ್ಹ್ ವಿಷಯ ನೈಂ ಆಸ್ಲೊ. ಪ್ರತ್ಯೇಕ್ ಜಾವ್ನ್ ಸ್ತ್ರೀಯೊಚ್ಚ್ ಆನ್ಯೇಕಾ ಸ್ತ್ರೀಯೆಚಿಂ ಭಗ್ಣಾ ಸಮ್ಜಾನಾಸ್ತಾನಾ ಉತ್ರಾಂನಿ ಕೆಂಡ್ತಾಲಿಂ. ವಿಧವ್ ಜಾಲ್ಲ್ಯಾ ಸ್ತ್ರೀ ಪರ್ತ್ಯಾನ್ ಕಾಜಾರ್ ಜಾವ್ನ್ ಖಂಯ್ ತರೀ ಪೊವಿ ಮ್ಹಣೊಂಕ್ ಆಯ್ಲಿ ಆನಿ ಪೊವಿ ಮ್ಹಳಿ ತರ್ ತಕ್ಷಣಾಂ ಕಾಂಯಿಂಚ್ ದಾಕ್ಷಿಣ್ ನಾಸ್ತಾನಾ ಧಾರುಣ್ ಕಾಳ್ಜಾಚೊ ಸ್ತ್ರೀಯೊ ಆಶಿ ಪೊವಿ ಮ್ಹಣೊನ್ ತಿಕಾ ಆವ್ಕಾನ್ ಕರ್ನ್ ತಿಣೆಂ ಆಸ್ಲೊ ಸಾಸ್ಣಾಕ್ ಪೊವಿ ಮ್ಹಣಾನಾತ್ಲೆ ಬರಿಂ ಕರ್ತಾಲಿಂ.

ಆಮ್ಚ್ಯಾ ಘರಾ ಮುಕಾರ್ ಆಬೊಲ್ಯಾಚೆಂ ಕಾಂಡ್,
ದೊಗಾಂ ಘೊವಾಂಚಿ ರಾಂಡ್ ಹಾಂಗಾ ಪೊವಿಯೊ ಮ್ಹಣ್ತಾ

ತಶೆಂಚ್ ಹೊಕ್ಲೆಚೊ ಬಾಪಯ್ ಜೀವ್ ಆಸೊನ್ ವಿಂಗಡ್ ಆಸಾ ತರ್ ಯಾ ಹೊಕ್ಲೆಚಾ ಅವಯ್ನ್ ಆಪ್ಲ್ಯಾ ಘೊವಾಕ್ ಸಾಂಡ್ಲಾಂ ಯಾ ಘೊವಾನ್ ಆಪ್ಲ್ಯಾ ಬಾಯ್ಲೆ ಭುರ್ಗ್ಯಾಂಕ್ ಸಾಂಡ್ಲಾಂ ತರ್ ತ್ಯಾ ವಿಷ್ಯಾಂತ್ ಪೊವಿಯಾಂ ಮಾರಿಫಾತ್ ವಿಚಾರ್ಚೆಂ ಆಸ್ಲೆಂ.

ಸಕಾಳಿಂ ಕಾಡ್ಲೆಂ ದೂದ್ ಸಾಂಜೆರ್ ಜಾಲೆಂ ಧಂಯ್,
ಸಕ್ಕಡ್ ಲೋಕ್ ಆಸಾ ಹೊಕ್ಲೆ ಬಾಪಯ್ ಖೈಂ?

ಆದ್ಲ್ಯಾ ಕಾಳಾರ್ ಧನಿಯಾಂ ಆನಿ ಆಳಾಂಚಿ ಹಿ ವ್ಯವಸ್ಥಾ (Feudal system) ಭೋವ್ ಬಳಾದೀಕ್ ಆಸ್ಲಿ. ಗ್ರೇಸ್ತಾಂಚಾಖಾಲ್ ಜಾಯ್ತಿಂ ದುಭಿಂ ಕುಟ್ಮಾಂ ಆಳ್ ಜಾವ್ನ್ ಕಾಮ್ ಕರ್ತಾಲಿಂ. ಹಿ ವ್ಯವಸ್ಥಾ ಆಸ್ಲಿ

ಪ್ರಾಣ್ಯಾಕ್ ವೊವಿ ಆಶಿ ಆಸಾ.

ದರ್ಯಾಚಾ ಲ್ಹಾರಾ ಉಬೊನ್ ಗೆಲಿ ಖೊಲಿ,
ಫಿದಾಲ್ಗಾಂಚಿ ಚಲಿ ಆಮ್ಚಿ ಹೊಕಾಲ್‌ಬಾಯ್

ಬಾಮೋನ್, ಚಾರೊಡಿ, ವೆಸ್ಟ್ ವಾ ವಾಣಿ ಆನಿ ಶೂದ್ರ್ ಆಶೆಂ ಚಾರ್
ಸ್ಟ್ ಕೊಂಕ್ಣಿ ಕ್ರಿಸ್ತಾಂವ್ ಲೊಕಾ ಮಧೆಂ ಪ್ರಚಲಿತ್ ಆಸ್‌ಲ್ಲಿ. ಹ್ಯಾ ಕಾಸ್ತಾಂ
ತರ್ ಲಗ್ನ್ ಜಾತಾಲೆಂ ಪೂಣ್ ದೋನ್ ಕಾಸ್ತಾಂಚಾ ಮಧೆಂ ಲಗ್ನ್
ನಯ್ನಾತ್‌ಲ್ಲೆಂ. ಲಗ್ನಾಚಾ ಸೈರಿಕೆ ವೇಳಾರ್ ಮಾಲ್ಪಡಿಂ ಕಾಸ್ತಾಕ್ ಚಡ್
ಮಹತ್ವ್ ದಿತಾಲಿಂ. ಆತಾಂ ಜಾಯ್ತಿ ಬದ್ಲಾವಣ್ ಆಯ್ಲ್ಯಾ ಕಾಸ್ತಾಂ ಮಧ್ಲೊ
ರಕ್ ಆತಾಂ ತಿತ್ಲೊ ಮಹತ್ವಾಚೊ ಜಾವ್ನ್ ಉರೊಂಕ್ ನಾ ತರೀ ಆಜೂನೀ
ಸೈರಿಕೆ ವೇಳಾರ್ ಘುಟಾನ್ ಮಾಲ್ಪಡಿಂ ಹೊ ವಿಷಯ್ ಪ್ರಸ್ತಾಪ್ ಕರ್ತಾತ್
ಆನಿ ಕಾಸ್ತಾಂ ಕಾಸ್ತಾಂ ಮಧ್ಲ್ಯಾ ಸಯ್ಪಿಕೆಕ್ ಆತಾಂಯ್ ಆಡಾಂವ್ಚೆಂ ದಿಸೊನ್
ಮೆತಾ. ತರ್ನಾಟಿಂ ಹ್ಯಾ ವಿಷಯಾಕ್ ತಿತ್ಲೆಂ ಗಮನ್ ದೀನಾಂತ್. ತಶೆಂಚ್
ಪೊಕ್ಲೆಚಾ ಘರ್ಚಾಂನಿ ಹೊರೆತಾಕ್ ದೋತ್ ದೀಂವ್ಕ್ ಆಸ್‌ಲ್ಲಿ ಮ್ಹಳ್ಳೊ
ವಿಷಯ್ ಹ್ಯಾ ವೊವಿಯಾಂ ಮಾರಿಫಾತ್ ಕಳ್ತಾ.

ಹೊರೆತಾ ಬಾಬಾ ತೊಡೊಪ್ ನ್ಹೆಸ್ ದೊಡಿ,
ದೋತ್ ಥೊಡಿ ತರಿ ಹೊಕಾಲ್ ಕುಳಿಯೆನ್ ಬರಿ

ಆಯ್ಲೆಲೆ ಮ್ಹಾಲೆ ಪಾಟಿಂ ಪರ್ತೊನ್ ಗೆಲೆ,
ಪಾಂಯ್ಚಿ ರುಪಯ್ ಚಡವ್ನ್ ಆಜಿಯೆನ್ ಆಪಯಿಲೆ

ಭಾಯ್ರ್ ಭಿತರ್ ವೆತಾನಾ ಹೊಕಾಲ್ ಚಲ್ ಸವ್ಕಾಸ್,
ಚತ್ರಾಯೆಚೆ ಭಾವೆ ಹೊಕ್ಲೆ ಘರಾ ಆಸಾತ್

ಮಾಂಯ್ಕ್ ಪಳೆವ್ನ್ ಭಿಯೆ ಹೊಕ್ಲೆ ಮಾಂವಾಂಕ್ ಪಳೆವ್ನ್ ಲಜೆ,
ಶಾಭಾಸ್ ಮ್ಹಣೊನ್ ಜಿಯೆ ಫಾಲ್ಯಾ ಕೊಡ್ಯಾಳಾಂತ್

ಪಾಂಯಾಂಕ್ ಲಾಯ್ಲಿಂ ಚಿನೆಲಾಂ, ವೊಣ್ಣಿಕ್ ಮಾರ್ಲಿಂ ಪಾಯ್ಲೆಲಾಂ,
ದೋತ್ ಭಾಯ್ರ್ ವಚೊಂಕ್ ಸೊಡ್ಲಿನಾ ಹೊಕ್ಲೆ ಆವಯ್ನ್ ತುಜಾ

ಬೆಂತಿಣಿಚಿ ದೊರಿ ಕಾಳಿಗಿ ಗೊರಿ.

ದೋತ್ ಥೊಡಿ ಜಾಲ್ಯಾರ್ಯಾ ಹೊಕಾಲ್ ಮೆಳ್ಳಿ ಬರಿ

ಬಾರಾ ವರಹಾ ದೋತ್ ಹೊರೆತಾಚಾ ಮಾನಾಕ್,
ಹೊಕ್ಲೆಚ್ಯಾ ಗುಣಾಂಕ್ ಆಮಿ ಸಯ್ತುಕ್ ಕೆಲಿ

ಯೆಜ್ಜಾನ್ಯಾಚ್ಯಾ ಘರಾ ವಯ್ಲ್ಯಾನ್ ಚಡ್ತಾ ದೆಂವ್ತಾ ಪಾಲ್,
ಮಾನಾನ್ ಚಲ್ ತುಜೆ ಮಾಂಯ್ಚೆ ಖಾಲ್

ಕಿತೆಂ ಉಲಯ್ಲ್ಯಾರ್ಯೀ ಮನಾಂತ್ ತಿಣೆ ಸೊಸ್ಲಾಂ,
ಪುತಾಬರಿಂ ಪೊಸ್ಲಾಂ ಹೊಕ್ಲೆ ಆವಯ್ನ್ ತುಜಾ.

ಆದ್ಲ್ಯಾ ಕಾಳಾರ್ ರೆಸ್ಪೆರಾಕ್ ವಚೊಂಕ್ ಇಗರ್ಜೊ ಪಯ್ಸ್ ಆಸ್ಲೆಲ್ಲೊ,
ಚಲೊಂಕ್ ಕಷ್ಟ್ ಮಾರ್ತಾಲೆ. ಪಾಂಯ್‌ವಾಟೆನ್ ವಚಾಜೆ ಆಸ್ಲೆಲ್ಲೆ. ಆನಿ ತಾ
ದೆಕುನ್ ಹೊಕ್ಲೆಕ್ ತಶೆಂಚ್ ಹೊರೆತಾಕ್ ಮಾವ್ಚೆ ಫಾಲ್ಕೆರ್ ಬಸವ್ನ್ ಖಾಂದ್ಯಾರ್
ವ್ಹಾವೊವ್ನ್ ವ್ಹರ್ತಾಲೆ ಮ್ಹಣ್ ಹ್ಯಾ ವೊವಿಯಾಂ ಮಾರಿಫಾತ್ ಕಳ್ತಾ.

ರೆಸ್ಪೆರಾಕ್ ವೆತಾ ಹೊಕಾಲ್ ಚಲೊಂಕ್ ನಜೊ ಮ್ಹಣ್ತಾ ಪಾಂಯಾಂನಿ.
ಮಾವ್ಲ್ಯಾ ರಾಯಾಂನಿ ಫಾಲ್ಕಿ ಘಡಯಿಲಿ.

ಫಾಲ್ಕೆರ್ ಬಸ್ಲಲ್ಯಾ ಹೊರೆತಾ ಪಾಟಿಂ ಪಳೆವ್ನ್ ಚೊಯ್,
ಮಿವ್ಲೊ ದೀತ್ ಬೊಯ್ ತುಜ್ಯೆ ಫಾಲ್ಕೆಕ್

18. ಇತರ್ ವಿಷಯ್:

ಇತ್ಲೆಚ್ಯಾ ವಿಷಯ್ ನೈಂ ಆಸ್ತಾಂ ವೊವಿಯಾಂಚಾ ಭಂಡಾರಾಂತ್
ಆಟಾಪುಂಕ್ ನಜೊ ತಿತ್ಲೆ ವಿಷಯ್ ಆಸ್ತೆ ವೊವಿಯಾಂಚೆಂ ಅಧ್ಯಯನ್
ಕರ್ತಾ ಕರ್ತಾನಾಂ ಕಳೊನ್ ಯೆತಾ. ತ್ಯಾ ಪಯ್ಲಿ ಥೊಡೆ ವಿಶಿಷ್ಟ್ ವಿಷಯ್
ಹೆ ಜಾವ್ನಾಸಾತ್.

a) ಪರ್ಗಾವಾಚಾ ಸಂಪರ್ಕಾಚೊ/ಹೆರ್ ಗಾಂವಾಂಚೊ ಉಲ್ಲೇಖ್:

b) ವೊವಿಯಾಂನಿ ತುಳು, ಇಂಗ್ಲಿಜ್, ಕನ್ನಡ ಭಾಶೆಚಾ ಸಬ್ದಾಂಚೊ
ಪ್ರಯೋಗ್:

c) ಇತಿಹಾಸಾಂತ್ಲ್ಯಾ ಘಡಿತಾಂ ವಿಷ್ಯಾಂತ್ ಉಲ್ಲೇಖ್ ಆಸ್ಚೊ
ವೊವಿಯೊ:

d) ರೊಸಾಚಾ ಕಾರ್ಯಾಂತ್ ಮ್ಹಳೆಂ ಆನಿ ತೆಂ ಆಡಾಂವ್ಕ್ ವೊವಿಯೊ:

1) ಪರ್ಗಾಂವಾಚಾ ಸಂಪರ್ಕಾಚೊ/ಹೆರ್ ಗಾಂವಾಂಚೊ ಉಲ್ಲೇಖ್:

ಆದಿಂ ಥಾವ್ನ್ಯಾಯೀ ಕೊಂಕ್ಣಿ ಕಥೊಲಿಕ್ ಸಮುದಾಯಾಕ್ ಭಾಯ್ಲ್ಯಾಂ
 ಗಾಂವಾಂಚೊ ಮ್ಹಣ್ಣೆ ಬೊಂಬೈ, ದಿಲ್ಲಿ, ಕುವೇರ್ಚ್ಯಾಚೊ ಸಂಪರ್ಕ್ ಆಸ್ಲೊ
 ವೊವಿಯಾಂ ಮಾರಿಫಾತ್ ಕಳ್ತಾ. ಆಜ್ಕಾಲ್ ಸಂಪರ್ಕಾಚಿ ವ್ಯಾಪ್ತಿ
 ಖೋವ್ ವಿಸ್ತಾರ್ಲಾ. ಜೋಡ್ ಕುಟಾಮ್ ಆಸ್ಲೆಂ ತೆಂ ಲ್ಹಾನ್ ಕುಟಾಮ್
 ಥಾವ್ನ್ ಪರಿವರ್ತಿತ್ ಜಾಂವ್ಕ್ ಹೆರ್ ದೇಶಾಂಚೊ ಸಂಪರ್ಕ್ ಏಕ್ ಪ್ರಮುಖ
 ಘರಣ್ ಮ್ಹಣ್ಣೆತ್. ಆನಿ ಹ್ಯಾಚ್ಚೆ ವರ್ವಿಂ ಕುಟ್ಮಾ ಜಿವಿತಾಚಾ ವ್ಯವಸ್ಥೆಂತ್
 ಏಕ್ ಬದಲಾವಣೆಚಿ ಕ್ರಾಂತಿಚ್ಚೆ ಜಾಲಿ ಮ್ಹಣ್ಣೆತ್. ಆಮ್ಚೆ ತರ್ನಾಟೆ ಕಾಮಾಚಾ
 ಸೊಧ್ನರ್ ದುಬಾಯ್, ಬಾಪ್ರೇಯ್ಸ್, ಅಮೇರಿಕಾ, ಆಸ್ಟ್ರೇಲಿಯಾ, ಕೆನಡಾ,
 ಇಂಗ್ಲೆಂಡ್, ಇಸ್ರೇಲ್ ಮಾತ್ ನೈಂ ಚಡಾವತ್ ಸಕ್ಕಡ್ ದೇಶಾಂನಿ ಗೆಲ್ಲ್ಯಾನ್
 ಆಮ್ಕಾಂ ಜಾಯ್ತ್ಯಾ ಹೆರ್ ದೇಶಾಂಚೊ ಸಂಪರ್ಕ್ ಉಬ್ಜಾಲಾ. ಹೆರ್
 ಗಾಂವಾಂಚಾ ಸಂಪರ್ಕಾಚೊ ಉಲ್ಲೇಖ್ ವೊವಿಯಾಂ ಮಾರಿಫಾತ್ ಆಸೊ
 ಜಾತಾ.

ಪರ್ನೆಂ ಕಾಪಾಡ್ ಪಿರಿಪಿರಿ ಪಿಂದ್ತಾ,
 ಬೊಂಬೈ ವ್ಹರುಂಕ್ ಚಿಂತ್ತಾ ಆಮ್ಚೆ ಹೊರೆತ್‌ಬಾಬ್

ಫಾಂತೆಂ ಜಾತಾನಾಂ ಸಾದ್ ಫಾಲಿ ಕೊಂಬೊ,
 ದಿಲ್ಲಿಂತ್ ಕೆಲಾ ಬೊಂಗೊ ಆಮ್ಚ್ಯಾ ಹೊರೆತಾನ್

ಕೊಂಬಿಯೆನ್ ಕಾಡ್ಲಿಂ ಪಿಲಾಂ ಉರ್ಲೊ ಏಕ್ ಕೊಂಬೊ,
 ಬೊಂಬೈ ಬಾಂದ್ಲಾ ಬೊಂಗೊ ಆಮ್ಚ್ಯಾ ಹೊರೆತಾನ್

ಕೊಡ್ಯಾಳ್ಚ್ಯಾ ಪೆಂಟಿಂತ್ ಏಕುಂಕ್ ಫಾಲಾಂ ಬಾದಾಮ್,
 ದುಬಾಯ್ಚಿ ಮಾದಾಮ್ ಆಮ್ಚಿ ಹೊಕಾಲ್‌ಬಾಯ್

ಕಾಮಾಚೊ ಮನಿಸ್ ಮ್ಹಣ್ಣಾತ್ ತಾಕಾ ನವ್ಕರ್,
 ಕುವೇರ್ಚ್ಯಾಚೊ ಸಾವ್ಕಾರ್ ಆಮ್ಚೊ ಹೊರೆತ್‌ಬಾಬ್

ಯೆಜ್ಮಾನ್ಯಾಚಿ ಭಯ್ಲ್ಯಾ, ಆಮ್ಕಾಂ ಲೆಕ್ತಾ ಆಕಯ್,
 ಬೊಂಬೈ ಚಿಕ್ಕೆ ದಾಕಯ್, ಹೊರೆತಾ ಅವಯ್ಕ್ ತುಜಾ

ಯೆಜ್ಜಾನ್ ಆಮ್ಚಿ ಬಾಯ್ ಮನಾಂತ್ ಕಿತೆಂ ಚಿಂತಾ,
 ಬೊಂಬೈ ವೆತಾಂ ಮ್ಹಣ್ತಾ ಹೊರೆತಾ ಆವಯ್ ತುಜೆ
 ರಾತ್ ಕಾಳೊಕಾಚಿ ಬಿಳಾಂ ಸೊರೊಪಾಚಿಂ,
 ಮದಾಮ್ ಯೆರೊಪಾಚಿ ಆಮ್ಚಿ ಹೊಕಾಲ್‌ಬಾಯ್
 ಹೊರೆತ್ ಮ್ಹಣ್ತಾ ವೀಸ್, ಮಾಂಯ್ ಚಿಂತಾ ತೀಸ್,
 ಬೊಂಬೈ ವಚುಂಕ್ ಆಸಾತ್ ದೀಸ್ ಆಮ್ಚ್ಯಾ ಹೊರೆತಾಕ್
 ಗೊಂಯ್ಚೊ ಗೊಂಯ್ಕಾರ್, ಭುಂಯ್ಚೊ ಭುಂಯ್ಕಾರ್,
 ದುಬಾಯ್ಚೊ (ಸೌದಿಚೊ) ಸಾವ್ಕಾರ್ ಆಮ್ಚೊ ಹೊರೆತ್‌ಬಾಬ್
 ಹೊರೆತ್‌ಬಾಬ್ ಆಸಾ ಆಮ್ಚೊ ಖಟಾರ್,
 ಫಾಲ್ಕಾಂ ಯೆತಾ ಸುಟಾರ್ ಹೊಕ್ಲೆ ರೆಸ್ಪೆರಾಕ್

b) ಪೊವಿಯಾಂನಿ ತುಳು, ಇಂಗ್ಲಿಜ್, ಕನ್ನಡ ಭಾಶೆಚಾ ಸಬ್ದಾಂಚೊ ಪ್ರಯೋಗ್:

ಕೊಂಕ್ಣಿ ಭಾಶೆಚೆರ್ ಹೆರ್ ಸಾಂಗಾತಿ ಭಾಸೊ ಜಾವ್ನಾಸ್ಚ್ಯಾ ಕಾಂದ್ರಿ,
 ತುಳು ಭಾಸಾಂಚೊ ಚಡ್ ಪ್ರಭಾವ್ ಪಡ್ಲಾ ತಶೆಂಚ್ ಇಂಗ್ಲಿಜ್ ಭಾಶೆಚೊಯೀ
 ಪ್ರಭಾವ್ ಜೋರಾನ್ ಪಡ್ಲಾ. ಹೆರ್ ಭಾಸಾಂಚೊ ಪ್ರಭಾವ್ ಆಮ್ಕಾಂ ಹ್ಯಾ
 ಪೊವಿಯಾಂ ದ್ವಾರಿಂ ಸಮ್ಜೊಂಕ್ ಜಾತಾ. ತುಳು ಭಾಶೆನ್‌ಂಚ್ ಮ್ಹಣ್ಣಿ
 ಪೊವಿಯೀ ಆಸಾ. ಆಮ್ಚ್ಯಾ ಕಾರ್ಯಾಂನಿ ಸೆಜ್-ಸಾಂಬಾರ್ಚೆಂ ಅಕ್ರಿಸ್ತಾಂವಾಂ
 ವಾಂಟೊ ಘೆತಾಲಿಂ. ಕ್ರಿಸ್ತಾಂವ್ ಆನಿ ಅಕ್ರಿಸ್ತಾಂವಾಂ ಮಧೆಂ ಭೋವ್
 ಲಾಗ್ತೊ, ಮೊಗಾಚೊ ಆನಿ ಸಹಕಾರಾಚೊ ಸಂಬಂಧ್ ಆಸ್ತಾಲೊ.
 ತಾಂಕಾಂಯೀ ಸಮ್ಜೊಂಚೆ ಖಾತಿರ್ ತುಳು ಭಾಶೆನೀ ಆಮ್ಚಿಂ ಮಾಲ್ಪಡಿಂ
 ಪೊವಿಯೊ ಮ್ಹಣ್ತಾಲಿಂ ಜಾಯ್ಜಯ್. ಚಡ್ ನೈಂ ತರೀ ಏಕ್ ಪೊವಿ ತುಳು
 ಭಾಶೆಂತ್ಲಿ ಆಶಿ ಆಸಾ.

ಬಾರೆ ಕಡ್ಪೊಡ್ ಬಂಬೆ ಬಿಚ್ಚೊಡ್,
 ದೇವೆರ್ ಮೆಚ್ಚೊಡ್ ಎಂಕಲ್ ಮದ್ಕಯಾಗ್ (ಮದ್ಕಲೆಗ್)

ತಶೆಂಚ್ ತುಳು, ಕಾಂದ್ರಿ, ಇಂಗ್ಲೆಜ್ ಭಾಶೆಂತ್ಲೆ ಥೊಡೆ ಸಬ್ದ್ ಫಾಲ್ಸ್ ಮ್ಹಣ್ಚೊ
 ೧೦ವಿಯೊ ಆಶ್ಯೊ ಆಸಾತ್.

ತುಳ್ವ್ಯಾ ಭಾಶೆನ್ ವಾಸ್ತಾಕ್ ಮ್ಹಣ್ತಾತ್ ಕಂಜಿ,
 ದುಂಬಾಕ್ ಬರೊಡ್ ಬಂಜಿ ಎಂಕಲ್ನಾ ಮದ್ಮಲೆಗ್

ತುಳ್ವ್ಯಾ ಭಾಶೆನ್ ಮುಸ್ಕಾಕ್ ಮ್ಹಣ್ತಾತ್ ನುರ್ಗೆ,
 ವಿಸ್ತೊಂಚೆಂ ನೈಂ ಭುರ್ಗೆಂ ಆಪ್ಲಿ ಹೊಕಾಲ್‌ಬಾಯ್.

ತುಳ್ವ್ಯಾ ಭಾಶೆನ್ ಕುರ್ಲೆಕ್ ಮ್ಹಣ್ತಾತ್ ದೆಂಜಿ,
 ಭೋವ್ ಆಸಾ ನಂಜಿ ಹೊರೆತಾ ಮಿವ್ಲ್ಯಾಂಕ್ ತುಜಾ

ಕನ್ನಡ ಭಾಶೆಂತ್ ರಾಂದ್ವಯೆಕ್ ಮ್ಹಣ್ತಾತ್ ತರ್ಕಾರಿ,
 ಸದಾಂ ಪುರ್ಪುರಿ ಹೊಕ್ಲೆ ಮಾಂಯ್ ತುಜಿ

ಇಂಗ್ಲೆಜ್ ಭಾಶೆಂತ್ ಪಯ್ಕಾಂಕ್ ಮ್ಹಣ್ತಾತ್ ಮನಿ,
 ಸಕ್ಕಡ್ ಭಾಂಗಾರ್ ಕೆಲಾಂ ಹೊರೆತಾನ್ ಕರಿಯಮಣಿ.

c) ಇತಿಹಾಸಾಂತ್ಲ್ಯಾ ಘಡಿತಾಂ ವಿಷ್ಯಾಂತ್ಲ್ಯಾ ಪೊವಿಯೊ:

ಆಮ್ಚ್ಯಾ ಮಾಲ್ಪಡ್ಯಾಂಕ್ ಶಿಕಾಪ್ ನಾತ್ಲೆಂ ತರೀ ಇತಿಹಾಸಾ ವಿಷ್ಯಾಂತ್
 ಬರಿಚ್ ಸಮ್ಜಣಿ ಆಸ್ಲಿ. ಇತಿಹಾಸಾಂತ್ಲಿ ಘಡಿತಾಂ ದಾಖ್ಲ್ಯಾಕ್ ಟಿಪ್ಪು
 ಸುಲ್ತಾನಾಕ್ ಆನಿ ಇಂಗ್ಲೆಜಾಂಕ್ ಜಾಲ್ಲಿ ಲಡಾಯ್, ಕಿತ್ತೂರ್ಚಿ ರಾಣಿ ಚೆನ್ನಮ್ಮ
 ದುಸ್ಮಾನಾಂ ವಿರೋಧ್ ಝುಜ್ಲಿ ಹ್ಯೊ ಸಂಗಿ ಆಮ್ಚ್ಯಾ ಪೊವಿಯಾಂನಿ
 ಆಮ್ಕಾಂ ಆಯ್ಕೊಂಕ್ ಮೆಳ್ತಾತ್.

ಟಿಪ್ಪುಕ್ ಆನಿ ಇಂಗ್ಲೆಜಾಂಕ್ ಜಾಲಿ ತಿ ಲಡಾಯ್,
 ಬೊಮ್ಮಾಳಿ ಘಡಾಯ್ ಹ್ಯಾ ಪೊಜಾಂ ವಯ್

ಇಕ್ಕೇರಿಚಿ ರಾಣಿ ಚೆನ್ನಮ್ಮ ಝುಜಾಂತ್ ಘಟ್,
 ಮಾಂವಾ ಮುಕಾರ್ ಹೊಕ್ಲೆ ಚುಕೊನಿ ಮಾರಿನಾಕಾ ಘಟ್.

d) ರೊಸಾಚಾ ಕಾರ್ಯಾಂತ್ ಮ್ಹೆಳೆಂ ಆನಿ ತೆಂ ಆಡಾಂವ್ಕ್ ಪೊವಿಯೊ:

ಆಜ್ಕಾಲ್ ರೊಸಾಚಾ ಕಾರ್ಯಾಂತ್ ಮ್ಹೆಳೆಂ ರಿಗ್ಲೆಂ ದಿಸೊನ್
 ಯೆತಾ. ಹೆಂಯೀ ಪಾಶ್ಚಾತ್ಯ ಸಂಸ್ಕೃತೆಚೆಂ ಏಕ್ ವಾರೆಂ ಮ್ಹಣ್ಯೆತ್. ರೊಸಾ
 ವೆಳಾರ್ ಹೊರೆತಾಕ್ ವಾ ಹೊಕ್ಲೆಕ್ ತಾಂತ್ಯಾ ಮಾರ್ಚೆಂ, ಬಿಯರ್ ಪೊತ್ಲಿ,

ಟೋಮೆಟೋ ಮಾಚೊ ಆನಿ ಶೆಣ್ ಸೈತ್ ಧಾಪ್ಪೆ ತಸಲೆಂ ಭುಶೆಪ್ ಆಮ್ಚಾ ನಿತಳ್, ನಿರ್ಮಳ್ ಆನಿ ಅರ್ಥಾಭರೀತ್ ಸಂಪ್ರದಾಯಾ ಭಿತರ್ ರಿಗ್ಲೆಂ ತರೀ ಕಶೆಂ? ಹ್ಯಾ ಮ್ಹೆಳ್ಕಾಕ್ ತಿಲ್ಲಾ ಸುಲಭಾಯೆನ್ ಭಿತರ್ ರಿಗ್ಲೆಂಕ್ ಸಾಧ್ಯ್ ಜಾಲೆಂ ತರೀ ಕಶೆಂ? ಮ್ಹೆಳ್ಕಾಕ್ ಆಮ್ಚಾ ಕಾರ್ಯಾಂ ಭಿಲ್ಕುಲ್ ಆವ್ಕಾಸ್ ದೀಂವ್ಕ್ ನಜೊ. ಎಕಾದಾವೆಳಾ ಹೊರೆತಾಕ್ ಯೆ ಹೊಕ್ಲೆಕ್ ಮಾರುಂಕ್ ತಾಂತ್ಯಾಂ, ಟೋಮೆಟೋ ಯಾ ಬಿಯರ್ ಹಾಡ್ ಕೊಣೀ ಆಯ್ಕಾತ್ ಮ್ಹಣ್ ಕಳ್ಳಾರ್ ಮಾಲ್ಪಡ್ಯಾಂನಿ ಹ್ಯಾ ವಿಷ್ಯಾಂ ತಾಂಕಾಂ ಸಾರ್ಕೆ ಸಮ್ಜಣಿ ಘಟಾನ್ ದಿಂವ್ಚ್ಯಾ ಬರಾಬರ್ ಸ್ತ್ರಿಯಾಂನಿ ಹ್ಯಾ ಪರಿಂ ವೊವಿಯೊ ಮ್ಹಣೈತ್.

ವ್ಹಡ್ಲ್ಯಾ ಫೆಸ್ತಾಕ್ ಮಾರ್ತಿತ್ ಸಕ್ಡಾಂ ಪೆಗ್ಗಾಂ,
ಮಾರಿನಾಕಾತ್ ಎಗ್ಗಾಂ ಆಮ್ಚ್ಯಾ ಹೊರೆತಾಕ್ (ಹೊಕ್ಲೆಕ್)

ಹೊರೆತಾಚೊ ಈಷ್ಟ್ ನಾಂವ್ ತಾಚೆಂ ಲಿಯಾ,
ಟೋಮೆಟೋ ಹಾಡ್ಲ್ಯಾರ್ ನಿಸ್ತಾಕ್ ಘಾಲುಂಕ್ ದೀಯಾ.

ನಾರ್ಲ್ ಕಾಂತುನ್ ಕಾಡ್ಲಾ ಅಪುಟ್ ರೋಸ್,
ಹಾಡಿನಾಕಾತ್ ವಾಸ್ ಹಾಂಗಾ ಬಿಯೆರಾಚೊ

ರೋಸಾಚೆಂ ಕಾರ್ಯೆಂ ಪವಿತ್ರಪಣಾಚೆಂ,
ಹಾಡಿನಾಕಾತ್ ಮ್ಹೆಳೆಂ ತಾಂತ್ಯಾ ಬಿಯೆರಾಚೆಂ.

ರೋಸಾಚಾ ಕಾರ್ಯಾಂತ್ ಪೊಜೆಪಣ್:

ಆದಿಂ ರೋಸಾಚೆಂ ಕಾರ್ಯೆಂ ಸಗ್ಳೆಂ ಸ್ತ್ರಿಯೊ ಸಾಂಬಾಳ್ತಲ್ಯೊ. ರೋಸಾಕ್ ಬಸವ್ನ್, ಕಾನಿಂ ತಾಳ್ವೆ ತೇಲ್ ಫಾಲ್ಸ್, ರೋಸ್ ಪುಸುನ್, ನ್ಹಾಣಿಂವ್ ವ್ಹರ್ತಾ ವರೇಗ್ ಸ್ತ್ರಿಯೊಚ್ಚ್ ಸಕ್ಡ್ ಚಲವ್ನ್ ವ್ಹರ್ತಾಲಿಂ ಆಪುರ್ಬಾಯೆಚಾ ಅರ್ಥಾಭರೀತ್ ವೊವಿಯಾಂ ಮುಖಾಂತ್, ದಾದ್ಲ್ಯಾಂನಿ ರೋಸ್ ಪುಸುಂಕ್ ಯೇಜೆ ತರ್ ಸ್ತ್ರಿಯೊ ವೊವಿಯಾಂ ಮಾರಿಫಾತ್ಚ್ ತಾಂಕಾಂ ಉಲೊ ದಿತಾಲಿಂ. ದಾದ್ಲೆ ಚಡಾವತ್ ಹ್ಯಾ ವೆಳಾರ್ ಜೆವ್ಣಾಚಿ ವ್ಯವಸ್ಥಾ ಕರ್ಚಾಂತ್ ಸುಧಾರ್ಸುಂಚಾಂತ್ ಮಗ್ನ್ ಆಸ್ತಾಲೆ. ಪೂಣ್ ಆತಾಂ ಜೆವಾಣ್ ಆನಿ ಜೆವ್ಣಾಚಿ ವ್ಯವಸ್ಥಾ ಕೇಟರಿಂಗಾಚೆ ಕರ್ತಾತ್ ದೆಕುನ್ ದಾದ್ಲ್ಯಾಂಕ್ ಕಾಂಯ್ ಕಾಮ್ ಆಸಾನಾ. ವೊವಿಯೊ ಮ್ಹಣೊಂಕ್ ಸ್ತ್ರಿಯೊ ಪಾಟಿಂ ಮುಖಾರ್

ಕರ್ತಾತ್, ದಾಕ್ಷತಾತ್ ಯಾ ಮುಖಾರ್ಚ್ಚ್ ಯೇನಾಂತ್. ದೋಗಾಂ ತೇಗಾಂ ಕಷ್ಟಾಂನಿ ಮುಖಾರ್ ಯೆತಾತ್ ತರೀ ವೋವಿಯಾಂಕ್ ಜಾಪ್ ದೀಂವ್ಕ್ ಕೋಣೀ ಆಸಾನಾಂತ್. ವೋವಿಯೊ ಪಾಟಾಪಾಟ್ ಯೇನಾಂತ್. ಯಾ “ತುಂ ಮ್ಹಣ್‌ಗೊ,” “ತುಂ ಮ್ಹಣ್‌ಗೇ” ಮ್ಹಣ್ ಪುಸ್ಪುಸ್ತೆಂತ್ ಚಡ್ ಆಯ್ಕಾತಾ. ಧೈಂ ಕಿತೆಂಗೀ ಉಣೆಂಪಣ್ ಯಾ ಶೂನ್ಯಪಣ್ ಉಟೊನ್ ದಿಸ್ತಾ. ಕಾರ್ಯೆಂ ಕಶೆಂ ತರೀ ಮುಖಾರ್ ವಚಾಜೆ ದೆಕುನ್ ವೋವಿಯಾಂ ವಿಷ್ಯಾಂತ್ ಇಲ್ಲೆಶೆಂ ಕಳಿತ್ ಆಸ್‌ಲ್ಲೆ ದಾದ್ಲೆ ವೋವಿಯೊ ಮ್ಹಣೊಂಕ್ ಸುರು ಕರ್ತಾತ್. ಸ್ತ್ರಿಯೊ ಸಕ್ಕಾಂ ಮುಖಾರ್ ಪೊಜ್ಜೆಪಣಾಕ್ ಸಂಬಂಧಿತ್ ವೋವಿಯೊ ಖಂಡಿತ್ ಜಾವ್ನ್ ಮ್ಹಣಾನಾಂತ್. ಪೂಣ್ ದಾದ್ಲ್ಯಾಂನಿ ವೋವಿಯೊ ಮ್ಹಣ್ತಾನಾಂ ಹಾಸಂವ್ಚ್ಯಾ ಆನಿ ಕಾರ್ಯಾಕ್ ಆಪ್ಲೆಚ್ ರಂಗ್ ದಿಂವ್ಚ್ಯಾ ಉದ್ದೇಶಾನ್ ಪೊಜ್ಜೊಂ ವೋವಿಯೊ ಮ್ಹಣೊಂಕ್ ಸುರು ಕರ್ತಾತ್. ತಾಂಕಾಂ ಜಾಪ್ ದೀಂವ್ಕ್ ಕೋಣೀ ಆಸಾನಾಂತ್ ಆನಿ ಧೈಂ ಆಸ್ಚೊ ಸ್ತ್ರಿಯೊಯೀ ಹಳ್ತಾರ್ ಹಾಸೊನ್ ಯಾ ಲಜೆವ್ನ್ ಪಾಂಯ್ ಪಾಟಿಂ ಕಾಡ್ತಾತ್. ಹಾಕಾ ಕಾರಣ್ ವೋವಿಯಾಂ ವಿಷ್ಯಾಂತ್ ಆಮ್ಕಾಂ ಸ್ತ್ರಿಯಾಂಕ್ ಆಸ್ಚೊ ಬೆಪಾವೊ. ಆಮಿ ಸೊಭಯ್ಜಾಯ್ ಜಾಲ್ಲಿಂ ಕಾರ್ಯೆಂ ಕಶಿಂ ಕಶಿಂ ಜಾತೇ ಆಸಾತ್. ಆಮ್ಚ್ಯಾ ಸಾಂಸ್ಕೃತಿಕ್ ಗ್ರೇಸ್‌ಕಾಯೆಕ್ ಆಮಿಂಚ್ ಕುರಾಡ್ ಮಾರ್‌ಲ್ಲೆಬರಿಂ ಜಾತಾ. ಹ್ಯಾ ಪೊಜ್ಜೆಪಣಾಕ್ ಆಮ್ಚಾ ಕಾರ್ಯಾಂನಿ ಇಡೆಂ ದೀಂವ್ಕ್ ನಜೊ ತರ್ ಸ್ತ್ರಿಯಾಂನಿ ಎಕ್ವಟಿತ್ ಜಾವ್ನ್ ಶಿಸ್ತನ್ ಆನಿ ವೋವಿಯಾಂಚ್ಯಾ ಸಂಭ್ರಮಾನ್ ಕಾರ್ಯೆಂ ಚಲವ್ನ್ ವ್ಹರಿಜೆ.

ಸಂದರ್ಭಾಕ್ ಸರಿ ಜಾವ್ನ್ ವೋವಿಯೊ ಘಡ್ಚೊ :

ವೋವಿಯಾಂಚೆಂ ಭಂಡಾರ್ ರಾವ್‌ಲ್ಲೆಂ ಉದಾಕ್ ಜಾಂವ್ಕ್ ನಜೊ. ಬದ್ಲಾಕ್ ತೆಂ ವ್ಹಾಳ್ಚೆಂ ಉದಾಕ್ ಜಾಂವ್ಕ್ ಜಾಯ್. ಆದ್ಲೆಂಚ್ ಸಕ್ಕಡ್ ಬರೆಂ, ಆತಾಂಚೆಂ ಸಾರ್ಕೆಂ ನಾ ವಾ ಆದ್ಲೆಂ ನಾಕಾ ಆತಾಂಚೆಂಚ್ ಸಾರ್ಕೆಂ ಹ್ಯಾ ದೋನೀ ವಾದಾಂತ್ ಅರ್ಥ್ ನಾ. ಆದ್ಲೆಂ ಬರೆಂ ಆನಿ ವಾಸ್ತವಿಕ್ ಆಸ್‌ಲ್ಲೆಂ ಘೆವ್ನ್ ಆತಾಂಚಾ ಪರಿಸ್ಥಿತೆಕ್ ಸಹಜ್ ಜಾಲ್ಲಿಂ ಆನಿ ರಾಜಾಂವಿಕ್ ಆಸ್‌ಲ್ಲೆಂ ಕುಡ್ಸುನ್ ಆಮಿ ವೋವಿಯಾಂಚಾ ಭಂಡಾರಾಕ್ ಆನಿಕೀ ದಿವೆಂ ಭರ್ತಿ ಕರ್ಚೆಂ ಕಾಮ್ ನಿರಂತರ್ ಜಾವ್ನ್ ಕರುಂಕ್ ಆಸಾ. ಆನಿ ಸಾಂಸ್ಕೃತಿ ಮ್ಹಳ್ಳೆಂ ರಾವ್‌ಲ್ಲೆಂ ಉದಾಕ್ ಜಾಂವ್ಚ್ಯಾ ಬದ್ಲಾಕ್ ವ್ಹಾಳ್ಚೆಂ ಉದಾಕ್ ಜಾಂವ್ಕ್

ಹ್ಯಾ ಮಾರಿಫಾತ್ ಸಾಧ್ಯ್ ಜಾತಾ. ಹ್ಯಾ ದಿಶೆನ್ ವೊವಿಯಾಂನಿ ಚುರುಕ್ ತಶೆಂ ಆಸಕ್ತ್ ಆಸ್‌ಲ್ಲಾ ಸ್ತ್ರಿಯಾಂನಿ ಸಂದರ್ಭಾಂ, ಪರಿಸ್ಥಿತೆಕ್ ತಶೆಂ ಆಧುನಿಕ್ ಚಿಂತ್ಪಾಕ್ ಸರಿ ಜಾವ್ನ್ ವೊವಿಯೊ ಘಡ್ವೆಂ ಕಾಮ್ ಕರಿಜಾಯ್. ಆನಿ ಪ್ರಾಮಾಣಿಕ್ ಜಾವ್ನ್ ಪ್ರಯತ್ನ್ ಕೆಲೆಂ ಜಾಲ್ಯಾರ್ ಆಮ್ಚೆಂ ವೊವಿಯಾಂಚೆಂ ಭಂಡಾರ್ ಖಂಡಿತ್ ಗ್ರೇಸ್ತ್ ಜಾವ್ನ್ ಸಕಾಳಿಕ್ ಜಾವ್ನ್ ಉರ್ತಲೆಂ.

ದಾಖ್ಲ್ಯಾಕ್ ಸಾಂಗ್ಚೆಂ ತರ್ ಕಾಜಾರ್ ಜಾಲ್ಯಾ ಉಪ್ರಾಂತ್ ಭುರ್ಗಿಂ ಜಾಯ್ಜಿಯ್ ಮ್ಹಳ್ಳೆಂ ಸಹಜ್ ಚಿಂತಾಪ್ ಸರ್ವಾಂ ಧೈಂ ಆಸ್ತಾ ಆನಿ ಹಿ ಜವಾಬ್ದಾರಿ ಘೆಂವ್ಕ್ ಹರ್ಯೆಕಾ ಕಾಜಾರಿ ಜೊಡ್ಯಾನ್ ತಯಾರ್ ಆಸೊಂಕ್‌ಚ್ಚ್ ಜಾಯ್. ಭುರ್ಗಿಂ ಮ್ಹಣ್ತಾನಾಂ ಚೆಡುಂ ಭುರ್ಗಿಂ ಜಾಯ್ಜಿ ಚೆರ್ಕೊ ಭುರ್ಗೊ ಜಾಯ್ಜಿ ಮ್ಹಳ್ಳೆಂ ಸರ್ವಾಲ್ ತಶೆಂ ಚಿಂತಾಪ್ ಆಸ್ತಾಚ್ಚ್ ಪೂಣ್ ಆಯ್ಚ್ಯಾ ಪರಿಸ್ಥಿತೆಂತ್ ಹ್ಯಾ ಚಿಂತ್ಪಾಕ್ ತಿತ್ಲೊ ಮಹತ್ವ್ ಆಸ್ಚೊ ದಿಸಾನಾಂ. ಆಮ್ಚ್ಯಾ ಮಾಲ್ಪಡ್ಯಾಂಕ್ ಚೆರ್ಕೆ ಭುರ್ಗೆ ಜಾಯ್ಜಿ ಮ್ಹಳ್ಳೆಂ ಚಿಂತಾಪ್ ಆಸ್‌ಲ್ಲೆಂ ಮಾತ್ ನೈಂ ಬೆಸಾಂವ್ ದೀತಾನಾಂಯೀ ಚೆರ್ಕೊ ಭುರ್ಗೊ ಜಾಂವ್ಪಿ ಮ್ಹಳ್ಳೆಂಚ್ ಬೆಸಾಂವ್ ದಿತಾಲಿಂ. ಚೆರ್ಕೆ ಭುರ್ಗೆ ಜಾಲ್ಯಾರ್ ಕುಟಾಮ್ ಸಾಂಬಾಳ್ತಾತ್, ಆವಯ್-ಬಾಪಾಯ್ಜಿ ಜತನ್ ಘೆತಾತ್ ಮ್ಹಳ್ಳೆಂ ಚಿಂತಾಪ್ ತಾಂಚೆಂ. ಚೆಡ್ವಾಂ ಭುರ್ಗಿಂ ಜಾಲ್ಯಾರ್ ತಾಂಕಾಂ ಪೊಸುನ್, ಕಾಜಾರ್ ಕರ್ನ್ ಆನ್ಯೇಕಾ ಕುಟ್ಮಾಕ್ ದಿಂವ್ಚೆಂ. ಆವಯ್-ಬಾಪಾಯ್ಜಿ ಜತನ್ ಕರುಂಕ್ ತಿಂ ಯೇನಾಂತ್ ಮ್ಹಳ್ಳೆಂ ಭಗಾಪ್ ಆಸ್‌ಲ್ಲೆಂ. ಆತಾಂ ಹ್ಯಾ ಚಿಂತ್ಪಾಂತ್ ಆರ್ಥ್ ನಾ. ಭುರ್ಗೆಂ ಚೆಡೊ ಜಾಂವ್ ಚೆಡುಂ ಜಾಂವ್ ಸ್ವೀಕಾರ್ ಕರುಂಕ್ ಆತಾಂ ತಫಾವತ್ ದವರುಂಕ್ ನಜೊ. ವೊವಿಯೊ ಮ್ಹಣ್ತಾನಾಂಯೀ ಹೊಕ್ಲೆಕ್ ವ ಹೊರೆತಾಕ್ ಭುರ್ಗೆಂ ಜಾಂವ್ಪಿ ಮ್ಹಣ್ತಾನಾಂ ಆಸ್ಚೊ ವೊವಿಯೊ ಆಶ್ಯೊ ಆಸಾತ್.

ಹಾಡಾಕ್ ಮಾರುಂಕ್ ಕೊಯ್ತೊ, ಮಾಸಾಕ್ ಘಾಲುಂಕ್ ಶಿಕೊ, ಮುಕಾರಿಂ ಜಾಂವ್ ಚೆರ್ಕೊ ಆಮ್ಚಾ ಹೊರೆತಾಕ್ (ಹೊಕ್‌ಲೆಕ್)

ರುಜಾಯ್ ಮಾರ್ಲಿ ಘಾಂಟ್ ಮಿಲಾರ್ ಜಾಲೆಂ ಟಾಂವ್, ಚೆರ್ಕೊ ಜಾಲ್ಯಾರ್ ಜಾಂವ್ ಫಿಲ್ಯಾದ್ ಜೊಡ್ತಾಂ ಹಾಂವ್.

ಹ್ಯೂ ದೊನೀ ವೊವಿಯೊ ಚೆಕೊಚ್ಚ ಜಾಯ್ಜಯ್ ಮ್ಹಳ್ಳೊ ಸ್ಪಷ್ಟ್ ಸಂದೇಶ್ ದಿತಾತ್. ತಾಣೆಂ ಆಶೆಲ್ಲೆಬರಿಂ ಯಾ ಬರೆಂ ಮಾಗ್ಲೆಬರಿಂ ಹರ್ಯೆಕ್ಲಾಕ್ ಚೆಕೊಚ್ಚ ಜಾಲ್ಲೊ ತರ್ ಕಾಜಾರ್ ಕರುಂಕ್, ಕುಟಾಮ್ ರುತಾ ಕರುಂಕ್ ಚಲಿಯೊ ಖೈಂ ಥಾವ್ನ್ ಮೆಳ್ತೊ? ಚೆಕೊ ಯಾ ಚೆಡುಂ ಜಾಂವ್ಚೆಂ ದೆವಾಚಿ ಖುಶಿ. ತಾಂಕಾಂ ದೆವಾನ್ ದಿಲ್ಲೆಬರಿಂ ಸ್ವೀಕಾರ್ ಕರ್ಚೆಂ ಆಮ್ಚೊ ಕಾಯ್ದೊ. ಅಜೂನೀ ಸಮಾಜೆಂತ್ ಚೆರ್ಕ್ಯಾ ಭುರ್ಗ್ಯಾಂ ವಿಷ್ಯಾಂತ್ ಆಸ್ಚೊ ಹೊರ್ಟೊಸ್ ಉಣೊಂ ಜಾವ್ನ್ ತೆಂ ಹ್ಯಾ ವೊವಿಯೆ ಮಾರಿಫಾತ್ ಕಳ್ತಾ. ತರೀ ಭುರ್ಗೆಂ ಜಾಂವ್ಕ್ ಆಸ್ಲೆಂಚ್ ಜಾತಾ. ಆದಿಂ ಥಾವ್ನ್ ಚೆಕೊ ಭುರ್ಗೊಚ್ಚ ಜಾಂವ್ಚಿ ಮ್ಹಳ್ಳಿ ವೊವಿಚ್ಚ ಮ್ಹಳ್ಳಾ ತರೀ ಚೆಡ್ವಾಂ ಭುರ್ಗೆಂ ಜಾಂವ್ಚಿಂ ಜಾಲ್ಯಾಂತ್ಚ್. ಚೆಡುಂ ಭುರ್ಗೆಂ ಜಾಂವ್ಚಿ ಮ್ಹಳ್ಳಿ ವೊವಿ ಚಡಾವತ್ ಆಮ್ಕಾಂ ಆಯ್ಕೊಂಕ್ ಮೆಳಾನಾಂ. ಚೆಡುಂ ಜಾಂವ್ಚಿ ಮ್ಹಳ್ಳಾರ್ ಕಾಂಯ್ ಪಾತಕ್ ಜಾಯ್ತಗೀ? ಯಾ ಕೊಣೀ ಕಿತೆಂಯೀ ಮ್ಹಣ್ತೆತ್ ಮ್ಹಳ್ಳೆಂ ಭೈಂ? ಕಿತೆಂಯೀ ಆಸೊಂ ಚೆಡುಂ ಭುರ್ಗೆಂ ಜಾಂವ್ಚಿ ಮ್ಹಣ್ ಸಕ್ತಾಂ ಮುಖಾರ್ ಸಾಂಗೊಂಕ್ ಚಡಾವತ್ ಸ್ತ್ರಿಯೊ ಧೈರ್ ಘೆನಾಂತ್ ತೆಂ ಸ್ಪಷ್ಟ್. ಕೊಣೀ ಕಿತೆಂಯೀ ಚಿಂತಿತ್ ಯಾ ತಾಂಕಾಂ ಬರೆಂ ಲಾಗ್ಜೆನಾಂ ಮ್ಹಳ್ಳೆಂ ಚಿಂತಾಪ್ ಹಾಕಾ ಕಾರಣ್ ಜಾಂವ್ಕ್ ಪುರೊ. ಪೂಣ್ ಏಕ್ ಸಮಾಧಾನಾಚಿ ಗಜಾಲ್ ಕಿತೆಂಗೀ ಮ್ಹಳ್ಳಾರ್ ಬೊಳಿಯೆಂತ್ ವೊವಿಯೊ ಆನಿ ವೇರ್ಸ್ ಕಾರ್ಯಾಗಾರ್ ಚಲ್ತಾನಾ ಚೆಡುಂ ಭುರ್ಗೆಂ ಜಾಂವ್ಚಿ ಮ್ಹಣ್ಜೆ ಏಕ್ ವೊವಿ ಆಸಾ ಮ್ಹಣ್ ಆಮ್ಕಾಂ ಕಳಿತ್ ಜಾಲೆಂ. ಪೂಣ್ ಸಗ್ಳ್ಯಾ ಜಮ್ಯಾಂತ್ ಹಿ ವೊವಿ ಕಳಿತ್ ಆಸ್ಲಿ ಏಕಾಚ್ ಸ್ತ್ರಿಯೆಕ್ ಮ್ಹಳ್ಳಾರ್ ತಿ ವೊವಿ ಪ್ರಚಲಿತ್ ನಾಂ ತೆಂ ಸತ್.

ಮಾಸ್ತಿ ಧರುಂಕ್ ಶಿಡುಂ, ಮಾಡಾರ್ ಚಡೊಂಕ್ ಖಾಡುಂ,
ಮುಖಾರಿ (ಭುರ್ಗೆಂ) ಜಾಂವ್ ಚೆಡುಂ ಆಮ್ಚ್ಯಾ ಹೊಕ್ಲೆಕ್

ಮ್ಹಾಕಾ ಭಗ್ತಾ ಹಾಂಗಾಸರ್ ಚೆಕೊ ಆನಿ ಚೆಡುಂ ಮ್ಹಳ್ಳೊ ಪಕ್ವಾಪಾತೀ ಮನೋಭಾವ್ ಆಮಿ ಸಾಂಡುಂಕ್ ಜಾಯ್. ಖಿಂಚೆಂಯೀ ಭುರ್ಗೆಂ ಜಾಂವ್, ಪೂಣ್ ಹೊರೆತಾಕ್ ಯಾ ಹೊಕ್ಲೆಕ್ ವೆಗ್ಗಿಂ ಏಕ್ ಭುರ್ಗೆಂ ಜಾಂವ್ ಮ್ಹಳ್ಳೊ ಸಂದೇಶ್ ದಿಂವ್ಚ್ಯಾಕ್ ಹಾಂವೆಂ ಘಡ್ಲೊ ವೊವಿಯೊ ಆಶ್ಚೊ ಆಸಾತ್.

ನಾಲ್ಕಾಚೊ ರೋಸ್, ಲುಗ್ವಾಂತ್ ಬಾಂದುನ್ ಗಾಳ್,
ಯೆಂವ್ಚ್ಯಾ ವರ್ಸಾ ತುಜಾ ಉಸ್ಕಾರ್ ಖೆಳೊಂ ಬಾಳ್
ಘರಾ ಮುಖ್ಲ್ಯಾ ತಳ್ಕಾಕ್ ಗುಡ್ಯಾಚಿ ಝರ್,
ಯೆಂವ್ಚ್ಯಾ ವರ್ಸಾ ಪಾಳ್ಲೆಂ ಧಲಂವ್ಚ್ ಮನ್ ಕರ್.

ಆಜ್‌ಕಾಲ್ ಕಾಮಾಚಾ ರಾಟಾವಳಿಂತ್ ಹೊಕಾಲ್-ನೊವ್ರೊ ಇಲ್ಲಿಂ
ಮಗ್ನ್ ಆಸ್ತಾತ್‌ಗೀ ಭುರ್ಗ್ಯಾಕ್ ಜನ್ಮ ದೀಂವ್ಕ್ ಯಾ ವಾಗಂವ್ಕ್ ತಾಂಚೆಕಡೆ
ಪುರ್ಸತ್ ನಾ. ಥೊಡ್ಯಾಂಕ್ ಭುರ್ಗಿಂಚ್ಚ್ ನಾಕಾತ್. ಹೆಂ ಭಲಾಯ್ಕೆದಾಯಕ್
ಸಮಾಜೆಚೆಂ ಲಕ್ಷಣ್ ನ್ಹಂ. ಕ್ರಿಸ್ತಿ ಕುಟ್ಮಾಚೆಂ ಲಕ್ಷಣ್ ಖಂಡಿತ್ ನ್ಹಂ. ತರ್
ಭುರ್ಗೆಂ ಜಾಂವ್ಪಿ ಮ್ಹಳ್ಳೊ ಸಂದೇಶ್ ದಿಂವ್ಚೆಂ ಯಾ ಹ್ಯಾ ವಿಷ್ಯಾಂತ್
ತಾಂಕಾಂ ಉಡಾಸ್ ಕರ್ಚೆಂ ಆಯ್ಚ್ಯಾ ಕಾಳಾರ್ ಗರ್ಜೆಚೆಂ ಜಾಲಾಂ.
ಕಿತ್ಯಾಕ್ ಭುರ್ಗ್ಯಾಂಕ್ ಜಲ್ಮ್ ದೀವ್ನ್ ವಾಗಂವ್ಚೆಂ ಲಗ್ನಾ ಜಿವಿತಾಚೊ ಪ್ರಮುಖ್
ಆನಿ ವಿಂಗಡ್ ಕರುಂಕ್ ಜಾಯ್ನಾ ತಸಲೊ ಸಹಜ್ ಭಾಗ್ ಮ್ಹಳ್ಳೆಂ ಚಿಂತಾಪ್
ತಾಂಚಾ ಮತಿಂತ್ ಘಾಲ್ಚೆಂ ಗರ್ಜೆಚೆಂ ಜಾಲಾಂ.

ವೇರ್ಸ

ವೇರ್ಸ ಮ್ಹಳ್ಯಾರ್ ಇಂಗ್ಲಿಜ್ ಭಾಶೆಂತ್ಲ್ಯಾ 'ವರ್ಸ್' (verse) ಮ್ಹಣ್ಣೆ 'ಚರಣ್'
ಮ್ಹಣ್ ಅರ್ಥ್ ಜಾತಾ. ನಿರ್ದಿಷ್ಟ್ ಕಾರ್ಯಾಂಕ್ ಸಂಬಂಧಿತ್ ಪದಾಂ
ಗಾಂವ್ಚಿಂ ಜಾವ್ನಾಸಾತ್ ವೇರ್ಸ್. ವೊವಿಯೊ ದುಪದ್ ಪ್ರಕಾರಾಚ್ಯೊಚ್
ಆಸ್ತಾತ್ ಆನಿ ಎಕಾಚ್ ರಿತಿನ್ ಗಾಂವ್ಚ್ಯಾ ತರ್ ವೇರ್ಸ್ ಥರಾವಳ್
ಪ್ರಕಾರಾಚೆ ಆಸ್ತೆತ್. ತಶೆಂಚ್ ವೆರ್ಸಾಂಚೆ ತಾಳೆ ಯಾ ಗಾಂವ್ಚಿ ರೀತ್
ವೆವೆಗ್ಳಿಚ್ ಆಸ್ತಾ. ಆಮ್ಚಿಂ ಮಾಲ್ಪಡಿಂ ಹರ್ಯೆಕ್ ಕಾರ್ಯೆಂ ಗಾಯಾನಾನ್
ಸೊಭಯ್ತಲಿಂ. ವೊವಿಯೊ ನಾ ತರ್ ವೇರ್ಸ್ ಗಾವ್ನ್ ಸಗ್ಳ್ಯಾ ಕಾರ್ಯಾಕ್
ಗಾಯನಾಚೊ ರಂಗ್ ದಿತಾಲಿಂ. ಜಾಯ್ತೆ ವೇರ್ಸ್ ಆಮ್ಚ್ಯಾ ಮಾಲ್ಪಡ್ಯಾಂನಿ
ಘಡುನ್, ಗಾಯ್ಲೆಲೆ ಅಜೂನ್ ಆಮ್ಚೆ ಮಧೆಂ ಪ್ರಚಲಿತ್ ಆಸಾತ್. ಥೊಡೆ
ವೇರ್ಸ್ ಆತಾಂಯೀ ಕಾಜಾರಾಚಾ ಮಾಟ್ವಾಂತ್ ಸಂಗೀತ್ ಪಂಗಡ್ ಥೊಡ್ಯಾ
ನಿರ್ದಿಷ್ಟ್ ಸಂದರ್ಭಾಂನಿ ಗಾಯ್ತಾ. ಸಾಧ್ಯ್ ಆಸ್‌ಲ್ಲೆ ತಿತ್ಲೆ ವೇರ್ಸ್ ಎಕ್ದಾಂಯ್
ಕರ್ನ್ ಪೂರ್ಣ್ ರುಪಾರ್ ಹಾಂಗಾಸರ್ ದಿಲ್ಯಾತ್. ಆತಾತಾಂ ವೆಳಾಚಾ
ಅಭಾವಾನಿಮ್ತಿಂ ಯಾ ಸಂದರ್ಭಾಕ್ ಸರಿ ಜಾಂವ್ಚೆ ಬರಿಂ ಏಕ್ ಚರಣ್

ಸೇರ್ಸ್ ಮಾತ್ ಮ್ಹಣ್ಣೆಂ ದಿಸೊನ್ ಯೆತಾ. ಆತಾಂ ಮ್ಹಣ್ಣೆಬರಿಂಚ್ ವೇರ್ಸ್ ಸಾಂಗಾ ದಿಲೆ ತರ್ ಮುಖ್ಯಾ ದಿಸಾಂನಿ ವೇರ್ಸ್ ಮ್ಹಳ್ಯಾರ್ ಇತ್ಲೆಂಚ್ ಫ್ಲೆಂ ಚಿಂತಾಪ್ ಯೇತ್. ತ್ಯಾ ದೆಕುನ್ ಜಾತಾ ತಿತ್ಲ್ಯಾ ಪೂರ್ಣ್ ರುಪಾರ್ ಸೇರ್ಸ್ ಹಾಂಗಾಸರ್ ದಿಲ್ಯಾತ್.

ಉದೆ ಉದೆ ದಿಸಾ:

ಹೊರೆತ್ ವ ಹೊಕಾಲ್ ಸಕಾಳಿಂ ರೆಸ್ಪೆರಾಕ್ ಭಾಯ್ರ್ ಸರ್ತಾನಾ ವೇರ್ಸ್ ಆನಿ ವೊವಿಯೊ ಮ್ಹಣೊನ್ ತಾಂಕಾಂ ರೆಸ್ಪೆರಾಕ್ ಭಾಯ್ರ್ ಕಾಡ್ತಾತ್. ಹೊರೆತ್ ವ ಹೊಕಾಲ್ ಸುಂಗಾರುನ್ ಆಸ್ತಾನಾ ಹೊ ವೇರ್ಸ್ ಉದೆ ಉದೆ ದಿಸಾ ಗಾವೈತ್. ಹಾಂತುಂ ಹೊಕ್ಲೆಕ್ ಚಂದ್ರೆಮಾಚೊ ಅಸೊ ಮ್ಹಣ್ ಹೊಗ್ಳಿತಾತ್ ತರ್ ಹೊರೆತಾಕ್ ಸುರ್ಯಾ ಬರಿಂ ದಿಸ್ತಾ ಮ್ಹಣ್ ಪುಗಾರ್ತಾತ್.

ಉದೆ ಉದೆ ದಿಸಾ (2)

ಉದೆತಾನಾ ತಾಂಬ್ಲೊ ಫೆಲಿಜಾ ಉದೆತಾನಾ ತಾಂಬ್ಲೊ (2)

ಚಂದ್ರೆಮಾಚೊ ಆರೊ (2)

ಚಂದ್ರೆಮಾಚೊ ಆರೊ ಫೆಲಿಜಾ ಆಮ್ಚಿ ಹೊಕಲ್‌ಬಾಯಿ (2)

ಹಾತಾಂತುಲೊ ಆಂಬೊ (2)

ಪರ್ಮಳಾನ್ ಮಿರಿಯೊ ಫೆಲಿಜಾ, ಪರ್ಮಳಾನ್ ಮಿರಿಯೊ (2)

ರುಪಾನ್ ದಿಸ್ತಾ ಸುರೊ (2)

ರುಪಾನ್ ದಿಸ್ತಾ ಸುರೊ ಫೆಲಿಜಾ ಆಮ್ಚೊ ಹೊರೆತ್‌ಬಾಬ್ (2)

ಗುಲೊಬಾಂಚೊ ರೈಲೊ:

ಲಗ್ನಾಚಾ ಸಂಭ್ರಮಾಂತ್ ಹೊಕ್ಲೆಕ್ ಆನಿ ಹೊರೆತಾಕ್ ಸೊವ್ಯಾರ್ ಬಸವ್ನ್ ಜಾಲ್ಯಾ ಉಪ್ರಾಂತ್ ದೊಗಾಂಯ್ಚಾ ವ್ಹಡಿಲಾಂನಿ ಪಾಸೊಡಿ ಆಯೆರ್ ಕರ್ಚೆಂ ಕಾರ್ಯಂ ಚಲ್ತಾ. ಮಾಂವಾನ್ ಮ್ಹಣ್ಣೆ ಹೊಕ್ಲೆಚಾ ಬಾಪಾಯ್ ಪಾಸೊಡಿ ಆಯೆರ್ ಕರ್ತಾನಾ ಹೊ ವೇರ್ಸ್ ಮ್ಹಣೈತ್. ಹ್ಯಾ ವೇರ್ಸಾಂತ್ ಮಾಂವಾನ್ ಝಳ್ಜಾ ಝರಿಚೊ ಶೆಲೊ ಆಯೆರ್ ಕೆಲೊ ಮ್ಹಣ್ ಮಾಂವಾಚಾ ಆಯೆರಾಚಿ ವ್ಹಡ್ವಿಕ್ ಗಾಂವ್ಚಿ ತರ್ ಹೊಕ್ಲೆಚಿ ಸೊಭಾಯ್ ವರ್ಣನ್ ಕರ್ನ್ ಸೊವ್ಯಾರ್

ಜಾಯ್ ಪುಲ್ಲಾ ಮ್ಹಣ್ ಹೊಗ್ಲಿತಾತ್. ತಶೆಂಚ್ ಹೊರೆತಾಕ್ ಆನಿ ಹೊಕ್ಲೆಕ್
ರಾಯಾಂ ಕುಳಿಯೆಚಿಂ ಮ್ಹಣ್ ಪುಗಾರ್ತಾತ್. ಮೂಟ್‌ಭರ್ ಭಾತಾನ್
ಏಕ್ ಸುಪೆಂಭರ್ ಲಾಯ್ ಜಾತಾ, ಮಾಳಿಯೆಕ್ ಲಾಂಬ್ ಸಾಂಕ್ಲೆಚೊ
ದಿವೊ, ತಶೆಂಚ್ ಮಾಳಿಯೆಕ್ ಲಾಂಬ್ ಸಾಂಕ್ಲೆಚಿ ಸೊಮಯ್ ಆಸಾ.
ಮ್ಹಳ್ಯಾರಿ ಹೊರೆತ್ ಯಾ ಹೊಕಾಲ್ ರಾಯಾ ಕುಳಿಯೆಂಚಿಂ ಮ್ಹಣ್ ಹಾ
ವೇರ್ಸಾಂತ್ ಉಲ್ಲೇಖ್ ಜಾತಾ.

ಗುಲೊಬಾಂಚೊ ರೈಲೊ, ಉದ್ಕಾರ್ ಪಾಸಾರ್ ಕೆಲೊ
ಜಳ್ಜರಿಚೊ ಶೆಲೊರೆ ವಿವಾ, ಮಾಂವಾನ್ ಆಯೆರ್ ಕೆಲೊ (2)

ಮೂಟ್‌ಭರ್ ಭಾತ್, ಸುಪೆಂಭರ್ ಲಾಯಿ
ಸೊವ್ಯಾರ್ ಫುಲ್ಲಾ ಜಾಯಿರೆ ವಿವಾ ಆಮ್ಚಿ ಹೊಕಾಲ್‌ಬಾಯಿ (2)

ಲಾಂಬ್ ಸಾಂಕ್‌ಳೆಚೊ, ದಿವೊ ಮಾಳಿಯೆಚೊ.
ರಾಯಾಂ ಕುಳಿಯೆಚೊ ಕುಂವರ್‌ರೆ ಆಮ್ಚೊ ಹೊರೆತ್‌ಬಾಬ್ (2)

ಲಾಂಬ್ ಸಾಂಕ್‌ಳೆಚಿ, ಸೊಮಯ್ ಮಾಳಿಯೆಚಿ,
ರಾಯಾಂ ಕುಳಿಯೆಚಿ ಕುಂವರ್‌ರೆ ಆಮ್ಚಿ ಹೊಕಾಲ್‌ಬಾಯಿ (2)

ಗೊಯಾಂ ವೆಚ್ಚೆ ವಾಟೆರ್ ಲೇಸ್ ಪಡ್ಲೊ ಬೊಶೈರ್
ಕಾಯ್ಲೊಳ್ಚಾಂಚೆ ಆಶೆನ್ ರೆ ವಿವಾ, ಹೊರೆತ್ ಕಾಜಾರ್ ಜಾಲೊ.(2)

ಗೊಯಾಂ ವೆಚ್ಚೆ ವಾಟೆರ್ ಖಣೆರಿಚಿಂ ಪೀಕ್
ಮುದಿಯೆವಯ್ಲೆಂ ಥಿಕ್ ರೆ ವಿವಾ, ಆಮ್ಚೊ ಹೊರೆತ್‌ಬಾಬ್
(ಆಮ್ಚಿ ಹೊಕಾಲ್ ಬಾಯ್)(2)

ಗುರ್‌ಪುರ್‌ಚೆ ನ್ಹಂಯ್ ಮೂಟ್‌ಭರ್ ರೇಂವ್
ಹೊಕಾಲ್ ಖಾತಾ ಮ್ಹೊಂವ್‌ರೆ ವಿವಾ, ಹೊರೆತಾ ಹಾತ್ ಲೇಂವ್ (2)

ಆಮ್ಚೊ ಘರಾ ಪಾಟ್ಲಾನ್ ಉಂದ್ರಾನ್ ಮೊಂಡ್ಲಾಂ ಬೀಳ್
ಹೊರೆತಾ ಖಾತಾ ಲೇಳ್‌ರೆ ವಿವಾ ಹೊಕ್ಲೆ ಆಂಯ್ಲೆ ಗೀಳ್

ಹೊವೊ ಸುಂಗಾರುನ್



ಹೊ ವೇರ್ಸ್ ಸೊವ್ಯಾರ್ ಬಸಯ್ಯಾ ಉಪ್ರಾಂತ್ ಗಾಂವ್ಚೊ ಜಾವ್ನಾಸಾ. ಆದ್ಲ್ಯಾ ಕಾಜಾರಾಂನಿ ಹೊಕ್ಲೆಕ್ ಆನಿ ಹೊರೆತಾಕ್ ಸೊವ್ಯಾರ್ ಬಸವ್ ಜಾಲ್ಯಾ ಉಪ್ರಾಂತ್ ತಾಂಚೊ ಪಾಗ್ ಲಾಯ್ತಾಲಿಂ. ಮ್ಹಳ್ಯಾರ್ ಹೊರೆತ್ ಆನಿ ಹೊಕ್ಲೆಕ್ ಹಾತ್ ಎಕಾಚಿಕಾಚ್ಯಾ ಹಾತಾಂ ವಯ್ರ್ ದವರ್ನ್ ಭಾಂಗಾರಾಚ್ಯಾ ದೊಡ್ಯಾ ಸರ್ಪಳೆನ್ ತೆ ಬಾಂದ್ಚೆ ಆಸ್ಲೆ. ಹಿ ರಿವಾಜ್ ಆತಾಂ ಮಾಯಾಕ್ ಜಾಲ್ಯಾ ತಶೆಂಚ್ ಪಯ್ಲೆಚ್ಯಾ ಕಾಳಾರ್ ಲ್ಹಾನ್ ಪ್ರಾಯೆರ್ ಕಾಜಾರ್ ಕರ್ತಾಲಿಂ ದೆಕುನ್ ತಿಂ ದೊಗಾಂಯ್ ಖೆಳ್ಚ್ಯಾ ಪ್ರಾಯೆಚಿಂ ಮ್ಹಣೊನ್ ಹ್ಯಾ ವೇರ್ಸಾ ಮಾರಿಫಾತ್ ಕಳ್ತಾ. ಆದಿಂ ಗುರ್ಪೊಳ್ಕಾಂಚೊ ಖೆಳ್ (ಚೆನ್ನೆಮಣಿ) ಹರ್ಯೆಕಾ ಘರಾಂತ್ ಖೆಳ್ತಾಲಿಂ ಮ್ಹಳ್ಯಾರ್ ಹ್ಯಾ ವೇರ್ಸಾಂತ್ ಉಲ್ಲೇಖ್ ಮೆಳ್ತಾ. ಸೊವ್ಯಾರ್ ಬಸಲ್ಲ್ಯಾ ಹೊಕ್ಲೆಕ್ ಆನಿ ಹೊರೆತಾಕ್ ಹೊಗ್ಳುನ್ ತಾಂಚಿ ಸೊಭಾಯ್ ವರ್ಣುನ್, ತಾಂಚಿ ವ್ಹಡ್ವಿಕಾಯ್ ಉಚಾರ್ನ್ ಹೊ ವೇರ್ಸ್ ಗಾಂವ್ಚೊ ಆಸ್ಲೊ. ಹೊರೆತಾಚ್ಯಾ ದಾವ್ಯೆ ಕುಶಿಕ್ ಮಾಣಿಕ್ ಉಬೆಂ ಆಸಾ, ಹೊರೆತಾನ್ ದಾಳ್ವಣಿಚ್ಯಾ ಪುಲಾಕ್ ಹಾತ್ ದಿಲಾ ಆನಿ ತೆಂ ದಾಳ್ವಣ್ ಪಿಕ್ಚ್ಯಾ ಪುಡೆಂಚ್ ಹೊರೆತಾನ್ ಜಿಕ್ಲಾಂ, ಹೊರೆತಾನ್ ಕುಶಿಂ ಜಾಯ್ ಫುಲ್ಲಾಂ, ಮಾಣಿಕ್ ನಿಫಜ್ ಜಾಲಾಂ, ಹೊರೆತ್-ಹೊಕಾಲ್ ರಾಯಾ ಕುಳಿಯೆಚಿಂ, ತಾಂಚಿಂ ಜೊಡೆಂ ಕೀರಾ ಸಾಳೆರಿಚಿಂ ಆಶೆಂ ಹ್ಯಾ ವೇರ್ಸಾಂತ್ ಹೊಕ್ಲೆಕ್ ಆನಿ ಹೊರೆತಾಕ್ ಹೊಗ್ಳಾಪಾನ್ ಪಿಕಯ್ತಾತ್.

ಸೊವ್ಯಾರ್ ಬಸ್‌ಲ್ಯಾ ವೆಳಾರ್ ವೇರ್ಸ್

ವಿ.ಸೂ: ಥೊಡ್ಯಾ ತಾಳ್ಯಾಂನಿ ಹೆ ವೇರ್ಸ್ ಗಾಯ್ತಾನಾ ಥೊಡೊದೋನ್ ಪಾವ್ಲಿಂ ಗಾವುನ್ ಮ್ಹಣಾಜಾಯ್ ಪಡ್ತಾತ್. ಹೈ ಚಡಿತ್ ಸಬ್ದ್ ಆವರಣಾ ಭಿತರ್ ಛಾಪ್ಲ್ಯಾತ್. ಹೆ ಚಡಿತ್ ಸಬ್ದ್ ಸೊಡ್ಲ್ಯಾರ್ ಹಾಂತಾ ಥೊಡ್ಯಾ ವರ್ಸಾಂಚ್ಯೊ ವೊವಿಯೊ ಮ್ಹಣೊಂಕ್‌ಯಿ ಜಾತಾತ್:-

ಅನಂದ್ (ಅನಂದ್) ದೆವಾ ಬಾಪಾ, ಆನಿ ಅನಂದ್ (ಅನಂದ್) ದೆವಾ-ಪುತಾ ಪಯ್ಲೊ (ಪಯ್ಲೊ) ವೇರ್ಸ್ ಗಾಯ್ತಾಂ, ಪವಿತ್ರ್ (ಪವಿತ್ರ್) ಸಾಕ್ರಾಮೆಂತಾಕ್ (ಸಾಕ್ರ) ಸಾಕ್ರಾಮೆಂತಾ ವರ್ವಿಂ, ಹೊಕಾಲ್ (ಹೊಕಾಲ್) ಹೊರೆತ್ ಭುರ್ಗಿಂ ಅರ್ಗಾಂ (ಅರ್ಗಾಂ) ಮಾಗ್ತಿತ್ ಸರ್ಗಿಂ, ದೆವಾ (ದೆವಾ) ಬಾಪಾಲಾಗಿಂ ಸೊವೊ (ಸೊವೊ) ಸುಂಗಾರೊನ್, ದೊಸಿ (ದೊಸಿ) ಸೊಡ್ಲಿಂ ಪೊಂತಾಂ (ಆಯೆ) ಆಯೆರಾಕ್ ಬಸ್ಲ್ಯಾಂತ್, ದೊಗಾಂಯ್ (ದೊಗಾಂಯ್) ಭಾಗೆವಂತಾಂ ಸೊವೊ(ಸೊವೊ) ಸುಂಗಾರುನ್, (ಹಾಂತುಂ) ಹಾಂತುಳ್‌ಲ್ಯಾ ಸೊಸಿ, ಮಾಣಿಕ್ (ಮಾಣಿಕ್) ನಿಫಜ್ ಜಾಲಾಂ, ಹೊರೆತ್(ಹೊರೆತಾ) ದಾವ್ಯೆ ಕುಸಿಂ ಮಾಣಿಕ್ (ಮಾಣಿಕ್) ಆನಿ ಮೊತಿಂ, ಸಿಂಪಿಯೆ (ಸಿಂಪಿಯೆ) ತುಜ್ಯೆ ವೊಂಟಿಂ ನಿಫಜ್ (ನಿಫಜ್) ಜಾಲಾಂ ಮೊತಿಂ, ಹೊರೆತಾ (ಹೊರೆತಾ) ದಾವ್ಯೆ ಕುಸಿಂ ಕಾವ್ಯಾ (ಕಾವ್ಯಾ) ತ್ಯಾವಿ ಸರ್ಶಿನ್, ಕಾವ್ಯಾ (ಕಾವ್ಯಾ) ತಿನ್ ಹಿನ್ ಹೊರೆತಾ(ಹೊರೆತಾ) ಚೈ ಸರ್ಶಿನ್, ಹೊಕಾಲ್ (ಹೊಕಾಲ್) ಸುವಾಸಿನ್ ಕೊಯ್ತೊ (ಕೊಯ್ತೊ) ಮಾರ್ಲೊ ಮಾಸಾ, (ಉಸಾಳ್) ಉಸಾಳ್‌ಲೆಂ ಹಾಡ್ ಮಾಂವ್ (ಮಾಂವ್) ಆಯೆರ್ ಕರ್ತಾ, ಹೊರೆತಾ(ಹೊರೆತಾ) ಚೆಪೆಂ ಕಾಡ್ ಕಾಸೆಂ (ಕಾಸೆಂ) ಕಾಸ್ಕಾರಾಚೆಂ, ರುಪೆಂ (ರುಪೆಂ) ಸೊನಾರಾಚೆಂ, ಚೆಪೆಂ (ಚೆಪೆಂ) ಭಾಂಗಾರಾಚೆಂ, ಹೊರೆತಾನ್ (ಹೊರೆತಾನ್) ಕಶೆಂ ಕಾಡ್ಚೆಂ? (ಯೆಜ್ಸಾನ್) ಯೆಜ್ಸಾನಿಚ್ಯಾ ಹಿತ್ಲಾಂತ್, (ನಾರ್ಲಾ) ನಾರ್‌ಲಾಚೊ ಮಾಡ್, ನಿಸಣ್ (ನಿಸಣ್) ಲಾವ್ನ್ ಕಾಡ್, ಹೊರೆತಾ(ಹೊರೆತಾ) ಚೆಪೆಂ ತುಜೆಂ

ಕೆವಿನ್ (ತೆವಿನ್) ಹೆವಿನ್ ದಯೋ, ಮಧೆಂ (ಮಧೆಂ) ವ್ಹಡ್ಲೆಂ ಲ್ಹಾರ್,
 ನಿಪ್ಪಿಕ್ (ದಿಪ್ಪಿಕ್) ಪಡ್ಲೆಂ ಶಹರ್, ಹೊರೆತಾ(ಹೊರೆತಾ) ಮಾಂವಾಡ್ಯಾಚೆಂ
 ಸೊಕಾಲ್ (ಹೊಕಾಲ್) ಆನಿ ಹೊರೆತ್, ಖೆಲ್ತಾತ್ (ಖೆಲ್ತಾತ್) ಗುರ್ಪೊಳ್ಕಾಂನಿ,
 ತಾಂಚೊ (ತಾಂಚೊ) ಲಾಯ್ಲೊ ಪಾಗ್, ದೊಡ್ಯಾ (ದೊಡ್ಯಾ) ಸರ್ಪಳ್ಕಾಂನಿ
 ಆಮಿ (ಆಮಿ) ಉದಾಕ್ ಶಿಂಪುಂ, (ಬಿಂಬ್) ಬಿಂಬ್‌ಲ್ಯಾಚಾ ಮುಳಾ
 ಹೊರೆತಾನ್ (ಹೊರೆತಾನ್) ಹಾತ್ ದಿಲಾ, (ದಾಳ್ಕಿಣ್) ದಾಳ್ಕಿಣಿಚ್ಯಾ ಫುಲಾ
 (ದಾಳ್ಕಿ) ದಾಳ್ಕಿಣಿಚೆಂ ದಾಳಿಂಬ್, (ದಾಳ್ಕಿ) ದಾಳ್ಕಿಣಿರ್ ಪಿಕ್ಲೆಂ,
 ಪಿಕ್ಲಾ (ಪಿಕ್ಲಾ) ಫುಡೆಂ ಜಿಕ್ಲೆಂ, ಆಮ್ಚಾ (ಆಮ್ಚಾ) ವರೆತಾನ್
 (ಹೊರೆ) ಹೊರೆತಾ ಬಾಬಾ, ಬೊಲ್ಸಾಂತ್ (ಬೊಲ್ಸಾಂತ್) ತುಜ್ಯಾ ಶಿಂವ್ತೆಂ,
 ತುಜ್ಯೆ (ತುಜ್ಯೆ) ಸರ್ಶಿನ್ ಬಸ್ಲಾಂ, ಆಲ್ಕುಂಜ್ (ಆಲ್ಕುಂಜ್) ನಾಂವ್ ಕಿತೆಂ?
 ಆಲ್ಕುಂಜ್ (ಆಲ್ಕುಂಜ್) ಲೊಬಾಂಗಲೆಂ, ನಾಂವ್ (ನಾಂವ್) ಪಾದ್ರಿನ್ ದಿಲ್ಲೆಂ,
 ತುಜ್ಯೆ (ತುಜ್ಯೆ) ಸರ್ಶಿನ್ ಬಸ್ಲಾಂ, (ಮೊಗಾ) ಮೊಗಾಚೆಂ ಐಡಾ ಮ್ಹಳ್ಳೆಂ
 ವಾಟ್ (ವಾಟ್) ಕಾಳೊಕಾಚಿ, ಭಿರಾಂತ್ (ಭಿರಾಂತ್) ಸರೊಪಾಚಿ
 ರಾಣಿ (ರಾಣಿ) ಯೆರೊಪಾಚಿ, ಆಮ್ಚಿ (ಆಮ್ಚಿ) ಹೊಕಾಲ್‌ಬಾಯ್
 (ಕಾಮ್) ಕಾಮಾರಾಚಿ ಸಾಳೆ, ಜೋಡ್ (ಜೋಡ್) ಕಾರೊಪಾಚೊ
 ರಾಯ್ (ರಾಯ್) ಯುರೊಪಾಚೊ, ಆಮ್ಚೊ (ಆಮ್ಚೊ) ಹೊರೆತ್‌ಬಾಬ್
 ಭಾಯ್ಲ್ಯಾನ್ (ಭಾಯ್ಲ್ಯಾನ್) ಆಯ್ಲೆಂ ತಾರುಂ, ಕುವ್ಯಾ (ಕುವ್ಯಾ) ಸಯ್ತ್ ಹಾಲ್ತಾ
 ತಾಚೆರ್ (ತಾಚೆರ್) ಬಸೊನ್ ಧಲ್ತಾ, ಆಮ್ಚೊ (ಆಮ್ಚೊ) ಹೊರೆತ್ ಬಾಬ್
 ಭಾಯ್ಲ್ಯಾನ್ (ಭಾಯ್ಲ್ಯಾನ್) ಆಯ್ಲೆಂ ತಾರುಂ, ತಾರ್ವಾರ್ (ತಾರ್ವಾರ್)
 ಆಯ್ಲೆಂ ವೊಡೆಂ
 ತಾಚೆರ್ (ತಾಚೆರ್) ಬಸ್ಲಾಂ ಜೊಡೆಂ, ಕಿರಾ (ಕಿರಾ) ಸಾಳೆರಿಚೆಂ
 ಕೀರಾ (ಕೀರಾ) ತುಜಿ ಬೊಂಚಿ, ಸಾಳ್ಸೊ (ಸಾಳ್ಸೊ) ಕೊಣಾ ಗಾಂವ್ಚಿ,
 ಸಾಳೆರ್ (ಸಾಳೆರ್) ಕೊಣಾ ಗಾಂವ್ಚಿ ಹೊರೆತಾನ್ (ಹೊರೆತಾನ್) ಪಾರ್ಕುನ್ ಸಾಂಗ್ಲೊ

(ಭಾತಾ) ಭಾತಾಚ್ಯಾ ವಿ ರಾಶಿರ್, ಕೊಂಬೈನ್ (ಕೊಂಬೈನ್) ಫಾಲಾಂ ತಾಂತ್ರಿ
 ವಿಂಚುನ್ (ವಿಂಚುನ್) ಕಾಡ್ಲಾಂ ಮೊತಿಂ, ಆಮ್ಚಾ (ಆಮ್ಚಾ) ಹೊರೆತಾನ್
 ತೀಂತ್ (ತೀಂತ್) ತಿಂತೆರಾಂತ್, ಫೊಲಿಂ (ಫೊಲಿಂ) ಗೊವೆತಾಂತ್
 ಹೊಕಾಲ್ (ಹೊಕಾಲ್) ವೆತಾಂ ಮ್ಹಣ್ತಾ, ಮಾದ್ರಿ (ಮಾದ್ರಿ) ಕೊವೆಂತಾಂತ್
 ಫುಲಾಂ (ಫುಲಾಂ) ಎಕ್ಪಾಂಯ್ ಕರ್ನ್, ಭರ್ಲಿ (ಭರ್ಲಿ) ಮು ತಿ ದಾಲಿ
 (ಮಾದ್ರಿ) ಮಾದ್ರಿಂತ್ ವೆಚಿ ಚಲಿ, ಕಾಜಾರ್ (ಕಾಜಾರ್) ಕಶಿ ಜಾಲಿ
 (ಶಿಂವ್ಕಾರ್) ಶಿಂವ್ಕಾರಾಚ್ಯೆ ಪೆಂಟೆ, ಶಿವೊಂಕ್ (ಶಿವೊಂಕ್) ಫಾಲಾಂ ಆಂಗ್ಲೆಂ
 (ಪಾಂಯಾಂ) ಪಾಂಯಾಂಕ್ ಪಡೊನ್ ಮಾಗ್ಲೊ, ಆಮ್ಚಾ (ಆಮ್ಚಾ) ಹೊರೆತಾನ್
 (ಕಾಗ್ಡಾ) ಕಾಗ್ಡಾಚ್ಯೊ ಫೊಲಿಯೊ, (ದೊಡ್ತಾಂ) ದೊಡ್ತಾಂ ದೊಡ್ಲೊ
 ವೊಣ್ಣೆ (ವೊಣ್ಣೆ) ಕೊಸ್ಕೊನ್ ಪಡ್ಲೊ, ಮಾದ್ರಿ (ಮಾದ್ರಿ) ಕೊವೆಂತಾಚ್ಯೊ
 ಬಾರಾ (ಬಾರಾ) ಭಾಂಗಾರಾಚ್ಯೊ, ಬಾರಾ (ಬಾರಾ) ರುಪಿಯಾಚ್ಯೊ
 ಅಶ್ಯೊ (ಅಶ್ಯೊ) ಚವೀಸ್ ಮುದ್ಯೊ (ಹೊರೆತಾ) ಹೊರೆತಾಕ್ ಮಾಂವಾಡ್ಯಾಚ್ಯೊ
 ಹೊಕಾಲ್ (ಹೊಕಾಲ್) ಮೆಳ್ಳಿ ಹೊರೆತಾ, ದಾವೇ (ದಾವೇ) ಕುಶಿನ್ ಬೋರ್
 ದೆವಾ (ದೆವಾ) ಖಾತಿರ್ ಹೊರೆತಾ, ತಿಚೊ (ತಿಚೊ) ಮೋಗ್ ಕರ್
 ಕಾಳಿ (ಕಾಳಿ) ನ್ಹಂಯ್ ಗೊರಿ, (ಬೆಂತಿಣ್) ಬೆಂತಿಣಿಚಿ ದೊರಿ
 ದೋತ್ (ದೋತ್) ಥೊಡಿ ಜಾಲ್ಯಾರ್, ಹೊಕಾಲ್ (ಹೊಕಾಲ್) ಮೆಳ್ಳಿ ಬೋರ್
 ರುಕಾರ್ (ರುಕಾರ್) ಪಿಕ್ಲಾ ಪೊಣಸ್, ಮುಳಿಂ (ಮುಳಿಂ) ಪೊಡ್ಲಿಂ ಬಿಕ್ಲಾಂ
 (ಆಯ್ಕಾ) ಆಯ್ಕಾನಾಕಾ ಶಿಕ್ಲಾಂ, ಹೊರೆತಾ (ಹೊರೆತಾ) ಹೊಕ್ಲೆಚಿಂ
 (ದೂರ್) ದೂರ್‌ಫಾಂತ್ಲಾಂ ಆಯ್ಲಿ ಪಾತ್ಕಾರ್, (ಸ್ತುಯ್) ಸ್ತುಯ್‌ಲ್ಯಾನ್ ಆಯ್ಲಿ ದೋಣ್
 ಹಾಂವ್ (ಹಾಂವ್) ವೇರ್ಸ್ ಗಾತಾಂ, ರಜಲಿನ್ ಸಾಕ್ಸ್ ರಾವ್ತಾ ಕೊಣ್?
 ತುರ್ಕಿ (ತುರ್ಕಿ) ಭಾಷೆನ್, ಮ್ಹಾತಾರೆಕ್ (ಮ್ಹಾತಾರೆನ್) ಮ್ಹಣ್ತಾತ್ ಬುಡ್ಡಿ
 (ತುಕಾ) ತುಕಾ ವೇರ್ಸ್ ಗಾಂವ್ಕ್, ರಜಲಿನ್ ಕೊಣಾಚಿ ತೀ ಅಡ್ಡಿ?

ಆಂಬೊ) ಆಂಬೊಮು ತೊ ಕಾತರ್ನ್, (ಆಂಬ್ಯಾ) ಆಂಬ್ಯಾಚಿ ಕೆಲಿ ಅರ್ಧಿ
 ತಾಂ (ಆತಾಂ) ಕರ್ಯಾ ಮರ್ಜಿ, ರಜಲಿನ್ ತುಮ್ಮಾ ವೆರ್ಸಾಂಚಿ
 ರ್ಯಾ (ದರ್ಯಾ) ಭಿತರ್ ದರ್ಯೊ, ತಾಂಬ್ಡೊ (ತಾಂಬ್ಡೊ) ದರ್ಯೊ ಗುಂಡ್
 ಸಿಂಜಾರ್ (ಬೆಜಾರ್) ಕೆಲಾಂ ಮುಂಡ್, ರಜಲಿನ್ ಹೊಕ್ಲೆಕ್ ಪಾಂಗ್ರುಂಚ್ಯಾಕ್
 ದರ್ಯಾ) ದರ್ಯಾಚ್ಯಾ ಲಾರಾ, ಉಬೊನ್ (ಉಬೊನ್) ಗೆಲೊ ಖೊಲೊ
 ಫಿದಲ್ಯಾಂ) ಫಿದಲ್ಯಾಂ ಗೆಲೊ ಚಲೊ, ರಜಲಿನ್ ಆಮ್ಚೊ ವ್ಹರೆತ್ ಬಾಬ್
 ಸಾತಾಂ (ಸಾತಾಂ) ದರ್ಯಾಂ ಭಾಯ್ರ್, (ವೊವ್ಚಿ) ವೊವ್ಚಿಕ್ ರೂಕ್
 (ಕೊಣಾ) ಕೊಣಾ ಮಾಯೆಚೊ ಪೂತ್, ರಜಲಿನ್ ಹೊಕ್ಲೆನ್ ಆಪ್ಲೊ ಕೆಲೊ
 (ಕುಂಕಾಡ್) ಕುಂಕಾಡ್‌ಮು ತೆಂ ಮಾರ್ನ್, ಕಾಡ್ಲೆಂ (ಕಾಡ್ಲೆಂ) ತಾಚೆಂ ಪಾಕ್
 (ಕುಡಿ) ಕುಡಿಚೆ ಕಷ್ಟ್ ದಿಲ್ಯಾರ್, ರಜಲಿನ್ ಅತ್ಯಾಕ್ ಬರೆಂ ಮಾಗ್
 (ಮಿಲಾರ್) ಮಿಲಾರ್‌ಚ್ಯೆ ಇಗರ್ಜೆಂತ್, ಸಾಂತ್ (ಸಾಂತ್) ಅಂತೊನ್ ವ್ಹಡ್
 ತಾಣೆ (ತಾಣೆ) ದಿಂವ್ಚೊ ಪೊಡ್, ರಜಲಿನ್ ಬಿಂಶಿಚೊ ಜೋಡ್
 ಶೆತಾ (ಶೆತಾ) ಭಿತರ್, ಶೆತ್ (ಶೆತ್) ದಿಪ್ಲ್ಯಾಂಚೆಂ
 ಮಾಣಿಕ್ (ಮಾಣಿಕ್) ಪುತ್ಯಾಂಚೆಂ, ಆಮ್ಚೆಂ (ಆಮ್ಚೆಂ) ಹೊಕಾಲ್ ಬಾಯ್
 (ಕಾಂಕಣ್) ಕಾಂಕಣ್ ಫುಟೊನ್, (ಉಸಾಳ್) ಉಸಾಳ್ ಖೊಂವ್ಚಿ
 (ಪಾಂವ್ಡಾ) ಪಾಂವ್ಡಾ ವರ್ನಿಂ ಉಂಚಿ, ಆಮ್ಚೊ (ಆಮ್ಚೊ) ಹೊರೆತ್ ಬಾಬ್
 ಕೊಂಬೊ (ಕೊಂಬೊ) ಮಾರ್ಲಾ ಮಾಸ್, ನಾರ್ಲ್ (ನಾರ್ಲ್) ಫೊಡ್ಲಾ ರೊಸಾ
 ಜೆವ್ಣಾಕ್ ವೇಳ್ ಆಸಾ, ವೊವ್ಚಿಂ (ವೊವ್ಚಿಂ) ಮಾಟಾತ್ ಬಸ್
 (ಗುಡ್ಯಾ) ಗುಡ್ಯಾವಯ್ಲೆಂ ತಳೆಂ, (ಭುರ್ಗ್ಯಾಂ) ಭುರ್ಗ್ಯಾಂನಿ ಖಿದ್ವಳಾಯ್ಲೆಂ
 (ಝಡಾ) ಝಡಾ ವಯ್ಲೆಂ ಶಿಂವ್ತೆಂ, (ಹೊರೆತ್) ಹೊರೆತಾನ್ ಜಿಕುನ್ ಹಾಡ್ಲೆಂ
 ಬಾರಾ (ಬಾರಾ) ಶಿಂವ್ತಿಂ ಫುಲ್ಲಿಂ, (ಶಿಂವ್ತಿಣಿ) ಶಿಂವ್ತಿಣಿಚ್ಯಾ ಮುಳಾ
 (ತೆರಾ) ತೆರಾವೆಂ ಶಿಂವ್ತೆಂ ಘೆವ್ನ್, ಹೊರೆತ್ (ಹೊರೆತ್) ಆಯ್ಲೊ ಘರಾ
 (ಖಾಣಾ) ಖಾಣಾ ಭಿತರ್ ಖಾಣ್, (ರುಚಿಚೆಂ) ರುಚಿಚೆಂ ಆಣಾಸ್
 (ಭಾಂಗಾರ್) ಭಾಂಗಾರಾಚೆಂ ಕಣಾಸ್, ಆಮ್ಚೆಂ (ಆಮ್ಚೆಂ) ಹೊಕಾಲ್‌ಬಾಯ್

(ದುತ್ರಾ) ದುತ್ರಾಂಚಿ ಕೊಯ್ತಿ (ದವರ್) ದವರಿಲಿ ತಳ್ಸಾರ್
 (ಭಾಂಗಾರ್) ಭಾಂಗಾರಾಚಿ ಜಳ್ಸಾರ್, ಆಮ್ಚಿ (ಆಮ್ಚಿ) ಹೊಕಾಲ್‌ಬಾಯ್
 (ಭಾತಾ)ಭಾತಾಚ್ಯೆ ರಾಶಿರ್, (ಕೊಂಬಿ) ಕೊಂಬಿಯೆನ್ ದವರ್ಲೆಂ ತಾಂತಿಂ
 (ಸೊವ್ಯಾ) ಸೊವ್ಯಾರ್ ದಿಸ್ತಾ ಕಾಂತಿ, ಆಮ್ಚೊ (ಆಮ್ಚೊ) ಹೊರೆತಾಬಾಬ್
 ಆಮ್ಚ್ಯಾ (ಆಮ್ಚ್ಯಾ) ವೊಣಿ ವಯ್ಲ್ಯಾನ್, ಚಡ್ತಾ (ಚಡ್ತಾ) ದೆಂವ್ತಾ ಹುಂವ್ಡ್ಯಾ
 ಜಳ್ಸರಿಚೊ ಕೊಂಬ್ಲೊ, ಆಮ್ಚೊ (ಆಮ್ಚೊ) ಹೊರೆತ್‌ಬಾಬ್

ಸಾತ್ (ಸಾತ್) ಸತ್ಯೊ ಲಾವ್ನ್, ಹೊರೆತ್ (ಹೊರೆತ್) ಗೆಲೊ ಭವೊಂಕ್
 ಮಾಣಿಕ್ (ಮಾಣಿಕ್) ಮೆಳ್ಳೆಂ ಖೆಳೊಂಕ್, ಆಮ್ಚ್ಯಾ (ಆಮ್ಚ್ಯಾ) ಹೊರೆತಾಕ್
 (ರೆಸ್ಪೆರ್) ರೆಸ್ಪೆರಾಮು ತೆಂ ಜಾವ್ನ್, (ಕೊಪೆಲ್) ಕೊಪೆಲ್ಕಾರಾಂತ್ ಫಾಲಿ ದಿಂಬಿ
 (ಆಗ್ಡೆಂತ್) ಆಗ್ಡೆಂತಾಚಿ ಗಿಂಡಿ, ದೆವಾನ್ (ದೆವಾನ್) ಪಾಟಯಿಲಿ

ಪಾದ್ರಿ (ಪಾದ್ರಿ) ಮೀಸ್ ಸಾಂಗ್ತಾ, ಲೋಬ್ (ಲೋಬ್) ತಾಚೊ ಲೊಳ್ತಾ
 ಮಿನಿನ್ (ಮಿನಿನ್) ಚೆಜು ಖೆಳ್ತಾ, ತಾಚ್ಯಾ (ತಾಚ್ಯಾ) ವಾಂಚೆಲಾರ್

ಉದೆ ಉದೆ (ಉದೆ) ದಿಸಾ, (ಉದೆ) ಉದೆತಾವಾ ತಾಂಬ್ಲೊ
 (ಚಂದ್ರೆಮ್) ಚಂದ್ರೆಮಾಚೊ ಆಸೊರ್, ಆಮ್ಚೊ (ಆಮ್ಚೊ) ಹೊರೆತ್‌ಬಾಬ್

ತೆವ್ಕಿನ್ (ತೆವ್ಕಿನ್) ಹೆವ್ಕಿನ್ ದರ್ಯೊ, ಮಧೆಂ (ಮಧೆಂ) ವ್ಹಡ್ಲೆಂ ಲ್ಹಾರ್
 ದಿಷ್ಟಿಕ್ (ದಿಷ್ಟಿಕ್) ಪಡ್ಲೆಂ ಶ್ಹೆರ್, ಹೊರೆತಾ (ಹೊರೆತಾ) ಮಾಂವಾಡ್ಯಾಚೆಂ

ಹೊರೆತ್ (ಹೊರೆತ್) ಆಮ್ಚೊ ಬಾಬ್, (ಪಾಂಯಾನ್) ಪಾಂಯಾಂನಿವಿ ಲಾಂಬ್
 (ಆಲ್ಕಾರ್) ಆಲ್ಕಾರಿಂತ್ಲೊ ಜಾಂಬ್, ಆಮ್ಚೊ (ಆಮ್ಚೊ) ಹೊರೆತ್‌ಬಾಬ್

ಕಾಣಿಕ್ (ಕಾಣಿಕ್) ಧಾಡ್ಲ್ಯಾ ಫಾಲ್ಕಿ, ಉಗ್ತಾ (ಉಗ್ತಾ) ಜನೆಲಾಂಚಿ
 ಸೊಭ್ತಾ (ಸೊಭ್ತಾ) ಚೆನೆಲಾಂಚಿ, ಆಮ್ಚಿ (ಆಮ್ಚಿ) ಹೊಕಾಲ್‌ಬಾಯ್

(ಹೊರೆತ್) ಹೊರೆತಾರೆ ಬಾಬಾ, ಹೊಕಾಲ್ (ಹೊಕಾಲ್) ಸಾಂಗ್ತಾ ಕಾಣಿ
 ಆಪುಣ್ (ಆಪುಣ್) ಮ್ಹಣ್ತಾ ರಾಣಿ, ತುಜ್ಯಾ (ತುಜ್ಯಾ) ರಾಜ್ವೊಟಾಚಿ

(ಹೊಕಾಲ್) ಹೊಕಾಲ್‌ಗೆ ಬಾಯೆ, ಹೊರೆತ್ (ಹೊರೆತ್) ಸಾಂಗ್ತಾ ಕಾಯ್
 ಆಪುಣ್ (ಆಪುಣ್) ಮ್ಹಣ್ತಾ ರಾಯ್, ತುಜ್ಯಾ (ತುಜ್ಯಾ) ರಾಜ್ವೊಟಾಚೊ

ಆಲ್ತಾರ್) ಆಲ್ತಾರಿರ್ ಮೀಸ್, ಆನಿ ಪುಲ್ಪುತ್ರಾರ್ ಶೆರ್ಮಾಂವ್
 ಏಜಾಯ್ (ರುಜಾಯ್) ಮಿಲಾರ್ ಇರ್ಮಾಂವ್, ಆಮ್ಬಿ (ಆಮ್ಬಿ) ಹೊಕಾಲ್‌ಬಾಯ್
 ಹಾತಾಂತ್) ಹಾತಾಂತ್‌ಲೊ ಲಿಂಬೊ, ಪರ್ಮಳ್ ಪರ್ಮಳಾನ್ ಮಿಯೊ
 ಏಪಾನ್ (ರುಪಾನ್) ದಿಸ್ತಾ ಸುಯೊ, ಆಮ್ಬೊ (ಆಮ್ಬೊ) ಹೊರೆತ್‌ಬಾಬ್
 ಏಕಾರ್ (ರುಕಾರ್) ಪಿಕ್ಲಾ ಪೊಣಸ್, ಮುಳಿಂ (ಮುಳಿಂ) ಘುಂವ್ತಾ ಗಾಯ್
 ಆಪುಣ್ (ಆಪುಣ್) ಮ್ಹಣ್ತಾ ರಾಯ್, ತುಜ್ಯಾ (ತುಜ್ಯಾ) ರಾಜ್ವೊಟಾಚೊ
 ಏಕಾರ್ (ರುಕಾರ್) ಪಿಕ್ಲಾ ಪೊಣಸ್, ಭಂವ್ತಿಂ (ಭಂವ್ತಿಂ) ಘುಂವ್ತಾ ಚಾನಿ
 ಆಪುಣ್ (ಆಪುಣ್) ಮ್ಹಣ್ತಾ ರಾಣಿ, ತುಜ್ಯಾ (ತುಜ್ಯಾ) ರಾಜ್ವೊಟಾಚಿ
 (ಕಾಮಾರ್) ಕಾಮಾರಾಚಿ ಸಾಳೆ, ಜೋಡ್ (ಜೋಡ್) ಕಾರೊಪಾಚೊ
 ರಾಯ್ (ರಾಯ್) ಯೆರೊಪಾಚೊ, ಆಮ್ಬೊ (ಆಮ್ಬೊ) ಹೊರೆತ್‌ಬಾಬ್
 ಭಾಯ್ಲ್ಯಾನ್ (ಭಾಯ್ಲ್ಯಾನ್) ಆಯ್ಲೆಂ ತಾರುಂ, ಉಗ್ತಾ (ಉಗ್ತಾ) ಜನಲಾಂಚೆಂ
 ಸೊಭ್ಯಾ (ಸೊಭ್ಯಾ) ಚಿನಲಾಂಚೆ, ಆಮ್ಬಿ (ಆಮ್ಬಿ) ಹೊಕಾಲ್‌ಬಾಯ್
 ಬೊಂಬಯ್ (ಬೊಂಬೈ) ಬೊಂಬೈ ಮ್ಹಣ್ಲೆಂ, ಬೊಂಬೈ (ಬೊಂಬೈ) ಪಾರ್ಶಾಚೆಂ
 ಘರ್ (ಘರ್) ಆರ್ಶಾಂಚೆಂ, ಆಮ್ಚ್ಯಾ (ಆಮ್ಚ್ಯಾ) ಹೊರೆತಾಚೆಂ
 (ತಾಂದುಳ್) ತಾಂದುಳ್‌ಚ್ ನೆರಾವ್ನ್, ಆಮಿ (ಆಮಿ) ಕಾಡುಂ ತಾಳ್ಕೆಂ
 (ಸಾಲ್) ಸಾಲಾಂತ್ ಬಾಂದ್ಲಾಂ ಪಾಳ್ಕೆಂ, (ಕಿರ್ಯಾ) ಕಿರ್ಯಾಲಾನ್ ಫಿಲ್ಯಾದಾಕ್
 ಆಮ್ಚ್ಯಾ (ಆಮ್ಚ್ಯಾ) ಘರಾ ವಯ್ರ್, ಉಡೊನ್ (ಉಡೊನ್) ಗೆಲೊ ವಾಗ್
 ಕಿತೆಂ (ಕಿತೆಂ) ದಿಲಾ ಪಾಗ್, (ಕಿರ್ಯಾ) ಕಿರ್ಯಾಲಾನ್ ಫಿಲ್ಯಾದಾಕ್
 (ಪಾದ್ರಿ) ಪಾದ್ರಿಕ್ ಕಸೊ ಲೋಬ್, (ಮಾದ್ರಿ) ಮಾದ್ರಿಂಕ್ ತಶೆಂ ಗವಾನ್
 ಪಾಗ್ (ಪಾಗ್) ದಿಲಾ ಪವನ್, (ಕಿರ್ಯಾಲ್) ಕಿರ್ಯಾಲಾನ್ ಫಿಲ್ಯಾದಾಕ್
 (ಬಾಪಾಯ್) ಬಾಪಾಯ್ ಭಯ್ಣಿಕ್, ಆಮಿ (ಆಮಿ) ಮ್ಹಣ್ಲೆಂ ಆಕಯ್
 (ಫಿಲ್ಯಾದ್) ಫಿಲ್ಯಾದಾಕ್ ದಿಲ್ಲೊ ಪಾಗ್, ಖಿಂಯ್ (ಖಿಂಯ್) ಆಸಾ ದಾಕಯ್
 (ಆವಯ್) ಆವಯ್ ಭಯ್ಣಿಕ್, ಆಮಿ (ಆಮಿ) ಮ್ಹಣ್ಲೆಂ ಮೌಶಿ
 ಆಜ್ (ಆಜ್) ರಾವ್ತಿ ಜಾಲ್ಯಾರ್, ಫಾಲ್ಯಾಂ (ಫಾಲ್ಯಾಂ) ಪಳೆವ್ನ್ ವೆಶಿ

ಆಮ್ಚಾ (ಆಮ್ಚಾ) ಹಿತ್ತಾಂತ್, (ಪೊಂಗಿರ್) ಪೊಂಗ್ಯಾರಾಚೆಂ ಸಾವ್ವ್
 ಆಜ್ (ಆಜ್) ನಾ ಪಾವ್ಲ್, ಆಮ್ಕಾಂ (ಆಮ್ಕಾಂ) ರಾಂವ್ಚಾಕ್
 (ಲಾಟ್) ಲಾಟೆಚೊ ಯೆಂಟೊ, (ಲಾಟ್) ಲಾಟೆರ್ ತುಟ್ಲೊ
 ಆಜ್ (ಆಜ್) ರಾವೊಂಕ್ ಜಾಯ್ನಾ, ಮ್ಹಜೊ (ಮ್ಹಜೊ) ಚೆರ್ಕೊ ರಡ್ಲೊ
 (ಸಾತ್) ಸಾತಾಂ ದರ್ಯಾಂ ಭಾಯ್ರ್, ಹೊಕ್ಲೆ (ಹೊಕ್ಲೆ) ತುಜೆಂ ಘರ್
 (ವರ್ಸ್) ವರ್ಸಾಕ್ ಏಕ್ ಪಾವ್ಟಿಂ ಆಯ್ಲಾರ್, ಕದೆಲ್ (ಕದೆಲ್) ತಯಾರ್ ಕರ್
 ಗೊಬೊರ್ (ಗೊಬೊರ್) ಘಾಲುಂ ವಾಟ್ಲೆಕ್, ಉದಕ್ (ಉದಕ್) ವೊತುಂ ಬೊತ್ಯೆಕ್
 (ಕಾಯ್ಲೆಳ್) ಕಾಯ್ಲೆಳ್ಕಾಂಚೆ ಆಶೆಕ್, ಹೊರೆತ್ (ಹೊರೆತ್) ಕಾಜಾರ್ ಜಾಲೊ
 ಸೊಮಾರ್ (ಸೊಮಾರ್) ಸೊಮಾರಾಕ್, ಆಯ್ತಾರ್ (ಆಯ್ತಾರ್) ಆಯ್ತಾರಾಕ್
 ಹೊಕ್ಲೆನ್ (ಹೊಕ್ಲೆನ್) ಹಾಡ್ಲಾಂ ಕಾಳಿಂಗ್, (ಹೊರೆತಾ) ಹೊರೆತಾಕ್ ಜಿಂಜ್ವಾರಾಕ್
 ದಾಕ್ಟ್ಯಾ (ದಾಕ್ಟ್ಯಾ) ಮುಡ್ಯಾವರಿಂ, ವ್ಹಡ್ಲ್ಯಾ (ವ್ಹಡ್ಲ್ಯಾ) ಮುಡ್ಯಾಚಿ ಜಡಾಯ್
 (ಹೊರೆತ್) ಹೊರೆತಾನ್ ಹಾಡ್ಲಾ ಘಡಾಯ್, ಹೊಕ್ಲೆಕ್ (ಹೊಕ್ಲೆಕ್) ಜಿಂಜ್ವಾರಾಕ್
 ಬಾರಿಕ್ (ಬಾರಿಕ್) ನಾತ್ನೊ ವಾಸ್ತುನ್, ಕಾಡಿಯಾಂ (ಕಾಡಿಯಾಂ) ಕೋಯ್ತ್
 (ಏಕ್) ಏಕ್ ಬೋತ್ಲೆ ಸೊರೊ, (ಮಾಂವಾಂ) ಮಾಂವಾಚ್ಯಾ ಮಿಶ್ಯಾಂವಯ್ತ್
 (ಕಿರ್ಯಾಂತ್) ಕಿರ್ಯಾಂತ್ ಮಾರ್ಲಿ ಘಾಂಟ್, (ಮುಲ್ಕಿ) ಮುಲ್ಕಿಂತ್ ಜಾಲೆಂ ಟಾಂವ್
 (ಚೆರ್ಕೊ) ಚೆರ್ಕೊ ಭುರ್ಗೊ ಜಾಂವ್, ಫಿಲ್ಯಾದ್ (ಫಿಲ್ಯಾದ್) ಜೊಡ್ತಾಂ ಹಾಂವ್
 (ಹೊರೆತ್) ಹೊರೆತಾಚೊ ಕೊಂಬೊ, (ಹೊಕಾಲ್) ಹೊಕ್ಲೆಚಿ ಕೊಂಬಿ
 ತಾಂಕಾಂ (ತಾಂಕಾಂ) ದೊಗಾಂಯ್ಕಿ ಜೊಂಪಿ, ಮಧ್ಲ್ಯಾ (ಮಧ್ಲ್ಯಾ) ದಾರ್ವಟ್ಕಾರ್
 ಬಾರಿಕ್ (ಬಾರಿಕ್) ಶೆಳೊ, ಉದ್ಕಾರ್ (ಉದ್ಕಾರ್) ಪಾಶಾರ್ ಕೆಲೊ
 (ಪುತಾ) ಪುತಾ ಪುತಾ ಮ್ಹಣ್, (ಯೆಜ್ಕಾನ್) ಯೆಜ್ಕಾನ್ಯಾನ್ ಜಾವಂಯ್ ಕೆಲೊ
 ಹೊಕಾಲ್ (ಹೊಕಾಲ್) ಆವ್ಚಿ ಬಾಯ್, (ದುದಾ) ದುದಾ ವಯ್ಲಿ ಸಾಯ್
 (ತೊಂಡ್) ತೊಂಡಾಕ್ ಪಾಲೊಂವ್ ಧರ್ನ್, (ಸಾಲ್) ಸಾಲಾಂತ್ ದಿವೊ ಲಾಯ್
 ಹೊರೆತ್ (ಹೊರೆತ್) ಆಮ್ಚೊ ಬಾಬ್, ತೆವ್ಕಿನ್ (ತೆವ್ಕಿನ್) ಬಾಗ್ಲಾನ್ ಗೆಲೊ
 ಏಕ್ (ಏಕ್) ಗ್ಲಾಸ್ ಚ್ಹಾಯೆನ್, ಮಾಂಯ್ನ್ (ಮಾಂಯ್ನ್) ಜಾಂವಯ್ ಕೆಲೊ

ಇತ್ತೆ (ಇತ್ತೆ) ವೇರ್ಸ್ ಗಾವ್ನ್, ಭರ್ಲೆಂ (ಭರ್ಲೆಂ) ಆಮ್ಚೆಂ ಪೋಟ್
 ಆತಾಂ (ಆತಾಂ) ಸೊಡ್ಯಾಂ ಮೂಟ್, ಆಮ್ಚ್ಯಾ (ಆಮ್ಚ್ಯಾ) ವೆರ್ನಾಂಚಿ
 ಇತ್ತೆ (ಇತ್ತೆ) ವೇರ್ಸ್ ಗಾವ್ನ್, ತಾಳೊ (ತಾಳೊ) ಆಮ್ಚೊ ಪಡ್ಲೊ
 (ಕಾಜು) ಕಾಜುವಾಚೊ ಸೊರೊ, ಆಮ್ಕಾಂ (ಆಮ್ಕಾಂ) ದೀಂವ್ಕ್ ಪಡ್ಲೊ
 ಇತ್ತೆ (ಇತ್ತೆ) ವೇರ್ಸ್ ಗಾವ್ನ್, ಅಸ್ಕತ್ (ಅಸ್ಕತ್) ಜಾಲಿ ಕೂಡ್
 ದೀ (ದೀ) ಯೆಜ್ಮಾನಿ ಪೂಡ್ ತುಜ್ಯಾ (ತುಜ್ಯಾ) ಬುಶ್ಯಾದಾಂತ್ಲಿ
 (ಮೂಟ್) ಮೂಟ್‌ಭರ್ ಮುಟ್ಲೆಂ, ಟುಕ್ಕ್ (ಟುಕ್ಕ್) ಕರ್ನ್ ಉಟಲೆಂ
 ಪೂಡ್ (ಪೂಡ್) ದಿವ್ಯಾಂ ಮ್ಹಳ್ಯಾರ್, ಬುಶ್ಯಾದ್ (ಬುಶ್ಯಾದ್) ಮ್ಹಜೆಂ ಪುಟ್ಲೆಂ
 ಇತ್ತೆ (ಇತ್ತೆ) ವೇರ್ಸ್ ಗಾವ್ನ್, ಆಮ್ಕಾಂ (ಆಮ್ಕಾಂ) ಕಿತೆಂ ಪಾಗ್
 ತುಮ್ಚ್ಯಾ (ತುಮ್ಚ್ಯಾ) ರಜಾರಾಂತ್, ಆಮ್ಕಾಂ (ಆಮ್ಕಾಂ) ಬರೆಂ ಮಾಗ್
 ಮಾಟ್ವಾಂತ್ ಸೊವ್ಯಾರ್

ಮಾಟ್ವಾಂತ್ ಹೊಕ್ಲೆಕ್ ಆನಿ ಹೊರೆತಾಕ್ ಸೊವ್ಯಾರ್ ಬಸಯ್ಲ್ಯಾ ಉಪ್ರಾಂತ್
 ಮುದಿ ಶಿಂವ್ಚೆಂ, ಪಾಸೊಂಡಿ ಆಯೆರ್ ಕರ್ಚೆಂ, ಒಪ್ಪುನ್ ದಿಂವ್ಚೆಂ, ಉಲ್ಲಾಸ್
 ಪಾಟಂವ್ಚೆಂ ಇತ್ಯಾದಿ ಕಾರ್ಯಾಂ ಚಲ್ತಾತ್. ಹ್ಯಾ ವಿವಿಧ್ ಸಂದರ್ಭಾಂಕ್
 ಸಹಜ್‌ಲ್ಲೆ ವೇರ್ಸ್ ಹಾಂಗಾಸರ್ ದಿಲ್ಯಾತ್.

ಬಾರಾ ಭಾಂಗಾರಾಚ್ಯೊ ಸಿಂಪೊಲಿನ್

ಸೊವ್ಯಾರ್ ಬಸಯ್ಲ್ಯಾ ಉಪ್ರಾಂತ್ ಪಾಸೊಂಡಿ ಆಯೆರ್ ಜಾಲ್ಲೆಂಚ್
 ಸಾಸುಮಾಂಯ್ಸ್ ಹೊರೆತಾಕ್ ಮುದಿ ಶಿಂವ್ಚೆಂ ಕಾರ್ಯಾಂ ಚಲ್ತಾ. ಹ್ಯಾ
 ವೆಳಾರ್ ಹೊರೆತಾಕ್ ಮಾಂವಾಡ್ಯಾಚ್ಯೊ ಬಾರಾ ಭಾಂಗಾರಾಚ್ಯೊ ಆನಿ
 ಬಾರಾ ರುಪಿಯಾಚ್ಯೊ ಮುದಿಯೊ ಆಯ್ಲ್ಯಾತ್ ಮ್ಹಣ್ ಸಾಂಗ್ಲ್ಯಾ ಬರಾಬರ್
 ಹ್ಯೊ ಮುದಿಯೊ ಆಮ್ಕಾಂ ಸಕ್ಡಾಂಕ್ ದಾಕಯ್ ಆನಿ ಲಗ್ನಾಂ-ಪರ್ಬಾಂ
 ವೆಳಾರ್ ಹ್ಯೊ ಮುದಿಯೊ ಬೋಟಾಂಕ್ ನೆಟಯ್ ಮ್ಹಣೊನ್ ಆಯೆರ್
 ಕೆಲ್ಲ್ಯಾ ಸಯ್ರ್ಯಾಂಚೊ ಉಪ್ಕಾರ್ ಮತಿಂತ್ ಆಟಂವ್ಕ್ ಹೊರೆತಾಕ್ ಉಡಾಸ್
 ಕರ್ತಾತ್.



ಬಾರಾ ಭಾಂಗಾರಾಚ್ಯೊ ಸಿಂಪೊಲಿನ್,
 ಬಾರಾ ರುಪಿಯಾಂಚ್ಯೊ, ಬಾರಾ ರುಪಿಯಾಂಚ್ಯೊ,
 ಅಯ್ಸೊ ಚೊವಿಸ್ ಮುದಿಯೊ ಸಿಂಪೊಲಿನ್
 ಹೊರೆತಾ ಮಾಂವಾಡ್ಯಾಚ್ಯೊ, ಹೊರೆತಾ ಮಾಂವಾಡ್ಯಾಚ್ಯೊ.

ಬಾಪಾಯಿಚಿ ಭಯ್ ಸಿಂಪೊಲಿನ್,
 ಮ್ಹಾಕಾ ಲೆಕ್ತಾ ಆಕಯ್, ಮ್ಹಾಕಾ ಲೆಕ್ತಾ ಆಕಯ್,
 ಮಾಂವಾಡ್ಯಾಚ್ಯೊ ಮುದಿಯೊ ಹೊರೆತಾ,
 ಆಮ್ಕಾಂ ಸಕ್ಡಾಂಕ್ ದಾಕಯ್, ಆಮ್ಕಾಂ ಸಕ್ಡಾಂಕ್ ದಾಕಯ್.

ಲಗ್ನಾಂ-ಪರ್ಬಾಂ ವೆಳಾರ್ ಹೊರೆತಾ,
 ಮುದಿಯೊ ಬೊಟಾಂಕ್ ನೆಟಯ್, ಮುದಿಯೊ ಬೊಟಾಂಕ್ ನೆಟಯ್,
 ಆಯೆರ್ ಕೆಲೆಲ್ಯಾ ಸರ್ವಯ್ ಸಯ್ರ್ಯಾಂಚೊ,
 ಉಪ್ಕಾರ್ ಮತಿಂತ್ ಆಟಯ್, ಉಪ್ಕಾರ್ ಮತಿಂತ್ ಆಟಯ್.

ನಾಗ್ಲಾರ್ ಕಿತ್ಯಾಕ್ ಉಬೊ ಹೊರೆತಾ



ಪಾಸೊಡಿ ಆಯೆರ್ ಕರ್ತಾನಾ ತಶೆಂಚ್ ಮಾಯ್ಸ್ ಮುದಿ ಶಿಂವ್ತಾನಾ
 ಮಂಭ್ರಾರ್ ಕಿತ್ಯಾಕ್ ಉಬೊ ಹೊರೆತಾ ವೇರ್ಸ್ ಗಾಂವ್ಚೊ, ಮಾಂಯ್
 ದೆಡಾ ಪಾಂವ್ಡಾಚಿ ಮುದಿ ದಿತಾ ತರ್ ಮಾಂವ್ ಬಾರಾ ವರಹಾಂಚಾ
 ಮೊಲಾಚೊ ಝರಿಚೊ ಶೆಲೊ ದಿತಾ ಮ್ಹಣ್ ಹೊ ವೇರ್ಸ್ ಸಾಂಗ್ತಾ. ತಿ
 ಮುದಿ ಆನಿ ತೊ ಶೆಲೊ ಘಾಲ್ನ್ ಮಿಸಾಕ್ ಗೆಲ್ಯಾರ್ ತುಕಾ ದೀಷ್ಟ್
 ಜಾಯ್ತ್ ದೆಕುನ್ ಮಿಸಾಕ್ ವೆತಾನಾ ಘಾಲ್ತಾಕಾ ಮ್ಹಣ್‌ಯೀ ಹ್ಯಾ ವೇರ್ಸಾಂತ್
 ಜಾಗ್ವಣಿ ಆಸಾ. ತಶೆಂಚ್ ಮಿವ್ಲೊ ಶೆಂಭರ್ ರುಪಿಯಾಂಚಿ ವಿಸ್ಕೆ ಬಾಟ್ಲಿ,
 ಮಿವ್ಲಿ ಚಾಂದಾಡ್ಯಾ ಖೊಲ್ಯಾಂಚಿ ಘರಾಂಚಿ ಪಾತೊಳಿ, ಸಾಡು ತಿಳಾಚೆ
 ಲಾಡು ದಿತಾ ತೆ ಖಾವ್ನ್ ಮಿಸಾಕ್ ಗೆಲ್ಯಾರ್ ಲೊಕಾಕ್ ಪರ್ಮಳ್ ಯೇವ್ನ್
 ಪೋಟ್ ಪಾಡ್ ಜಾತಾ ಮ್ಹಣ್ ಚತ್ರಾಯ್ ಆಸಾ. ಸಾಂಗಾತಾಚ್ಚ್ ಹೊಕಾಲ್
 ಆಪಯ್ತಾ ಆನಿ ಆಪ್ಲಿ ರಕ್ತಾ ಮಾಸಾಚಿ ಕೂಡ್ ತುಕಾ ದಿತಾಂ ಮ್ಹಣ್ತಾ.

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ

ಮಾಂಯ್ ಆಪಯಿತಾ, ಮಾಂಯ್ ಆಪಯಿತಾ

ದೆಡಾ ಪಾಂವ್ಡಾಚಿ ಮುದಿ ವಜ್ರಾಚಿ, ಮಾಂಯ್ ದಿತಾಂ ಮ್ಹಣ್ತಾ (2)

ತಿ ಮುದಿ ಫಾಲ್ಸ್ ವರತಾ,
ವಚಾನಾಕಾ ಮಿಸಾಕ್, ವಚಾನಾಕಾ ಮಿಸಾಕ್
ದೀಷ್ಟ್ ಜಾಯ್ತು ತುಕಾ ವರತಾ, ನಷ್ಟ್ ಜಾಯ್ತು ಮ್ಹಾಕಾ (2)

ಬಾಗ್ಲಾರ್ ಕಿತ್ಯಾಕ್ ಉಬೊ ವರತಾ,
ಮಾಂವ್ ಆಪಯಿತಾ, ಮಾಂವ್ ಆಪಯಿತಾ
ಬಾರಾ ವರ್ದಾಂಚೊ ಶ್ವೆಲೊ ಜರಿಚೊ, ಮಾಂವ್ ದಿತಾಂ ಮ್ಹಣ್ತಾ (2)

ತೊ ಶ್ವೆಲೊ ಫಾಲ್ಸ್ ವರತಾ,
ವಚಾನಾಕಾ ಮಿಸಾಕ್, ವಚಾನಾಕಾ ಮಿಸಾಕ್
ದೀಷ್ಟ್ ಜಾಯ್ತು ತುಕಾ ವರತಾ, ನಷ್ಟ್ ಜಾಯ್ತು ಮ್ಹಾಕಾ (2)

ಬಾಗ್ಲಾರ್ ಕಿತ್ಯಾಕ್ ಉಬೊ ವರತಾ,
ಮಿವ್ಣೊ ಆಪಯಿತಾ, ಮಿವ್ಣೊ ಆಪಯಿತಾ
ಶೆಂಬೊರ್ ರುಪ್ಯಾಂಚಿ ಬಾಳ್ವಿ ವಿಸ್ಕೆಚಿ, ಮಿವ್ಣೊ ದಿತಾಂ ಮ್ಹಣ್ತಾ (2)

ತೊ ಸೊರೊ ಪಿಯೆವ್ನ್ ವರತಾ
ವಚಾನಾಕಾ ಮಿಸಾಕ್, ವಚಾನಾಕಾ ಮಿಸಾಕ್
ಪರ್ಮಳ್ ಯೆತಾ ಲೊಕಾಕ್ ವರತಾ, ಲಜ್ ದಿಸ್ತಾ ಮ್ಹಾಕಾ (2)

ಬಾಗ್ಲಾರ್ ಕಿತ್ಯಾಕ್ ಉಬೊ ವರತಾ,
ಮಿವ್ಣಿ ಆಪಯಿತಾ, ಮಿವ್ಣಿ ಆಪಯಿತಾ
ಚಾಂದ್ವಾ ಖೊಲ್ಯಾಂಚಿ ಪಾತೊಳಿ ಘರಾಂಚಿ, ಮಿವ್ಣಿ ದಿತಾಂ ಮ್ಹಣ್ತಾ (2)

ತಿ ಪಾತೊಳಿ ಖಾವ್ನ್ ವರತಾ,
ವಚಾನಾಕಾ ಮಿಸಾಕ್, ವಚಾನಾಕಾ ಮಿಸಾಕ್
ಪರ್ಮಳ್ ಯೆತಾ ಲೊಕಾಕ್ ವರತಾ, ಪೊಟ್ ಪಾಡ್ ಜಾತಾ (2)

ಬಾಗ್ಲಾರ್ ಕಿತ್ಯಾಕ್ ಉಬೊ ವರತಾ,
ಸಾಡು ಆಪಯಿತಾ, ಸಾಡು ಆಪಯಿತಾ
ದೆಡಾ ಶೆರಾಚೆ ಲಾಡು ತಿಳಾಚೆ ಸಾಡು ದಿತಾಂ ಮ್ಹಣ್ತಾ (2)

ತೊವೀ ಲಾಡು ಖಾವ್ನ್ ವರತಾ,
ವಚಾನಾಕಾ ಮಿಸಾಕ್, ವಚಾನಾಕಾ ಮಿಸಾಕ್
ಪರ್ಮಳ್ ಯೆತಾ ಲೊಕಾಕ್ ವರತಾ, ಪೊಟ್ ಪಾಡ್ ಜಾತಾ (2)

ಬಾಗ್ಲಾರ್ ಕಿತ್ಯಾಕ್ ಉಬೊ ವ್ಹರೆತಾ,
 ಹೊಕಾಲ್ ಆಪಯಿತಾ, ಹೊಕಾಲ್ ಆಪಯಿತಾ
 ರಗ್ತಾ ಮಾಸಾಚಿ ಕೂಡ್ ಆಪ್ಲಾಚಿ, ಹೊಕಾಲ್ ದಿತಾಂ ಮ್ಹಣ್ತಾ. (2)
 ತಿವೀ ಕೂಡ್ ಘೆವ್ನ್ ವ್ಹರೆತಾ,
 ವಚಾನಾಕಾ ಭವೊಂಕ್, ವಚಾನಾಕಾ ಭವೊಂಕ್
 ದೀಷ್ಟ್ ಜಾಯ್ತು ತುಕಾ ವ್ಹರೆತಾ ನಷ್ಟ್ ಜಾಯ್ತು ಮ್ಹಾಕಾ (2)

ರಡೊನಾಕಾ ಬಾಯೆ



ಲಗ್ನಾ ದಿಸಾ ಹೊಕಾಲ್ ಆಪ್ಲೆಂ ಕುಳಾರ್ ಸಂಪೂರ್ಣ್ ಮಾಪಾನ್
 ಸಾಂಡುನ್ ಆಪ್ಲೆಂ ನವೆಂ ಕುಟಾಮ್ ಬಾಂಧುಂಕ್ ಆನೇಕಾಚ್ಚ್ ಕುಟ್ಮಾಕ್
 ಪ್ರವೇಶ್ ಜಾತಾ. ಪ್ರತ್ಯೇಕ್ ಜಾವ್ನ್ ಹೊಕ್ಲೆಕ್ ಹೊರೆತಾಚಾ ಕುಟ್ಮಾಕ್ ಒಪ್ಪುನ್
 ದಿತಾನಾ ವೆಗ್ಳಾಚಾರಾಚಾ ದು:ಖಿನ್ ಹೊಕಾಲ್ ಸಹಜ್ ಜಾವ್ನ್ ರಡ್ತಾ.
 ಮಾತ್ ನೆಂ ನವ್ಯಾ ಘರಾಣ್ಯಾಂತ್ ಮನ್ಶ್ಯಾಂ ನವಿಂ, ಸಂಬಂಧ್ ನವೆಂ,
 ರೀತ್-ರಿವಾಜ್ ನವಿ ಹ್ಯಾ ಸಕ್ಡಾಕ್ ಹೊಂದೊನ್ ಘೆವ್ನ್ ಜಿಯೆಜಾಯ್
 ಮ್ಹಳ್ಳ್ಯಾ ವಿಷ್ಯಾಂತ್ಲಿ ಕಾವ್ಣೆಣಿ ಖಂಡಿತ್ ಜಾವ್ನ್ ಹೊಕ್ಲೆಕ್ ಆಸ್ತಾಚ್ಚ್. ಒಪ್ಪುನ್
 ದಿತಾನಾ ರಡೊನ್ ಆಸ್ತಾ ಹೊಕ್ಲೆಕ್ ಭುಜಂವ್ಕ್ ಆನಿ ಧೈರ್ ದೀಂವ್ಕ್,

ಬರೆಂ ಮಾಗೊಂಕ್ ಹೊ ವೇರ್ಸ್ ಗಾಂವ್ಚೊ ಜಾವ್ನಾಸಾ. ಹ್ಯಾ ವೇರ್ಸಾಂತ್
ಆಟಾಂ ದಿಸಾಂ ಫುಡೆಂ ಆಪವ್ನ್ ವ್ಹರುಂಕ್ ಯೆತಾಂ ಮ್ಹಳ್ಳಿ ಭಾಸಾ
ದಿಂವ್ಚ್ಯಾ ಬರಾಬರ್ ತುಜಾ ಪತಿಚಾ ಘರಾ ಲೊಣ್ಯೆನ್ ಉಂಡೊ ಖಾ
ಸುಖಾನ್ ರಾಜ್ ಕರ್ನ್ ರಾವ್, ಆಪುಣ್ ರಾಣಿ ಮ್ಹಣ್, ರೇಂದಾನ್
ವೋರ್ಲ್ ಫಾಲ್, ದಾಟ್ ಕಡಿ ಖಾ, ರೇಂದಾನ್ ವೋಲ್ ಲಾಯ್
ಕದೆಲಾರ್ ಬಸ್ ಇತ್ತೆಂ ಸಕ್ಕಡ್ ಸಾಂಗೊನ್ ನೊವ್ರ್ಯಾಚಾ ಸಾಂಗಾತಾಂತ್
ಸದಾಂಚ್ ಸಂತೊಸಾನ್, ಧಾದೊಸ್ಕಾಯೆನ್ ರಾವ್ ಮ್ಹಣ್ ಬರೆಂ ಮಾಗೊನ್
ಹೊಕ್ಲೆಕ್ ಒಪ್ಪುನ್ ದಿತಾತ್. ಒಪ್ಪುನ್ ದಿಂವ್ಚ್ಯಾಕ್ ಹೊಕ್ಲೆಕ್ ಬೆಸಾಂವ್
ದಿತಾನಾ ಹೊ ವೇರ್ಸ್ ಗಾಂವ್ಚೊ ಜಾವ್ನಾಸಾ.

ವಚ್‌ಗೊ ವಚ್‌ಗೊ ಬಾಯೆ,

ತುಜ್ಯಾ ನವ್ರ್ಯಾ ಬರಾಬರ್, ಬಾಯೆ ತುಜ್ಯಾ ನವ್ರ್ಯಾ ಬರಾಬರ್
ಆಮ್ಚೊ ಸಮೆಸ್ತಾಂಚೊ ಮೋಗ್, ಬಾಯೆ ತುಜ್ಯಾ ಕಾಳ್ಜಾಂತ್ ದವರ್ (2)

ರಡೊನಾಕಾ ಬಾಯೆ

ಆನಿ ಸುಜಯ್ನಾಕಾ ದೊಳೆ, ಆನಿ ಸುಜಯ್ನಾಕಾ ದೊಳೆ
ಆಯ್ಲಾನ್ ಆಟಾಂ ದಿಸಾಂ ಫುಡೆಂ, ಭಾವ್ ಆಪಂವ್ಕ್ ಯೆತಾಂ ಪಳೆ (2)

ವಚ್‌ಗೊ ವಚ್‌ಗೊ ಬಾಯೆ,

ತುಜ್ಯಾ ಭರ್ತಾರಾಚ್ಯಾ ಘರಾ, ತುಜ್ಯಾ ಭರ್ತಾರಾಚ್ಯಾ ಘರಾ
ಸುಖಾನ್ ರಾಜ್ ಕರ್ನ್, ತುಜ್ಯಾ ಮಾಂಯ್ ಮಾಂವಾಚ್ಯಾ ಘರಾ (2)

ವಚ್‌ಗೊ ವಚ್‌ಗೊ ಬಾಯೆ,

ಬಾಯೆ ಫುಲ್ ಭಾಂಗಾರಾನ್, ಬಾಯೆ ಫುಲ್ ಭಾಂಗಾರಾನ್
ತುಜಿ ಮಾಂಯ್ ಆನಿ ಮಾಂವ್ ಆಸಾತ್, ಬಾಯೆ ತುಕಾ ಅತ್ರೇಗಾನ್ (2)

ಸಕಾಳಿಂವಿ ಉಟೊನ್,

ಬಾಯೆ ಬಸ್ತಾಲ್ಯಾಂವ್ ಮಾಂಡುನ್, ಬಾಯೆ ಬಸ್ತಾಲ್ಯಾಂವ್ ಮಾಂಡುನ್
ಆಮ್ಕಾಂ ಪಾಟ್ಲ್ಯಾ ಫುಡ್ಲ್ಯಾಂಕ್ ಸೊಡುನ್, ಬಾಯೆ ವೆತಾಯ್‌ಮುಂಗೊ
ಸಾಂಡುನ್ (2)

ಮಾತೆಂಭರ್ ಕೇಸ್,

ಬಾಯೆ ಪಾಟ್‌ಭರ್ ವಿಣಿ, ಬಾಯೆ ಪಾಟ್‌ಭರ್ ವಿಣಿ
ವೆತಾಯ್‌ಮುಂಗೊ ಭಯ್ಲಿ, ಬಾಯೆ ಆಮ್ಚೆ ಸಾಂಗಾತಿಣಿ (2)

ಸಕಾಂಳಿಂವಿ ಉಟೊನ್

ಬಾಯ್ ಕೇಸ್ ಉಗಯ್ತಾಲೆಂ, ಬಾಯ್ ಕೇಸ್ ಉಗಯ್ತಾಲೆಂ
ಬಾಯ್ ವ್ಹಾಟ್ ಪಳಯ್ತಾಲೆಂ, ಬಾಯ್ ದುಕಾಂ ಗಳಯ್ತಾಲೆಂ (2)

ರಡೊನಾಕಾ ಬಾಯೆ,

ಆನಿ ಸುಜಯ್ನಾಕಾ ದೊಳೆ, ಆನಿ ಸುಜಯ್ನಾಕಾ ದೊಳೆ
ಆಯ್ಜ್ಯಾನ್ ಆಟಾಂ ದಿಸಾಂ ಫುಡೆಂ, ಭಾವ್ ಆಪಂವ್ಕ್ ಯೆತಾ ಪಳೆ (2)

ಏಕ್ ತೊಡ್ವೆಂ ತಾಂದುಳ್,

ಬಾಯೆ ವಾಸ್ತುನ್ ಕಾಡ್‌ಗೊ ಕುಂಡೊ, ಬಾಯೆ ವಾಸ್ತುನ್ ಕಾಡ್‌ಗೊ
ಕುಂಡೊ

ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ಲೊಣ್ಯೆನ್ ಖಾಗೊ ಉಂಡೊ (2)

ಏಕ್ ತೊಡ್ವೆಂ ತಾಂದುಳ್,

ಬಾಯೆ ವಾಸ್ತುನ್ ಕಾಡ್‌ಗೊ ಪೋಲ್, ಬಾಯೆ ವಾಸ್ತುನ್ ಕಾಡ್‌ಗೊ
ಪೋಲ್

ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ರೆಂದಾನ್ ಲಾಯ್‌ಗೊ ಪೋಲ್ (2)

ಯೆಜ್ಮಾಚ್ಯಾ ಹುಂಬ್ರಾರ್,

ಬಾಯೆ ಪಿಯಾವಾಚೆಂ ಸರ್ಲ್, ಬಾಯೆ ಪಿಯಾವಾಚೆಂ ಸರ್ಲ್
ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ರೆಂದಾನ್ ಘಾಲ್‌ಗೊ ಪೊರ್ಲ್ (2)

ಏಕ್ ತೊಡ್ವೆಂ ತಾಂದುಳ್,

ಬಾಯೆ ವಾಸ್ತುನ್ ಕಾಡ್‌ಗೊ ತೂಸ್, ಬಾಯೆ ವಾಸ್ತುನ್ ಕಾಡ್‌ಗೊ ತೂಸ್
ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ಕದೆಲ್ ದವರ್ನ್ ಬಸ್ (2)

ಏಕ್ ತೊಡ್ವೆಂ ತಾಂದುಳ್,

ಬಾಯೆ ವಾಸ್ತುನ್ ಕಾಡ್‌ಗೊ ಕಣಿ, ಬಾಯೆ ವಾಸ್ತುನ್ ಕಾಡ್‌ಗೊ ಕಣಿ
ತುಜ್ಯಾ ನೊವ್ರ್ಯಾಚ್ಯಾ ಗುಸ್ತಾರ್, ಬಾಯೆ ಆಪುಣ್ ಮ್ಹಣ್‌ಗೊ ರಾಣಿ (2)

ದುಕ್ರಾಚ್ಯಾವಿ ಮಾಸಾಕ್,

ಆಮಿ ಘಾಲ್ತಾಂವ್ ಲೊಸುಣ್, ಆಮಿ ಘಾಲ್ತಾಂವ್ ಲೊಸುಣ್
ಆಟ್ರಾ ವರ್ಸಾಂ ಪೊಸುನ್, ಬಾಯೆ ಆಜ್ ದಿತಾಂವ್ ಒಪ್ಪುನ್ (2)

ಭಾಯ್ಲಾನ್ ಆಯ್ಲೊ ವೊರ್



ರೆಸ್ಪೆಕ್ ಜಾವ್ನ್ ಹೊರೆತ್ ಆನಿ ಹೊಕಾಲ್ ಹಾತಾಕ್ ಹಾತ್ ಧನ್ ಧೊರಾಣಾ ಸಾಂಗಾತಾ ಹೊರೆತಾಚಾ ಮಾಟಾಕ್ ಭಿತರ್ ಸರ್ಚಾಕ್ ತಯಾರ್ ರಾವ್ತಾತ್ ತೆದ್ನಾ ಹೊ ವೇರ್ಸ್ ಗಾಂವ್ಚೊ ಜಾವ್ನಾಸಾ. ವೊರ್ ಆಯ್ಲೊ ಆಮ್ಕಾಂ ವೇಳ್ ಕಳಿತ್ ಜಾಂವ್ಕ್ ನಾ. ಆರ್ಕ್ ವಿಯೊಲಾಂಚೊ ಖೆಳ್ ವೊರಾಕ್ ಘೆಂವ್ಕ್ ಮುಖಾರ್ ದಾಡ್ಲ್ಯಾಂ ಆಸ್ಲಾಂವ್ ಮ್ಹಣ್ ವ್ಹಡ್ವಿಕಾಯ್ ಉಚಾರ್ಚಾ ಬರಾಬರ್ ಘರಾಂತ್ ದೊಗಾಂಯ್ ಆಂಕ್ವಾರ್ಯಾಂಚೊ ಉಜ್ವಾಡ್ ಫಾಂಕ್ಲಾ ಮ್ಹಣ್ ಸಂತೊಸ್ ಪಾಚಾರ್ತಾತ್. ಸಾಂಗಾತಾಚ್ ಚಾಂಪ್ಯಾ ದುಂಪೆಲಾಚೆ ಬೊಶಿ ಮುಖಾರ್ ದಾಡ್ಲ್ಯಾಂವ್ ಮ್ಹಣ್ ಸಾಂಗೊನ್ ಖಿಜ್ಚೆ ಸೊಡ್ಯಾಂ ಆನಿ ವೊರಾಣ್ ದಬಾಜಾನ್ ಭಿತರ್ ಘೆಯಾ ಮ್ಹಣ್ ಹೊ ವೇರ್ಸ್ ಸಾಂಗ್ತಾ.

ವೊರ್ (ವೊರಣ್) ಭಿತರ್ ಕಾಣ್ಣೆತಾನಾ (ಮಾಟವ್ ಧರ್ತಾನಾ)

ಭಿತರ್ಲ್ಯಾನ್

ಭಾಯ್ಲ್ಯಾನ್

1. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ನೆಣಾ ಜಾಲ್ಯಾಂವ್ ವೇಳ್ (2)
ಆನಿ ಮುಕಾರ್ ಧಾಡ್ತಾಂವ್,
ಖೆಳ್ ಆರ್ಕ್ ವಿಯೊಲಾಂಚೊ }2
2. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ಬೆಸಾಂವ್ ದೆವಾ-ಬಾಪಾಚೆಂ (2)
ಆನಿ ಟಾಂಕೊನ್ ಆಯ್ಲಾಂ,
ವ್ಹೊರಾಣ್ ಜಾಕೊಬಾಚೆಂ }2
3. ಪಯ್ಲಿ ಸಾಂತಾ ಕುರು ಆನಿ
ದುಸ್ರಿ ಆಮ್ಚಾ ಬಾಪಾ (2)
ಆನಿ ಬೆಸಾಂವ್ ದಿಂವ್ಕ್
ಯೆ ಸರ್ಗಿಂಚ್ಯಾ ದೆವಾ ಬಾಪಾ }2
4. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ಆಂಗ್ಲಿ ಖೆಲ್ತೆತ್ ಮೋರ್ (2)
ಬೆಸಾಂವ್ ದೀಂವ್ಕ್,
ಯೆತಿತ್ ಸರ್ಗಿಂಚೆ ನೋವೀ ಕೋರ್ }2
5. ಫುಲಾ ಭಿತರ್ ಫುಲ್ ಆನಿ
ಕೆಗ್ಗಿನಿಚೊ ಹಾತೊ (2)
ಆನಿ ಬೆಸಾಂವ್ ದಿಂವ್ಕ್,
ಯೆತಾ ಸಾಂತಾನ್ನಿ ನಾತು ತುಜೊ }2
6. ಫರ್ಚೆಗೆ ಫರ್ಕಾರ್ನಿ ಆನಿ
ಭಾಯ್ರ್ ಸರ್ ಯೆಜ್ಮಾ (2)
ಆನಿ ಪೂತ್ ಸುನ್
ಆಯ್ಲ್ಯಾಂತ್ ವ್ಹಡಾ ದಬಾಜಾನ್ }2
7. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ಪಳೆಂವ್ಕ್ ಗೆಲಿಂ ಬಾಳ್ಕಾಂ(2)
ಆಂಜಾನಿಂವಿಂ
ಸಾಳ್ಕಾಂ ವ್ಹೊರಾಕ್ ಉಡಯಿಲಿಂ }2
8. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ಪಳೆಂವ್ಕ್ ಆಯ್ಲೊ ಭೊಂವ್ತಿಂ (2)
ಆನಿ ಆಂಜಾನಿಂವಿಂ,
ಶಿಂವ್ತಿಂ ವ್ಹೊರಾಕ್ ಉಡಯಿಲ್ಲೊ }2

1. ಆರ್ಕ್ ವಿಯೊಲ್ ದೆರಾಂತ್ ಆನಿ
ರೆಬೆಕ್ ಕಂತಾರ್ ಸಾಲಾಂತ್ (2)
ಆನಿ ಉಜ್ವಾಡ್ ಫಾಂಕ್ಲಾ,
ಫರಾಂತ್ ದೊಗಾಂಯ್ ಆಂಕ್ವಾರ್ಯಾಂಚೊ }2
2. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ಧರ್ಣಿಕ್ ಜಾಲಾ ಭಾರ್ (2)
ಆನಿ ಪಯ್ಲೊ ನಮಸ್ಕಾರ್,
ತುಕಾ ಸರ್ಗಿಂಚಾ ದೆವಾ ಬಾಪಾ }2
3. ದುಸ್ರಿ ಆಮ್ಚಾ ಬಾಪಾ ಆನಿ
ತಿಸ್ರಿ ನಮಾನ್ ಮರಿ (2)
ಆನಿ ಬೆಸಾಂವ್ ದಿಂವ್ಕ್
ಯೆತಾ ಸರ್ಗಿಂಚೆ ವಿರ್ಜಾ ಮರಿ }2
4. ಆಯ್ಲೊ ದೇವ್ ಬಾಪ್ ಆನಿ
ನ್ಹೆಸ್ಲೊ ಸುವರ್ಣ್ ಕಾಪ್ (2)
ಬೆಸಾಂವ್ ದೀಂವ್ಕ್ ಯೆತಾ
ಸರ್ಗಿಂಚೊ ದೇವ್ ಬಾಪ್ }2
5. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ಯೆಜ್ಮಾನ್ ಜಾಲ್ಯಾ ಮಿಶಿ (2)
ಆನಿ ಮುಖಾರ್ ಧಾಡ್ಲ್ಯಾ,
ಬಶಿ ಸಾಂಪ್ಯಾಂ ಧುಂಪ್ಯಾಲಾಂಚಿ }2
6. ಫರ್ಚೆಗೆ ಫರ್ಕಾರ್ನಿ ಆನಿ
ಭಾಯ್ರ್ ಯೆವ್ನ್ ಪಳೆ (2)
ಆನಿ ಪೂತ್ ಸುನ್ ಆಯ್ಲ್ಯಾಂತ್
ತುಜೆ ದೊನಿ ದೊಳೆ }2
7. ಭಾಯ್ಲ್ಯಾನ್ ಆಯ್ಲೊ ತಾರುಂ ಆನಿ
ತಾರ್ವಾರ್ ಆಯ್ಲೊ ಬುಲಾಂ(2)
ಆಂಜಾ ನಿಂವಿಂ,
ಫುಲಾಂ ವ್ಹೊರಾಕ್ ಉಡಯಿಲಿಂ }2
8. ಭಾಯ್ಲ್ಯಾನ್ ಆಯ್ಲೊ ವ್ಹೊರ್ ಆನಿ
ಪಳೆಂವ್ಕ್ ಆಯ್ಲೊ ಚಲೆ (2)
ಆನಿ ಆಂಜಾನಿಂವಿಂ
ಕಳೆ ವ್ಹೊರಾಕ್ ಉಡಯಿಲೆ }2

9. ಭಾಯ್ಲಾನ್ ಆಯ್ಲೊ ವೈರರ್ ಆನಿ
ಪಳೆಂವ್ಕ್ ಆಯ್ಲೊ ಬಾಯೊ (2)
ಆನಿ ಆಂಜಾಂನಿವಿಂ,
ಜಾಯೊ ವೈರಾಕ್ ಉಡಯಿಲ್ಯೊ }2
10. ವೈರರ್ ಯೆಂವ್ಚೆಂ ವಾಟೆ ಆನಿ
ನಾತ್ಲೊ ತುಮ್ಮಾಂ ಕಡವ್ (2)
ಆನಿ ಇತ್ಲೊ ಕಿತೆಂ ತಡವ್
ಪೊರೆತಾ ಹೊಕ್ಲೆಕ್ ಹಾಡುಂಕ್ }2
11. ಯೆಜ್ಜಾನ್ಶ್ಯಾ ಹುಂಬ್ರಾರ್ ಆನಿ
ಉಬ್ಲೊ ಗಿಬುರ್ಜ್ಯಾಂಚೊ ಮೇಳ್ (2)
ಆನಿ ಇತ್ಲೊ ಕಿತೆಂ ವೇಳ್
ವರೆತಾ ಹೊಕ್ಲೆಕ್ ಹಾಡುಂಕ್ }2
12. ಇಜೊಲಾಚ್ಯೆ ಪೇಟೆ ಆನಿ
ಸಾಂತ್ ಆಂತೊನಿಚೆಂ ಬೀಗ್ (2)
ಆನಿ ಆತಾಂ ದಿಯಾ
ರೀಗ್ ತಾಂಚಾ ವೈರಾಣಾಕ್ }2
13. ಬೆಸಾಂವ್ ದೆವಾ ಬಾಪಾಚೆಂ
ಬೆಸಾಂವ್ ದೆವಾ ಪುತಾಚೆಂ (2)
ಬಾಗಿಲ್ ಧಾಂಕುನ್,
ಆಯ್ಲಾಂ ವೈರಾಣ್ ಜಾಖೊಬಾಚೆಂ }2
14. ಆಮ್ಚಾ ತ್ಯಾ ಉತ್ವಾರ್
ಗೊಡಾಂಚೆವಿ ಪೆಳೆ (2)
ತಯಾರ್ ಕೆಲ್ಯಾತ್,
ದಾಳೆ ತುಮ್ಮಾಂ ಕದೆಲಾಂಚೆ }2
15. ಪಯ್ಲೊ ಖಿಜೊ ಸೊಡ್ಯಾಂ ಆನಿ
ದುಸ್ರೊ ಖಿಜೊ ಭರ್ಯಾಂ (2)
ಲಾವ್ದಾತ್ ಕಂತಾರ್
ಕರ್ನ್ ವೈರಾಣ್ ಭಿತರ್ ಹಾಡ್ಯಾಂ }2
16. ಬಾರಾ ಖಿಜ್ಣೆ ಭರ್ಯಾ ಆನಿ
ಏಕ್ ಫಾರ್ ಸೊಡ್ಯಾ (2)
ಆನಿ ಲಾವ್ದಾತ್ ಕಂತಾರ್
ಕರ್ನ್ ವೈರಾಣ್ ಭಿತರ್ ಸರ್ಯಾ }2
9. ಪಯ್ಲಾ ಥಾವ್ನ್ ಆಯ್ಲಾಂವ್ ಆನಿ
ಹಾಂಗಾ ಯೆವ್ನ್ ಪಾವ್ಲಾಂವ್ (2)
ಆನಿ ಆತಾಂ ದಿಯಾ,
ಲಾಂಪ್ಯಾಂವ್ ಆಮ್ಚಾ ವೈರಾಣಾಕ್ }2
10. ವೈರರ್ ಯೆಂವ್ಚೆಂ ವಾಟೆ ಆನಿ
ಆಸ್ಲೊ ಆಮ್ಕಾಂ ಸಾಂಕವ್ (2)
ಆನಿ ತಸೊ ಜಾಲೊ ತಡವ್
ಆಮ್ಚಾ ವೈರಾಣಾಕ್ }2
11. ವೈರರ್ ಯೆಂವ್ಚೆಂ ವಾಟೆ ಆನಿ
ಆಸ್ಲೊ ಏಕ್ ಖೆಳ್ (2)
ಆನಿ ತಸೊ ಜಾಲೊ
ವೇಳ್ ಆಮ್ಚಾ ವೈರಾಣಾಕ್ }2
12. ಭಾಯ್ಲಾನ್ ಆಯ್ಲೊ ವೈರರ್ ಆನಿ
ಪಾಂಯ್ ಆಮ್ಚೆ ಪೊಳ್ಳೆ (2)
ಆನಿ ಆತಾಂ ಸೊಡಯಾ,
ಕೊವ್ಣೆ ತುಮ್ಮಾ ಮಾಂದ್ರ್ಯಾಂಚೆ }2
13. ಉಬಾರಿಲಿ ಮಾಡಿ ಆನಿ
ಪಿಂತಾರಿಲಿ ಸಂತಾನ್ (2)
ರುಜಾಯ್ ಮಾಯ್ ಯೆತಾ,
ವೈರಾಣಾಕ್ ಬೆಸಾಂವ್ ದೀಂವ್ಕ್ }2
14. ವೈರರ್ ಪಾವ್ಲಾ ಆದ್ರಾರ್ ಆನಿ
ಘಾಂಟಿ ಜಾಲೊ ಚಬ್ಕಾರ್ (2)
ವ್ಹಡ್ ಮಾಗ್ತಾ,
ಉಪ್ಕಾರ್ ವೈರಾಣ್ ಭಿತರ್
ಸರೊಂಕ್ (2)
15. ವಿವಾ ವಿವಾ ವಿವಾ ಆನಿ
ವಿವಾ ಸಾಂತ್ ಆಂತೊನಿ (2)
ಆನಿ ತುಜಿ ಆಲ್ತಾರ್
ಸೊಭೊಂ ಶಿಂವ್ತ್ಯಾ ಮೊಗ್ರ್ಯಾಂನಿ }2
16. ಭಾಯ್ಲಾನ್ ಆಯ್ಲೊ ವೈರರ್ ಆನಿ
ಹಾಂಗಾ ವ್ಹಡ್ಲಾ ತಾಂಬು (2)
ಆನಿ ಆತಾಂ ದಿಯಾ ಚೆಂಬು
ತುಮ್ಮಾ ಪಾನಿಯಾಂಚೊ }2

ಲಾವ್ದಾತೆ

ಲಗ್ನಾಚೆಂ ಕಾರ್ಯಂ ಸಂಪ್ತಾನಾಂ ಧನ್ಯಾ ದೆವಾಕ್ ಧಿನ್ವಾಸುನ್ ಗಾಂವ್ಚೆಂ
ಲಾತ್ಯಾ ಭಾಶೆಚೆಂ ಗೀತ್ ಜಾವ್ನಾಸಾ ಲಾವ್ದಾತೆ.

ಲಾವ್ದಾತೆ ದೊಮಿನುಮ್ ಓಮ್ನಿಸ್ ಜೆಂತೆಸ್
(ಲಾವ್ದಾತೆ ಯೇಯುಮ್) ಓಮ್ನಿಸ್ ಪೋಪುಲಿ
ಕ್ಲೊನಿಯಾಮ್ ಕೊನ್ಸಿರ್ ಮಾತಾ ಎಸ್ತ ಸುಪೆರ್ನೊಸ್,
ಮಿಸೆರಿಕೊರ್ದಿಯಾ ಯೇಯುಸ್,
ಎತ್ ವೆರಿತಾಸ್ ದೊಮಿನಿ, ಮಾನೆತ್ ಇನ್ ಎತೇರ್ನುಮ್.

ಗ್ಲೊರಿಯಾ ಪಾತ್ರಿ ಎತ್ ಫಿಲಿಯೊ, ಎತ್ ಸ್ಪಿರಿತುಯೀ ಸಾಂಕ್ಟೊ,
ಸಿಕುರ್ ಎರಾತ್ ಇನ್ ಪ್ರಿನ್ಸಿಪಿಯೊ, ಎತ್ ನುಂಕ್ ಎತ್ ಸೆಂಪೆರ್,
ಎತ್ ಇನ್ ಸೆಕುಲಾ, ಸೆಕುಲೋರುಮ್ - ಆಮೆನ್.

ಆಮ್ಚ್ಯಾ ಘರಾಂತ್ ಆಂಧ್ಕಾರ್ ಧಾಂಕ್ಲಾ

ಹೊಕ್ಲೆಕ್ ಹೊರೆತಾಚ್ಯಾ ಕುಟ್ಮಾಕ್ ಒಪ್ಪುನ್ ದಿಲ್ಯಾ ಉಪ್ರಾಂತ್ ಹೊಕ್ಲೆಚಾ
ಘರ್ಜ್ಯಾಂಕ್ ಭಗ್ಚಿ ತಿ ವೆಗ್ಳಾಚಾರಾಚಿ ದೂ:ಖ್ ಹ್ಯಾ ವೇರ್ಸಾಂತ್ ಭೋವ್
ಅಪುರ್ಬಾಯೆನ್ ವಿವರ್ಸಿಲ್ಯಾ. ಆಮ್ಚ್ಯಾ ಘರಾಂತ್ ಅಂಧ್ಕಾರ್ ಧಾಂಕ್ಲಾ.
ಆಮ್ಚ್ಯಾ ಘರ್ಜೊ ಉಜ್ವಾಡ್ ತುಮ್ಚ್ಯಾ ಘರಾ ಅಯ್ಲಾ ಆನಿ ತುಮ್ಚ್ಯಾ
ಘರಾ ಉಜ್ವಾಡ್ ಘಾಂಕ್ಲಾ. ಇತ್ತಿಂ ವರ್ಸಾಂ ಪೊಸುನ್ ಆಜ್ ಮೊಗಾನ್
ತುಮ್ಕಾಂ ಒಪ್ಪುನ್ ದಿತಾಂವ್ ಮ್ಹಣ್ ಭಾರಾದೀಕ್ ಕಾಳ್ಜಾನ್ ಹೊಕ್ಲೆಚಾ
ಪಾಡ್ತಿಚಿಂ ಮ್ಹಣ್ತಾನಾಂ ಹೊಕ್ಲೆಕ್ ಸ್ವೀಕಾರ್ ಕೆಲ್ಲಿಂ ಹೊರೆತಾಚಾ ಘರ್ಚಿಂ
ತುಮಿ ಸಾಂಗ್ಲೆಂ ಸತ್ ಮ್ಹಣ್ ಆಮಿ ಮಾನುನ್ ಘೆತಾಂವ್ ಆನಿ ತುಮಿ
ಕೆಲಾ ತಸೊಚ್ಚ್ ಹೊಕ್ಲೆಚೊ ಆಮಿ ಮೋಗ್ ಕರ್ತಾಂವ್ ಮ್ಹಣ್ ಹ್ಯಾ
ವೇರ್ಸಾ ಮಾರಿಫಾತ್ ಭೋವ್ ವರ್ತ್ಯಾ ಖಾಲ್ತಿಕಾಯೆನ್ ಭಾಸಾಯ್ತಾತ್.

ಆಮ್ಚ್ಯಾ ಘರಾಂತ್ ಅಂಧ್ಕಾರ್ ಧಾಂಕ್ಲಾ
ತುಮ್ಚ್ಯಾ ಘರಾಂತ್ ಉಜ್ವಾಡ್ ಘಾಂಕ್ಲಾ }2
ಬಾಯೆಕ್ ಯೆದೊಳ್ ಮೊಗಾನ್ ಪೊಸುನ್
ದಿತಾಂವ್ ಆತಾಂ ತುಮ್ಕಾಂ ಒಪ್ಪುನ್ }2

ಮಾನುನ್ ಘೆತಾಂವ್, ಉತಾರ್ ದಿತಾಂವ್
ತುಮಿ ಕೆಲಾ ತಸೊಚ್ ಮೋಗ್ ಕರ್ತಾಂವ್ }2

ಬಾರಾ ತೆರಾ ವರ್ಸಾ ಪೊಸುನ್

ಒಪ್ಪುನ್ ದಿಲ್ಯಾ ಉಪ್ರಾಂತ್ ಹೆಣೆಂ ಹೊಕಾಲ್ ರಡ್ತಾ, ತೆಣೆಂ ಹೊಕ್ಲೆಚಾ ಪಾಡ್ತಿಚಿಂ ಸುಸ್ಕಾರ್ತಾ. ಸಗ್ಳೆಂ ವಾತಾವರಣ್ಂಚ್ ಬೆಜಾರಾಯೆಚಿಂ ಜಾಂವ್ಕ್ ಪಾವ್ತಾ. ಹ್ಯಾ ವೇಳಾರ್ ಲಗ್ನಾಚೊ ಸಂಭ್ರಮ್ ಪರತ್ ಪಾಟಿಂ ಹಾಡ್ವಾಕ್ ಹೊ ವೇರ್ಸ್ ಮ್ಹಣ್ಣೊ ಜಾವ್ನಾಸಾ. ಇತ್ಲಿಂ ವರ್ಸಾಂ ಪೊಸುನ್ ಆಜ್ ಒಪ್ಪುನ್ ದಿಲೆಂ, ಮುಕಾರ್ ಸರೊನ್ ತುಂ ಯೇ ಹೊಕ್ಲೆ, ಹಾತ್ ಜೋಡ್ನ್, ಸಕ್ಡಾಂಕ್ ಬರೆಂ ಮಾಗೊನ್, ಉಜ್ವಾ ಪಾಂಯಾನ್ ಭಿತರ್ ಯೇ. ತೊಂಡ್ ತುಜೆಂ ಪುಗೈನಾಕಾ, ದೊಳೆ ತುಜೆ ಸುಜಯ್ನಾಕಾ ಮಾಂಯ್ ಆನಿ ಮಾಂವ್ ತುಕಾ ಮೊಗಾನ್ ಪಳೆಯ್ತಲಿಂ ದೆಕುನ್ ಬೆಜಾರಾಯ್ ಸಾಂಡುನ್ ಭಿತರ್ ಯೇ ಮ್ಹಣ್ ಹೊರೆತಾಚಾ ಪಾಡ್ತಿಚಿಂ ಗಾಯ್ತಾತ್.

1. ಬಾರಾ ತೆರಾ ವರ್ಸಾಂ ಪೊಸುನ್, ಆಜ್ ದಿಲೆಂ ವೊಪ್ಪುನ್
ಯೇಗೆ ಹೊಕ್ಲೆ, ಯೇಗೆ ಹೊಕ್ಲೆ ಮುಕಾರ್ ಸರೊನ್ (2)
2. ಹಾತ್ ತುಜೆ ಜೊಡುನ್, ಸಕ್ಡಾಂಕ್ ಬರೆಂ ಮಾಗೊನ್,
ಯೇಗೆ ಹೊಕ್ಲೆ, ಯೇಗೆ ಹೊಕ್ಲೆ, ಉಜ್ವಾ ಪಾಂಯಾನ್ (2)
3. ತೊಂಡ್ ತುಜೆಂ ಫುಗಯ್ನಾಕಾ, ದೊಳೆ ತುಜೆ ಸುಜಯ್ನಾಕಾ,
ಮಾಯ್ ಆನಿ ಮಾಂವ್ ಪಳೆಯ್ತಲಿಂ ಮೊಗಾನ್ ತುಕಾ (2)

ಉಗಡ್ ದಾರ್ ಸರ್ ಭಿತರ್

ಒಪ್ಪುನ್ ದಿಲ್ಯಾ ಉಪ್ರಾಂತ್ ಹೊಕಾಲ್ ಹೊರೆತಾಚಾ ಘರಾ ಭಿತರ್ ಪ್ರವೇಶ್ ಜಾತಾನಾಂ ಹೊ ವೇರ್ಸ್ ಗಾಂವ್ಚೊ ದಾರ್ ಉಘಡ್ನ್ ಭಿತರ್ ಸರ್ ಹೆಂ ತುಜೆಂ ಸಾಸ್ಣಾಚೆಂ ಘರ್, ಸಕ್ಡಾಂಕ್ ಬರೆಂ ಮಾಗೊನ್ ತುಂ ಭಿತರ್ ಸರ್, ಮಾಂಯ್ ಮಾಂವಾಕಡೆ, ನಂಡಾಂ ಜಾಂವಾಂಕಡೆ ಮೊಗಾನ್ ಚಲ್ ಹೆಂ ತುಜೆಂ ಸಾಸ್ಣಾಚೆಂ ಘರ್, ಉಜ್ವಾ ಪಾಂಯಾನ್ ಭಿತರ್ ಸರ್ ಹೆಂ ತುಜಾ ಭರ್ತಾರಾಚೆಂ ಘರ್ ತುಜೆಂ ಶಾಶ್ವಿತ್ ಘರ್ ತುಜಾ ಹಕ್ಕಾಚೆಂ ಘರ್, ತುಜೆಂಚ್ ಘರ್ ಹೊ ಸಂದೇಶ್ ವೇರ್ಸ್ ದಿತಾ.



ಉಗಡ್ ದಾರ್ ಸರ್ ಭಿತರ್ ತುಜೆಂ ಶಾಸ್‌ವಿಲೆಂ ಘರ್ (2)

ಸಕ್ಡಾಂಕ್ ಬರೆಂ ಮಾಗುನ್/ಹೊಕಲ್ ಭಿತರ್ ಸರ್ (2)

ಮಾಂಯ್, ಮಾಂವಾ ಕಡೆ ಮೊಗಾನ್ ಚಲ್ ತುಜೆಂ ಸಾಸ್‌ಣಾಚೆಂ ಘರ್ (2)

ಉಗಡ್‌ದಾರ್ ಸರ್ ಭಿತರ್ ತುಜೆಂ ಶಾಸ್‌ವಿಲೆಂ ಘರ್ (2)

ನಂಡಾಂ ಜಾಂವಾಂ ಕಡೆ ಮೊಗಾನ್ ಚಲ್ ತುಜೆಂ ಸದಾಂಚೆಂ ಘರ್ (2)

ಉಗಡ್ ದಾರ್ ಸರ್ ಭಿತರ್ ತುಜೆಂ ಶಾಸ್‌ವಿಲೆಂ ಘರ್ (2)

ಉಜ್ವಾ ಪಾಂಯಾನ್ ಸರ್ ಭಿತರ್ ತುಜ್ಯಾ ಭರ್ತಾರಾಚೆಂ ಘರ್ (2)

ಉಗಡ್ ದಾರ್ ಸರ್ ಭಿತರ್ ತುಜೆಂ ಶಾಸ್‌ವಿಲೆಂ ಘರ್ (2)

ಮಾಂವಾನ್ ಬಾಂದಿಲಾಂ ಘರ್ ಹೊಕ್ಲೆ, ಆಚಾರ್ಯಾನ್ ಘಡ್ಲೆಂ ದಾರ್ (2)

ಸಕ್ಡಾಂಕ್ ಬರೆಂ ಮಾಗೊನ್ ಹೊಕಾನ್ ಭಿತರ್ ಸರ್ (2)

ಹೈ ವ್ಹಡೆ ರಾತ್ರಿಚಿ ಸಯ್ತಿ

ರೋಸಾಚ್ಯಾ ರಾತಿಂ ಲಗ್ನಾಚ್ಯಾ ಜೆವ್ಣಾಕ್ ತಯಾರಾಯ್ ಜಾತಾನಾ ಮಾಟ್ವಾಂತ್ ಸಂಭ್ರಮ್ ಭರ್ತಾ. ಸರ್ವ್ ಕಾಮಾಂ ಸುಡ್ತುಡಾಯೆನ್ ಕರುಂಕ್ ವ್ಹೊವಿಯೊ ಆನಿ ಥೊಡೆ ವೇರ್ಸೆ ಆಧಾರ್ ದಿತಾತ್. ತ್ಯಾ ಪಯ್ಲಿ ಹೊ ಏಕ್

ವೇರ್ಸ್ ರೋಸಾಚ್ಯಾ ರಾತಿಂ ಯಾ ಲಗ್ನಾಚ್ಯಾ ರಾತಿಂ ಮ್ಹಣೈತ್. ಲಗ್ನಾಚ್ಯಾ ರಾತಿಂ ಹೊರೆತಾಚಾ ಘರಾ ಸಂಭ್ರಮ್. ಹೊರೆತಾಕ್ ಆನಿ ಹೊಕ್ಲೆಕ್ ಕೊಲಾಂವ್ಚೆಂ ತಾಂಕಾಂ ಚಿಡಾಂವ್ಚೆಂ, ತಮಾಶೆ ಕರ್ಚೆಂ ಸಕ್ಕಡ್ ಚಲ್ತಾ. ತಶೆಂಚ್ ರಾತಿಚೆಂ ಜೆವಾಣ್ ಕುಟ್ಮಾಚಿಂ ಹೊಕಾಲ್ ಆನಿ ಹೊರೆತ್ ಸಾಂಗಾತ್ ಆಸ್ತಾನಾಂ ಚಲ್ತಾ. ಹ್ಯಾ ವೇಳಾರ್ ದಾದ್ಲ್ಯಾ ಆನಿ ಸ್ತ್ರೀಯೊ ಪಂಗಡ್ ಬಾಂದುನ್ ಹೊ ವೇರ್ಸ್ ಗಾಂವ್ಚೊ ಆಸ್ಲೊ. ಹ್ಯಾ ವ್ಹಡ್ ರಾತಿಕ್ ಸಂಪ್ತೆ ಕೋಣ್ ಆಯ್ಲೊತ್? ಆಮಿ ಚವ್ಗ್ ಜಣ್ ಆಯ್ಲೊಂವ್ ಮ್ಹಣ್ ಜಾಪ್ ಮೆಳ್ತಾ. ದಾಂಡ್ಯಾ ತೊಣ್ಯಾಚೊ ಮಾಂವ್, ಲಾಂಬ್ ಕಾಚೆಚೊ ಭಾವೊ, ಚಿಂಬುಲ್ಯಾ ವ್ಹಾಣಾಂಚೊ ದೇರ್, ಮೆಯಾ ಮೊಚಾಂಚೊ ಭರ್ತಾರ್. ಆತಾಂ ಮಾಂವಾಕ್ ಜಾಲಾಂತ್ ಮಾಂದ್ರಿ ಘಾಲ್ಯಾ, ಭಾವ್ಯಾಕ್ ಸೊಪ್ಯಾರ್ ನಿದಾಯಾ, ದೆರಾಕ್ ಗುಡಾಂತ್ ಚೆಪಿಯಾ ಆನಿ ಮೆಯಾ ಮೊಚ್ಯಾಂಚಾ ಭರ್ತಾರಾಕ್ ಭಿತರ್ ಆಪಯಾ ಮ್ಹಣ್ ಬಿಯಾತಿಣಿ ಗಾಯ್ತಾತ್. ಭರ್ತಾರ್ ಭಿತರ್ ಆಯ್ಲೊರ್ ಪುರೊ ಹೆರ್ ಸಕ್ಕಡ್ ಹ್ಯಾ ವೇಳಾರ್ ಭಿತರ್ ನಾಕಾತ್ ಮ್ಹಣ್ತಾ ಹೊಕಾಲ್.

ದಾದ್ಲೆ : ಉಟಾ ಸಖಿಯಾಂನೊ, ಭಾಯ್ಲ್ಯಾನ್ ಫಾಲೆಂ ಜಾಲೆಂ
ವೊಣ್ಣಿ ವಯ್ಲ್ಯಾನ್, ಮಾಜ್ರಾನ್ ಉಂದ್ರಾಕ್ ವ್ಹಾವಯ್ಲೆಂ
ಕೊಬ್ಲೆ ಗಾಯೆನ್, ಗೊಟ್ಯಾಂತ್ ವಾಸ್ತುಂ ಫಾಲೆಂ

ಸ್ತ್ರೀಯೊ: ಹೈವ್ಣೆ ರಾತ್ರಿಚೆ ಸಯ್ ಭಾಯ್ಲ್ಯಾನ್ ಕೊಣ್ (2)

ದಾದ್ಲೆ: ಆಗೊ ಚೆಡುವಾ ತುಂ ಕಾಂಯ್ ಭಾಂಗೊಳೆಚ್ಯಾ
ಕಾತ್ಯಾಕ್ ಲಾವುನ್ ಇಲ್ಲೊ ಉಜೊ ಟಾಂಕಯ್‌ಗೊ

ಸ್ತ್ರೀಯೊ: ಹೈವ್ಣೆ ರಾತ್ರಿಚೆ ಸಯ್ ಭಾಯ್ಲ್ಯಾನ್ ಕೊಣ್ (2)

ದಾದ್ಲೆ: ಕೊಣ್‌ಯೀ ನ್ಹಂಯ್‌ಗೊ ಆಮಿ ಚೊವ್ಗ್ ಜಣ್ (2)

ಸ್ತ್ರೀಯೊ: ಹೈವ್ಣೆ ರಾತ್ರಿಚೆ ಸಯ್ ಭಾಯ್ಲ್ಯಾನ್ ಕೊಣ್ (2)

ದಾದ್ಲೆ: ದಾಂಡ್ಯಾ ತೊಣ್ಯಾಂಚೊ ಚೆಡ್ವಾ ಮಾಂವ್‌ಗೊ ತುಜೊ
ಲಾಂಬೆ ಕಾಚೆಚೊ ಚೆಡ್ವಾ ಭಾವೊಗೊ ತುಜೊ

ಚಿಂಬುಲ್ಯಾ ವ್ಹಾಣಾಂಚೊ ಚೆಡ್ವಾ ದೇರ್‌ಗೊ ತುಜೊ,
ಮೆಯಾ ಮೊಚಾಂಚೊ ಚೆಡ್ವಾ ಭರ್ತಾರ್‌ಗೊ ತುಜೊ

ಸ್ತ್ರೀಯೊ: ದಾಂಡ್ಯಾ ತೊಣ್ಯಾಂಚ್ಯಾ ಮಾಂವಾಕ್ ಜಾಲಾಂತ್ ಮಾಂದ್ರೆಯಾ,

ಲಾಂಬೆ ಕಾಚೆಚ್ಯಾ ಭಾವ್ಯಾಕ್ ಸೊಪ್ಯಾರ್ ನಿದಾಯಾ
ಚಿಂಝಲ್ಯಾ ವ್ಹಾಣಾಂಚ್ಯಾ ದೆರಾಕ್ ಗುಡಾಂತ್ ಚೆಪಿಯಾ
ಮೆಯಾ ಮೊಚಾಂಚ್ಯಾ ಭರ್ತಾರಾಕ್ ಭಿತರ್ ಆಪಯಾ

ಸಕ್ಕಡ್: ಆಗೊ ಚೆಡುವಾ ತುಂ ಕಾಂಯ್ ಭಾಂಗೊಳೆಚ್ಯಾ
ಕಾತ್ಯಾಕ್ ಲಾವುನ್ ಇಲ್ಲೊ ಉಜೊ ಟಾಂಕಯ್‌ಗೊ
ಹೈವ್ಡೆ ರಾತ್ರಿಚೆ ಸಯ್ತೆ ಭಾಯ್ಲ್ಯಾನ್ ಕೊಣ್ (2)

ವಯ್ರ್ ವಯ್ರ್ ಝರಿಚ್ಯಾ ಮಾತ್ಯಾರ್

ಸಗ್ಳೆಂ ಕಾರ್ಯೆಂ ಸಂಪ್ತಚ್ ಕಾರ್ಯೆಂ ಕಾಡ್‌ಲ್ಲಾ ಯೆಜ್ಮಾನ್ಯಾಕ್
ಪುಗಾರುನ್ ತಶೆಂ ತಾಚೊ ಉಪ್ಕಾರ್ ಬಾವ್ಡುನ್ ಗಾಂವ್ಚೆ ವೇರ್ಸ್ ಹೊ.
ಯೆಜ್ಮಾನ್ಯಾಚೆಂ ಮನ್ ಧಾದೊಶಿ, ಯೆಜ್ಮಾನ್ಯಾ ತುಕಾ ದೇವ್ ಪಾವ್ತಾ ತುಂ
ಭಿಯೆನಾಕಾ, ಯೆಂವ್ಚ್ಯಾ ವರ್ಸಾ ತುಕಾ ನಾತು/ನಾತ್ ಜಾತಾ ಆನಿ
ಆಬಾ ಆಬಾ ಮ್ಹಣೊನ್ ತುಜ್ಯಾ ಪಾಟಿಕ್ ಲಾಗ್ತಾ ಮ್ಹಣ್ ಹ್ಯಾ ವೆರ್ಸಾಂತ್
ಗಾಯ್ತಾತ್.

ವಯ್ರ್ ವಯ್ರ್ ಝರಿಚ್ಯಾ ಮಾತ್ಯಾರ್ ಕಿರ್ಲಾಲೆಂ ತೊಣ್ (2+2)

ಹ್ಯಾ ಘರಾಚ್ಯಾ ಯೆಜ್ಮಾನ್ಯಾ ತುಜೆಂ ದಾಧೊಶಿ ಮನ್ (2+2)

ಭಿಯೆನಾಕಾ ಯೆಜ್ಮಾನ್ಯಾ ತುಕಾ ದೇವ್‌ಗಾ ಪಾವ್ತಲೊ (2+2)

ಯೆಂವ್ಚ್ಯಾ ವರ್ಸಾ ಯೆಜ್ಮಾನ್ಯಾ ತುಕಾ ನಾತು ಜಾತಲೊ (2+2)

ಆಬಾ ಆಬಾ ಮ್ಹಣೊನ್ ತುಜ್ಯಾ ಪಾಟಿಕ್ ಲಾಗ್ತಲೊ (2+2)

ವಯ್ರ್ ವಯ್ರ್....

ಎಕಾ ರೋಸಾಚ್ಯಾ ಕಾರ್ಯಾಕ್ ಮ್ಹಣೈತ್ ಜಾಲ್ಲ್ಯೊ ವೊವಿಯೊ

ಹಾಂಗಾಸರ್ ಸಾಟ್ (60) ವೊವಿಯೊ ದಿಲ್ಯಾತ್. ಎಕಾ ರೋಸಾಚ್ಯಾ ಕಾರ್ಯಾಂತ್ 20 ಮಿನುಟಾಂನಿ 28-32 ವೊವಿಯೊ ಮ್ಹಣೈತ್. ವೀಸ್ ಮಿನುಟಾಂಚ್ಯಾಕೀ ಚಡ್ ವೇಳ್ ವೊವಿಯೊ ಮ್ಹಳ್ಳಾರ್ ಕಾರ್ಯಾಚಿ ಲಾಂಬಾಯ್ ಚಡೊನ್ ಹಾಜರ್ ಆಸ್‌ಲ್ಲ್ಯಾಂಕ್ ಉಬ್ಗೊಣ್ ಯೇತ್ ದೆಕುನ್ 30-35 ವೊವಿಯೊ ಹಾಂತ್ಲ್ಯೊ ವಿಂಚುನ್ ಗಾಂವ್ಚೆಂ ಬರೆಂ.

ರೋಸಾಕ್ ಬಸಯ್ಲ್ಯಾ ಉಪ್ರಾಂತ್

ಆಪ್ರೊಸ್ ಕಾಡ್ನ್ ದವರಿಲಾ ಬಾಂಕಾ,
ಪಯ್ಲೊ ಮಾನ್ ತುಕಾ ಸರ್ಗಿಂಚ್ಯಾ ದೆವಾ ಬಾಪಾ

ಬೆಸಾಂವ್ ಮಾಗೊನ್ ಹೊಕಾಲ್ (ಹೊರೆತ್) ಬಸ್ಲಾ (ಬಸ್ಲಾ) ಬಾಂಕಾ,
ದೀಷ್ಟ್ ಲಾವ್ನ್ ಸರ್ಗಾ ಜೆಜು ಮರಿಯೆಚೆರ್

ಆಪ್ರೊಸ್ ಕಾಡ್ನ್ ದವರಿಲಾ ಬೊಶಿಯೆ,
ಜೆಜುಚೆ ಖುಶಿಯೆ ಯೆಜ್ಕಾನಿನ್ ರೋಸ್ ಕಾಡ್ಲಾ

ರೋಸ್‌ಚ್ ಕೆಲಾ ದೆಡಾ ಕಾಂಡಿಯೆಚೊ,
ಉಬೆ ರಾವೊನ್ ಪಳಯ್ತಾ ಪುತ್ರ ಮರಿಯೆಚೊ

ಆಪ್ರೊಸ್ ಕಾಡ್ಲಾ ಸರ್ವಯ್ ಸುಂಗಾರುನ್,
ರೋಸಾಕ್ ಬಸ್ಲಾ ಕುಂವರ್ನ್ ಆಮ್ಚಿ ಹೊಕಲ್‌ಬಾಯ್

ಆಪ್ರೊಸಾಚೆ ಬೊಶೈಕ್ ಭಾಂಗಾರಾಚೊ ಭೊಂವರ್,
ರೋಸಾಕ್ ಬಸ್ಲಾ ಕುಂವರ್ ಆಮ್ಚೊ ಹೊರೆತ್‌ಬಾಬ್

ಆಪ್ರೊಸ್ ಕಾಡ್ಲಾ ಬಾಂಯ್ಚಾ ಉದ್ಕಾನ್,
ಅಂಕ್ವಾರ್ ಮರ್ಯೆಚ್ಯಾ ಪುತ್ರಾನ್, ರೋಸಾಕ್ ಬೆಸಾಂವ್ ದಿಲಾಂ

ಆಡ್ನಾರ್ ನಾರ್ಲ್ ತೆಮೆಟೆರ್ ಕಾರ್ವೊ,
ಸ್ಪಿರಿತ್ ಸಾಂತ್ ಪಾವೊ ಹೊಕ್ಲೆಚ್ಯಾ/ಹೊರೆತಾಚ್ಯಾ ಭುಜಾಂವಯ್

ಕಾನಿಂ ತೇಲ್ ಫಾಲ್ತಾನಾ

ಆಕಾಶಿಂ ಮಾಡ್ ನಾರ್ಲ್ ಮಿಬ್ಯಾರ್,
 ತೇಲಾಚೊ ಮಿರಿಸ್ ವೊರೆತಾಚ್ಯಾ(ಹೊಕ್ಲೆಚ್ಯಾ) ಕಪಾಲಾರ್
 ಕಾನಿಂ ಫಾಲೆಂ ತೇಲ್ ಕಪಾಲಿಂ ಕಾಡ್ಲೊ ಮಿರಿಸ್,
 ವೈಂಕುಂಟಿಚೊ ಜೆಜು ಕ್ರಿಸ್ತ್ ಹೊಕ್ಲೆಕ್ (ಹೊರೆತಾಕ್) ಬೆಸಾಂವ್ ದೀತ್
 ಕಾನಿಂ ತಾಳ್ವೆ ತೇಲ್ ಫಾಲ್ನ್ ಬಸಯಾ ಬಾಂಕಾ,
 ಪಯ್ಲೊ ಮಾನ್ ತುಕಾ ಸರ್ಗಿಂಚ್ಯಾ ದೆವಾ ಬಾಪಾ
 ನಾರ್ಲೆಲ್ ತೆಲಾ ವರ್ನಿಂ ತಿಳೆಲ್ ತೇಲ್ ಮೇಲ್,
 ಹೊಕ್ಲೆ ಬಾಯೆ(ಹೊರೆತಾ ಬಾಬಾ) ತುಕಾ ಕಾನಿಂ ತೇಲ್
 ಆಕಾಶಿಂ ಮೋಡ್ ಮ್ಹಣ್ ಧರ್ಣಿಕ್ ಜಾಲ್ಯಾ ಶೆಳ್,
 ಲೋಬಾಂಗೆಲ್ಯಾ ಚಲಿಯೆಕ್ (ಚಲ್ಯಾಕ್) ಕಾನಿಂ ಮಾತ್ಯಾಕ್ ತೇಲ್
 ಕಾನಿಂ ತಾಳ್ವೆ ತೇಲ್ ಫಾಲ್ನ್ ಜೆಜುಕ್ ಮಾರ್ಯಾಂ ಉಲೊ,
 ಅಪುರ್ಬಾಯೆಚೊ ಚಲೊ ಆಮ್ಚೊ ಹೊರೆತ್‌ಬಾಬ್
 ಕಾನಿಂ ತಾಳ್ವೆ ತೇಲ್ ಫಾಲ್ನ್ ಸರ್ವಯ್ ಆಂಗಿಂ ದೆಂವ್ಲೆಂ,
 ಅಪುರ್ಬಾಯೆಚೆಂ ಬಾವ್ಲೆಂ ಆಮ್ಚಿ ಹೊಕಾಲ್‌ಬಾಯ್.

ರೋಸ್ ಪುಸ್ತಾನಾ

ದೆವಾಬಾಪಾ, ದೆವಾಪುತಾ, ದೆವಾಸ್ಪಿರಿತ್ ಸಾಂತಾ,
 ಕುರ್ಪೆಚ್ಯಾ ದಿಸಾ ಯೆಜ್ಜಾನ್ ರೋಸ್ ಲಾಯ್ತಾ
 ಆಪ್ರೊಸಾಚೆ ಬೊಶ್ಯೆಂತ್ ಮೊತಿಯಾಂಚೊ ಘೊಸ್,
 ಮೊಗಾಚೊ ರೋಸ್ ಹೊಕ್ಲೆ (ಹೊರೆತಾ) ಬಾಪಾಯಿಚೊ
 ಭಾತಾಚ್ಯಾ ರಾಶಿರ್, ಬಸೊನ್ ಆಸಾ ಕಾವ್ಣೊ,
 ಮುಂಡಾಸ್‌ಗಾರ್ ಮಾವ್ಣೊ (ಬಾಪ್ಲೊ) ಆತಾಂ ರೋಸ್ ಲಾಯ್ತಾ
 ಕಾಸ್ಯಾಚ್ಯೆ ವಾಟ್ಲೆ ಭಾಂಗಾರಾಚೊ ಕೇಸ್,
 ಮೊಗಾಚೊ ರೋಸ್ ತುಜ್ಯಾ ಬಾಪ್ಲ್ಯಾಚೊ (ಭಯ್ಣಿಚೊ, ಮಾವ್ಲ್ಯಾಚೊ)

ಭಾವ್ ರೋಸ್ ಪುಸ್ತಾ ಮನಾಂತ್ ಕಿತೆಂ ಚಿಂತಾ,
ಬರೆಪಣ್ ಮಾಗ್ತಾ ತುಜಾ ಜಿವಿತಾಂತ್

ನಂದೆನ್ ಫಾಲಾಂ ಲೊಣ್ಣೆಂ, ಜಾವ್ ಫಾಲ್ತಾ ಧೊಸ್,
ಬಾಪ್ಲೊ ಪುಸ್ತಾ ರೋಸ್, ಹೊಕ್ಲೆ ನೀಟ್ ಬಸ್

ಆಂಕ್ವಾರ್ ಮಾಯ್ ಪೊಡಿ ನಾರ್ಲ್, ಮರಿ ಮಾಗ್ಲೆಲೆನ್ ಕಾಂತಿ ಕಾಯ್,
ಜೆಜು ಮರಿ ಮಾಯ್ ತೆಗಿ ರೋಸ್ ಲಾಯ್

ಆಪ್ರೊಸಾಚೆ ವಾಟ್ಲೆಕ್ ಮುಯಾಂಚೊ ಹಾರಿ,
ಆಯಾವೊ ನಾರಿ ಚವ್ಲಿ ರೋಸ್ ಲಾಯಾ

ರೊಸಾಚ್ಯಾ ಕಾರ್ಯಾಕ್ ಮ್ಹಣ್ಚೊ ಹೆರ್ ವೊವಿಯೊ

ರಾಂದ್ವಾಚೊ ಮನಿಸ್ ಮ್ಹಣ್ತಾತ್ ತಾಕಾ ಕುಜ್ವೆರ್
ಕಂಪ್ಯೂಟರಾಂತ್ ಇಜ್ವೆರ್ (ನಾಂವಾಡ್ಲೆಕ್) ಆಮ್ಚೊ ಹೊರೆತ್‌ಬಾಬ್
(ಆಮ್ಚಿ ಹೊಕಾಲ್‌ಬಾಯ್)

ಘರಾಚ್ಯಾ ಧರ್ಣೆಕ್ ಮಾರ್ಬಲಾಚೊ ಫಾತೊರ್
ಸಜವ್ಣೆಂತ್ ಚತುರ್, ಆಮ್ಚಿ ಹೊಕಾಲ್‌ಬಾಯ್

ಮಾಸ್ಟೆಚ್ಯಾ ಜಾಳಾಂತ್, ಪಡ್ಲೆಂ ಏಕ್ ಸುಂಕಾಟ್,
ಕುಟ್ಮಾಚೊ ಎಕ್ವಟ್, ಹೊಕ್ಲೆ ಸದಾಂಚ್ ಸಾಂಬಾಳ್

ಮಾಲ್ಗೋವಾ ಆಂಬೊ ಆಸಾ ಭೋವ್ ಗೋಡ್
ಮಾಯಾಮೋಗ್ ವ್ಹಡ್ ಹೊಕ್ಲೆ ಕುಟ್ಮಾಂತ್

ಆಮ್ಚಾ ಘರಾ ದೆಗೆನ್ ಆಸಾ ಎಕ್ಲೊ ಭೊಟಾಮ್
ದೆಖಿವಂತ್ ಕುಟಾಮ್ ಫಾಲ್ಯಾಂ ರುತಾ ಕರ್

ಶಿರಾಂಧಾರಿಂಚೊ ಪಾವ್ಸ್ ಮಾಗಾ ಮಹಿನ್ಯಾಂತ್
ಸಮಾಧಾನ್ ಗರ್ಜ್ ಕುಟ್ಮಾ ಜಿವಿತಾಂತ್

ಘರಾ ಪಾಟ್ಲ್ಯಾ ರಾನಾಂತ್ ಆಸಾ ಏಕ್ ವಾಗ್
ಬರೊ ನೈಂ ರಾಗ್, ಕುಟ್ಮಾ ಜಿವಿತಾಂತ್

ರಸ್ತಾ ವಯ್ಲಾನ್ ವೆಗಾನ್ ಧಾಂವಾನಾಕಾ
ರಾಗಾನ್ ರಾವಾನಾಕಾ, ತುಜ್ಯಾ ಹೊರೆತಾಕಡೆ (ಹೊಕ್ಲೆಕಡೆ)

ಆಂಗ್ಲಾಚಿ ಸೊಭಾಯ್ ಶಿಂವ್ಕಾರಾನ್ ಶಿಂವ್ಚ್ಯಾಂತ್
ಭೊಗ್ಸಣೆ ದಿಂವ್ಚ್ಯಾಂತ್, ಸದಾಂ ಜಾ ಮುಖಾರ್

ಆಮ್ಚ್ಯಾ ಗೊಟ್ಯಾಂತ್ ಗಾಬ್ ಆಸಾ ಗಾಯ್,
ಕುಟ್ಮಾ ಜಿಣ್ಯೆಕ್ ಜಾಯ್, ಭುರ್ಗ್ಯಾಂಚೊ ಅಲಂಕಾರ್

ಹೊಕ್ಲೆಚ್ಯಾ ತೊಂಡಾರ್ ನಿತಳ್ ಹಾಸೊ ಸೊಭಿತ್
ಸೊಡ್‌ದೊಡಿಚೊ ಸ್ವಭಾವ್, ಕುಟ್ಮಾಕ್ ಕರಿತ್ ಶಾಭಿತ್

ಖಾಲ್ತೊ ಶೆಗುಣ್ ಮನ್ಶಾಕ್ ಕರ್ತಾ ವ್ಹರ್ತೊ
ಮೋಗ್ ದೀ ಪುರ್ತೊ, ಹೊರೆತಾ ಹೊಕ್ಲೆಕ್ ತುಜ್ಯಾ

ಗಿಮಾಳ್ಕಾ ದಿಸಾಂತ್ ಭೋವ್ ಲಾಗ್ತಾ ತಾನ್
ಸದಾಂಚ್ ದೀ ಮಾನ್, ಹೊಕ್ಲೆ ಹೊರೆತಾಕ್ ತುಜ್ಯಾ

ಆಳೆನ್ ವಾಟುಂಕ್ ಫಾತ್ರಾಚೆಂ ವಾನ್,
ಸದಾಂಚ್ ದೀ ಮಾನ್, ಹೊರೆತಾ (ಹೊಕ್ಲೆ) ಮಾಂಯ್‌ಮಾಂವಾಂಕ್ ತುಜ್ಯಾ

ದೆಖಿವಂತ್ ಕುಟಾಮ್ ಫಾಲ್ಯಾಂ ರುತಾ ಕರ್
ಘರ್ಚ್ಯಾ ವಾವ್ರಾಂತ್, ಹೊಕ್ಲೆಕ್ ಕುಮಕ್ ಕರ್

ಇಗರ್ಜೆಚ್ಯಾ ವೊಡ್ತಾ ಪುಲ್ಲಿ ತಿ ಪಾತ್,
ಉಜ್ವೊ ದೀ ಹಾತ್ ಫಾಲ್ಯಾಂ ರೆಸ್ಪೆರಾಕ್

ಕಾಜಾರಾಚಾ ಘರಾ ಶಿತ್ ಕಾಡುಂಕ್ ಕಾಂಟಿ,
ಮಿರೊಣ್ ಮಾರಿತ್ ಫಾಂಟಿ ತುಜ್ಯಾ ರೆಸ್ಪೆರಾಕ್

ಉಫಡಲಿ ಪೇಟ್ ಪರ್ಮಳಲಿ ಕಸ್ತೂರ್,
ರಾಯಾಂಗೆಲಿ ದಸ್ತೂರ್ ಆಮ್ಚ್ಯಾ ಯೆಜ್ಮಾನ್ಯಾಚಿ

ಹಾತಾಂತ್ ಬೂಲ್, ಚಿಮ್ಪೆಂತ್ ಪೂಡ್,
ಗುಲೊಬಾಚೆಂ ಫುಲ್ ಆಮ್ಚಿ ಹೊಕಾಲ್‌ಬಾಯ್

ಮೋನೆಯಿರ್ ಕಳೊ, ಹಾತಾಂತ್ ವಾವ್ವಿ,
ಚಂದ್ರೆಮಾಚಿ ಸಾವ್ವಿ ಆಮ್ಚಿ ಹೊಕಾಲ್‌ಬಾಯ್

ಆಮ್ಚ್ಯಾ ಘರಾ ಮುಖಾರ್, ರಸ್ತಾಳ್ಯಾ ಕೆಳ್ಯಾಂಚೆಂ ಬೋಂಡ್,
ರಶಿಮ್ ತೋಂಡ್ ಆಮ್ಚ್ಯಾ ಹೊಕ್‌ಲೆಚೆಂ

ಧೂವಾ ವರ್ನಿಂ ಧವಿ, ಚಂದ್ರಾ ವರ್ನಿಂ ತಾಂಬ್ಡಿ,
ಎಕಾ ನೆಕೆತ್ರಾ ಸಾಂಗ್ಡಿ ಆಮ್ಚಿ ಹೊಕಾಲ್‌ಬಾಯ್

ಗುಲೊಬಾಚ್ಯಾ ಝಡಾ ತಾಳ್ವೆರ್ ಪುಲ್ಲಾ ಬೊಂಗೊ,
ಉಜ್ವಾಡಾಚೊ ಖಾಂಬೊ ಆಮ್ಚಿ ಹೊಕಾಲ್‌ಬಾಯ್
(ಆಮ್ಚೊ ಹೊರೆತ್‌ಬಾಬ್)

ಹಾತಾಂತ್‌ಲೊ ಲಿಂಬೊ, ಉಡಯಿಲಾ ದರ್ಯೊ,
ರುಪಾನ್ ದಿಸ್ತಾ ಸುರ್ಯೊ ಆಮ್ಚಿ ಹೊಕಾಲ್‌ಬಾಯ್
(ಆಮ್ಚೊ ಹೊರೆತ್‌ಬಾಬ್)

ಹಿತ್ತಾಂತ್ಲ್ಯಾ ರುಕಾರ್ ರೊಸಾಳ್ ಪೊಣಸ್ ಪಿಕ್ಲೊ,
ಕಷ್ಟಿ ಜಿಣ್ಯೆನ್ ಜಿಕ್ಲೊ ಆಮ್ಚೊ ಹೊರೆತ್‌ಬಾಬ್

ಮೂಗ್‌ಚ್ ಪೊಡ್ನ್ ಮುಗಾಚಿ ಕೆಲಿ ದಾಳ್,
ಕುಟ್ಮಾಕ್ ಮೊಗಾಳ್ ಆಮ್ಚೊ ಹೊರೆತ್‌ಬಾಬ್

ಸಕಾಳಿಂ ಮಾಳಿಂ ಪುಲಾಂ ಸಾಂಜೆರ್ ಬಾವಲಿಂ,
ಆಲ್ಮಾಂ ಪಾವಲಿಂ ಹ್ಯಾಯಿ ರೊಸಾಲಾಗಿಂ

ಆಮಿ ಬರಯಿಲ್ಲೆಂ ಕಾಗತ್ ಪಾವ್ಲೆಂ ಬೆಳ್ಳಾಂವಾಂತ್,
ಉರ್ಲೊ ಪರ್ಗಾಂವಾಂತ್ ಹೊರೆತಾ (ಹೊಕ್ಲೆ) ಮಾವ್ಕೊ/ಬಾವ್ಲೊ ತುಜೊ

ಬಕ್ರಾಚ್ಯಾ ಮಾಸಾಂತ್ಲೆಂ ವಿಂಚುನ್ ಕಾಡ್ ಹಾಡ್,
ಭಾವ್ ಯೆನಾ ಜಾಲ್ಯಾರ್ ಪೊಟೊ ಕಾಡ್ನ್ ಧಾಡ್

ಬಾಪಾಯ್ನ್ ಘಡ್ಲೆಂ ಚ್ಯಾರ್, ಆಚ್ಯಾರ್ಯಾನ್ ಘಡ್ಲೆಂ ಚ್ಯಾರ್,
ಸಕ್ಡಾಂಕ್ ಬರೆಂ ಮಾಗೊನ್ ಫಾಲ್ಯಾಂ ಭಾಯ್ರ್ ಸರ್

ಆಮ್ಚ್ಯಾ ವ್ಹಳಾಂತ್ಲ್ಯಾನ್ ವ್ಹಳೊನ್ ಗೆಲಿ ಮಾಸ್ಕಿ,
 ಆಯ್ಚಾನ್ ಸೊಡ್ ಪಾಸ್ಕಿ ಹೊಕ್ಲೆ ಆವಯ್ ಬಾಪಾಯ್ಚಿ
 ಕಾಜಾರ್ ಜಾಲೊಯ್ ಮ್ಹಣ್ ಹೊರೆತಾ ವ್ಹಡ್‌ಚ್ ಜಾಯ್ನಾಕಾ,
 ಕುಟ್ಮಾಕ್ ಸಾಂಡುನ್ ಫಾಲ್ಯಾಂ ಚಲಾನಾಕಾ
 ಮಾಡಿ ತಿ ಕಾತರ್ನ್ ಮಾಡ್ಯೆಚಿ ಕೆಲಿ ಕಾಂಬ್
 ಆಲ್ಮಾರಿಂತ್ಲೊ ಜಾಂಬ್ ಆಮ್ಚೊ ಹೊರೆತ್‌ಬಾಬ್
 ಬೊಕ್ರಾಚ್ಯಾ ಮಾಸಾಕ್ ರೊಸಾಚೆ ಪೊಳೆ,
 ಆವಯ್ ಬಾಪಾಯ್ಚ್ ಕೆಲ್ಲೊ ಉಪ್ಕಾರ್ ಫಾಲ್ಯಾ ಚಿಂತುನ್ ಪಳೆ
 ಸಕಾಳಿಂ ಉಟೊನ್ ಫೊಡ್ಯಾಕ್ ಕೆಲೆಂ ಮಾಲಿಶ್,
 ಆವಯ್-ಬಾಪಾಯ್ಚಿಂ ಕಾಳಿಜ್ ಆಮ್ಚಿ ಹೊಕಾಲ್‌ಬಾಯ್
 ವಯ್ರ್ ಆಕಾಸಾಚೆರ್ ಉಬ್ತಾ ತಿ ಫೊಣ್,
 ಫಾಲ್ಯಾಂ ಯೆತಾ ಸುನ್ ಘರ್ ಉಜ್ವಾಡಾಂವ್ಕ್
 ಘರಾ ಮುಖ್ಲ್ಯಾ ತಳ್ಕಾಚಿ ಝರ್,
 ಯೆಂವ್ಚ್ಯಾ ವರ್ಸಾ ಪಾಳ್ಣಿಂ ಧಲಂವ್ಕ್ ಮನ್ ಕರ್.

 WORLD KONKANI LIBRARY


Accn No: 001446

ಅಕಾಡೆಮಿನ್ ಪರ್ಗಟ್ ಕೆಲ್ಲಿಂ ಪುಸ್ತಕಾಂ

ಕ್ರ.ಸ.	ಪುಸ್ತಕಾಚೆಂ ನಾಂವ್	ಲೇಖಕ್	ಮೊಲ್
1.	ಕವಿತಾಮೃತ್	ಅಕಾಡೆಮಿ ಪ್ರಕಾಶನ್	20.00
2.	ಗೊಂಯ್ ಸಾಂಡುನ್ ಆಯ್ಲಿ ಮಾಂಯ್	ಜೋಕಿಂ ಪಿರೇರಾ	30.00
3.	ಕೊಂಕಣ್ಣಾಲಿ ಕಾವಿಕಲಾ	ಕೃಷ್ಣಾನಂದ ಕಾಮತ್	100.00
4.	ಕುಡ್ಯಾಲಿ ಗುಮ್ಮಾಂ ಆನಿ ತೋಣಿಯಾ ಪದಾಂ	ಗೋಪಾಲ ಗೌಡ	40.00
5.	ಬಾಕಿಬಾಬ್ ಬೊರಕಾರ್	ಪ್ರಕಾಶ ಥಳಿ (ಲಿಪ್ಯಾಂತರ್)	60.00
6.	ಸಿ.ಸಿ.ಎ.ಪೈ (ಸ್ವಾಮಿ ಸುಪ್ರಿಯಾ)	ವಿಲಿಯಮ್ ಮಾಡ್ವಾ	20.00
7.	ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
8.	ಕೊಂಕಣಿ ಸಮಾಂತರ್ ಶಬ್ದಕೋಶ್	ಅಕಾಡೆಮಿ ಪ್ರಕಾಶನ್	500.00
9.	ಆಮ್ಗಲೊ ಕಾರಂತು	ಹೆಚ್. ರಾಘವೇಂದ್ರ ರಾವ್	20.00
10.	ಕೊಂಕ್ಣಿ ಗ್ರಂಥಾಂ-ಸೂಚಿ	ಅಕಾಡೆಮಿ ಪ್ರಕಾಶನ್	50.00
11.	ಇಂಗ್ಲಿಷ್ -ಕೊಂಕಣಿ ಶಬ್ದಕೋಶ್	ಸ್ಪೀವನ್ ಕ್ವಾಡ್ರಸ್	250.00
12.	ಸಿದ್ಧಿ ಲೋಕ್ ಗೀತ್ ಸಂಗ್ರಹ್	ಫ್ರಾನ್ಸಿಸ್ ಹರ್ನೊಡ್ಕರ್	50.00
13.	ದಿನಕರಾಲಿ ಕವನಾಂ	ಕೂಡ್ಲ ಆನಂದು ಶಾನುಭಾಗ	50.00
14.	ಖಾರ್ವಿ ಲೋಕ್ ಗೀತ್ ಸಂಗ್ರಹ್	ಸುರೇಶ್ ತಾಂಡೇಲ್	50.00
15.	20 ವ್ಯಾ ಶೆಕ್ವಾಚೊ ಕೊಂಕ್ಣಿ ಕವಿತಾ ಮೆಲ್ವಿನ್ ರೊಡ್ರಿಗಸ್		100.00
16.	ಭಾಯ್ಲ್ಯಾನ್ ಆಯ್ಲೊ ವೊರ್	ಐರಿನ್ ರೆಬೆಲ್ಲೊ	30.00

ದಶಮಾನೋತ್ಸವಾಚ್ಯಾ ಸಂದರ್ಬಾರ್ ಪರ್ಗಟ್ ಜಾಲ್ಲಿಂ ಪುಸ್ತಕಾಂ:

1.	ಕೊಂಕ್ಣಿ ಕಾವ್ಯಾಂ	ರಾಘವೇಂದ್ರ ರಾವ್ ಆನಿ ಸ್ಪೀವನ್ ಕ್ವಾಡ್ರಸ್	20.00
2.	ಕೊಂಕ್ಣಿಂತ್ಲೊ ಮೆಟ್ರೊ ಕಥಾ	ಡೊಲ್ಫಿ, ಕಾಸ್ಸಿಯಾ	20.00
3.	ಕೊಂಕ್ಣಿಂತ್ ಅಣ್ಕಾರ್ ಸಾಹಿತ್ ಫ್ರಾನ್ಸಿಸ್ ಡಿಕುನ್ಹಾ, ಕಾರ್ನಾಡ್		20.00
4.	ಕೊಂಕ್ಣಿಂತ್ ಭುರ್ಗ್ಯಾಂಚೆಂ ಸಾಹಿತ್ ಪ್ರವೀಣ್ ಫೆರ್ನಾಂಡಿಸ್, ಬೆಂಗ್ಲೂರ್		20.00
5.	ಕೊಂಕಣಿ ರಂಗಭೂಮಿ	ವಾಸದೇವ ಶಾನುಭಾಗ್, ಶಿರಸಿ	20.00
6.	ಕರ್ನಾಟಕಾಂತ್ ಕೊಂಕ್ಣಿ ಸಂಗೀತ್	ಎಲ್. ಎನ್. ರೇಗೊ, ಬೆಂದೂರ್	20.00
7.	ಕೊಂಕ್ಣಿ ನೆಮಾಳಿಂ	ಗ್ಲೇಡಿಸ್ ರೇಗೊ, ಮಂಗ್ಳೂರ್	20.00

ಕೊಂಕಣಿ ಮಹಾಮಾನೆಸ್ಕ್ ಲೇಖನ್ ಮಾಲಾ

1.	ಲುವಿಸ್ ಮಸ್ಕರೇಘಾಸ್	ಗ್ಲೇಡಿಸ್ ರೇಗೊ	10.00
2.	ಕಾರ್ನಾಡ್ ಸದಾಶಿವ್ ರಾವ್	ವಿಶ್ವ ಕುಂದಾಪುರ	10.00
3.	ಎ.ಟಿ. ಲೋಬೊ	ಗ್ಲೇಡಿಸ್ ರೇಗೊ	10.00
4.	ಪಂಜೆ ಮಂಗೇಶ ರಾವ್	ಸಿ. ವಾಸುದೇವ ಭಟ್	10.00
5.	ಉಳ್ಳಾಲ ಶ್ರೀನಿವಾಸ ಮಲ್ಕು	ಬಸ್ತಿ ವಾಮನ್ ಶೆಣೈ	10.00
6.	ಆಮ್ತೊಂಬಳ್ ಸುಬ್ಬರಾವ್ ಪೈ	ಸಂಧ್ಯಾ ಶೆವಗೂರ್	10.00
7.	ಚಾ.ಫ್ರಾ. ದಕೋಸ್ತ	ವಿಕ್ಟರ್ ಡಿಸಿಲ್ವಾ	10.00
8.	ಮಂಜೇಶ್ವರ ಗೋವಿಂದ ಪೈ	ನಾಗರಾಜ ಜವಳಿ	10.00
9.	ಪಂಡಿತ ತಾರಾನಾಥ	ಸಂಧ್ಯಾ ಶೆವಗೂರ್	10.00
10.	ದಿನಕರ ದೇಸಾಯಿ	ವಾಸುದೇವ ಶಾನುಭಾಗ್	10.00
11.	ಎಮ್. ಎನ್. ಕಾಮತ್	ಲೀಲಾ ಭಟ್	10.00
12.	ಹಿರಿಯಡ್ಕ ರಾಮರಾಯ ಮಲ್ಕು	ಇಂದಿರಾ ನಾಯಕ್	10.00
13.	ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ	ವಿಶ್ವ ಕುಂದಾಪುರ	10.00
14.	ಡಾ. ಟಿ. ಎಮ್.ಎ. ಪೈ	ಸಿ. ವಾಸುದೇವ ಭಟ್	10.00
15.	ರೆಂಜಾಳ ಗೋಪಾಲ ಶೆಣೈ	ಅನಿತಾ. ಜಿ. ಶೆಣೈ	10.00
16.	ಬಿಡಾರಂ ಕೃಷ್ಣಾಪ್ಪ	ಶಾಂತರಾಮ ಬಾಳಿಗಾ	10.00
17.	ಮೊ. ಸಿಲ್ವೆಸ್ಟರ್ ಮಿನೇಚ್	ಲಿಯಾಬ್	10.00
18.	ಕುಡ್ಲಿ ಶ್ರೀನಿವಾಸ ಶೆಣೈ	ಬಿ. ಜಯಶ್ರೀ ಬಾಳಿಗಾ	10.00

ಅಕಾಡೆಮಿಚ್ಯೊ ಹೆರ್ ಪರ್ಗಟ್ಣೊ

- ಮಾಹೆತ್ ಸಂ:ವಿತೊರಿ ಕಾರ್ಕಳ್
(ಕೊಂಕ್ಣಿ ಮಾನ್ಯತಾ ದಿಸಾ ಖಾತಿರ್ ತಯಾರ್ ಕೆಲ್ಲಿ ಮಾಹೆತ್ ಪುಸ್ತಿಕಾ)
- ಹಾಸುನ್ ನಾಚುನ್ ಗಾವ್ಯಾಂ
(ಇಸ್ಕೊಲಾಚ್ಯಾ ಭುರ್ಗ್ಯಾಂ ಖಾತಿರ್ ಕೊಂಕ್ಣಿ ಪದಾಂಚಿ ಕೆಸೇಟ್ (35/-) ಆನಿ ಸಿ.ಡಿ. (100/-))
- ಯೆಯಾ ಕೊಂಕ್ಣಿ ಶಿಕುಂಯಾ
(ಸವ್ಯಾ ಕ್ಲಾಸಿಚ್ಯಾ ಭುರ್ಗ್ಯಾಂ ಖಾತಿರ್ ತಯಾರ್ ಕೆಲ್ಲೊ ಪ್ರಾಯೋಗಿಕ್ ಪಾಠ್ ಪುಸ್ತಕ್.)
- ಕೊಂಕಣಿ ಸಿರಿ ಸಂಪದ್
(ಅಕಾಡೆಮಿಚಿಂ ವಾರ್ತಾ ಪತ್ರ್ - ತೀನ್ ಮಯ್ಜಾಳಿಂ.)



LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		<p>14/6/66 P. KONN IRI</p>

(೬)
WORLD KONKANI CENTRE,
SHAKTHINAGAR, MANGALORE

TITLE: ಭಾಂವ್ಡುನ ಅಂವ್ಡು ಪೊರ್
ಪೊವೊಂ-ವೊಂ
ಸಂಗ್ರಹ

WORLD KONKANI CENTRE
LIBRARY
SHAKTHINAGAR D. K.
+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

+

ಐರಿನ್ ರೆಬೆಲ್ಲೊ (ಡಿಕ್ಯುನ್ಟಾ)



ಸೆಮಾಜ್‌ಸೆವೆಂತ್ ಸ್ನಾತಕೋತ್ತರ ಪದ್ವಿ ಜೊಡ್‌ಲ್ಲಿ ಐರಿನ್ ರೆಬೆಲ್ಲೊ ಕೊಂಕ್ಣಿ ಸಂಸಾರಾಂತ್ ಸಂಗೀತ್ಗಾರ್ನ್ ತಶೆಂ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಸರ್ವಾಂಕ್ ವಳ್ಳಿಚಿ. ಕುಡ್ಲೆಂಪ್ ಸರ್ಕಾರಿ ಸಂಸ್ಥಾಂತ್ ಸಾರ್ವಜನಿಕ್ ಸಂಪರ್ಕಾಧಿಕಾರಿ ಜಾವ್ನ್ ವಾವುರ್ತಾನಾಯೀ ತಿಚೊ ವೇಳ್ ಕೊಂಕ್ಣಿ ಖಾತಿರ್ ತಿ ಖಚುಂಕ್ ಸುರಾತ್ ಕರಿನಾ.

ಜನವಾಹಿನಿ ದಿಸಾಳ್ಕಾಂತ್ ಪತ್ರಕರ್ತ ಜಾವ್ನ್ ವಾವ್ರ್ ದಿಲಾ. ವಿವಿಧ್ ಲೇಖನಾಂ ಕನ್ನಡಾಂತ್ ತಿಣೆಂ ಬರಯ್ಲಾಂತ್. ತಶೆಂಚ್ ಸೆವಕ್, ಮಿತ್, ರೈಲೊ, ಆಪ್ಲೊ ಸಂದೇಶ್, ಆಪ್ಲೊ ಯುವಕ್, ದಿವೆಂ, ಪರ್ಜಳ್ ಪತ್ರಾಂತ್ಯಾಂತ್ ತಿ ಬರಯ್ತಾ. ಇಸ್ರೊಲಾಂತ್ ಕೊಂಕ್ಣಿ ಹಾಡ್ಲ್ಯಾ ಖಾತಿರ್ ಆಸಾ ಕೆಲ್ಲ್ಯಾ ಕೊಂಕ್ಣಿ ಪ್ರಚಾರ್ ಸಂಚಾಲನಾಚಿ ಖಜನ್ನಾರ್ ಜಾವ್ನ್ ವಾವ್ರ್ ಕರ್ನ್ ಆಸಾ. ಮಂಗ್ಳುರ್ ದಿಯೆಸೆಜಿಚ್ಯಾ ಕುಟ್ಮಾ ಜಿಣ್ಯೆ ಸೆವಾ ಕೇಂದ್ರಾ ಥಾವ್ನ್ ಚಲ್ಲ್ಯಾ ಲಗ್ನಾ ತಯಾರಾಯೆ ಶಿಬಿರಾಂತ್ ತಿ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ವಾವ್ರ್ ದಿತಾ. ಮಂಗ್ಳುರ್ ದಿಯೆಸೆಜಿಚ್ಯಾ ಕುಟ್ಮಾ ಆಯೋಗ್ ತಶೆಂಚ್ ಸಮಾಜಿಕ್ ಸಂವಹನ್ ಆಯೋಗಾಚಿ ಸಾಂದೊ ಜಾವ್ನ್ ಕ್ರಿಸ್ತಿ ಜೊಡಿ ಸಂಚಾಲನಾಚಿಂ ವಾವ್ರಾಡಿ ಜಾವ್ನ್ ಪತಿ ಬರಾಬರ್ ವಾವ್ರ್ ದೀವ್ನ್ ಆಸಾ.

ಕನ್ನಡಾಂತ್ ಯೇಸು ಸ್ಪರ್ಶ್ ಮ್ಹಳ್ಳಿ ಲೊಕಾ ಮೊಗಾಳ್ ಕೊವ್ಣಿ ಭಾಯ್ರ್ ಕಾಡ್ಲ್ಯಾ. ಯೇಸು ನಮನ ಕೊವ್ಣೆಕ್‌ಯೀ ತಿಣೆಂ ಸಾಹಿತ್ಯ್ ದಿಲಾಂ. ಕೊಂಕ್ಣಿಂತ್ ಪದಾಂ ಬರವ್ನ್ ದಿವೆಂ ಮ್ಹಳ್ಳಿ ಕೊವ್ಣಿ ಕಾಡ್ಲ್ಯಾ. ತಿಚಿಂ ಪದಾಂ ಜಾಗತಿಕ್ ಸಮ್ಮೇಳಾಂತ್ ಸಾದರ್ ಜಾಲ್ಯಾಂತ್ ಆನಿ ಕಲಾಂಗಣಾಂತ್ಲ್ಯಾ ಮ್ಹಯ್ನಾಚ್ಯಾ ಮಾಂಚಿಯೆರ್ ತಿಚ್ಯಾ ಪದಾಂಚಿ ಸಂಗೀತ್ ಸಾಂಜ್ ಸಾದರ್ ಜಾಲ್ಯಾ.

ಪ್ರಸ್ತುತ್ ತಿ ಪತಿ ಅನಿಲ್ ಡಿಕ್ಯುನ್ಟಾ ಆನಿ ಪೂತ್ ಎಡ್ವಿನ್ ಪ್ರೀತ್ ಡಿಕ್ಯುನ್ಟಾ ಸವೆಂ ಬೆಂದುರಾಂತ್ ವಸ್ತಿ ಕರ್ತಾ.